



Kunsill
tal-Unjoni Ewropea

Brussell, 2 ta' Ġunju 2022
(OR. en)

9676/22

LIMITE

EF 149
ECOFIN 523
SURE 13
CODEC 815

**Fajl Interistituzzjonali:
2021/0295 (COD)**

NOTA TA' TRAŻMISSJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 2009/138/KE f'dak li għandu x'jaqsam mal-proporzjonalità, il-kwalità tas-superviżjoni, ir-rappurtar, il-miżuri ta' garanzija fit-tul, l-għodod makroprudenzjali, ir-riskji tas-sostenibbiltà, is-superviżjoni tal-gruppi u s-superviżjoni transfruntiera - Approċċ ġenerali

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2009/138/KE f'dak li għandu x'jaqsam mal-proporzjonalità, il-kwalità tas-superviżjoni, ir-rappuftrar, il-miżuri ta' garanzija fit-tul, l-għodod makroprudenzjali, ir-riskji tas-sostenibbiltà, is-superviżjoni tal-gruppi u s-superviżjoni transfruntiera

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 53(1), l-Artikolu 62 u l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li aġixxew f'konformità mal-proċedura leġislattiva ordinarja,

Billi:

¹ ĠU C [...], [...], p. [...].

- (1) Id-Direttiva 2009/138/KE tal-Parlament Ewropew u tal-Kunsill² holqot regoli prudenzjali aktar ibbażati fuq ir-riskju u aktar armonizzati għas-settur tal-assigurazzjoni u tar-riassigurazzjoni. Uħud mid-dispożizzjonijiet ta' din id-Direttiva huma soġġetti għal klawżoli ta' rieżami. L-applikazzjoni ta' din id-Direttiva kkontribwiet sostanzjalment għat-tishih tas-sistema finanzjarja fl-Unjoni u għamlet l-impriżi tal-assigurazzjoni u tar-riassigurazzjoni aktar reżiljenti għal varjetà ta' riskji. Għalkemm hija komprensiva ħafna, din id-Direttiva ma tindirizzax id-dgħufijiet identifikati kollha li jaffettwaw l-impriżi tal-assigurazzjoni u tar-riassigurazzjoni.
- (2) Il-pandemija tal-Covid-19 ikkawżat ħsara soċjoekonomika tremenda u halliet l-ekonomija tal-UE fil-bżonn ta' rkupru sostenibbli, inkluziv u ġust. Din għamlet il-hidma fuq il-prijoritajiet politiċi tal-Unjoni saħansitra aktar urġenti, b'mod partikolari l-iżgurar li l-ekonomija tkun għas-servizz tan-nies u tilhaq l-oġġettivi tal-Patt Ekoloġiku Ewropew. Is-settur tal-assigurazzjoni u tar-riassigurazzjoni jista' jipprovdi sorsi privati ta' finanzjament lin-negozji Ewropej u jista' jagħmel l-ekonomija aktar reżiljenti billi jipprovdi protezzjoni kontra firxa wiesgħa ta' riskji. B'dan ir-rwol doppju, is-settur għandu potenzjal kbir li jikkontribwixxi għall-kisba tal-prijoritajiet tal-Unjoni.

² Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1.).

- (3) Kif enfasizzat fil-Komunikazzjoni tal-Kummissjoni tal-24 ta' Settembru 2020 "Unjoni tas-Swieq Kapitali għan-nies u n-negozji"³, l-inċentivar lill-investituri istituzzjonali, b'mod partikolari lill-assiguraturi, sabiex jagħmlu investimenti aktar fit-tul, ser ikun strumentali fl-appoġġ tar-riekwitizzazzjoni fis-settur korporattiv. Sabiex tiġi ffaċilitata l-kontribuzzjoni tal-assiguraturi għall-finanzjament tal-irkupru ekonomiku tal-Unjoni, jenħtieġ li l-qafas prudenzjali jiġi aġġustat sabiex iqis aħjar in-natura fit-tul tan-negozju tal-assigurazzjoni. B'mod partikolari, meta jiġi kkalkolat ir-Rekwiżit Kapitali tas-Solvenza skont il-formula standard, jenħtieġ li tiġi ffaċilitata l-possibbiltà li jintuża parametru standard aktar favorevoli għall-investimenti fl-ekwità li jinżammu b'perspettiva fit-tul, dment li l-impriżi tal-assigurazzjoni u tar-riassigurazzjoni jikkonformaw ma' kriterji sodi u robusti, li jippreservaw il-protezzjoni tad-detenturi ta' poloz u l-istabbiltà finanzjarja. Jenħtieġ li tali kriterji jkollhom l-għan li jiżguraw li l-impriżi tal-assigurazzjoni u tar-riassigurazzjoni jkunu jistgħu jevitaw il-bejgħ furzat ta' ekwitajiet maħsubin sabiex jinżammu fit-tul, inkluż taht kundizzjonijiet ta' stress fis-suq.

³ COM/2020/590 final

- (4) Fil-Komunikazzjoni tagħha tal-11 ta' Diċembru 2019 dwar il-Patt Ekoloġiku Ewropew⁴, il-Kummissjoni ħadet impenn li tintegra aħjar fil-qafas prudenzjali tal-Unjoni l-ġestjoni tar-riskji klimatiċi u ambjentali. Il-Patt Ekoloġiku Ewropew huwa l-istrategija l-ġdida tal-Unjoni dwar it-tkabbir, li għandha l-għan li tittrasforma l-Unjoni f'ekonomija moderna, effiċjenti fir-riżorsi u kompetittiva mingħajr emissjonijiet netti ta' gassijiet serra sal-2050. Ser jikkontribwixxi għall-oġettiv ta' bini ta' ekonomija għas-servizz tan-nies, filwaqt li jsaħħa l-ekonomija soċjali tas-suq tal-Unjoni, u jgħin sabiex jiġi żgurat li tkun lesta għall-futur u li twassal għal stabbiltà, għal impjiegi, għal tkabbir u għal investiment. Fil-proposta tagħha tal-4 ta' Marzu 2020 għal-Liġi Ewropea dwar il-Klima, il-Kummissjoni pproponiet li l-oġettiv ta' newtralità klimatika u ta' reżiljenza għall-klima sal-2050 isir vinkolanti fl-Unjoni. Din il-proposta giet adottata mill-Parlament Ewropew u mill-Kunsill u daħlet fis-seħħ fid-29 ta' Lulju 2021⁵. L-ambizzjoni tal-Kummissjoni li tiżgura tmexxija globali mill-UE fit-triq lejn l-2050 giet imtennija fir-Rapport ta' Prospettiva Strategika tal-2021⁶, li jidentifika l-bini ta' sistemi ekonomiċi u finanzjarji reżiljenti u validi fil-futur bħala qasam strateġiku ta' azzjoni.
- (5) Il-qafas ta' finanzjament sostenibbli tal-UE ser ikollu rwol importanti fl-ilhuq tal-miri tal-Patt Ekoloġiku Ewropew u jenhtieg li r-regolamentazzjoni ambjentali tiġi kkomplementata minn qafas ta' finanzjament sostenibbli li jidderiegi l-finanzjament għall-investimenti li jnaqqsu l-iskopertura għal dawn ir-riskji klimatiċi u ambjentali. Fil-Komunikazzjoni tagħha tas-6 ta' Lulju 2021 dwar Strategija għall-Finanzjament tat-Tranżizzjoni lejn Ekonomija Sostenibbli⁷, il-Kummissjoni ħadet impenn li ttipponi emendi għad-Direttiva 2009/138/KE sabiex tintegra b'mod konsistenti r-riskji ta' sostenibbiltà fil-ġestjoni tar-riskju tal-assiguraturi billi tirrikjedi analiżi tax-xenarju tat-tibdil fil-klima mill-assiguraturi.

⁴ COM(2019)640 final

⁵ Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (GU L 243, 9.7.2021, p. 1).

⁶ COM(2021)750 final

⁷ COM(2021)390

- (6) Id-Direttiva 2009/138/KE teskludi lil ċerti impriżi mill-kamp ta' applikazzjoni tagħha, minhabba d-daqs tagħhom. Wara l-ewwel snin ta' applikazzjoni tad-Direttiva 2009/138/KE u bl-għan li jiġi żgurat li ma tapplikax bla bżonn għall-impriżi iżgħar, huwa xieraq li daww l-esklużjonijiet jiġu rieżaminati billi jiżdiedu daww il-limiti, sabiex l-impriżi iżgħar li jissodisfaw ċerti kundizzjonijiet ma jkunux soġġetti għal dik id-Direttiva. Bħalma huwa diġà l-każ għall-impriżi tal-assigurazzjoni esklużi mill-kamp ta' applikazzjoni tad-Direttiva 2009/138/KE, jenhtieg li l-impriżi li jibbenefikaw minn tali limiti oghla jkollhom l-għażla li jzommu jew jitolbu awtorizzazzjoni skont dik id-Direttiva sabiex jibbenefikaw mil-liċenzja unika pprovduta fiha u jenhtieg li jkun possibbli li l-Istati Membri jagħmlu lill-impriżi tal-assigurazzjoni li huma esklużi mill-kamp ta' applikazzjoni tad-Direttiva 2009/138/KE soġġetti għal dispozizzjonijiet li huma simili jew identiċi għal daww previsti f'dik id-Direttiva.
- (7) Id-Direttiva 2009/138/KE ma tapplikax għal attività ta' assistenza fejn jiġu ssodisfati l-kundizzjonijiet tal-Artikolu 6(1) ta' dik id-Direttiva. L-ewwel kundizzjoni tiddikjara li l-assistenza għandha tkun relatata ma' aċċidenti jew ma' ħsarat li jinvolvu vettura tat-triq li jseħhu fit-territorju tal-Istat Membru tal-impriża li tipprova kopertura. Dik id-dispożizzjoni tista' tfisser rekwiżit ta' awtorizzazzjoni bħala assiguratatur għall-fornituri ta' assistenza għall-vetturi tat-triq fil-każ ta' aċċident jew ta' ħsara li sseħh eżatt wara l-fruntiera u jista' jfikkell bla bżonn l-assistenza. Għal din ir-raġuni, huwa xieraq li dik il-kundizzjoni tiġi rieżaminata. Għalhekk, jenhtieg li l-kundizzjoni skont il-punt (a) tal-Artikolu 6(1) tad-Direttiva 2009/138/KE tiġi estiża wkoll għal aċċidenti jew għal ħsarat, li jinvolvu l-vettura tat-triq koperta minn dik l-impriża, li xi kultant isseħhu f'pajjiż gar.

- (8) L-impriża tal-assigurazzjoni u tar-riassigurazzjoni jistgħu jissottomettu applikazzjoni għall-awtorizzazzjoni fi kwalunkwe Stat Membru. L-informazzjoni dwar applikazzjonijiet preċedenti u l-eżiti tal-valutazzjoni ta' tali applikazzjonijiet jistgħu jipprovdu informazzjoni essenzjali għall-valutazzjoni tal-applikazzjoni tagħhom. Għalhekk, jenhtieg li l-awtorità superviżorja tiġi informata mill-impriża tal-assigurazzjoni jew tar-riassigurazzjoni li tapplika dwar każdiet jew irtirar preċedenti ta' awtorizzazzjoni fi Stat Membru ieħor.
- (9) Qabel l-ghoti ta' awtorizzazzjoni lil impriża tal-assigurazzjoni jew tar-riassigurazzjoni li tkun sussidjarja ta' impriża li tinsab fi Stat Membru ieħor, jew li ser tkun taħt il-kontroll tal-istess persuna ġuridika jew fiżika bħal impriża oħra tal-assigurazzjoni jew tar-riassigurazzjoni li tinsab fi Stat Membru ieħor, jenhtieg li l-awtorità superviżorja tal-Istat Membru li jagħti l-awtorizzazzjoni tikkonsulta lill-awtoritajiet superviżorji ta' kwalunkwe Stat Membru kkonċernat. Fid-dawl ta' zieda fl-attivitajiet tal-grupp tal-assigurazzjoni, huwa neċessarju li jissahħu l-applikazzjoni konvergenti tad-dritt tal-Unjoni u l-iskambju ta' informazzjoni bejn l-awtoritajiet superviżorji, b'mod partikolari qabel ma jingħataw l-awtorizzazzjonijiet. Għalhekk, fejn ikun meħtieġ li jiġu kkonsultati diversi awtoritajiet superviżorji, jenhtieg li kwalunkwe awtorità superviżorja kkonċernata tithalla titlob valutazzjoni kongunta ta' applikazzjoni għal awtorizzazzjoni mill-awtorità superviżorja tal-Istat Membru fejn ikun għaddej il-proċess ta' awtorizzazzjoni ta' impriża futura tal-assigurazzjoni jew tar-riassigurazzjoni tal-grupp. F'konformità mal-prinċipju tas-superviżjoni prudenzjali mill-awtorità superviżorja tal-Istat Membru ta' domicilju, id-deċiżjoni li tingħata l-awtorizzazzjoni tibqa' fil-kompetenza tal-awtorità superviżorja tal-Istat Membru ta' domicilju tal-impriża kkonċernata. Madankollu, jenhtieg li r-riżultati tal-valutazzjoni kongunta jiġu kkunsidrati meta tittiehed dik id-deċiżjoni.

- (10) Jenhtieg li d-Direttiva 2009/138/KE tiġi applikata f'konformità mal-prinċipju tal-proporzjonalità. Sabiex tiġi ffaċilitata l-applikazzjoni proporzjonata tad-Direttiva għal imprizi li huma iżgħar u anqas kumplessi mill-impriza medja, u sabiex jiġi żgurat li huma ma jkunux soġġetti għal rekwiżiti ta' piż sproporzjonat, huwa neċessarju li jiġu pprovduti kriterji bbażati fuq ir-riskju li jippermettu l-identifikazzjoni tagħhom.
- (11) Jenhtieg li l-imprizi li jikkonformaw mal-kriterji bbażati fuq ir-riskju jkunu jistgħu jiġu kklassifikati bħala imprizi iżgħar u mhux kumplessi skont proċess sempliċi ta' notifika. Meta, f'perjodu ta' żmien li ma jaqbiżx ix-xahrejn wara tali notifika, l-awtorità superviżorja ma topponix il-klassifikazzjoni għal raġunijiet debitament ġustifikati marbutin mal-valutazzjoni tal-kriterji rilevanti, jenhtieg li dik l-impriza titqies bħala impriza żgħira u mhux kumplessa. Fil-prinċipju jenhtieg li, ladarba tiġi kklassifikata bħala impriza żgħira u mhux kumplessa, hija tibbenefika awtomatikament minn miżuri ta' proporzjonalità identifikati dwar ir-rappurtar, l-iżvelar, il-governanza, ir-reviżjoni ta' politiki bil-miktub, il-valutazzjoni interna tar-riskju, il-kalkolu tad-dispożizzjonijiet tekniċi u l-valutazzjoni tas-solvenza u l-pjan ta' ġestjoni tar-riskju tal-likwidità.
- (11a) B'deroga mill-benefiċċju awtomatiku minn miżuri ta' proporzjonalità, meta l-awtoritajiet superviżorji jkollhom tħassib serju fir-rigward tal-profil tar-riskju ta' impriza żgħira u mhux kumplessa individwali, jenhtieg li l-awtoritajiet superviżorji jkollhom is-setgħa li jitolbu lill-impriza kkonċernata toqghod lura milli tuża miżura ta' proporzjonalità waħda jew aktar. Tali setgħa tista' tintuża meta jidentifikaw li l-profil tar-riskju ta' impriza jinbidel b'mod sinifikanti, bħala riżultat ta' deterjorament materjali tal-pożizzjoni ta' solvenza tagħha, nuqqas fil-funzjonament tal-governanza tagħha jew bidla materjali fl-attivitajiet tal-impriza.

- (12) Huwa xieraq li l-miżuri ta' proporzjonalità jkunu disponibbli wkoll għal impriżi li ma humiex ikklassifikati bħala impriżi żgħar u mhux kumplessi, iżda li għalihom xi wħud mir-rekwiżiti tad-Direttiva 2009/138/KE huma għaljin u kumplessi wisq, fid-dawl tar-riskji involuti fin-negozju mwettaq minn tali impriżi. Jenhtieg li daww l-impriżi jithallew jużaw miżuri ta' proporzjonalità fuq il-bażi ta' analiżi ta' każ b'każ u wara approvazzjoni minn qabel mill-awtoritajiet superviżorji tagħhom.
- (13) Implimentazzjoni xierqa tal-prinċipju tal-proporzjonalità hija kruċjali sabiex jiġi evitat piż eċċessiv fuq l-impriżi tal-assigurazzjoni u tar-riassigurazzjoni. L-awtoritajiet superviżorji jehtieg li jiġu informati regolarment dwar l-użu tal-miżuri ta' proporzjonalità. Għal din ir-raġuni, jenhtieg li l-impriżi tal-assigurazzjoni u tar-riassigurazzjoni jirrapportaw kull sena lill-awtoritajiet superviżorji tagħhom informazzjoni dwar il-miżuri ta' proporzjonalità li jużaw.
- (14) L-impriżi tal-assigurazzjoni captive u l-impriżi tar-riassigurazzjoni captive li jkopru biss ir-riskji assoċjati mal-grupp industrijali jew kummerċjali li jappartjenu għalih, jipprezentaw profil tar-riskju partikolari li jenhtieg li jitqies meta jiġu ddefiniti xi rekwiżiti, b'mod partikolari dwar il-valutazzjoni tar-riskju proprju u tas-solvenza, l-iżvelar u l-awtorizzazzjonijiet relatati biex il-Kummissjoni tispeċifika aktar ir-regoli dwar it-tali rekwiżiti. Barra minn hekk, jenhtieg li l-impriżi tal-assigurazzjoni captive u l-impriżi tar-riassigurazzjoni captive jkunu jistgħu jibbenefikaw ukoll mill-miżuri ta' proporzjonalità meta jiġu kklassifikati bħala impriżi żgħar u mhux kumplessi.

- (15) Huwa importanti li l-impriża tal-assigurazzjoni u tar-riassigurazzjoni jżommu pożizzjoni finanzjarja solida. Għal dak l-għan, id-Direttiva 2009/138/KE tipprevedi superviżjoni finanzjarja fir-rigward tal-istat ta' solvenza ta' impriża, tal-istabbiliment ta' provvedimenti tekniċi ta' impriża, tal-assi tagħha u tal-fondi proprji eligibbli tagħha. Madankollu, is-sistema ta' governanza ta' impriża hija wkoll fattur importanti sabiex jiġi żgurat li l-impriża żżomm is-solidità finanzjarja tagħha. Għal dak l-għan, jenħtieġ li l-awtoritajiet superviżorji jkunu meħtieġa jwettqu rieżamijiet u evalwazzjonijiet regolari tas-sistema ta' governanza tal-impriża tal-assigurazzjoni u tar-riassigurazzjoni.
- (16) Jenħtieġ li tissaħħaħ il-kooperazzjoni bejn l-awtorità superviżorja tal-Istat Membru ta' domicilju li tat awtorizzazzjoni lil impriża tal-assigurazzjoni jew tar-riassigurazzjoni u l-awtoritajiet superviżorji tal-Istati Membri fejn dik l-impriża twettaq attivitajiet billi tistabbilixxi ferġat jew billi tipprovdi servizzi, sabiex jiġu evitati aħjar il-problemi potenzjali u sabiex tissaħħaħ il-protezzjoni tad-detenturi ta' poloz madwar l-Unjoni. Jenħtieġ li din il-kooperazzjoni tinkludi kuntatti u skambji bejn l-awtoritajiet tad-domicilju u ospitanti, inkluża t-trażmissjoni ta' aktar informazzjoni li tiġi mill-awtorità superviżorja tal-Istat Membru ta' domicilju, b'mod partikolari fir-rigward tal-eżitu tal-proċess ta' rieżami superviżorju relatat mal-attività transfruntiera. Jenħtieġ li l-frekwenza u l-intensità ta' tali kooperazzjoni jkunu proporzjonati mar-riskji li huma inerenti għall-attivitajiet transfruntiera sinifikanti.

- (17) Jenhtieg li l-awtoritajiet superviżorji jkunu intitolati jirċievu minn kull impriża tal-assigurazzjoni u tar-riassigurazzjoni taht superviżjoni u mill-gruppi tagħhom, tal-anqas kull tliet snin, rapport narrattiv regolari b'informazzjoni dwar in-negozju u l-prestazzjoni, is-sistema ta' governanza, il-profil tar-riskju, il-ġestjoni kapitali u informazzjoni rilevanti oħra għal finijiet ta' solvenza. Sabiex jiġi ssimplifikat dan l-obbligu ta' rapportar għall-gruppi tal-assigurazzjoni u tar-riassigurazzjoni, jenhtieg li jkun possibbli, soġġett għal ċerti kundizzjonijiet, li tiġi ppreżentata l-informazzjoni tar-rapport superviżorju regolari relatata mal-grupp u mas-sussidjarji tiegħu b'mod aggregat għall-grupp kollu.
- (18) Jenhtieg li jiġi żgurat li l-impriži żgħar u mhux kumplessi jingħataw prijorità meta s-superviżuri jagħtu eżenzjonijiet u limitazzjonijiet għar-rapportar. Għal dan it-tip ta' entitajiet, jenhtieg li l-proċess ta' notifika li japplika għall-klassifikazzjoni bħala impriži żgħar u mhux kumplessi jiżgura li jkun hemm biżżejjed ċertezza fir-rigward tal-użu ta' eżenzjonijiet u ta' limitazzjonijiet għar-rapportar.
- (19) Jenhtieg li l-iskadenzi għar-rapportar u għall-iżvelar jiġu stabbiliti b'mod ċar fid-Direttiva 2009/138/KE. Madankollu, jenhtieg li jiġi rikonoxxut li ċirkostanzi eċċezzjonali, jiġifieri emergenzi sanitarji, katastrofijiet naturali u avvenimenti estremi oħrajn, jistgħu jagħmluha impossibbli għall-impriži tal-assigurazzjoni u tar-riassigurazzjoni li jissottomettu tali rapporti u żvelar, sal-iskadenzi stabbiliti. Għal dan l-ghan, jenhtieg li l-awtoritajiet superviżorji jkunu jistgħu jestendu l-iskadenzi wara li l-EIOPA tkun iddikjarat avveniment li jfixxkel l-operazzjonijiet bħala eċċezzjonali.
- (20) Id-Direttiva 2009/138/KE tipprevedi li l-awtoritajiet superviżorji għandhom jivvalutaw jekk kwalunkwe persuna ġdida mahtura sabiex timmaniġġja impriża tal-assigurazzjoni jew tar-riassigurazzjoni jew sabiex twettaq funzjoni ewlenija tkunx kompetenti u idonea. Madankollu, jenhtieg li dawk li jimmaniġġjaw l-impriża jew li jwettqu funzjoni ewlenija jkunu kompetenti u idonei fuq bażi kontinwa. Għalhekk, jenhtieg li l-awtoritajiet superviżorji jkollhom is-setgħa li jirreagixxu u, fejn xieraq, li jneħħu lill-persuna kkonċernata mill-pożizzjoni rilevanti, fil-każ ta' nuqqas ta' konformità mar-rekwiziti ta' kompetenza u ta' idoneità.

- (21) Peress li l-attivitajiet tal-assigurazzjoni jistghu jwasslu jew jampifikaw ir-riskji għall-istabbiltà finanzjarja, jenhtieg li l-impriži tal-assigurazzjoni u tar-riassigurazzjoni jinkorporaw kunsiderazzjonijiet u analiżi makroprudenzjali fl-attivitajiet tagħhom ta' investment u ta' gestjoni tar-riskju. Dan jista' jinkludi li titqies l-imġiba potenzjali ta' parteċipanti oħrajn fis-suq, ta' riskji makroekonomiċi, bħal tnaqqis fiċ-ċiklu tal-kreditu jew likwidità mnaqqsa fis-suq, jew ta' konċentrazzjonijiet eċċessivi fil-livell tas-suq f'ċerti tipi ta' assi, ta' kontropartijiet jew ta' setturi.
- (22) Meta jintalbu mill-awtorità superviżorja nazzjonali, jenhtieg li l-impriži tal-assigurazzjoni u tar-riassigurazzjoni jqisu kwalunkwe informazzjoni makroprudenzjali rilevanti pprovduta mill-awtoritajiet superviżorji fil-valutazzjoni tar-riskju u tas-solvenza tagħhom stess. Sabiex tiżgura applikazzjoni konsistenti ta' tali miżuri makroprudenzjali addizzjonali, jenhtieg li l-EIOPA tiżviluppa linji gwida rigward il-kamp ta' applikazzjoni tagħhom li jispeċifikaw il-kriterji li għandhom jitqiesu mill-awtoritajiet superviżorji nazzjonali meta jkunu qed jidentifikaw l-impriża li għaliha tapplika l-miżura. Sabiex jiġi żgurat li l-valutazzjoni tar-riskji makroprudenzjali tkun ta' natura olistika, jenhtieg li dawn il-linji gwida jipprovdu metodi u indikaturi għall-awtoritajiet superviżorji nazzjonali biex jevalwaw u jikkombinaw il-kriterji rilevanti meta jkunu qed jagħzlu d-destinatarji tat-talbiet għal miżuri makroprudenzjali addizzjonali, mingħajr ma jistabbilixxu limiti preskrittivi fir-rigward ta' kriterji individwali. Jenhtieg li l-awtoritajiet superviżorji janalizzaw ir-rapporti superviżorji tal-valutazzjoni tar-riskju proprju u tas-solvenza tal-impriži li jintalbu jqisu kunsiderazzjonijiet makroprudenzjali fil-ġuriżdiżjonijiet tagħhom, jaggregawhom u jipprovdu kontribut lill-impriži dwar l-elementi li jenhtieg li jitqiesu fil-valutazzjonijiet tar-riskju proprju u tas-solvenza futuri tagħhom, b'mod partikolari fir-rigward tar-riskji makroprudenzjali. Jenhtieg li l-Istati Membri jiżguraw li, meta jafdaw awtorità b'mandat makroprudenzjali, l-eżitu u s-sejbiet tal-valutazzjonijiet makroprudenzjali mill-awtoritajiet superviżorji jiġu kondiviżi ma' dik l-awtorità makroprudenzjali.

- (23) F'konformità mal-Prinċipji Fundamentali tal-Assigurazzjoni adottati mill-Assoċjazzjoni Internazzjonali tas-Supervizuri tal-Assigurazzjoni, jenhtieg li l-awtoritajiet supervizorji nazzjonali jkunu jistgħu jidentifikaw, jimmonitorjaw u janalizzaw l-iżviluppi tas-suq u finanzjarji li jistgħu jaffettwaw lill-imprizi tal-assigurazzjoni u tar-riassigurazzjoni, u s-swieq tal-assigurazzjoni u tar-riassigurazzjoni, u jenhtieg li jużaw dik l-informazzjoni fis-supervizjoni ta' imprizi individwali tal-assigurazzjoni jew tar-riassigurazzjoni. Fit-twettiq ta' dawk il-kompiti, jenhtieg li, fejn xieraq, l-awtoritajiet supervizorji jużaw informazzjoni u għarfien miksub minn awtoritajiet supervizorji oħrajn.
- (24) L-awtoritajiet b'mandat makroprudenzjali huma responsabbli mill-politika makroprudenzjali għas-suq nazzjonali tal-assigurazzjoni u tar-riassigurazzjoni tagħhom. Il-politika makroprudenzjali tista' tiġi segwita mill-awtorità supervizorja jew minn awtorità jew korp ieħor fdat b'dan l-ghan.
- (25) Koordinazzjoni tajba bejn l-awtoritajiet supervizorji u l-korpi u l-awtoritajiet rilevanti b'mandat makroprudenzjali hija importanti għall-identifikazzjoni, għall-monitoraġġ u għall-analizi tar-riskji possibbli għall-istabbiltà tas-sistema finanzjarja li jistgħu jaffettwaw lill-imprizi tal-assigurazzjoni u tar-riassigurazzjoni, u għat-tehid ta' miżuri sabiex jiġu indirizzati b'mod effettiv u xieraq dawk ir-riskji. Jenhtieg li l-kooperazzjoni bejn l-awtoritajiet timmira wkoll li tevita kwalunkwe forma ta' azzjonijiet duplikati jew inkonsistenti.
- (26) Id-Direttiva 2009/138/KE tirrikjedi li l-imprizi tal-assigurazzjoni u tar-riassigurazzjoni jkollhom, bħala parti integrata mill-istrategija kummerċjali tagħhom, valutazzjoni perijodika tar-riskju proprju u tas-solvenza. Xi riskji, bħar-riskji tat-tibdil fil-klima, huma diffiċli sabiex jiġu kkwantifikati jew jimmaterjalizzaw fuq perjodu li jkun itwal minn dak użat għall-kalibrar tar-Rekwizit Kapitali tas-Solvenza. Dawn ir-riskji jistgħu jitqiesu aħjar fil-valutazzjoni tar-riskju proprju u tas-solvenza. Meta l-imprizi tal-assigurazzjoni u tar-riassigurazzjoni jkollhom skopertura materjali għar-riskji tat-tibdil fil-klima, jenhtieg li jkunu mehtieġa jwettqu, f'intervalli xierqa u bħala parti mill-valutazzjoni tar-riskju proprju u tas-solvenza, analizijiet tal-impatt ta' xenarji fit-tul tar-riskju tat-tibdil fil-klima fuq in-negozju tagħhom. Jenhtieg li tali analizijiet ikunu proporzjonati man-natura, mal-iskala u mal-kumplessità tar-riskji inerenti fin-negozju tal-imprizi. B'mod partikolari, filwaqt li jenhtieg li l-valutazzjoni tal-materjalità tal-iskopertura għar-riskji tat-tibdil fil-klima tkun mehtieġa mill-imprizi kollha tal-assigurazzjoni u tar-riassigurazzjoni, jenhtieg li ma jkunux mehtieġa analizijiet tax-xenarju għat-tibdil fil-klima fit-tul għal imprizi żgħar u mhux kumplessi.

- (27) Id-Direttiva 2009/138/KE tirrikjedi l-iżvelar, tal-anqas kull sena, ta' informazzjoni essenzjali permezz tar-rapport dwar is-solvenza u l-kundizzjoni finanzjarja. Dak ir-rapport għandu żewġ tipi ewlenin ta' destinatarji: min-naħa l-waħda, id-detenturi ta' poloz u l-benefiċjarji, u, min-naħa l-oħra, l-analisti u parteċipanti oħrajn fis-suq. Sabiex jiġu indirizzati l-ħtigijiet u l-aspettattivi ta' dawk iż-żewġ gruppi differenti, jenħtieġ li l-kontenut tar-rapport jinqasam f'żewġ partijiet. L-ewwel parti, indirizzata prinċipalment lid-detenturi ta' poloz u lill-benefiċjarji, jenħtieġ li jkun fiha l-informazzjoni ewlenija dwar in-negozju, il-prestazzjoni, il-ġestjoni kapitali u l-profil tar-riskju. It-tieni parti, indirizzata lill-analisti u lil parteċipanti oħrajn fis-suq, jenħtieġ li jkun fiha informazzjoni dettaljata dwar in-negozju u dwar is-sistema ta' governanza, informazzjoni speċifika dwar il-provvedimenti tekniċi u obbligazzjonijiet oħrajn, il-pożizzjoni ta' solvenza kif ukoll data oħra rilevanti għal analisti speċjalizzati.
- (28) Huwa possibbli li l-impriżi tal-assigurazzjoni u tar-riassigurazzjoni jaġġustaw l-istruttura rilevanti tat-terminu tar-rata tal-imġax mingħajr riskju għall-kalkolu tal-aħjar stima f'konformità mal-movimenti tal-firxa tal-assi tagħhom wara l-approvazzjoni superviżorja ("aġġustament ta' korrispondenza") jew f'konformità mal-moviment medju tal-firxa tal-assi miżmumin mill-impriżi tal-assigurazzjoni u tar-riassigurazzjoni f'valuta jew f'pajjiż partikolari ("aġġustament tal-volatilità"). Jenħtieġ li l-parti tar-rapport dwar is-solvenza u l-kundizzjoni finanzjarja indirizzata lid-detenturi ta' poloz ikun fiha biss l-informazzjoni li hija mistennija li tkun rilevanti għat-teħid tad-deċiżjonijiet ta' detentur ta' polza medju. Filwaqt li jenħtieġ li l-impriżi tal-assigurazzjoni u tar-riassigurazzjoni jiżvelaw pubblikament l-impatt li ma jiġix applikat l-aġġustament ta' korrispondenza, l-aġġustament tal-volatilità u l-miżuri tranzizzjonali fuq ir-rati tal-imġax mingħajr riskju u fuq il-provvedimenti tekniċi fuq il-pożizzjonijiet finanzjarji tagħhom, jenħtieġ li tali żvelar ma jitqiesx rilevanti għat-teħid ta' deċiżjonijiet ta' detentur ta' polza medju. Għalhekk, jenħtieġ li l-impatt ta' tali miżuri jiġi żvelat fil-parti tar-rapport dwar is-solvenza u l-kundizzjoni finanzjarja indirizzat lill-partiċipanti fis-suq u mhux fil-parti indirizzata lid-detenturi ta' poloz.

- (29) Jenhtieg li r-rekwiżiti ta' żvelar ma jkunux ta' piż eċċessiv għall-impriżi tal-assigurazzjoni u tar-riassigurazzjoni. Għal dan l-għan, jenhtieg li xi miżuri ta' simplifikazzjonijiet u ta' proporzjonalità jiġu inklużi fid-Direttiva 2009/138/KE, b'mod partikolari meta ma jipperikolawx il-leġġibbiltà tad-data pprovduta mill-impriżi tal-assigurazzjoni u tar-riassigurazzjoni.
- (30) Sabiex jiġi ggarantit l-ogħla grad ta' akkuratezza tal-informazzjoni żvelata lill-pubbliku, jenhtieg li parti rilevanti mir-rapport dwar is-solvenza u l-kundizzjoni finanzjarja tkun soġġetta għal awditu. Jenhtieg li tali rekwiżit tal-awditjar ikopri tal-anqas il-karta tal-bilanċ ivvalutata f'konformità mal-kriterji ta' valwazzjoni stabbiliti fid-Direttiva 2009/138/KE.
- (31) Peress li l-impriżi żgħar u mhux kumplessi ma humiex mistennijin ikunu rilevanti għall-istabbiltà finanzjarja tal-Unjoni, huwa xieraq li tiġi inkluża eżenzjoni mir-rekwiżit tal-awditjar tar-rapport dwar is-solvenza u l-kundizzjoni finanzjarja fil-miżuri ta' proporzjonalità applikabbli għal impriżi żgħar u mhux kumplessi. Bl-istess mod, minhabba l-profil tar-riskju partikolari u l-ispeċifità tal-impriżi tal-assigurazzjoni captive u l-impriżi tar-riassigurazzjoni captive, huwa xieraq li ma jiġix impost fuqhom ir-rekwiżit tal-awditjar. Madankollu, peress li xi Stati Membri diġà implimentaw rekwiżiti tal-awditjar li jinkludu l-impriżi kollha u partijiet oħrajn tar-rapport dwar is-solvenza u l-kundizzjoni finanzjarja, jenhtieg li jkollhom il-possibbiltà li japplikaw awditjar għall-impriżi kollha u partijiet oħrajn tar-rapport dwar is-solvenza u l-kundizzjoni finanzjarja.
- (32) Jenhtieg li jiġi rrikonoxxut, li, għalkemm ta' benefiċċju, ir-rekwiżit tal-awditjar ikun ta' piż addizzjonali għal kull impriża. Għalhekk, jenhtieg li l-iskadenzi annwali għar-rapportar u għall-iżvelar għall-impriżi tal-assigurazzjoni u tar-riassigurazzjoni u għall-gruppi tal-assigurazzjoni u tar-riassigurazzjoni jiġu estżi sabiex daww l-impriżi jingħataw biżżejjed żmien bl-għan li jipproduċu rapporti awditjati.

- (33) Jenhtieg li jigi zgurat li l-metodi għall-kalkolu tal-provvedimenti tekniċi tal-kuntratti b'opzjonijiet u garanziji jkunu proporzjonati għan-natura, għall-iskala u għall-kumplessità tar-riskji affaċċjati mill-assiguratur. F'dan ir-rigward, jenhtieg li jigu pprovduti xi simplifikazzjonijiet.
- (34) Jenhtieg li d-determinazzjoni tal-istruttura rilevanti tat-terminu tar-rata tal-imghax minghajr riskju tibbilanċja l-użu ta' informazzjoni derivata minn strumenti finanzjarji rilevanti mal-kapaċità tal-imprizi tal-assigurazzjoni u tar-riassigurazzjoni li jhheggjaw ir-rati tal-imghax derivati minn strumenti finanzjarji. B'mod partikolari, jista' jigi li imprizi izghar tal-assigurazzjoni u tar-riassigurazzjoni ma jkollhomx il-kapaċitajiet li jhheggjaw ir-riskju tar-rata tal-imghax ma' strumenti għajr bonds, self jew assi simili bi flussi ta' flus fissi. Għalhekk, jenhtieg li l-istruttura rilevanti tat-terminu tar-rata tal-imghax minghajr riskju tigi estrapolata għall-maturitajiet meta s-swieq għall-bonds ma jibqghux fondi, likwidi u trasparenti. Madankollu, jenhtieg li l-metodu għall-estrapolazzjoni jagħmel użu minn informazzjoni derivata minn strumenti finanzjarji rilevanti għajr bonds, fejn tali informazzjoni tkun disponibbli minn swieq profondi, likwidi u trasparenti għall-maturitajiet meta s-swieq tal-bonds ma jibqghux profondi, likwidi u trasparenti. Sabiex jigu zgurati ċ-ċertezza u l-applikazzjoni armonizzata filwaqt li tkun tista' tinkiseb ukoll reazzjoni f'waqtha għall-bidliet fil-kundizzjonijiet tas-suq, jenhtieg li l-Kummissjoni tadotta atti delegati sabiex tispeċifika kif jenhtieg li japplika l-metodu ta' estrapolazzjoni l-gdid. Sabiex tassisti lill-imprizi tal-assigurazzjoni u tar-riassigurazzjoni li japplikaw l-aġġustament tal-volatilità, jenhtieg li l-EIOPA tiżviluppa u tagħmel disponibbli fuq is-sit web tagħha għodda biex twettaq il-kalkolu tal-estrapolazzjoni tal-istruttura tat-terminu tar-rata tal-imghax minghajr riskju f'livelli differenti tal-aġġustament tal-volatilità u tiffacilita l-kalkolu ta' kwalunkwe komponent speċifiku għall-impriza tal-aġġustament tal-volatilità.

- (35) Id-determinazzjoni tal-istruttura rilevanti ta' terminu tar-rata tal-imghax minghajr riskju ghandha impatt sinifikanti fuq il-pożizzjoni ta' solvenza b'mod partikolari għall-imprizi tal-assigurazzjoni tal-hajja b'obbligazzjonijiet fit-tul. Sabiex jiġi evitat tfixkil għan-negozju tal-assigurazzjoni eżistenti u sabiex tkun tista' ssir tranzizzjoni bla xkiel għall-metodu l-gdid ta' estrapolazzjoni, huwa neċessarju li jiġu previsti miżura ta' introduzzjoni gradwali u miżura tranzizzjonali. Jenhtieg li l-miżuri tranzizzjonali jkollhom l-għan li jevitaw it-tfixkil fis-suq u jipprovdu perkors trasparenti għall-metodu ta' estrapolazzjoni finali.
- (36) Id-Direttiva 2009/138/KE tipprevedi aġġustament tal-volatilità, li jfittex li jtaffi l-effett ta' eżagerazzjonijiet tal-firxiet tal-bonds u huwa bbażat fuq portafolli ta' referenza għall-valuti rilevanti tal-imprizi tal-assigurazzjoni u tar-riassigurazzjoni u, fil-każ tal-euro, fuq portafolli ta' referenza għas-swieq nazzjonali tal-assigurazzjoni. L-użu ta' aġġustament uniformi tal-volatilità għal valuti jew għal pajjiżi shah jista' jwassal għal benefiċċji li jaqbzu l-mitigazzjoni ta' firxiet eżagerati ta' bonds, b'mod partikolari meta s-sensittività tal-assi rilevanti ta' dawk l-imprizi għall-bidliet fil-firxiet tal-kreditu tkun aktar baxxa mis-sensittività tal-aħjar stima rilevanti għall-bidliet fir-rati tal-imghax. Sabiex jiġu evitati tali benefiċċji eċċessivi mill-aġġustament għall-volatilità, jenhtieg li l-aġġustament għall-volatilità jkun soġġett għal approvazzjoni superviżorja u jenhtieg li l-kalkolu tiegħu jqis il-karatteristiċi speċifiċi għall-impriza relatati mas-sensittività tal-firxa tal-assi u s-sensittività tar-rata tal-imghax tal-aħjar stima tal-provvedimenti tekniċi. Barra minn hekk, jenhtieg li jiġu introdotti kundizzjonijiet minimi għall-użu tal-aġġustament tal-volatilità bħala salvagwardja addizzjonali. L-Istati Membri, li whud minnhom diġà jagħmlu l-użu tal-aġġustament tal-volatilità soġġett għal proċess ta' approvazzjoni superviżorja, jenhtieg li jkollhom l-għażla li jestendu l-kundizzjonijiet għall-approvazzjoni biex jinkludu valutazzjoni kontra s-suppożizzjonijiet sottostanti tal-aġġustament tal-volatilità. Fid-dawl tas-salvagwardji addizzjonali, jenhtieg li l-imprizi tal-assigurazzjoni u tar-riassigurazzjoni jithallew jiżdiedu sa proporzjon akbar ta' 85 % tal-firxa kkoreġuta għar-riskju derivata mill-portafolli rappreżentattivi għall-istruttura ta' terminu tar-rata tal-imghax bażika minghajr riskju.

- (36a) Meta l-impriza tinvesti fi strumenti ta' dejn li għandhom kwalità ta' kreditu aħjar mill-istrumenti ta' dejn li jinsabu fil-portafoll rappreżentattiv għall-kalkolu tal-aġġustament tal-volatilità, l-aġġustament tal-volatilità jista' jikkompensa b'mod żejjed it-telf ta' fondi proprji kkawżat minn firxiet usa' tal-bonds u jista' jwassal għal volatilità mhux dovuta fil-fondi proprji. Bil-għan li tiġi kkompensata l-volatilità artifiċjali kkawżata minn tali kumpensi żejda, jenhtieg li f'dawn il-każijiet l-imprizi jkunu jistgħu japplikaw għal modifika tal-aġġustament tal-volatilità li tqis l-informazzjoni dwar l-investimenti speċifiċi għall-impriza fi strumenti ta' dejn.
- (37) Id-Direttiva 2009/138/KE tippredvi komponent ta' pajjiż fl-aġġustament tal-volatilità li għandu l-għan li jiżgura li l-eżagerazzjonijiet tal-firxiet tal-assi f'pajjiż speċifiku jiġu mmitigati. Madankollu, l-attivazzjoni tal-komponent tal-pajjiż hija bbażata fuq limitu assolut u fuq limitu relattiv fir-rigward tal-firxa aġġustata għar-riskju tal-pajjiż, li tista' twassal għal effetti fuq il-bażi tal-klijentela u, għalhekk, iżżid il-volatilità tal-fondi proprji tal-imprizi tal-assigurazzjoni u tar-riassigurazzjoni. Sabiex jiġi żgurat li l-eżagerazzjoni tal-firxiet tal-assi fi Stat Membru speċifiku li l-valuta tiegħu hija l-euro tiġi mmitigata b'mod effettiv, jenhtieg li l-komponent tal-pajjiż jiġi ssostitwit b'makrokompnent li għandu jiġi kkalkolat fuq il-bażi tad-differenzi bejn il-firxa kkoreġuta għar-riskju għall-euro u l-firxa kkoreġuta għar-riskju għall-pajjiż. Sabiex jiġu evitati l-effetti ta' preċipizju, jenhtieg li l-kalkolu jevita diskontinwitajiet fir-rigward tal-parametri tal-input.

- (38) Sabiex jitqiesu l-iżviluppi fil-prattiki ta' investiment tal-impriżi tal-assigurazzjoni u tar-riassigurazzjoni, jenħtieġ li l-Kummissjoni tingħata s-setgħa li tadotta atti delegati sabiex tistabbilixxi kriterji għall-eligibbiltà tal-assi li għandhom jiġu inklużi fil-portafoll assenjat ta' assi fejn in-natura tal-assi tkun tista' twassal għal Prattiki divergenti fir-rigward tal-kriterji għall-applikazzjoni u għall-kalkolu tal-aġġustament ta' korrispondenza.
- (39) Sabiex jiġi żgurat li jiġi applikat l-istess trattament għall-impriżi kollha tal-assigurazzjoni u tar-riassigurazzjoni li jikkalkolaw l-aġġustament tal-volatilità, jew sabiex jitqiesu l-iżviluppi tas-suq, jenħtieġ li l-Kummissjoni tingħata s-setgħa li tadotta atti delegati li jispeċifikaw il-kalkolu ta' elementi speċifiċi għall-impriża tal-aġġustament tal-volatilità. Għal valuti għajr l-euro, il-kalkolu tal-elementi speċifiċi għall-valuta tal-aġġustament tal-volatilità jenħtieġ li jqis il-possibbiltà ta' tqabbil tal-flussi ta' flus bejn il-pari ta' valuti marbutin tal-Istati Membri, bil-kundizzjoni li jnaqqas b'mod affidabbli r-riskju tal-kambju.

(40) Għall-finijiet tal-kalkolu tal-fondi proprji tagħhom skont ir-Regolament (UE) Nru 575/2013 tal-Parlament Ewropew u tal-Kunsill⁸, l-istituzzjonijiet li jappartjenu għal konglomerati finanzjarji li huma soġġetti għad-Direttiva 2002/87/KE tal-Parlament Ewropew u tal-Kunsill⁹ jistgħu jithallew ma jnaqqsux l-investimenti sinifikanti tagħhom f'imprizi tal-assigurazzjoni jew tar-riassigurazzjoni, dment li jiġu ssodisfati ċerti kriterji. Hemm bżonn li jiġi żgurat li r-regoli prudenzjali applikabbli għall-imprizi tal-assigurazzjoni jew tar-riassigurazzjoni u għall-istituzzjonijiet ta' kreditu jippermettu kundizzjonijiet ekwi xierqa bejn il-gruppi finanzjarji mmexxjin mill-banek u dawk immexxjin mill-assigurazzjoni. Għalhekk, jenhtieg li l-imprizi tal-assigurazzjoni jew tar-riassigurazzjoni jithallew ukoll ma jnaqqsux mill-partecipazzjonijiet ta' fondi proprji eliġibbli tagħhom f'istituzzjonijiet ta' kreditu u finanzjarji, soġġetti għal kundizzjonijiet simili. B'mod partikolari, jenhtieg li jew is-supervizjoni tal-grupp f'konformità mad-Direttiva 2009/138/KE jew is-supervizjoni supplimentari f'konformità mad-Direttiva 2002/87/KE tapplika għal grupp li jinkludi kemm l-impriza tal-assigurazzjoni jew tar-riassigurazzjoni kif ukoll l-istituzzjoni relatata. Barra minn hekk, jenhtieg li l-istituzzjoni tkun investiment fl-ekwità ta' natura strategika għall-impriza tal-assigurazzjoni jew tar-riassigurazzjoni u jenhtieg li l-awtoritajiet supervizorji jkunu sodisfatti fir-rigward tal-livell ta' ġestjoni integrata, ta' ġestjoni tar-riskju u ta' kontrolli interni fir-rigward tal-entitajiet fil-kamp ta' applikazzjoni tas-supervizjoni tal-grupp jew tas-supervizjoni supplimentari.

(41) Imħassar

⁸ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁹ Id-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-supervizjoni supplimentari ta' istituzzjonijiet ta' kreditu dwar imprizi ta' assigurazzjoni u ditti tal-investiment f'konglomerat finanzjarju u li temenda d-Direttivi tal-Kunsill 73/239/KEE, 79/267/KEE, 92/49/KEE, 92/96/KEE, 93/6/KEE u 93/22/KEE, u d-Direttivi 98/78/KE u 2000/12/KE tal-Parlament Ewropew u tal-Kunsill (ĠU L 35, 11.2.2003, p. 1).

- (42) Sabiex tittejjeb il-proporzjonalità fi ħdan ir-rekwiżiti kwantitattivi, jenhtieg li l-impriżi tal-assigurazzjoni u tar-riassigurazzjoni jingħataw il-possibbiltà li jikkalkolaw ir-rekwiżit kapitali għal riskji immaterjali fil-formula standard b'approċċ simplifikat għal perjodu ta' mhux aktar minn tliet snin. Jenhtieg li tali approċċ simplifikat jippermetti lill-impriżi jistmaw ir-rekwiżit kapitali għal riskju immaterjali fuq il-bażi ta' daqs xieraq tal-volum li jvarja maż-żmien. Jenhtieg li dan l-approċċ ikun ibbażat fuq regoli komuni u soġġett għal kriterji komuni għall-identifikazzjoni ta' riskji immaterjali.
- (42a) L-Artikolu 105(5)(a) tad-Direttiva 2009/138/KE jirrikjedi li s-submodulu tar-riskju tar-rata tal-imghax jirrifletti s-sensittività tal-valuri tal-assi, l-obbligazzjonijiet u l-istrumenti finanzjarji għall-bidliet fl-istrutturi tat-terminu tar-rati tal-imghax, jew fil-volatilità tar-rati tal-imghax. L-esperjenza reċenti b'rati tal-imghax baxxi bla preċedent tista' tiġġustifika aġġustamenti sinifikanti għall-kalkolu tas-submodulu tar-riskju tar-rata tal-imghax stabbilit fir-Regolament Delegat (UE) 2015/35. Aġġustamenti sinifikanti f'dan il-qasam, jekk jiġu introdotti f'daqqa, jistgħu jwasslu għal tfixkil fis-suk tal-assigurazzjoni u tar-riassigurazzjoni. Sabiex jiġi evitat tali tfixkil, jenhtieg li bidliet sinifikanti bħal dawn fis-submodulu tar-riskju tar-rata tal-imghax li jisiltu l-konsegwenzi ta' din id-direttiva emendatorja jiġu introdotti gradwalment fuq perjodu ta' mhux aktar minn hames snin u japplikaw għall-impriżi kollha tal-assigurazzjoni jew tar-riassigurazzjoni. Skont is-sinifikat tagħhom, bidliet sussegwenti fis-submodulu tar-riskju tar-rata tal-imghax jistgħu ma jiġux introdotti gradwalment.

- (43) L-impriżi tal-assigurazzjoni u tar-riassigurazzjoni li jużaw l-aġġustament ta' korrispondenza jridu jidentifikaw, jorganizzaw u jiġġestixxu l-portafoll assenjat ta' assi u ta' obbligi b'mod separat mill-partijiet l-oħrajn tan-negozju u, għaldaqstant, jenħtieġ li ma jithallewx jindirizzaw riskji li jitfaċċaw xi mkien ieħor fin-negozju billi jużaw il-portafoll assenjat ta' assi. Madankollu, il-ġestjoni separata tal-portafoll ma tirriżultax f'żieda fil-korrelazzjoni bejn ir-riskji fi hdan dak il-portafoll u dawk fil-bqija tal-impriża. Għalhekk, jenħtieġ li l-impriżi tal-assigurazzjoni u tar-riassigurazzjoni li jużaw l-aġġustament ta' korrispondenza jithallew jikkalkolaw ir-Rekwiżit Kapitali tas-Solvenza tagħhom abbażi tas-suppożizzjoni ta' diversifikazzjoni shiha bejn l-assi u l-obbligazzjonijiet tal-portafoll u l-bqija tal-impriża, sakemm il-portafolli tal-assi li jkopru l-aħjar stima korrispondenti tal-obbligi tal-assigurazzjoni jew tar-riassigurazzjoni ma jiffurmawx fond delimitat.
- (44) Bhala parti mill-proċess ta' rieżami superviżorju, huwa importanti li l-awtoritajiet superviżorji jkunu jistgħu jqabblu l-informazzjoni bejn il-kumpaniji li tagħhom iwettqu superviżjoni. Il-mudelli interni parzjali u shah jippermettu l-ġbir aħjar tar-riskju individwali ta' kumpanija u d-Direttiva 2009/138/KE tippermetti lill-impriżi tal-assigurazzjoni u tar-riassigurazzjoni jużawhom għad-determinazzjoni tar-rekwiżiti kapitali mingħajr limitazzjonijiet li jirriżultaw mill-formula standard. Madankollu, il-mudelli interni parzjali u shah jagħmlu t-tqabbil bejn il-kumpaniji aktar diffiċli u, għalhekk, l-awtoritajiet superviżorji jibbenefikaw mill-aċċess għall-eżitu tal-istima annwali tar-Rekwiżit Kapitali tas-Solvenza f'konformità mal-formula standard. Għalhekk, jenħtieġ li l-impriżi tal-assigurazzjoni u tar-riassigurazzjoni jirrapportaw regolarment tali informazzjoni lis-superviżuri tagħhom.

- (45) Id-Direttiva 2009/138/KE tipprevedi l-possibbiltà għall-impriżi tal-assigurazzjoni u tar-riassigurazzjoni sabiex jikkalkolaw ir-Rekwiżit Kapitali tas-Solvenza tagħhom b'mudell intern soġġett għall-approvazzjoni superviżorja. Meta jiġi applikat mudell intern, dik id-Direttiva ma timpedixxi lil impriża tal-assigurazzjoni jew tar-riassigurazzjoni milli tqis l-effett tal-movimenti tal-firxiet tal-kreditu fuq l-aġġustament tal-volatilità fil-mudell intern tagħha. Peress li l-użu tal-aġġustament tal-volatilità jista' jwassal għal benefiċċji li jaqbżu l-mitigazzjoni ta' firxiet tal-bonds eżagerati fil-kalkolu tal-aħjar stima, tali benefiċċji eċċessivi jistgħu wkoll ifixxlu l-kalkolu tar-Rekwiżit Kapitali tas-Solvenza fejn l-effett tal-movimenti tal-firxiet tal-kreditu fuq l-aġġustament tal-volatilità jitqies fil-mudell intern. Sabiex tiġi evitata din id-distorsjoni, jenhtieg li jiġi applikat ir-Rekwiżit Kapitali tas-Solvenza, fejn l-awtoritajiet superviżorji jippermettu lill-impriżi tal-assigurazzjoni u tar-riassigurazzjoni jqisu l-effett tal-movimenti tal-firxiet tal-kreditu fuq l-aġġustament tal-volatilità fil-mudell intern tagħhom, f'livell li tahtu jkunu mistennijin isehħu l-benefiċċji fuq ir-Rekwiżit Kapitali tas-Solvenza li jaqbżu l-mitigazzjoni ta' firxiet tal-bonds eżagerati.
- (46) Jenhtieg li l-impriżi tal-assigurazzjoni u tar-riassigurazzjoni jingħataw inċentivi sabiex jibnu reżiljenza għal sitwazzjonijiet ta' kriżi. Meta l-impriżi tal-assigurazzjoni u tar-riassigurazzjoni jqisu l-effett tal-movimenti tal-firxiet tal-kreditu fuq l-aġġustament tal-volatilità fil-mudell intern tagħhom, filwaqt li jikkunsidraw ukoll l-effett tal-movimenti tal-firxiet tal-kreditu fuq l-aġġustament tal-volatilità makro, dan jista' jimmina b'mod sever kwalunkwe inċentiv sabiex tinbena r-reżiljenza għal sitwazzjonijiet ta' kriżi. Għalhekk, jenhtieg li l-impriżi tal-assigurazzjoni u tar-riassigurazzjoni ma jithallewx iqisu aġġustament tal-volatilità makro fil-mudell intern tagħhom.

- (47) Meta jitqiesu n-natura, l-iskala u l-kumplessità tar-riskji, jenhtieg li l-awtoritajiet supervizorji nazzjonali jkunu jistgħu jgħbru informazzjoni makroprudenzjali rilevanti dwar l-istrategija ta' investiment tal-imprizi, janalizzawha flimkien ma' informazzjoni rilevanti oħra li tista' tkun disponibbli minn sorsi oħrajn tas-suq, u jinkorporaw perspettiva makroprudenzjali fis-superviżjoni tagħhom tal-imprizi. Dan jista' jinkludi s-superviżjoni tar-riskji relatati ma' ċikli ta' kreditu speċifiċi, ma' reċessjoni ekonomika u ma' mgħiba kollettiva jew komunitarja fl-investimenti.
- (48) Id-Direttiva 2009/138/KE tippredvi estensjoni tal-perjodu ta' rkupru f'każijiet ta' ksur tar-Rekwiżit Kapitali tas-Solvenza meta l-Awtorità Ewropea tal-Assigurazzjoni u l-Pensjonijiet tax-Xogħol (EIOPA) tkun iddikjarat l-eżistenza ta' sitwazzjonijiet avversi eċċezzjonali. Id-dikjarazzjonijiet jistgħu jsiru wara talbiet mill-awtoritajiet supervizorji nazzjonali, li huma meħtieġa jikkonsultaw lill-Bord Ewropew dwar ir-Riskju Sistemiku (BERS), fejn xieraq qabel it-talba. Il-konsultazzjoni mal-BERS b'mod deċentralizzat mill-awtoritajiet supervizorji nazzjonali hija anqas effiċjenti minn konsultazzjoni mal-BERS b'mod ċentralizzat mill-EIOPA. Sabiex jiġi żgurat proċess effiċjenti, jenhtieg li tkun l-EIOPA, u mhux l-awtoritajiet supervizorji nazzjonali, li tikkonsulta lill-BERS qabel id-dikjarazzjoni tal-eżistenza ta' sitwazzjonijiet avversi eċċezzjonali, meta n-natura tas-sitwazzjoni tkun tippermetti tali konsultazzjoni minn qabel.

- (49) Id-Direttiva 2009/138/KE tirrikjedi li l-impriżi tal-assigurazzjoni u tar-riassigurazzjoni jinformaw lill-awtorità superviżorja kkonċernata minnufih meta josservaw nuqqas ta' konformità, jew riskju ta' nuqqas ta' konformità fit-tliet xhur ta' wara, mar-Rekwiżit Kapitali Minimu. Madankollu, dik id-Direttiva ma tispesifikax meta n-nuqqas ta' konformità mar-Rekwiżit Kapitali Minimu jew ir-riskju ta' nuqqas ta' konformità fit-tliet xhur ta' wara jista' jiġi osservat u l-impriżi jistgħu jdedmu l-ġoti ta' informazzjoni lill-awtoritajiet superviżorji sa tmiem it-trimestru rilevanti meta jkun ser isir il-kalkolu tar-Rekwiżit Kapitali Minimu li għandu jiġi rrapportat formalment lill-awtorità superviżorja. Sabiex jiġi żgurat li l-awtoritajiet superviżorji jirċievu informazzjoni f'waqtha u jkunu jistgħu jieħdu l-azzjoni meħtieġa, jenħtieġ li l-impriżi tal-assigurazzjoni u tar-riassigurazzjoni jkunu meħtieġa jinformaw minnufih lill-awtoritajiet superviżorji dwar nuqqas ta' konformità mar-Rekwiżit Kapitali Minimu jew riskju ta' nuqqas ta' konformità anke meta dan ikun ġie osservat fuq il-bażi ta' stimi jew ta' kalkoli bejn żewġ dati ta' kalkoli uffċjali tar-Rekwiżit Kapitali Minimu, fit-trimestru rilevanti.
- (50) Il-protezzjoni tal-interessi tal-persuni assicurati hija objettiv ġenerali tal-qafas prudenzjali li jenħtieġ li jiġi segwit mill-awtoritajiet superviżorji kompetenti f'kull stadju tal-proċess superviżorju, inkluż f'każ ta' ksur jew ta' ksur probabbli tar-rekwiżiti mill-impriżi tal-assigurazzjoni jew tar-riassigurazzjoni li jista' jwassal għall-irtirar tal-awtorizzazzjoni. Jenħtieġ li dak l-objettiv jiġi segwit qabel l-irtirar tal-awtorizzazzjoni, u b'kunsiderazzjoni ta' kwalunkwe implikazzjoni legali għall-persuni assicurati li tista' tirriżulta minnu, wara l-irtirar tal-awtorizzazzjoni wkoll.

- (51) Jenhtieg li l-awtoritajiet superviżorji nazzjonali jkunu mghammrin b'ghodod sabiex jipprevjenu l-materjalizzazzjoni tar-riskji għall-istabbiltà finanzjarja fis-swieq tal-assigurazzjoni, jillimitaw l-imġiba proċiklika mill-impriżi tal-assigurazzjoni u tar-riassigurazzjoni u jtaffu l-effetti konsegwenzjali negattivi fis-sistema finanzjarja u fl-ekonomija reali.
- (52) Krizijiet ekonomiċi u finanzjarji reċenti, b'mod partikolari l-krizi li tirriżulta mill-pandemija tal-Covid-19, urew li ġestjoni tajba tal-likwidità mill-impriżi tal-assigurazzjoni u tar-riassigurazzjoni tista' tipprevjeni riskji għall-istabbiltà tas-sistema finanzjarja. Għal din ir-raġuni, jenhtieg li l-impriżi tal-assigurazzjoni u tar-riassigurazzjoni jkunu meħtieġa jsaħhu l-ġestjoni tal-likwidità, speċjalment fil-kuntest ta' sitwazzjonijiet avversi li jaffettwaw parti kbira jew it-totalità tas-suq tal-assigurazzjoni u tar-riassigurazzjoni.
- (52a) L-impriżi tal-assigurazzjoni u tar-riassigurazzjoni li jkunu żviluppaw il-pjan ta' likwidità f'konformità mat-tielet subparagrafu tal-Artikolu 44(2) tad-Direttiva 2009/138/KE, jenhtieg li jithallew jużaw dak il-pjan għall-ġestjoni tar-riskji tal-likwidità.
- (53) Kull meta l-impriżi bi profili partikolarment vulnerabbli, bħal dawk li għandhom obligazzjonijiet likwidi jew li għandhom assi illikwidi, jew b'vulnerabbiltajiet ta' likwidità li jistgħu jaffettwaw l-istabbiltà finanzjarja ġenerali, ma jirrimedjawx kif xieraq is-sitwazzjoni, jenhtieg li l-awtoritajiet superviżorji nazzjonali jkunu jistgħu jintervjenu sabiex isaħhu l-pożizzjoni ta' likwidità tagħhom.

- (54) Jenhtieg li l-awtoritajiet supervizorji jkollhom is-setghat neċessarji sabiex jippreservaw il-pożizzjoni ta' solvenza ta' imprizi speċifiċi tal-assigurazzjoni jew tar-riassigurazzjoni matul sitwazzjonijiet eċċezzjonali bħal avvenimenti ekonomiċi jew tas-suq negattivi li jaffettwaw parti kbira jew it-totalità tas-suq tal-assigurazzjoni u tar-riassigurazzjoni, sabiex jipproteġu lid-detenturi ta' poloz u jippreservaw l-istabbiltà finanzjarja. Jenhtieg li dawk is-setghat jinkludu l-possibbiltà li jiġu ristretti jew sospizi d-distribuzzjonijiet lill-azzjonisti u lil mutwanti subordinati oħrajn ta' impriża tal-assigurazzjoni jew tar-riassigurazzjoni partikolari qabel ma jsehh ksur tar-Rekwiżit Kapitali tas-Solvenza. Jenhtieg li dawk is-setghat jiġu applikati fuq bażi ta' każ b'każ, jirrispettaw kriterji komuni bbażati fuq ir-riskju u ma jfixklux il-funzjonament tas-suq intern.
- (55) Peress li r-restrizzjoni jew is-sospensjoni tad-distribuzzjoni tad-dividendi u ta' bonusijiet oħrajn jaffettwaw, anke fuq bażi temporanja, id-drittijiet tal-azzjonisti u ta' kredituri subordinati oħrajn, jenhtieg li l-awtoritajiet supervizorji jqisu kif xieraq il-prinċipju tal-proporzjonalità u tan-neċessità meta jieħdu tali miżuri. Jenhtieg li l-awtoritajiet supervizorji jiżguraw ukoll li l-ebda waħda mill-miżuri adottati ma tkun tinvolvi effetti negattivi sproporzjonati fuq is-sistema finanzjarja kollha jew parti minnha fi Stati Membri oħrajn jew fl-Unjoni kollha kemm hi. B'mod partikolari, jenhtieg li l-awtoritajiet supervizorji jirrestringu biss id-distribuzzjonijiet kapitali fi grupp tal-assigurazzjoni u tar-riassigurazzjoni f'ċirkostanzi eċċezzjonali, u meta jkun debitament iġġustifikat sabiex tiġi ppreservata l-istabbiltà tas-suq tal-assigurazzjoni u tas-sistema finanzjarja kollha kemm hi.

- (55a) F'ċirkostanzi eċċezzjonali, l-impriżi tal-assigurazzjoni jistgħu jkunu soġġetti għar-riskju ta' restrizzjonijiet sinifikanti tal-likwidità fuq in-naħa tal-assi, pereżempju li jirriżultaw minn projbizzjonijiet ta' tiffidja imposti mill-ishma ta' fondi ta' investiment li jista' jkollhom l-impriżi tal-assigurazzjoni u tar-riassigurazzjoni, jew għar-riskju ta' ċedimenti tal-massa fuq poloz tal-assigurazzjoni tal-ħajja, li jirriżultaw pereżempju minn bidliet għal għarrieda fil-livell tar-rati tal-imgħax. Jekk ma jiġux indirizzati fil-pront, dawn l-avvenimenti eċċezzjonali jistgħu jiġġeneraw imġiba proċiklika fis-suq, pereżempju bejgh furzat ta' assi bi prezzijiet deprezzati, li, anki jekk jaffettwaw direttament lil impriżi speċifiċi, jista' jkollhom implikazzjonijiet għas-suq tal-assigurazzjoni kollu kemm hu. Għalhekk, jenħtieġ li l-awtoritajiet superviżorji jkollhom is-setgħa li jissospendu temporanjament id-drittijiet ta' tiffidja fuq poloz tal-assigurazzjoni tal-ħajja ta' impriżi kkonċernati minn riskji sinifikanti ta' likwidità għal perjodu qasir ta' żmien u bħala miżura tal-aħħar istanza biss. Jenħtieġ li din il-miżura eċċezzjonali tintuża bil-ħsieb li tiġi ppreservata l-protezzjoni kollettiva tad-detenturi ta' poloz, jiġifieri l-protezzjoni tad-detenturi ta' poloz kollha inkluż dawk li jistgħu jiġu affettwati indirettament mill-istress tal-likwidità.
- (56) Il-fallimenti reċenti tal-impriżi tal-assigurazzjoni u tar-riassigurazzjoni li joperaw b'mod transfruntier enfasizzaw il-ħtieġa li l-awtoritajiet superviżorji jkunu informati aħjar dwar l-attivitajiet imwettqin mill-impriżi. Għalhekk, jenħtieġ li l-impriżi tal-assigurazzjoni u tar-riassigurazzjoni jkunu meħtieġa jinnotifikaw lill-awtorità superviżorja tal-Istat Membru ta' domicilju tagħhom dwar kwalunkwe bidla materjali li taffettwa l-profil tar-riskju tagħhom fir-rigward tal-attivitajiet tal-assigurazzjoni transfruntiera tagħhom li jkunu għaddejjin, u jenħtieġ li dik l-informazzjoni tiġi kondiviża mal-awtoritajiet superviżorji tal-Istati Membri ospitanti kkonċernati.

- (57) Skont id-Direttiva 2009/138/KE, kif emendata bid-Direttiva (UE) 2019/2177 tal-Parlament Ewropew u tal-Kunsill¹⁰, l-EIOPA għandha s-setgħa li tistabbilixxi u tikkoordina pjattaformi ta' kollaborazzjoni sabiex ittejjeb il-kollaborazzjoni bejn l-awtoritajiet superviżorji rilevanti fejn impriza tal-assigurazzjoni jew tar-riassigurazzjoni twettaq, jew ikollha l-ħsieb li twettaq, attivitajiet li huma bbażati fuq il-libertà li jiġu pprovduti servizzi jew fuq il-libertà tal-istabbiliment. Madankollu, fid-dawl tal-kumplessità tal-kwistjonijiet superviżorji ttrattati f'dawk il-pjattaformi, f'diversi każijiet, l-awtoritajiet superviżorji nazzjonali jonqsu milli jilhqqu fehma komuni dwar kif jindirizzaw kwistjonijiet relatati ma' impriza tal-assigurazzjoni jew tar-riassigurazzjoni li qed topera fuq bażi transfruntiera. Fil-każ li l-awtoritajiet superviżorji involuti fil-pjattaformi ta' kollaborazzjoni ma jkunux jistgħu jilhqqu ftehim dwar kwistjonijiet relatati ma' impriza tal-assigurazzjoni jew tar-riassigurazzjoni li tkun qed topera fuq bażi transfruntiera, jenħtieġ li l-EIOPA jkollha s-setgħa li ssolvi n-nuqqas ta' qbil f'konformità mal-Artikolu 19 tar-Regolament (UE) Nru 1094/2010.
- (58) Skont id-Direttiva 2009/138/KE, l-imprizi tal-assigurazzjoni jew tar-riassigurazzjoni ma humiex meħtieġa jipprovdu informazzjoni dwar it-twettiq tan-negozju tagħhom lill-awtoritajiet superviżorji tal-Istati Membri ospitanti fil-ħin. Tali informazzjoni tista' tinkiseb biss billi tintalab mill-awtorità superviżorja tal-Istat Membru ta' domicilju. Madankollu, approċċ bħal dan ma jiżgurax l-aċċess għall-informazzjoni f'perjodu ta' żmien raġonevoli. Għalhekk, jenħtieġ li l-awtoritajiet superviżorji tal-Istati Membri ospitanti, bħall-awtorità superviżorja tal-Istat Membru ta' domicilju, ikollhom ukoll is-setgħa li jitolbu direttament informazzjoni mill-imprizi tal-assigurazzjoni jew tar-riassigurazzjoni fil-ħin meta s-superviżur domiciljari jonqos milli jipprovdi tweġiba fi żmien ġimagħtejn. Jenħtieġ li d-dispożizzjoni l-ġdida ma tipprevjenix it-trażmissjoni volontarja ta' informazzjoni mill-imprizi tal-assigurazzjoni u tar-riassigurazzjoni lill-awtoritajiet superviżorji tal-Istati Membri ospitanti.

¹⁰ Id-Direttiva (UE) 2019/2177 tal-Parlament Ewropew u tal-Kunsill tat-18 ta' Diċembru 2019 li temenda d-Direttiva 2009/138/KE dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II), id-Direttiva 2014/65/UE dwar is-swieq fl-istrumenti finanzjarji u d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu (ĠU L 334, 27.12.2019, p. 155).

- (59) Meta impriża tal-assigurazzjoni jew tar-riassigurazzjoni twettaq attivitajiet transfruntiera sinifikanti fi Stat Membru ospitanti, jenhtieg li l-awtorità superviżorja ta' dak l-Istat Membru jkollha s-setgħa li titlob informazzjoni bażika mill-awtorità superviżorja tal-Istat Membru ta' domiciliju dwar il-pożizzjoni ta' solvenza ta' dik l-impriża tal-assigurazzjoni jew tar-riassigurazzjoni. Meta l-awtorità superviżorja tal-Istat Membru ospitanti jkollha tħassib serju dwar dik il-pożizzjoni ta' solvenza, jenhtieg li jkollha s-setgħa li titlob it-twettiq ta' spezzjoni kongunta fuq il-post flimkien mal-awtorità superviżorja tal-Istat Membru ta' domiciliju, fejn ikun hemm nuqqas ta' konformità sinifikanti mar-Rekwiżit Kapitali tas-Solvenza. Jenhtieg li l-EIOPA tiġi mistiedna tipparteċipa. F'dan ir-rigward, jenhtieg li l-EIOPA tindika jekk ikollhiex l-intenzjoni li tipparteċipa mill-aktar fis Prattikabbli. Meta l-awtoritajiet superviżorji ma jaqblux dwar l-opportunità li jwettqu spezzjoni kongunta fuq il-post, jenhtieg li l-EIOPA jkollha s-setgħa li ssolvi n-nuqqas ta' qbil f'konformità mal-Artikolu 19 tar-Regolament (UE) Nru 1094/2010.
- (60) Sabiex tiġi identifikata bħala kumpanija azzjonarja tal-assigurazzjoni, jenhtieg li kumpanija omm b'mod partikolari jkollha, bħala n-negozju ewlieni tagħha, l-akkwiżizzjoni u ż-żamma ta' parteċipazzjonijiet f'imprizi sussidjarji, fejn daww l-imprizi sussidjarji jkunu esklużivament jew prinċipalment imprizi tal-assigurazzjoni jew tar-riassigurazzjoni, jew imprizi tal-assigurazzjoni jew tar-riassigurazzjoni ta' pajjiżi terzi. Bhalissa, l-awtoritajiet superviżorji għandhom interpretazzjonijiet differenti fir-rigward tat-tifsira ta' "eskluzivament jew prinċipalment" f'dak il-kuntest. Għalhekk, jenhtieg li d-definizzjoni ta' kumpanija azzjonarja tal-assigurazzjoni tiġi emendata u ċċarata, filwaqt li jitqiesu emendi simili li jsiru għad-definizzjoni ta' kumpanija azzjonarja finanzjarja msemmija fil-punt (20) tal-paragrafu 1 tal-Artikolu 4 tar-Regolament (UE) Nru 575/2013 għas-settur bankarju. B'mod partikolari, sabiex impriża tiġi kklassifikata bħala kumpanija azzjonarja tal-assigurazzjoni, jenhtieg li n-negozju ewlieni tagħha jkun relatat mal-akkwiżizzjoni u ż-żamma ta' imprizi tal-assigurazzjoni jew tar-riassigurazzjoni, il-forniment ta' servizzi ancillari lil imprizi tal-assigurazzjoni jew tar-riassigurazzjoni relatati, jew it-twettiq ta' attivitajiet finanzjarji oħrajn mhux regolati. Jenhtieg li l-awtoritajiet superviżorji jkollhom is-setgħa jikkonkludu li dan il-kriterju jkun issodisfat irrispettivament mill-iskop jew l-għan korporattiv iddikjarat tal-impriża stess.

- (60a) F'xi każijiet, fi hdan grupp soġġett għal superviżjoni tal-grupp f'konformità mal-punti (a), (b) jew (c) tal-Artikolu 213(2) tad-Direttiva 2009/138/KE, parteċipazzjonijiet f'imprizi sussidjarji tal-assigurazzjoni u tar-riassigurazzjoni li jinsabu f'pajjiż terz jinżammu permezz ta' kumpanija azzjonarja intermedja mhux regolata. Anki jekk din il-kumpanija azzjonarja intermedja ma jkollha l-ebda sussidjarja tal-assigurazzjoni jew tar-riassigurazzjoni li l-uffiċċju registrat tagħha jkun jinsab fl-Unjoni, huwa importanti li tkun tista' tiġi ttrattata b'mod simili għal kumpanija azzjonarja tal-assigurazzjoni jew kumpanija azzjonarja finanzjarja mhallta u tkun inkluża fil-kalkoli tas-solvenza tal-grupp. Għalhekk, jenhtieg li tiġi introdotta definizzjoni ta' kumpaniji azzjonarji ta' imprizi tal-assigurazzjoni u tar-riassigurazzjoni ta' pajjiżi terzi sabiex il-gruppi jkunu jistgħu jqisu imprizi relatati ta' pajjiżi terzi fil-kalkolu tar-Rekwizit Kapitali tas-Solvenza tal-grupp.
- (61) F'xi każijiet, diversi imprizi tal-assigurazzjoni u tar-riassigurazzjoni jiffurmaw grupp *de facto* u jaġixxu bħala tali, għalkemm ma jissodisfawx id-definizzjoni ta' grupp kif stabbilit fl-Artikolu 212 tad-Direttiva 2009/138/KE. Għalhekk, it-Titolu III ta' dik id-Direttiva ma japplikax għal tali imprizi tal-assigurazzjoni u tar-riassigurazzjoni. F'każijiet bħal dawn, b'mod partikolari għal gruppi orizzontali mingħajr rabtiet kapitali bejn imprizi differenti, jenhtieg li s-superviżuri tal-grupp jkollhom is-setgħa li jidentifikaw l-eżistenza ta' grupp. Jenhtieg li jiġu pprovduti wkoll kriterji oġġettivi sabiex issir identifikazzjoni bħal din. Fin-nuqqas ta' bidliet fid-dettalji tagħhom, jenhtieg li l-gruppi li diġà huma soġġetti għal superviżjoni tal-grupp f'konformità mad-Direttiva 2009/138/KE jkomplu jkunu soġġetti għal tali superviżjoni.
- (62) Il-gruppi tal-assigurazzjoni u tar-riassigurazzjoni huma liberi li jiddeċiedu dwar l-arrangamenti interni speċifiċi, id-distribuzzjoni tal-kompiti u l-istruttura organizzazzjonali fi hdan il-grupp kif jaraw li jkunu xierqa sabiex jiżguraw il-konformità mad-Direttiva 2009/138/KE. Madankollu, fi ftit każijiet, tali arrangamenti u strutturi organizzazzjonali jistgħu jipperikolaw is-superviżjoni effettiva tal-grupp. Għalhekk, jenhtieg li s-superviżuri tal-grupp ikollhom is-setgħa - f'ċirkostanzi eċċezzjonali u wara li jikkonsultaw lill-EIOPA u lill-awtoritajiet superviżorji kkonċernati l-oħrajn - li jirrikjedu bidliet f'dawk l-arrangamenti jew fl-istrutturi organizzazzjonali. Jenhtieg li s-superviżuri tal-grupp jiġġustifikaw kif xieraq id-deċiżjoni tagħhom u jispegaw għaliex l-arrangamenti jew l-istrutturi eżistenti jxekklu u jipperikolaw is-superviżjoni effettiva tal-grupp.

- (63) Is-supervizuri tal-grupp jistghu jiddeċiedu li jeskludu impriża mis-supervizjoni tal-grupp, b'mod partikolari meta tali impriża titqies ta' interess negligibbli fir-rigward tal-oġettivi tas-supervizjoni tal-grupp. L-EIOPA nnotat interpretazzjonijiet diverġenti dwar il-kriterju ta' interess negligibbli, u identifikat li, f'xi każijiet, esklużjonijiet bhal dawn jirriżultaw f'eżenzjonijiet sħaħ tas-supervizjoni tal-grupp jew fis-supervizjoni fil-livell ta' kumpanija omm intermedja. Għalhekk huwa neċessarju li jiġi ċċarat li jenhtieg li każijiet bhal dawn isehhu biss f'ċirkostanzi eċċezzjonali hafna u li jenhtieg li s-supervizuri tal-grupp jinnotifikaw lill-EIOPA wara li jiehdu deċiżjonijiet bhal dawn. Jenhtieg li jiġu introdotti wkoll kriterji sabiex ikun hemm aktar ċarezza dwar x'għandu jitqies bhala interess negligibbli fir-rigward tal-oġettivi tas-supervizjoni tal-grupp.
- (63a) Deċiżjonijiet biex impriża ma tiġix inkluża fl-ambitu tas-supervizjoni tal-grupp jistghu jkunu bbażati fuq diversi dispożizzjonijiet stabbiliti fid-Direttiva 2009/138/KE. Għalhekk, jenhtieg li emendi għall-paragrafu 2 tal-Artikolu 214 ta' dik id-Direttiva li jkollhom l-għan li jispeċifikaw il-kunċett ta' "interess negligibbli" ma jaffettwawx tali deċiżjonijiet eżistenti sa fejn dawn ikunu bbażati fuq raġunijiet differenti minn kunsiderazzjonijiet ta' "interess negligibbli", u sakemm ma jkun hemm l-ebda evidenza ta' bidla materjali fl-istruttura, fl-ambitu tan-negozju u fil-profil tar-riskju tal-impriża u r-raġunament li fuqu jkunu bbażati tali deċiżjonijiet jibqa' validu.

- (64) Hemm nuqqas ta' ċarezza rigward it-tipi ta' impriżi li għalihom il-Metodu 2, jiġifieri metodu ta' tnaqqis u ta' aggregazzjoni kif definit fl-Artikolu 233 tad-Direttiva 2009/138/KE, jista' jiġi applikat meta tiġi kkalkolata s-solvenza tal-grupp, li hija ta' detriment għall-kundizzjonijiet ekwi fl-Unjoni u fil-pajjiżi terzi. Għalhekk, jenhtieg li jiġi speċifikat b'mod ċar liema impriżi jistgħu jiġu inkluzi fil-kalkolu tas-solvenza tal-grupp permezz tal-Metodu 2. Jenhtieg li tali metodu japplika biss għal impriżi tal-assigurazzjoni u tar-riassigurazzjoni, impriżi tal-assigurazzjoni u tar-riassigurazzjoni minn pajjiżi terzi, kumpaniji azzjonarji finanzjarji mhallta u kumpaniji azzjonarji tal-assigurazzjoni. Huwa importanti wkoll li jiġi żgurat li r-regoli prudenzjali jiġġustifikaw kundizzjonijiet ekwi fil-livell globali għall-gruppi kollha tal-assigurazzjoni li huma soġġetti għat-Titolu III tad-Direttiva 2009/138/KE u li joperaw f'pajjiżi terzi. Għal din ir-raġuni, meta grupp internazzjonali jinkludi impriżi tal-assigurazzjoni jew tar-riassigurazzjoni b'uffiċċji reġistrati f'pajjiżi terzi li r-regimi ta' solvenza tagħhom tqiesu ekwivalenti jew proviżorjament ekwivalenti f'konformità mal-Artikolu 227 ta' dik id-Direttiva, jenhtieg li s-superviżur tal-grupp jagħti prijorità lil tali kunsiderazzjoni meta jkun qed jiddeċiedi jekk għandux jintuża l-metodu 2 minflok – jew flimkien ma' – il-metodu 1 (metodu ta' konsolidament ibbażat fuq il-kontabbiltà).
- (65) F'xi gruppi tal-assigurazzjoni jew tar-riassigurazzjoni, kumpanija omm intermedja għajr impriża tal-assigurazzjoni jew tar-riassigurazzjoni jew impriża tal-assigurazzjoni jew tar-riassigurazzjoni ta' pajjiż terz takkwista u żżomm parteċipazzjonijiet f'impriżi sussidjarji fejn daww l-impriżi jkunu esklużivament jew prinċipalment impriżi tal-assigurazzjoni jew tar-riassigurazzjoni ta' pajjiż terz. Skont ir-regoli attwali, jekk daww il-kumpaniji omm intermedji ma jkollhomx parteċipazzjoni f'tal-anqas impriża sussidjarja waħda tal-assigurazzjoni jew tar-riassigurazzjoni li jkollha l-uffiċċju reġistrat tagħha fl-Unjoni, dawn ma jiġux ittrattati bħala kumpaniji azzjonarji tal-assigurazzjoni għall-fini tal-kalkolu tas-solvenza tal-grupp, għalkemm in-natura tar-riskji tagħhom hija simili hafna. Għalhekk, jenhtieg li r-regoli jiġu emendati sabiex tali kumpaniji azzjonarji ta' impriżi tal-assigurazzjoni u tar-riassigurazzjoni ta' pajjiżi terzi jiġu ttrattati bl-istess mod bħall-kumpaniji azzjonarji tal-assigurazzjoni għall-fini tal-kalkolu tas-solvenza tal-grupp.

- (66) Id-Direttiva 2009/138/KE, u r-Regolament Delegat tal-Kummissjoni (UE) 2015/35¹¹ jipprovdu erba' metodi ta' inkluzjoni fil-kalkolu tas-solvenza tal-grupp ta' imprizi li jappartjenu għal setturi finanzjarji oħrajn, inkluzi l-metodi 1 u 2 stabbiliti fl-Anness I tad-Direttiva 2002/87/KE. Dan iwassal għal approċċi superviżorji inkonsistenti u għal kundizzjonijiet mhux ekwi, u jiġġenera kumplessità żejda. Għalhekk, jenhtieg li r-regoli jiġu ssimplifikati sabiex l-imprizi li jappartjenu għal setturi finanzjarji oħrajn dejjem jikkontribwixxu għas-solvenza tal-grupp billi jużaw ir-regoli settorjali rilevanti rigward il-kalkolu tal-fondi proprji u tar-rekwiżiti kapitali. Jenhtieg li daww ir-rekwiżiti ta' fondi proprji u kapitali sempliċiment jiġu aggregati mar-rekwiżiti ta' fondi proprji u kapitali tal-parti tal-assigurazzjoni u tar-riassigurazzjoni tal-grupp.
- (67) Skont ir-regoli attwali, l-imprizi tal-assigurazzjoni u tar-riassigurazzjoni parteċipi jingħataw possibbiltajiet limitati sabiex jużaw kalkoli simplifikati għall-fini tad-determinazzjoni tas-solvenza tal-grupp tagħhom meta jintuża l-metodu 1, jiġifieri l-metodu bbażat fuq il-konsolidament kontabilistiku. Dan jiġġenera piż sproporzjonat, b'mod partikolari meta l-gruppi jzommu parteċipazzjonijiet f'imprizi relatati li jkunu ta' daqs żgħir hafna. Għalhekk, soġġetti għall-approvazzjoni superviżorja minn qabel, jenhtieg li l-imprizi parteċipi jithallew jintegraw imprizi relatati li d-daqs tagħhom huwa immaterjali fis-solvenza tal-grupp tagħhom billi jużaw approċċi simplifikati.
- (68) Il-kunċett ta' restrizzjonijiet li jenhtieg li jitqies meta l-entrati ta' fondi proprji jiġu kklassifikati f'livelli ma huwiex speċifikat. B'mod partikolari, ma huwiex ċar kif dak il-kunċett japplika għall-kumpaniji azzjonarji tal-assigurazzjoni u għall-kumpaniji azzjonarji finanzjarji mhalltin li ma għandhomx detenturi ta' poloz u benefiċjarji bħala klijenti diretti. Għalhekk, jenhtieg li jiġu introdotti kriterji minimi li jippermettu l-identifikazzjoni ta' każijiet li fihom entrata ta' fondi proprji mahruġa minn kumpanija azzjonarja tal-assigurazzjoni jew minn kumpanija azzjonarja finanzjarja mhallta tkun hielsa minn restrizzjonijiet.

¹¹ Regolament ta' Delega tal-Kummissjoni (UE) 2015/35 tal-10 ta' Ottubru 2014 li jissupplimenta d-Direttiva 2009/138/KE tal-Parlament Ewropew u tal-Kunsill dwar il-bidu u l-eżerċizzju tan-negozju tal-Assigurazzjoni u r-Riassigurazzjoni (Solvibbiltà II) (ĠU L 12, 17.1.2015, p. 1).

(69) Jenhtieg li l-ambitu tal-imprizi li jenhtieg li jitqies meta jigi kkalkolat il-livell minimu għar-Rekwizit Kapitali tas-Solvenza tal-grupp ikun konsistenti mal-ambitu tal-imprizi li jikkontribwixxu għall-fondi proprji eligibbli li jkunu disponibbli sabiex ikopru r-Rekwizit Kapitali tas-Solvenza tal-grupp konsolidat. Għalhekk, meta jikkalkolaw il-minimu, jenhtieg li jiġu kkunsidrati l-imprizi tal-assigurazzjoni u tar-riassigurazzjoni ta' pajjiżi terzi inklużi permezz tal-metodu 1.(70) Il-formula għall-kalkolu tar-Rekwizit Kapitali tas-Solvenza minimu tal-grupp konsolidat tista' twassal għal sitwazzjonijiet li fihom dak il-minimu jkun qrib, jew saħansitra daqs, ir-Rekwizit Kapitali tas-Solvenza tal-grupp konsolidat. Meta f'każijiet bħal dawn, grupp li ma jikkonformax mar-Rekwizit Kapitali tas-Solvenza minimu tal-grupp konsolidat iżda li jkun għadu jikkonforma mar-Rekwizit Kapitali tas-Solvenza tiegħu, jenhtieg li l-awtoritajiet superviżorji jużaw biss is-setgħat li jkunu disponibbli fil-każ ta' nuqqas ta' konformità mar-Rekwizit Kapitali tas-Solvenza tal-grupp. (71) Għall-fini tal-kalkolu tas-solvenza tal-grupp, jenhtieg li l-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin jiġu ttrattati bħala imprizi tal-assigurazzjoni jew tar-riassigurazzjoni. Dan jimplika l-kalkolu tar-rekwiziti kapitali nozzjonali għal tali imprizi. Madankollu, jenhtieg li tali kalkoli qatt ma jimplikaw li l-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin ikunu meħtieġa jikkonformaw ma' daww ir-rekwiziti kapitali nozzjonali fil-livell individwali.

- (72) Ma hemm l-ebda dispożizzjoni legali li tispeċifika kif għandha tiġi kkalkolata s-solvenza tal-grupp meta tintuża kombinazzjoni tal-Metodu 1 u tal-Metodu 2. Dan iwassal għal prattiki inkonsistenti u għal inċertezzi, b'mod partikolari fir-rigward tal-mod kif tiġi kkalkolata l-kontribuzzjoni għar-Rekwiżit Kapitali tas-Solvenza tal-grupp tal-imprizi tal-assigurazzjoni u tar-riassigurazzjoni inkluż permezz tal-Metodu 2. Għalhekk, jenhtieg li jiġi ċċarat kif is-solvenza tal-grupp għandha tiġi kkalkolata meta tintuża kombinazzjoni ta' metodi. Għal dak l-għan, jenhtieg li ma jiġi injorat l-ebda riskju materjali li jirriżulta minn tali imprizi fil-kalkolu tas-solvenza tal-grupp. Madankollu, sabiex jiġu evitati żidiet materjali fir-rekwiżiti kapitali kif ukoll sabiex jiġu ppreservati kundizzjonijiet ekwi għall-gruppi tal-assigurazzjoni jew tar-riassigurazzjoni fil-livell globali, jenhtieg li jiġi ċċarat li, għall-fini tal-kalkolu tar-Rekwiżit Kapitali tas-Solvenza tal-grupp konsolidat, ma għandha tiġi applikata l-ebda imposta kapitali għar-riskju ta' ekwità għal tali parteċipazzjonijiet. Għall-istess raġuni, jenhtieg li l-imposta kapitali għar-riskju tal-kambju tiġi applikata biss għall-valur ta' dawk il-parteċipazzjonijiet li jkun oghla mir-Rekwiżiti Kapitali tas-Solvenza ta' dawk l-imprizi relatati. Jenhtieg li l-imprizi tal-assigurazzjoni jew tar-riassigurazzjoni parteċipi jithallew iqisu d-diversifikazzjoni bejn dak ir-riskju tal-kambju u riskji oħrajn sottostanti għall-kalkolu tar-Rekwiżit Kapitali tas-Solvenza tal-grupp konsolidat.
- (73) Bhalissa, is-supervizuri tal-grupp jistgħu jiddeterminaw il-limiti li fuqhom it-tranzazzjonijiet intragrupp u l-konċentrazzjoni tar-riskju jitqiesu sinifikanti fuq il-bażi tar-Rekwiżiti Kapitali tas-Solvenza, tal-provvedimenti tekniċi, jew tat-tnejn. Madankollu, kriterji kwantitattivi jew kwalitattivi oħrajn ibbażati fuq ir-riskju, pereżempju fondi proprji eligibbli, jistgħu jkunu xierqa wkoll għad-determinazzjoni tal-limiti. Għalhekk, jenhtieg li s-supervizuri tal-grupp ikollhom aktar flessibbiltà meta jiddefinixxu tranzazzjoni intragrupp sinifikanti jew konċentrazzjoni tar-riskju sinifikanti.

- (74) Is-superviżuri tal-grupp jistgħu jitlef informazzjoni importanti dwar tranżazzjonijiet intragrupp li ma humiex meħtieġa jiġu rrapportati skont ir-regoli attwali, b'mod partikolari dawk li jinvolvu impriżi tal-assigurazzjoni u tar-riassigurazzjoni ta' pajjiżi terzi, kumpaniji azzjonarji tal-assigurazzjoni u kumpaniji azzjonarji finanzjarji mhalltin. Għalhekk, jenħtieġ li tiġi riveduta d-definizzjoni ta' "tranżazzjonijiet intragrupp li għandhom jiġu rrapportati". Barra minn hekk, jenħtieġ li s-superviżuri tal-grupp ikollhom is-setgħa li jfasslu d-definizzjoni ta' "tranżazzjonijiet intragrupp li għandhom jiġu rrapportati" sabiex tkun taqbel ahjar mal-ispeċifikażjonijiet ta' kull grupp.
- (75) Il-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin jistgħu jkunu kumpaniji omm ta' gruppi tal-assigurazzjoni jew tar-riassigurazzjoni. F'dak il-każ, l-applikazzjoni tas-superviżjoni tal-grupp hija meħtieġa fuq il-bażi tas-sitwazzjoni konsolidata ta' tali kumpaniji azzjonarji. Peress li l-impriżi tal-assigurazzjoni jew tar-riassigurazzjoni kkontrollati minn tali kumpaniji azzjonarji mhux dejjem ikunu jistgħu jiżguraw il-konformità mar-rekwiżiti dwar is-superviżjoni tal-grupp, huwa neċessarju li jiġi żgurat li s-superviżuri tal-grupp ikollhom is-setgħat superviżorji u ta' infurzar xierqa sabiex jiżguraw il-konformità mill-gruppi mad-Direttiva 2009/138/KE. Għalhekk, simili għall-emendi għad-Direttiva 2013/36/UE tal-Parlament Ewropew u tal-Kunsill¹² introdotti bid-Direttiva (UE) 2019/878 tal-Parlament Ewropew u tal-Kunsill¹³ għall-istituzzjonijiet ta' kreditu u finanzjarji, jenħtieġ li s-superviżuri tal-grupp ikollhom sett minimu ta' setgħat fuq il-kumpaniji azzjonarji, inklużi s-setgħat superviżorji ġenerali li huma applikabbli għall-impriżi tal-assigurazzjoni u tar-riassigurazzjoni għall-finijiet tas-superviżjoni tal-grupp.

¹² Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

¹³ Id-Direttiva (UE) 2019/878 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2013/36/UE fir-rigward ta' entitajiet eżentati, kumpaniji azzjonarji finanzjarji, kumpaniji azzjonarji finanzjarji mhallta, remunerazzjoni, miżuri u setgħat superviżorji u miżuri ta' konservazzjoni ta' kapital (ĠU L 150, 7.6.2019, p. 253).

(76) Għall-finijiet li jiġu ppreservati l-kundizzjonijiet ekwi fil-livell globali u l-protezzjoni tad-detenturi ta' poloz, jenħtieġ li l-gruppi kollha tal-assigurazzjoni li joperaw fl-Unjoni, irrispettivament mill-post tal-uffiċċju registrat tal-impriża omm apikali tagħhom, jiġu ttrattati b'mod ugwali fl-applikazzjoni tas-supervizjoni tal-grupp skont it-Titolu III tad-Direttiva 2009/138/KE. Meta l-impriži tal-assigurazzjoni u tar-riassigurazzjoni jkunu parti minn grupp li l-kumpanija omm tiegħu jkollha l-uffiċċju registrat tagħha f'pajjiż terz li ma jitqiesx ekwivalenti jew temporanjament ekwivalenti f'konformità mal-Artikolu 260 ta' dik id-Direttiva, l-eżerċitar tas-supervizjoni tal-grupp ikun aktar ta' sfida. Is-supervizuri tal-grupp jistgħu jiddeċiedu li japplikaw l-hekk imsejha "metodi oħrajn" f'konformità mal-Artikolu 262 ta' dik id-Direttiva għal tali gruppi. Madankollu, daww il-metodi ma humiex definiti b'mod ċar u l-oġettivi li jenħtieġ li jinkisbu minn daww il-metodi l-oħrajn huma inċerti. Jekk ma tiġix indirizzata, din il-kwistjoni tista' twassal għal effetti mhux mixtieqa fuq il-kundizzjonijiet ekwi bejn gruppi li l-impriża omm apikali tagħhom tinsab fl-Unjoni u gruppi li l-impriża omm apikali tagħhom tinsab f'pajjiż terz mhux ekwivalenti. Għalhekk, jenħtieġ li l-iskop tal-metodi l-oħrajn jiġi speċifikat aktar, inkluż sett minimu ta' miżuri li jenħtieġ li s-supervizuri tal-grupp jikkunsidraw. B'mod partikolari, jenħtieġ li daww il-metodi jiġġustifikaw l-istess livell ta' protezzjoni għad-detenturi ta' poloz kollha tal-impriži tal-assigurazzjoni jew tar-riassigurazzjoni li għandhom l-uffiċċju registrat tagħhom fl-Unjoni, irrispettivament mill-post tal-uffiċċju registrat tal-impriża omm apikali tal-grupp li għalih jappartjenu dawn l-impriži tal-assigurazzjoni jew tar-riassigurazzjoni.

(77) Ir-Regolament Delegat tal-Kummissjoni (UE) 2019/981¹⁴ introduċa trattament preferenzjali għal investimenti fit-tul fl-ekwiżità. Is-submodulu tar-riskju ta' ekwiżità bbażat fuq id-durata, li għandu l-għan ukoll li jirrifletti r-riskju aktar baxx ta' investiment fuq perjodu ta' żmien itwal, iżda li huwa ta' użu limitat ħafna fl-Unjoni, huwa soġġett għal kriterji li huma aktar stretti minn dawk applikabbli għal investimenti f'ekwiżità fit-tul. Għalhekk, il-kategorija prudenzjali l-għdida tal-investimenti fl-ekwiżità fit-tul tidher li telimina l-ħtieġa għas-submodulu eżistenti tar-riskju ta' ekwiżità bbażat fuq id-durata. Peress li ma hemmx bżonn li jinżammu żewġ trattamenti preferenzjali distinti li jkollhom l-istess objettiv li jippremjaw investimenti fit-tul, jenħtieġ li jithassar is-submodulu tar-riskju ta' ekwiżità bbażat fuq id-durata. Madankollu, sabiex tiġi evitata sitwazzjoni li fiha dawk l-emendi jwasslu għal effetti avversi, jenħtieġ li tiġi prevista klawżola ta' anterjorità fir-rigward tal-assiguraturi li bħalissa qed japplikaw is-submodulu tar-riskju ta' ekwiżità bbażat fuq id-durata.

¹⁴ Regolament Delegat tal-Kummissjoni (UE) 2019/981 tat-8 ta' Marzu 2019 li jemenda r-Regolament ta' Delega (UE) 2015/35, li jissupplimenta d-Direttiva 2009/138/KE tal-Parlament Ewropew u tal-Kunsill dwar il-bidu u l-eżerċizzju tan-negozju tal-Assigurazzjoni u r-Riassigurazzjoni (Solvibbiltà II) (ĠU L 161, 18.6.2019, p. 1).

- (78) Il-kisba tal-ambizzjonijiet ambjentali u klimatiċi tal-Patt Ekoloġiku tehtieg id-direzzjonar ta' ammonti kbar ta' investimenti mis-settur privat, inkluż minn kumpaniji tal-assigurazzjoni u tar-riassigurazzjoni, lejn investimenti sostenibbli. Jenhtieg li d-dispożizzjonijiet tad-Direttiva 2009/138/KE dwar ir-rekwiżiti kapitali ma jimpedixxux investimenti sostenibbli minn impriżi tal-assigurazzjoni u tar-riassigurazzjoni iżda jenhtieg li jirriflettu r-riskju shiħ ta' investimenti f'attivitajiet li jagħmlu ħsara lill-ambjent. Filwaqt li f'dan l-istadju ma hemmx biżżejjed evidenza dwar id-differenzi fir-riskju bejn investimenti li jagħmlu ħsara lill-ambjent jew soċjalment u investimenti oħrajn, tali evidenza tista' ssir disponibbli matul is-snin li ġejjin. Sabiex tiġi żgurata valutazzjoni xierqa tal-evidenza rilevanti, jenhtieg li l-EIOPA timmonitorja u tirrapporta sal-2023 dwar l-evidenza dwar il-profil tar-riskju ta' investimenti li jagħmlu ħsara ambjentali jew soċjali. Fejn xieraq, jenhtieg li r-rapport tal-EIOPA jagħti pariri dwar il-bidliet fid-Direttiva 2009/138/KE u fl-atti delegati u ta' implimentazzjoni adottati skont dik id-Direttiva. L-EIOPA tista' tinvestiga wkoll jekk ikunx xieraq li jitqiesu ċerti riskji ambjentali, minbarra dawk relatati mat-tibdil fil-klima, u kif. Pereżempju, jekk l-evidenza tissuggerixxi hekk, l-EIOPA tista' tanalizza l-htieġa għall-estensjoni tal-analizijiet tax-xenarji kif introdotti minn din id-Direttiva fil-kuntest tar-riskji relatati mat-tibdil fil-klima għal riskji ambjentali oħrajn.

- (79) It-tibdil fil-klima qed jaffettwa u ser jaffettwa tal-anqas matul id-deċennji li ġejjin il-frekwenza u s-severità tal-katastrofi naturali li x'aktarx ikomplu jaggravaw minhabba d-degradazzjoni u t-tniġġis ambjentali. Dan jista' jbidel ukoll l-iskopertura tal-imprizi tal-assigurazzjoni u tar-riassigurazzjoni għar-riskju ta' katastrofi naturali u jagħmel invalidi l-parametri standard għar-riskju ta' katastrofi naturali stabbiliti fir-Regolament Delegat (UE) 2015/35. Sabiex jiġi żgurat li ma jkun hemm l-ebda diskrepanza persistenti bejn il-parametri standard għar-riskju ta' katastrofi naturali u l-iskopertura attwali tal-kumpaniji tal-assigurazzjoni u tar-riassigurazzjoni għal tali riskji, jenħtieġ li l-EIOPA tirrieżamina regolarment l-ambitu tal-modulu tar-riskju ta' katastrofi naturali u l-kalibrazzjonijiet tal-parametri standard tiegħu. Għal dak l-għan, jenħtieġ li l-EIOPA tqis l-aħħar evidenza disponibbli mix-xjenza klimatika u, fejn jinstabu diskrepanzi, jenħtieġ li tippreżenta opinjoni lill-Kummissjoni kif xieraq.
- (80) Jenħtieġ li r-rekwiżiti stabbiliti fl-Artikolu 308b(12) tad-Direttiva 2009/138/KE jiġu emendati sabiex jiġu żgurati konsistenza mal-qafas bankarju u kundizzjonijiet ekwi fit-trattament tal-iskoperturi għall-gvernijiet ċentrali jew għall-banek ċentrali tal-Istati Membri denominati u ffinanzjati fil-valuta domestika ta' kwalunkwe Stat Membru. Għal dan l-għan, jenħtieġ li jiġi introdott reġim ta' anterjorità għal tali skoperturi sabiex jiġu eżentati l-iskoperturi rilevanti mill-imposti kapitali tar-riskju tal-firxa u tal-konċentrazzjoni tas-suq, dment li l-iskoperturi jkunu ġġarrbu qabel l-1 ta' Jannar 2023.

- (81) F'xi każijiet, il-gruppi tal-assigurazzjoni jew tar-riassigurazzjoni jiddependu hafna fuq l-użu tal-miżura tranżizzjonali fuq ir-rati tal-imghax minghajr riskju u tal-miżura tranżizzjonali fuq il-provvedimenti tekniċi. Dan jista' jirrappreżenta hażin il-pożizzjoni attwali tas-solvenza tal-grupp. Għalhekk, jenhtieg li l-gruppi tal-assigurazzjoni jew tar-riassigurazzjoni jkunu mehtieġa jiżvelaw l-impatt fuq il-pożizzjoni ta' solvenza tagħhom tas-suppożizzjoni li l-fondi proprji li jirriżultaw minn dawk il-miżuri tranżizzjonali ma humiex disponibbli sabiex ikopru r-Rekwizit Kapitali tas-Solvenza tal-grupp. Jenhtieg li l-awtoritajiet superviżorji jkollhom ukoll is-setgħa li jiehdu miżuri xierqa sabiex l-użu tal-miżuri jkun jirrifletti b'mod xieraq il-pożizzjoni finanzjarja tal-grupp. Madankollu, jenhtieg li dawk il-miżuri ma jaffettwawx l-użu minn impriżi tal-assigurazzjoni jew tar-riassigurazzjoni relatati ta' dawk il-miżuri tranżizzjonali meta jikkalkolaw ir-Rekwizit Kapitali tas-Solvenza individwali tagħhom.
- (82) Id-Direttiva 2009/138/KE tipprevedi miżuri tranżizzjonali għar-rati tal-imghax minghajr riskju u dwar provvedimenti tekniċi li huma soġġetti għal approvazzjoni superviżorja u li japplikaw fir-rigward ta' kuntratti li jwasslu għall-obbligi tal-assigurazzjoni u tar-riassigurazzjoni li ġew konklużi qabel l-2016. Filwaqt li jenhtieg li l-miżuri tranżizzjonali jheggu lill-impriżi sabiex jimxu b'mod kemm jista' jkun puntwali lejn il-konformità ma' dik id-Direttiva, l-applikazzjoni ta' miżuri tranżizzjonali approvati għall-ewwel darba ferm wara l-2016 x'aktarx li jnaqqsu r-ritmu tal-perkors lejn il-konformità ma' dik id-Direttiva. Għalhekk, jenhtieg li tali approvazzjoni tal-użu ta' dawk il-miżuri tranżizzjonali tkun ristretta għal każijiet li fihom impriża tal-assigurazzjoni jew tar-riassigurazzjoni ssir għall-ewwel darba soġġetta għar-regoli tad-Direttiva 2009/138/KE u, meta impriża tkun aċċettat portafoll ta' kuntratti tal-assigurazzjoni jew tar-riassigurazzjoni u l-impriża trasferenti tkun applikat miżura tranżizzjonali fir-rigward tal-obbligi relatati ma' dak il-portafoll, qabel it-trasferiment.

- (82a) Jenhtieg li tittejjeb is-supervizjoni tal-pjanijiet ta' introduzzjoni gradwali għall-miżuri tranżizzjonali dwar ir-rati tal-imghax minghajr riskju u dwar il-provvedimenti tekniċi, b'mod partikolari billi tissahhah is-setgħa tas-supervizur li jirtira dawk il-miżuri tranżizzjonali meta ma jinkisibx progress lejn il-konformità mar-Rekwiżit Kapitali tas-Solvenza fi tmiem il-perjodu tranżitorju jew meta tali konformità ma tkunx realistika. B'mod partikolari, il-konformità tista' titqies bħala mhux realistika meta tkun ibbazata fuq is-suppożizzjoni li s-sitwazzjoni tas-swieq finanzjarji fi tmiem il-perjodu tranżitorju titjeb meta mqabbla mas-sitwazzjoni fiż-żmien tal-valutazzjoni.
- (82b) Sabiex jitqiesu l-iżviluppi tas-suq u jiġu ssupplimentati ċerti aspetti tekniċi dettaljati ta' din id-Direttiva, jenhtieg li tiġi delegata lill-Kummissjoni s-setgħa li tadotta atti delegati skont l-Artikolu 290 tat-Trattat dwar il-Funzjonament tal-Unjoni Ewropea fir-rigward tal-kriterji għall-identifikazzjoni ta' impriżi u gruppi żgħar u mhux kumplessi, il-kriterji għal rapportar supervizorju limitat għal impriżi tal-assigurazzjoni u tar-riassigurazzjoni captive, il-valwazzjoni deterministika prudenti tal-aħjar stima, l-applikazzjoni tal-approċċ simplifikat għall-fini tal-kalkolu tas-solvenza tal-grupp u l-informazzjoni li għandha tiġi inkluża fir-rapport supervizorju regolari tal-grupp. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

- (82c) Sabiex tiġi żgurata l-applikazzjoni armonizzata ta' din id-Direttiva, jenhtieg li l-EIOPA tiżviluppa abbozzi ta' standards tekniċi regolatorji sabiex tispeċifika aktar il-fatturi li għandhom jiġu kkunsidrati mill-awtoritajiet superviżorji għall-fini tal-identifikazzjoni tar-relazzjoni bejn imprizi differenti li jistgħu jiffurmaw parti minn grupp. Jenhtieg li l-Kummissjoni tissupplimenta din id-Direttiva billi tadotta l-istandards tekniċi regolatorji żviluppati mill-EIOPA permezz ta' atti delegati skont l-Artikolu 290 TFUE u f'konformità mal-Artikoli 10 sa 14 tar-Regolament (UE) Nru 1094/2010. Jenhtieg ukoll li l-Kummissjoni tingħata s-setgħa li tadotta l-istandards tekniċi ta' implimentazzjoni żviluppati mill-EIOPA rigward xi elementi metodoloġiċi speċifiċi relatati mal-valwazzjoni deterministika prudenti tal-aħjar stima għall-obbligi tal-ħajja permezz ta' atti ta' implimentazzjoni skont l-Artikolu 291 TFUE u f'konformità mal-Artikolu 15 tar-Regolament (UE) Nru 1094/2010.
- (82d) Minhabba li l-oġġettivi ta' din id-Direttiva ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti tagħhom, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa mehtieg sabiex jinkisbu dawk l-oġġettivi.
- (83) Ir-Renju Unit sar pajjiż terz fl-1 ta' Frar 2020 u d-dritt tal-Unjoni ma baqax japplika għar-Renju Unit u fi h fil-31 ta' Diċembru 2020. Minhabba li d-Direttiva 2009/138/KE għandha diversi dispożizzjonijiet li jindirizzaw l-ispeċifikitajiet ta' Stati Membri partikolari, meta t-tali dispożizzjonijiet jikkonċernaw speċifikament lir-Renju Unit, dawn ma baqgħux validi u, għalhekk, jenhtieg li jiħassru.

(84) Għaldaqstant, id-Direttiva 2009/138/KE jenhtieg li tiġi emendata kif xieraq,

ADOTTAW DIN ID-DIRETTIVA:

Artikolu 1

Emendi għad-Direttiva 2009/138/KE

Id-Direttiva 2009/138/KE hija emendata kif ġej:

(1) fl-Artikolu 2(3), il-punt (a)(iv) huwa sostitwit b'dan li ġej:

“(iv) it-tipi tal-assigurazzjoni permanenti tas-saħħa li mhix suġġett għall-kanċellament li teżisti bħalissa fl-Irlanda;”;

(2) fl-Artikolu 4(1), il-punti (a), (b) u (c) huma sostitwiti b'dan li ġej:

"(a) l-introjt mill-primjum gross miktub annwali tal-impriża ma jaqbiżx il-EUR 15 000 000;

(b) it-total tal-provvedimenti tekniċi tal-impriża, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76, ma jaqbiżx il-EUR 50 000 000;

(c) fejn l-impriża tappartjeni għal grupp, it-total tal-provvedimenti tekniċi tal-grupp definit bħala gross mill-ammonti rekuperabbli minn kuntratti ta' riassigurazzjoni u minn strumenti ta' għan speċjali ma jaqbiżx il-EUR 50 000 000";

(3) l-Artikolu 6 huwa emendat kif ġej:

(a) Fil-paragrafu 1, il-punt (a) huwa sostitwit b'dan li ġej:

“(a) l-assistenza tkun ipprovduta fil-każ ta' xi inċident jew waqfien li jinvolvi vettura tat-triq meta l-inċident jew il-waqfien iseħħ fit-territorju tal-Istat Membru tal-impriza li tipprovdi l-kopertura jew tal-pajjiżi ġirien;”;

(b) il-paragrafu 2 huwa sostitwit b'dan li ġej:

"2. Fil-każijiet imsemmija fil-paragrafu 1, (b)(i) u (b)(ii), il-kundizzjoni li l-inċident jew il-waqfien minhabba ħsara jrid ikun seħħ fit-territorju tal-Istat Membru tal-intrapriża li tipprovdi l-kopertura ma għandiex tkun applikabbli meta l-benefiċjarju jkun membru tal-korp li jipprovdi l-kopertura u s-servizz ta' waqfien minhabba ħsara jew il-ġarr tal-vettura jkun provdut sempliċiment fuq preżentazzjoni ta' karta ta' sħubija, mingħajr ma jithallas primjum addizzjonali, minn korp simili fil-pajjiż ikkonċernat fuq il-bażi ta' ftehim reċiproku.”;

(c) jithassar il-paragrafu 3;

(4) fl-Artikolu 8, jithassar il-punt (3);

(5) l-Artikolu 13 huwa emendat kif ġej:

(a) Fil-punt (7), jithassar il-punt (b);

(b) jiddaħħlu l-punti (10a), (10b), (10c) u (10d) li ġejjin:

"(10a) 'impriża żgħira u mhux kumplessa' tfisser impriża tal-assigurazzjoni u tarriassigurazzjoni, inkluż impriża tal-assigurazzjoni captive jew impriża tarriassigurazzjoni captive, li tissodisfa l-kundizzjonijiet stabbiliti fl-Artikolu 29a u li ġiet ikklassifikata bħala tali f'konformità mal-Artikolu 29b;

(10b) 'ditta tal-awditjar' tfisser ditta tal-awditjar skont it-tifsira tal-punt (3) tal-Artikolu 2 tad-Direttiva 2006/43/KE tal-Parlament Ewropew u tal-Kunsill*;

(10c) 'awditur statutorju' tfisser awditur statutorju skont it-tifsira tal-punt (2) tal-Artikolu 2 tad-Direttiva 2006/43/KE tal-Parlament Ewropew u tal-Kunsill*;

(10d) 'grupp żgħir u mhux kumpless' tfisser grupp li jikkonforma mal-kundizzjonijiet stabbiliti fl-Artikolu 213a u li jkun ġie kklassifikat bħala tali mis-superviżur tal-grupp skont il-paragrafu 2 ta' dak l-Artikolu;

* Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).";

- (c) il-punti (15) u (16) huma sostitwiti b'dawn li ġejjin:

"(15) "impriza omm" tfisser impriza prinċipali kif imsemmi fl-Artikolu 22(1) u (2) tad-Direttiva 2013/34/UE tal-Parlament Ewropew u tal-Kunsill*, kif ukoll impriza li l-awtoritajiet supervizzorji għandhom iqisu bħala impriza omm f'konformità mal-Artikolu 212(2) jew l-Artikolu 214(5) jew (6) ta' din id-Direttiva;

"(16) "impriza sussidjarja" tfisser kwalunkwe impriza sussidjarja kif imsemmi fl-Artikolu 22(1) u (2) tad-Direttiva 2013/34/UE, inklużi sussidjarji tagħha, kif ukoll impriza li l-awtoritajiet supervizzorji għandhom jikkunsidraw bħala impriza sussidjarja f'konformità mal-Artikolu 212(2) jew l-Artikolu 214(5) jew (6) ta' din id-Direttiva;

* Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).";

- (d) fil-punt (18), il-kliem "l-Artikolu 1 tad-Direttiva 83/349/KEE" huwa sostitwit bil-kliem "l-Artikolu 22(1) u (2) tad-Direttiva 2013/34/UE";

(e) il-punt (19) huwa sostitwit b'dan li ġej:

"(19) 'tranzazzjoni intragrupp' tfisser kwalunkwe tranzazzjoni li permezz tagħha impriża tal-assigurazzjoni jew tar-riassigurazzjoni, impriża tal-assigurazzjoni jew tar-riassigurazzjoni ta' pajjiż terz, kumpanija azzjonarja tal-assigurazzjoni jew kumpanija azzjonarja finanzjarja mhallta tiddependi, direttament jew indirettament, fuq impriża oħra fl-istess grupp jew fuq persuna fiżika jew ġuridika konnessa mal-impriża f'dak il-grupp b'rabtiet mill-qrib, għall-issodisfar ta' obbligu, kemm jekk kuntrattwali jew le, u kemm jekk bi hlas jew le;"

(f) il-punt (22) huwa emendat kif ġej:

(i) fil-punt (a), il-kliem "l-Artikolu 4(1)(14) tad-Direttiva 2004/39/KE" huwa sostitwit bil-kliem "il-punt (21) tal-Artikolu 4(1) tad-Direttiva 2014/65/UE tal-Parlament Ewropew u tal-Kunsill*";

* Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE, (ĠU L 173, 12.6.2014, p. 349).";

(ii) fil-punt (b)(i), il-kliem "id-Direttiva 2004/39/KE" huwa sostitwit bil-kliem "id-Direttiva 2014/65/UE";

(g) il-punt (25) huwa emendat kif ġej:

- (i) fil-punt (a), il-kliem "l-Artikolu 4(1), (5) u (21) tad-Direttiva 2006/48/KE" huwa sostitwit bil-kliem "il-punti (1), (18) u (26) tal-Artikolu 4(1) tar-Regolament (UE) Nru 575/2013 tal-Parlament Ewropew u tal-Kunsill*;

* Ir-Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012, (ĠU L 176, 27.6.2013, p. 338).”;

- (ii) fil-punt (c), il-kliem "id-Direttiva 2004/39/KE" huwa sostitwit bil-kliem "id-Direttiva 2014/65/UE";

(h) il-punt (27) huwa emendat kif ġej:

- (i) fil-punt (c), il-punt (ii) huwa sostitwit b'dan li ġej:

“(ii) fatturat nett, skont it-tifsira tal-punt (5) tal-Artikolu 2 tad-Direttiva 2013/34/UE, ta' EUR 13 600 000;”;

- (ii) il-kliem “id-Direttiva 83/349/KEE” huwa sostitwit bil-kliem “id-Direttiva 2013/34/UE”;

(i) jizdied il-punt (41) li ġej:

“(41) ‘impriża regolata’ tfisser ‘entità regolata’ skont it-tifsira tal-Artikolu 2(4) tad-Direttiva 2002/87/KE jew istituzzjoni għall-provvista ta' rtirar okkupazzjonali skont it-tifsira tal-Artikolu 6(1) tad-Direttiva (UE) 2016/2341.”;

(6) fl-Artikolu 18(1), jizdied il-punt (i) li ġej:

“(i) sabiex jiġi indikat jekk gietx miċhuda jew irtirata talba fi Stat Membru ieħor għal awtorizzazzjoni sabiex jinbada negozju ta’ assigurazzjoni diretta jew ta’ riassigurazzjoni jew sabiex jinbada negozju ta’ impriża regolata oħra jew ta’ distributur tal-assigurazzjoni u r-ragunijiet għaċ-ċaħda jew għall-irtirar.”;

(7) fl-Artikolu 23(1), jizdied il-punt (f) li ġej:

"(f) is-suq li fihi l-impriża tal-assigurazzjoni jew tar-riassigurazzjoni kkonċernata jkollha l-ħsieb li topera.";

(8) fit-tieni subparagrafu tal-Artikolu 24(2), il-kliem “id-Direttiva 2004/39/KE” huwa sostitwit bil-kliem “id-Direttiva 2014/65/UE”;

(9) l-Artikolu 25 huwa emendat kif ġej:

(a) it-tielet paragrafu huwa sostitwit b’dan li ġej:

"Din id-dispożizzjoni għandha wkoll issir fir-rigward ta' każijiet meta l-awtoritajiet superviżorji ma jkunux ittrattaw applikazzjoni għal awtorizzazzjoni fi żmien sitt xhur, jew fi żmien tmien xhur f'każijiet ta' valutazzjoni kongunta skont l-Artikolu 26(4), mid-data tal-irċevuta tagħha.";

(b) jizdied il-paragrafu li ġej:

“Kull rifjut ta’ awtorizzazzjoni, inkluża l-identifikazzjoni tal-impriza applikanti u tar-raġunijiet għar-rifjut, għandu jiġi nnotifikat lill-Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol) (“EIOPA”) stabbilita bir-Regolament (UE) Nru 1094/2010 tal-Parlament Ewropew u tal-Kunsill*. L-EIOPA għandha żżomm bażi ta’ data aġġornata b’tali informazzjoni u tagħti aċċess għall-bażi ta’ data lill-awtoritajiet superviżorji.

*Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).”;

(10) fl-Artikolu 25a, il-kliem "l-Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol) ("EIOPA") stabbilita bir-Regolament (UE) Nru 1094/2010 tal-Parlament Ewropew u tal-Kunsill⁶" huwa sostitwit bil-kelma "l-EIOPA";

(11) fl-Artikolu 26, jizdied il-paragrafu 4 li ġej:

"4. Meta jkun meħtieġ li diversi awtoritajiet superviżorji jiġu kkonsultati skont il-paragrafu 1, kwalunkwe awtorità superviżorja kkonċernata tista' titlob, fi żmien xahar mid-data tal-wasla tat-talba għall-konsultazzjoni, lill-awtorità superviżorja li tagħti l-awtorizzazzjoni tivvaluta b'mod kongunt l-applikazzjoni għall-awtorizzazzjoni. L-awtorità superviżorja li tagħti l-awtorizzazzjoni għandha tikkunsidra l-konklużjonijiet tal-valutazzjoni kongunta meta tiegħu d-deċiżjoni finali tagħha.”;

(12) l-Artikolu 29 huwa emendat kif ġej:

(a) il-paragrafi 3 u 4 huma sostitwiti b'dawn li ġejjin:

"3. L-Istati Membri għandhom jiżguraw li r-rekwiżiti stabbiliti f'din id-Direttiva jiġu applikati b'mod xieraq li jkun proporzjonat għan-natura, għall-iskala u għall-kumplessità tar-riskji inerenti fin-negozji ta' impriża tal-assigurazzjoni jew tar-riassigurazzjoni, b'mod partikolari dawk ikklassifikati bħala impriži żgħar u mhux kumplessi.

4. L-atti delegati u l-istandards tekniċi regolatorji u ta' implimentazzjoni adottati mill-Kummissjoni għandhom iqisu l-prinċipju tal-proporzjonalità, sabiex b'hekk jiżguraw l-applikazzjoni proporzjonata ta' din id-Direttiva, partikolarment fir-rigward ta' impriži żgħar u mhux kumplessi.

L-abbozzi tal-istandards tekniċi regolatorji sottomessi mill-EIOPA f'konformità mal-Artikoli 10 sa 14 tar-Regolament (UE) Nru 1094/2010, l-abbozzi tal-istandards tekniċi ta' implimentazzjoni sottomessi f'konformità mal-Artikolu 15 ta' dak ir-Regolament u mal-linji gwida u mar-rakkomandazzjonijiet maħruġin f'konformità mal-Artikolu 16 ta' dak ir-Regolament, għandhom jiżguraw l-applikazzjoni proporzjonata ta' din id-Direttiva, partikolarment fir-rigward ta' impriži żgħar u mhux kumplessi.";

(b) j iżdiedu l-paragrafi 5 u 6 li ġejjin:

"5. Il-Kummissjoni għandha tadotta atti delegati, f'konformità mal-Artikolu 301a, li jispeċifikaw il-kriterji stabbiliti fl-Artikolu 29a(1) u fl-Artikolu 213a(1), inkluż li jispeċifikaw liema investimenti, abbażi tar-riskju jew il-kumplessità, għandhom jitqiesu bħala investimenti tradizzjonali jew mhux tradizzjonali skont l-Artikolu 29a(1) u l-Artikolu 213a(1).

6. Sabiex jiġu żgurati prattiki superviżorji konsistenti fl-applikazzjoni tal-proporzjonalità, l-EIOPA għandha tiżviluppa linji gwida li jispeċifikaw il-metodoloġija li għandha tintuża meta:

- (a) tikklassifika l-impriżi jew il-gruppi bħala impriżi żgħar u mhux kumplessi jew gruppi żgħar u mhux kumplessi; u
- (b) tagħti jew tirtira approvazzjoni superviżorja għal miżuri ta' proporzjonalità li għandhom jintużaw minn impriżi mhux ikklassifikati bħala impriżi żgħar u mhux kumplessi msemmijin fl-Artikolu 29d jew gruppi mhux ikklassifikati bħala gruppi żgħar u mhux kumplessi.";

(13) jiddaħhlu l-Artikoli 29a sa 29e li ġejjin:

"Article 29a

Kriterji għall-identifikazzjoni ta' imprizi żgħar u mhux kumplessi

1. L-Istati Membri għandhom jiżguraw li l-imprizi jiġu kklassifikati bħala imprizi żgħar u mhux kumplessi, skont il-proċess stabbilit fl-Artikolu 29b, fejn, għal sentejn finanzjarji konsekuttivi qabel tali klassifikazzjoni, l-imprizi jissodisfaw il-kriterji li ġejjin:

- (a) Għall-imprizi li jwettqu attivitajiet tal-ħajja u għall-imprizi li jwettqu kemm attivitajiet tal-ħajja kif ukoll mhux tal-ħajja li l-provvedimenti tekniċi relatati mal-attivitajiet tal-ħajja tagħhom jirrappreżentaw 20 % jew aktar tal-provvedimenti tekniċi totali gross mill-ammonti rekuperabbli minn kuntratti tal-riassigurazzjoni u minn strumenti ta' għan speċjali, kif imsemmi fl-Artikolu 76, u li l-introjtu mill-primjum gross miktub annwali relatat mal-attivitajiet mhux tal-ħajja jirrappreżenta anqas minn 40 % tal-primjum gross miktub annwali totali, għandhom jiġu ssodisfati l-kriterji kollha li ġejjin:
 - (i) is-submodulu tar-riskju tar-rata tal-imghax imsemmi fil-punt (a) tal-Artikolu 105(5) ma jkunx oghla minn 5 % tal-provvedimenti tekniċi, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76;
 - (ii) l-introjtu mill-primjum gross miktub annwali minn negozju kkuntrattat fi Stati Membri għajr l-Istat Membru ta' domicilju fejn l-impriża tkun irċeviet l-awtorizzazzjoni tagħha f'konformità mal-Artikolu 14 ikun aktar baxx minn kwalunkwe wieħed miż-żewġ limiti li ġejjin:
 - = EUR 15 000 000; jew
 - = 5 % tal-introjtu mill-primjum gross miktub annwali totali tagħha;

- (iii) il-provvedimenti tekniċi minn attivitajiet tal-ħajja, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76, ma jaqbiżx il-EUR 1 000 000 000;
 - (iv) l-investimenti f'investimenti tradizzjonali jirrappreżentaw aktar minn 80 % tal-investimenti totali;
 - (v) in-negozju tal-impriza ma jinkludix operazzjonijiet ta' riassigurazzjoni li jaqbz u l-50 % tal-introjt mill-primjum gross miktub annwali totali tagħha.
- (b) Għall-imprizi li jwettqu attivitajiet mhux tal-ħajja, u għall-imprizi li jwettqu kemm attivitajiet tal-ħajja kif ukoll mhux tal-ħajja li l-introjt mill-primjum gross miktub annwali tagħhom relatat mal-attivitajiet mhux tal-ħajja jirrappreżenta 40 % jew aktar tal-introjt mill-primjum gross miktub annwali tagħhom u li l-provvedimenti tekniċi tagħhom relatati mal-attivitajiet tal-ħajja jirrappreżentaw anqas minn 20 % tal-provvedimenti tekniċi totali tagħhom grossi mill-ammonti rekuperabbli minn kuntratti ta' riassigurazzjoni u minn strumenti ta' għan speċjali, kif imsemmi fl-Artikolu 76, għandhom jiġu ssodisfati l-kriterji kollha li ġejjin:
- (i) il-proporzjon medju kkombinat għall-attivitajiet mhux tal-ħajja nett mir-riassigurazzjoni tal-aħħar tliet snin ikun anqas minn 100 %;
 - (ii) ;
- l-introjt mill-primjum gross miktub annwali minn negozju kkuntrattat fi Stati Membri għajr l-Istat Membru ta' domicilju fejn l-impriza tkun irċeviet l-awtorizzazzjoni tagħha f'konformità mal-Artikolu 14 ikun aktar baxx minn kwalunkwe wiehed miż-żewġ limiti li ġejjin:
- = EUR 15 000 000; jew
 - = 5 % tal-introjt mill-primjum gross miktub annwali totali tagħha;

- (iii) l-introjtu mill-primjum gross miktub annwali minn attivitajiet mhux tal-hajja ma jkunx oghla minn EUR 100 000 000;
 - (iv) is-somma tal-primjums grossi miktubin annwali fil-klassijiet 5 sa 7, 11, 12, 14 u 15 tat-Taqsima A tal-Anness I ma tkunx oghla minn 30 % tal-primjums miktubin annwali totali ta' negozju mhux tal-hajja;
 - (v) l-investimenti f'investimenti tradizzjonali jirrappreżentaw aktar minn 80 % tal-investimenti totali;
 - (vi) in-negozju tal-impriza ma jinkludix operazzjonijiet ta' riassigurazzjoni li jaqbzu l-50 % tal-introjtu mill-primjum gross miktub totali tagħha.
- (c) Għall-imprizi li jwettqu kemm attivitajiet tal-hajja kif ukoll mhux tal-hajja li l-provvedimenti tekniċi relatati mal-attivitajiet tal-hajja tagħhom jirrappreżentaw 20 % jew aktar tal-provvedimenti tekniċi totali gross tagħhom tal-ammonti rekuperabbli minn kuntratti tal-riassigurazzjoni u minn strumenti ta' għan speċjali, kif imsemmi fl-Artikolu 76, u li l-introjtu mill-primjum gross miktub annwali relatat mal-attivitajiet mhux tal-hajja jirrappreżenta 40 % jew aktar tal-introjtu mill-primjum gross miktub annwali totali tagħhom, għandhom jiġu ssodisfati l-kriterji kollha li ġejjin:
- (i) is-submodulu tar-riskju tar-rata tal-imghax imsemmi fil-punt (a) tal-Artikolu 105(5) ma jkunx oghla minn 5 % tal-provvedimenti tekniċi, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76;
 - (ii) il-proporzjon medju kkombinat għall-attivitajiet mhux tal-hajja nett mir-riassigurazzjoni tal-aħhar tliet snin ikun anqas minn 100 %;
 - (iii) il-provvedimenti tekniċi minn attivitajiet tal-hajja, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76, ma jaqbiżx il-EUR 1 000 000 000;

- (iv) l-introjt mill-primjum gross miktub annwali minn attivitajiet mhux tal-hajja ma jkunx oghla minn EUR 100 000 000;
- (v) l-introjt mill-primjum gross miktub annwali minn negozju kkuntrattat fi Stati Membri għajr l-Istat Membru ta' domicilju fejn l-impriza tkun irċeviet l-awtorizzazzjoni tagħha f'konformità mal-Artikolu 14 ikun aktar baxx minn kwalunkwe wiehed miż-żewġ limiti li ġejjin:
- = EUR 15 000 000; jew
 - = 5 % tal-introjt mill-primjum gross miktub annwali totali tagħha;
- (vi) is-somma tal-primjum gross miktub annwali fil-klassijiet 5 sa 7, 11, 12, 14 u 15 tat-Taqsima A tal-Anness I ma tkunx oghla minn 30 % tal-primjums miktubin annwali totali ta' negozju mhux tal-hajja;
- (vii) l-investimenti f'investimenti tradizzjonali jirrappreżentaw aktar minn 80 % tal-investimenti totali;
- (viii) in-negozju tal-impriza ma jinkludix operazzjonijiet ta' riassigurazzjoni li jaqbzu l-50 % tal-introjt mill-primjum gross miktub annwali totali tagħha.

Il-kriterji stabbiliti fil-punti (a)(ii) u (v), il-punti (b)(ii) u (vi), u l-punti (c)(v) u (viii) tal-ewwel subparagrafu ma għandhomx japplikaw għal imprizi tal-assigurazzjoni captive u għal imprizi tar-riassigurazzjoni captive.

2. Għall-imprizi li jkunu kisbu awtorizzazzjoni f'konformità mal-Artikolu 14 għal anqas minn sentejn, il-konformità mal-kriterji stabbiliti fil-paragrafu 1 ta' dan l-Artikolu għandha tiġi vvalutata b'referenza għall-aħħar sena finanzjarja qabel il-klassifikazzjoni, jew meta l-awtorizzazzjoni tkun inkisbet għal anqas minn sena, l-iskema ta' operazzjonijiet imsemmija fl-Artikolu 23.

3. L-imprizi li ġejjin qatt ma għandhom jiġu kklassifikati bħala imprizi żgħira u mhux kumplessi:

- (a) imprizi li jużaw mudell intern parzjali jew shiħ approvat sabiex jikkalkolaw ir-Rekwiżit Kapitali tas-Solvenza, f'konformità mar-rekwiżiti għal mudelli interni shaħ u parzjali stabbiliti fis-Subtaqsima 3 tat-Taqsima 4 tal-Kapitolu VI;
- (b) imprizi li huma imprizi omm ta' konglomerat finanzjarju skont it-tifsira tal-punt 14 tal-Artikolu 2 tad-Direttiva 2002/87/KE jew ta' grupp tal-assigurazzjoni skont it-tifsira tal-Artikolu 212, li għalihom tapplika s-superviżjoni tal-grupp f'konformità mal-punt (a) jew (b) tal-Artikolu 213(2), sakemm il-grupp ma jkunx ikklassifikat bħala grupp żgħir u mhux kumpless;
- (c) imprizi li huma l-impriża omm ta' impriża msemmija fl-Artikolu 228(1);
- (d) imprizi li jamministraw fondi ta' gruppi ta' pensjoni skont it-tifsira tal-Artikolu 2(3)b(iii) u tal-Artikolu 2(3)b(iv), fejn il-valur tal-assi tal-fondi ta' grupp ta' pensjoni jaqbeż il-EUR 500 000 000.

Artikolu 29b

Proċess ta' klassifikazzjoni għall-imprizi li jikkonformaw mal-kriterji

1. L-Istati Membri għandhom jiżguraw li l-imprizi li jikkonformaw mal-kundizzjonijiet stabbiliti fl-Artikolu 29a jkunu jistgħu jinnotifikaw lill-awtorità superviżorja b'tali konformità bl-għan li jiġu kklassifikati bħala imprizi żgħar u mhux kumplessi.
2. In-notifika msemmija fil-paragrafu 1 għandha tiġi sottomessa mill-impriza lill-awtorità superviżorja tal-Istat Membru li tkun tat l-awtorizzazzjoni minn qabel imsemmija fl-Artikolu 14. Dik in-notifika għandha tinkludi dawn kollha li ġejjin:
 - (a) evidenza tal-konformità mal-kundizzjonijiet kollha stabbiliti fl-Artikolu 29a applikabbli għal dik l-impriza;
 - (b) dikjarazzjoni li l-impriza ma tippjana l-ebda bidla strateġika li tkun twassal għal nuqqas ta' konformità ma' kwalunkwe waħda mill-kundizzjonijiet stabbiliti fl-Artikolu 29a fit-tliet snin li ġejjin;
 - (c) identifikazzjoni tal-miżuri ta' proporzjonalità li l-impriza ser timplimenta, b'mod partikolari jekk ikun maħsub li tintuża s-simplifikazzjoni tal-aħjar stima u jekk l-impriza tippjana li tuża l-metodu ssimplifikat sabiex tikkalkola l-provvedimenti tekniċi stabbiliti fl-Artikolu 77(7).

3. L-awtorità superviżorja tista' topponi l-klassifikazzjoni bħala impriża żgħira u mhux kumplessa fi żmien xahrejn minn meta tircievi n-notifika shiħa msemmija fil-paragrafu 1 għal raġunijiet relatati esklużivament ma' kwalunkwe waħda minn dawn li ġejjin:
- (a) nuqqas ta' konformità mal-kundizzjonijiet previsti fl-Artikolu 29a;
 - (b) nuqqas ta' konformità mar-Rekwiżit Kapitali tas-Solvenza, ivvalutat bl-użu u mingħajr l-użu ta' kwalunkwe waħda mill-miżuri tranżizzjonali msemmijin fl-Artikolu 77a(2), l-Artikolu 308c, l-Artikolu 308d u, fejn rilevanti, [it-tieni] subparagrafu tal-Artikolu 111(1);
 - (c) l-impriża tirrappreżenta aktar minn 5 % tas-suq tal-assigurazzjoni u tar-riassigurazzjoni tal-ħajja jew, kif applikabbli, mhux tal-ħajja tal-Istat Membru ta' domicilju tal-impriża ("sehem tas-suq").

Deċiżjoni tal-awtorità superviżorja li topponi l-klassifikazzjoni għandha ssir bil-miktub u tiddikjara r-raġunijiet għan-nuqqas ta' qbil tal-awtorità superviżorja. Fin-nuqqas ta' tali deċiżjoni, l-impriża għandha tiġi kklassifikata bħala impriża żgħira u mhux kumplessa minn tmiem il-perjodu ta' oppożizzjoni ta' xahrejn jew data aktar kmieni meta l-awtorità superviżorja tkun, aktar kmieni, ħarġet deċiżjoni li tikkonferma l-konformità mal-kriterji.

Il-valutazzjoni tas-sehem tas-suq ta' impriża għall-fini tal-punt (c) għandha tkun ibbażata fuq l-introjtu mill-primjum gross miktub għal suq tal-assigurazzjoni u tar-riassigurazzjoni mhux tal-ħajja u l-provvedimenti tekniċi grossi għal suq tal-assigurazzjoni tal-ħajja. Il-valutazzjoni għandha tqis ukoll il-linji gwida msemmijin fl-Artikolu 35a(6).

4. Fir-rigward tat-talbiet riċevuti mill-awtoritajiet superviżorji fl-ewwel sitt xhur ta' [OP jekk jogħġbok dahhal id-data = id-dhul fis-sehh ta' din id-Direttiva], il-perjodu msemmi fil-paragrafu 3 għandu jigi estiż għal erba' xhur.
5. Impriża għandha tigi kklassifikata bħala impriża żgħira u mhux kumplessa dment li din il-klassifikazzjoni ma tkunx intemmet f'konformità ma' dan il-paragrafu.

Meta impriża żgħira u mhux kumplessa ma tibqax tikkonforma ma' kwalunkwe wiehied mill-kriterji stabbiliti fl-Artikolu 29a(1), hija għandha tinforma lill-awtorità superviżorja mingħajr dewmien. Meta tali nuqqas ta' konformità jippersisti kontinwament fuq sentejn konsekuttivi, l-impriża għandha tinnotifika lill-awtorità superviżorja b'din is-sitwazzjoni, u ma tibqax tigi kklassifikata bħala impriża żgħira u mhux kumplessa mit-tielet sena finanzjarja.

Meta impriża żgħira u mhux kumplessa ma tibqax tikkonforma ma' kwalunkwe waħda mill-kundizzjonijiet stabbiliti fl-Artikolu 29a(3), dik l-impriża għandha tinnotifika lill-awtorità superviżorja mingħajr dewmien u ma tibqax tigi kklassifikata bħala impriża żgħira u mhux kumplessa mis-sena finanzjarja ta' wara.

6. Impriża żgħira u mhux kumplessa għandha tinnotifika lill-awtorità superviżorja meta jkollha l-intenzjoni li tuża aktar miżuri ta' proporzjonalità minn dawk innotifikati qabel f'konformità mal-paragrafu 2(c), jew meta jkollha l-intenzjoni li toqgħod lura milli tuża miżura ta' proporzjonalità waħda jew aktar minn fost dawk innotifikati qabel f'konformità mal-paragrafu 2(c).

Artikolu 29c

Użu ta' miżuri ta' proporzjonalità minn imprizi kklassifikati bħala żgħar u mhux kumplessi

1. L-Istati Membri għandhom jiżguraw li, mingħajr preġudizzju għar-rekwiżiti speċifiċi stabbiliti f'kull miżura ta' proporzjonalità, l-imprizi kklassifikati bħala imprizi żgħar u mhux kumplessi jistgħu jużaw il-miżuri kollha ta' proporzjonalità previsti fl-Artikolu 35(5a), fl-Artikolu 41, fl-Artikolu 45(1b), fl-Artikolu 45(5), fl-Artikolu 45a(5), fl-Artikolu 51(6), fl-Artikolu 51a(1), fl-Artikolu 77(7) u fl-Artikolu 144a(4), u kwalunkwe miżura ta' proporzjonalità prevista fl-atti delegati adottati skont din id-Direttiva.
2. B'deroga mill-paragrafu 1, meta l-awtorità superviżorja jkollha tħassib serju fir-rigward tal-profil tar-riskju ta' impriża żgħira u mhux kumplessa, l-awtorità superviżorja tista' titlob lill-impriża kkonċernata toqgħod lura milli tuża miżura ta' proporzjonalità waħda jew aktar minn fost dawk elenkati fil-paragrafu 1 dment li dan ikun ġustifikat bil-miktub b'referenza għat-tħassib speċifiku relatat mal-profil tar-riskju tal-impriża. Din is-setgħa tista' tiġi eżerċitata meta t-tħassib serju jkun relatat ma':
 - il-pożizzjoni ta' solvenza tal-impriża, ivvalutata bl-użu u mingħajr l-użu ta' kwalunkwe waħda mill-miżuri tranżizzjonali msemmijin fl-Artikolu 77a(2), l-Artikolu 308c, l-Artikolu 308d u, fejn rilevanti, [it-tieni] subparagrafu tal-Artikolu 111(1); jew
 - nuqqasijiet fil-funzjonament tas-sistema ta' governanza tal-impriża; jew
 - bidliet materjali fl-attivitajiet tal-impriża li jaffettwaw il-konformità tal-impriża ma' kwalunkwe wieħed mill-kriterji stabbiliti fl-Artikolu 29a(1).

Artikolu 29d

Użu ta' miżuri ta' proporzjonalità minn imprizi mhux ikklassifikati bħala imprizi żgħar u mhux kumplessi

1. L-Istati Membri għandhom jiżguraw li l-imprizi tal-assigurazzjoni u tar-riassigurazzjoni li ma jkunux ikklassifikati bħala imprizi żgħar u mhux kumplessi jistgħu jużaw kwalunkwe miżura ta' proporzjonalità prevista fl-Artikolu 35(5a), fl-Artikolu 41, fl-Artikolu 45(1b), fl-Artikolu 45(5), fl-Artikolu 77(7) u fl-Artikolu 144a(4) u kwalunkwe miżura ta' proporzjonalità prevista fl-atti delegati adottati skont din id-Direttiva, soġġetti għal approvazzjoni minn qabel mill-awtorità superviżorja.

L-impriza tal-assigurazzjoni jew tar-riassigurazzjoni għandha tissottometti talba bil-miktub għall-approvazzjoni lill-awtorità superviżorja. Dik it-talba għandha tinkludi dawn kollha li ġejjin:

- (a) il-lista tal-miżuri ta' proporzjonalità li hemm il-ksieb li jintużaw u r-raġunijiet għaliex l-użu tagħhom huwa ġġustifikat fir-rigward tan-natura, tal-iskala u tal-kumplessità tar-riskji inerenti fin-negozju tal-impriza;
- (b) kwalunkwe informazzjoni materjali oħra dwar il-profil tar-riskju tal-impriza;
- (c) dikjarazzjoni li l-impriza mhijiex tippjana xi bidla strateġika li jkollha impatt fuq il-profil tar-riskju tal-impriza fit-tliet snin li ġejjin.

2. L-awtorità superviżorja għandha, fi żmien xahrejn mir-riċevuta, tivvaluta t-talba u tinforma lill-impriża bl-approvazzjoni jew bir-rifjut tagħha, kif ukoll bil-miżuri ta' proporzjonalità approvati. Meta l-awtorità superviżorja tapprova l-użu ta' miżuri ta' proporzjonalità skont ċerti termini jew kundizzjonijiet, id-deċiżjoni ta' approvazzjoni għandu jkun fiha r-raġunijiet għal dawk it-termini u l-kundizzjonijiet. Deċiżjoni tal-awtorità superviżorja li topponi l-użu ta' xi miżura jew aktar ta' proporzjonalità minn fost dawk elenkati fit-talba sottomessa mill-impriża għandha ssir bil-miktub, u tiddikjara r-raġunijiet għad-deċiżjoni tal-awtorità superviżorja. Dawn ir-raġunijiet għandhom ikunu marbutin mal-profil tar-riskju tal-impriża.

3. L-awtorità superviżorja tista' titlob kwalunkwe informazzjoni ulterjuri li tkun neċessarja sabiex titlesta l-valutazzjoni. Il-perjodu ta' valutazzjoni msemmi fil-paragrafu 2 għandu jiġi sospiż għall-perjodu bejn id-data tat-talba għall-informazzjoni mill-awtoritajiet superviżorji u r-riċevuta ta' twegiba għaliha mill-impriża kkonċernata. Kwalunkwe talba oħra mill-awtorità superviżorja ma għandhiex tirriżulta f'sospensjoni tal-perjodu ta' valutazzjoni.

4. Fir-rigward tat-talbiet riċevuti mill-awtoritajiet superviżorji fl-ewwel sitt xhur ta' [OP jekk jogħġbok dahhal id-data = data tal-applikazzjoni ta' din id-Direttiva], il-perjodu msemmi fil-paragrafu 2 għandu jkun ta' erba' xhur.

5. L-approvazzjoni għall-użu ta' miżuri ta' proporzjonalità tista' tiġi emendata jew irtirata fi kwalunkwe mument jekk jinbidel il-profil tar-riskju tal-impriża tal-assigurazzjoni jew tar-riassigurazzjoni. L-awtorità għandha tiddikjara bil-miktub ir-raġunijiet tad-deċiżjoni tagħha kif xieraq.

6. L-impriża tal-assigurazzjoni jew tar-riassigurazzjoni għandha tinnotifika lill-awtorità superviżorja meta jkollha l-intenzjoni li toqghod lura milli tuża miżura ta' proporzjonalità waħda jew aktar minn fost dawk mitluba qabel f'konformità mal-paragrafu 1(a).

Artikolu 29e

Monitoraġġ tal-użu tal-miżuri ta' proporzjonalità

1. L-Istati Membri għandhom jirrikjedu li l-impriżi tal-assigurazzjoni u tar-riassigurazzjoni li jużaw miżuri ta' proporzjonalità jirrapportaw kull sena lill-awtoritajiet superviżorji tagħhom informazzjoni dwar il-miżuri ta' proporzjonalità użati bħala parti mill-informazzjoni li għandha tiġi pprovduta għall-finijiet superviżorji msemmijin fl-Artikolu 35.

2. L-impriżi tal-assigurazzjoni u tar-riassigurazzjoni li japplikaw kwalunkwe miżura ta' proporzjonalità msemmija fl-Artikolu 29c(1) jew fl-Artikolu 29d(1) sa [OP jekk jogħġbok dahhal id-data = id-dhul fis-seħh ta' din id-Direttiva] jistgħu jkomplu japplikaw tali miżuri mingħajr ma japplikaw ir-rekwiżiti stabbiliti fl-Artikoli 29b, 29c u 29d, għal perjodu li ma jaqbiżx l-erba' snin finanzjarji.”;

(14) Imħassar

(15) jiddaħhal l-Artikolu 33a li ġej:

"Artikolu 33a

Kooperazzjoni superviżorja bejn l-awtoritajiet superviżorji ta' domicilju u ospitanti

1. Fil-każ ta' attivitajiet transfruntiera sinifikanti mwettqin minn impriżi tal-assigurazzjoni u tar-riassigurazzjoni taħt id-dritt ta' stabbiliment jew il-libertà li jiġu pprovduti servizzi, l-awtorità superviżorja tal-Istat Membru ta' domicilju għandha tikkoopera mal-awtorità superviżorja tal-Istat Membru ospitanti sabiex tivvaluta jekk l-impriża għandhiex fehim ċar tar-riskji li qed tiffaċċja, jew li tista' tiffaċċja, fl-Istat Membru ospitanti.

L-intensità u l-frekwenza ta' din il-kooperazzjoni għandhom ikunu proporzjonati mar-riskji involuti mill-attivitajiet transfruntiera sinifikanti u għandhom ikopru tal-anqas l-aspetti li ġejjin:

- (a) is-sistema ta' governanza inkluż il-kapaċità tal-korp amministrattiv, manigerjali jew supervizorju li jifhem l-ispeċifikitajiet tas-suq transfruntier, l-ghodod għall-ġestjoni tar-riskju, il-kontrolli interni fis-seħh u l-proċeduri ta' konformità għan-negozju transfruntier;
- (b) arrangamenti ta' esternalizzazzjoni u sħubijiet ta' distribuzzjoni;
- (c) l-istrateġija tan-negozju u t-trattament tal-klejms;
- (d) il-protezzjoni tal-konsumatur.

2. L-awtorità supervizorja tal-Istat Membru ta' domicilju għandha, fil-hin, tinforma lill-awtorità supervizorja tal-Istat Membru ospitanti dwar l-eżitu tal-proċess ta' rieżami supervizorju tagħha relatat mal-attività transfruntiera fejn ikunu ġew identifikati kwistjonijiet potenzjali ta' konformità mad-dispożizzjonijiet applikabbli fl-Istat Membru ospitanti jew ta' domicilju, dment li dawn il-kwistjonijiet jista' jkollhom effett fuq l-attività transfruntiera eżerċitata fl-Istat Membru ospitanti.

3. Għall-finijiet ta' dan l-Artikolu, 'attivitajiet transfruntiera sinifikanti' tfisser attivitajiet tal-assigurazzjoni u tar-riassigurazzjoni mwettqin minn impriża tal-assigurazzjoni jew tar-riassigurazzjoni taħt id-dritt ta' stabbiliment u daww imwettqin taħt il-libertà li jiġu pprovduti servizzi fi Stat Membru ospitanti partikolari, li jissodisfaw kwalunkwe wieħed miż-żewġ rekwiziti li ġejjin:

- (a) il-primjum gross miktub annwali totali ta' impriża li jikkorrispondi għall-attivitajiet imwettqin fi Stat Membru ospitanti partikolari taht id-dritt ta' stabbiliment u taht il-libertà li jiġu pprovduti servizzi jaqbeż il-EUR 15 000 000;
- (b) l-attivitajiet imwettqin taht id-dritt ta' stabbiliment jew taht il-libertà li jiġu pprovduti servizzi huma ta' rilevanza fir-rigward tas-suq tal-Istat Membru ospitanti, b'mod partikolari meta l-attivitajiet jitqiesu bħala rilevanti mill-awtorità supervizzorja tal-Istat Membru ospitanti.

Għall-fini tal-punt (b), l-EIOPA għandha tohroġ linji gwida f'konformità mal-Artikolu 16 tar-Regolament (UE) Nru 1094/2010 biex tispeċifika aktar il-kundizzjonijiet u l-każijiet li għandhom jintużaw meta jiġi ddeterminat liema impriži tal-assigurazzjoni jew tar-riassigurazzjoni huma ta' rilevanza fir-rigward tas-suq tal-Istat Membru ospitanti.

Għall-fini tal-punt (b), f'każ li l-awtorità supervizzorja tal-Istat Membru ospitanti tqis li l-attivitajiet imwettqin taht id-dritt ta' stabbiliment jew taht il-libertà li jiġu pprovduti servizzi huma ta' rilevanza fir-rigward tas-suq tal-Istat Membru ospitanti, hija għandha tinnotifika lill-awtorità supervizzorja tal-Istat Membru ta' domicilju filwaqt li tagħti r-raġunijiet għal dan.

F'każ li l-awtorità supervizzorja tal-Istat Membru ta' domicilju ma taqbilx dwar ir-rilevanza tal-attivitajiet imwettqin taht id-dritt ta' stabbiliment jew taht il-libertà li jiġu pprovduti servizzi, hija għandha tinnotifika lill-awtorità supervizzorja tal-Istat Membru ospitanti fi żmien xahar, filwaqt li tagħti r-raġunijiet għal dan.

F'każ ta' nuqqas ta' qbil dwar ir-rilevanza tal-attivitajiet imwettqin taht id-dritt ta' stabbiliment jew taht il-libertà li jiġu pprovduti servizzi, l-awtoritajiet supervizzorji jistgħu jirreferu l-kwistjoni lill-EIOPA u jitolbu l-assistenza tagħha f'konformità mal-Artikolu 19 tar-Regolament (UE) Nru 1094/2010. F'dak il-każ, l-EIOPA tista' tagħxi f'konformità mas-setgħat mogħtijin minn dak l-Artikolu.";

(16) l-Artikolu 35 huwa emendat kif ġej:

(a) fil-paragrafu 1, l-ewwel sentenza hija sostitwita b'dan li ġej:

"L-Istati Membri għandhom jirrikjedu li l-imprizi tal-assigurazzjoni u tar-riassigurazzjoni jissottomettu lill-awtoritajiet superviżorji l-informazzjoni li hija neċessarja għall-finijiet tas-superviżjoni, filwaqt li jqisu l-oġettivi tas-superviżjoni stabbiliti fl-Artikoli 27 u 28 u l-prinċipji ġenerali tas-superviżjoni stabbiliti fl-Artikolu 29(1) u (2), u l-prinċipju tal-proporzjonalità stabbilit fl-Artikolu 29(3).";

(b) jiddaħħal il-paragrafu 5a li ġej:

"5a. Filwaqt li jqisu l-informazzjoni meħtieġa fil-paragrafi 1, 2(a)(i) u 3 u l-prinċipji stabbiliti fil-paragrafu 4, l-Istati Membri għandhom jiżguraw li l-imprizi tal-assigurazzjoni u tar-riassigurazzjoni jissottomettu lill-awtoritajiet superviżorji rapport superviżorju regolari li jinkludi informazzjoni dwar in-negozju u l-prestazzjoni tal-impriża, is-sistema ta' governanza, il-profil tar-riskju, il-valwazzjoni għall-finijiet ta' solvenza u l-ġestjoni tal-kapital matul il-perjodu ta' rapportar.

Il-frekwenza tar-rapport superviżorju regolari għandha tkun:

- (a) kull tliet snin, għal imprizi żgħar u mhux kumplessi;
- (b) tal-anqas kull tliet snin għall-imprizi tal-assigurazzjoni u tar-riassigurazzjoni għajr l-imprizi żgħar u mhux kumplessi.";
- (c) jithassru l-paragrafi 6, 7 u 8;

(d) il-paragrafu 9 huwa sostitwit b'dan li ġej:

"9. Il-Kummissjoni għandha tadotta atti delegati f'konformità mal-Artikolu 301a li jispeċifikaw:

(a) l-informazzjoni msemmija fil-paragrafi 1 sa 4 ta' dan l-Artikolu;

(b) il-kriterji għal rapportar superviżorju limitat għal impriżi tal-assigurazzjoni captive u għal impriżi tar-riassigurazzjoni captive b'kunsiderazzjoni tan-natura, tal-iskala u tal-kumplessità tar-riskji ta' dawn it-tipi speċifiċi ta' impriżi bl-għan li tiġi żgurata, sa fejn xieraq, il-konvergenza tar-rapportar superviżorju.";

(e) fil-paragrafu 10, l-ewwel subparagrafu huwa sostitwit b'dan li ġej:

"Sabiex jiġu żgurati kundizzjonijiet uniformi ta' applikazzjoni ta' dan l-Artikolu, l-EIOPA għandha tiżviluppa abbozzi ta' standards tekniċi ta' implimentazzjoni dwar ir-rapportar superviżorju regolari fir-rigward tal-mudelli għas-sottomissjoni ta' informazzjoni lill-awtoritajiet superviżorji msemmijin fil-paragrafi 1 u 2, inklużi l-limiti bbażati fuq ir-riskju li jistabbilixxu l-iskattatur għall-obbligi ta' rapportar meta applikabbli jew kwalunkwe eżenzjoni ta' informazzjoni speċifika għal ċerti tipi ta' impriżi bħall-impriżi tal-assigurazzjoni u tar-riassigurazzjoni captive b'kunsiderazzjoni tan-natura, tal-iskala u tal-kumplessità tar-riskji ta' tipi speċifiċi ta' impriżi.";

(f) jithassar il-paragrafu 11;

(g) jizzied il-paragrafu 12 li ġej:

"12. Sa [OP jekk jogħġbok dahhal id-data = sentejn wara d-data tal-pubblikazzjoni], l-EIOPA għandha tissottometti lill-Kummissjoni rapport dwar miżuri potenzjali, inklużi tibdiliet legiżlattivi, sabiex tiżviluppa ġbir integrat tad-data bl-għan li:

- (a) tnaqqas l-oqsma ta' duplikazzjonijiet u ta' inkonsistenzi bejn l-oqfsa ta' rapportar fis-settur tal-assigurazzjoni u f'setturi oħrajn tal-industrija finanzjarja; u
- (b) ittejjeb l-istandardizzazzjoni tad-data u l-kondiviżjoni u l-użu effiċjenti tad-data diġà rrapportata fi hdan kwalunkwe qafas ta' rapportar tal-Unjoni minn kwalunkwe awtorità kompetenti rilevanti, kemm tal-Unjoni kif ukoll nazzjonali.

L-EIOPA għandha tipprijoritizza, iżda ma tillimitax ruħha għal informazzjoni dwar l-oqsma tal-imprizi ta' investiment kollettiv u r-rapportar tad-derivattivi.

Meta thejji r-rapport imsemmi fl-ewwel subparagrafu, l-EIOPA għandha taħdem f'kooperazzjoni mill-qrib mal-Awtoritajiet Superviżorji Ewropej l-oħrajn u mal-Bank Ċentrali Ewropew u għandha, fejn rilevanti, tinvolvi lill-awtoritajiet nazzjonali kompetenti.”;

(17) jiddaħhal l-Artikolu 35a li ġej:

"Artikolu 35a

Eżenzjonijiet u limitazzjonijiet għar-rapportar superviżorju regolari kwantitattiv mogħti mill-awtoritajiet superviżorji

1. Mingħajr preġudizzju għall-Artikolu 129(4), meta l-perjodi predefiniti msemmijin fil-punt (a)(i) tal-Artikolu 35(2) ikunu anqas minn sena, l-awtoritajiet superviżorji kkonċernati jistgħu jillimitaw ir-rapportar superviżorju regolari, meta:

(a) is-sottomissjoni ta' dik l-informazzjoni tkun ta' piż żejjed fid-dawl tan-natura, tal-iskala u tal-kumplessità tar-riskji inerenti fin-negozju tal-impriza;

(b) l-informazzjoni tkun irrapportata tal-anqas darba fis-sena.

Dik il-limitazzjoni għar-rapportar superviżorju regolari għandha tingħata biss lil imprizi li ma jirrappreżentawx aktar minn 20 % tas-suq tal-assigurazzjoni u tar-riassigurazzjoni tal-ħajja jew mhux tal-ħajja, rispettivament, ta' Stat Membru, fejn is-sehem tas-suq mhux tal-ħajja jkun ibbażat fuq primjums grossi miktubin u s-sehem tas-suq tal-ħajja jkun ibbażat fuq provvedimenti tekniċi grossi.

Meta jiddeterminaw l-eligibbiltà tal-imprizi għal dawk il-limitazzjonijiet, l-awtoritajiet superviżorji għandhom jagħtu prijorità lill-imprizi żgħar u mhux kumplessi.

2. L-awtoritajiet superviżorji kkonċernati jistgħu jillimitaw ir-rapportar superviżorju regolari, jew jeżentaw lill-imprizi tal-assigurazzjoni u tar-riassigurazzjoni milli jirrapportaw fuq bażi ta' element b'element, meta:

- (a) is-sottomissjoni ta' dik l-informazzjoni tkun ta' piż żejjed fid-dawl tan-natura, tal-iskala u tal-kumplessità tar-riskji inerenti fin-negozju tal-impriza;
- (b) is-sottomissjoni ta' dik l-informazzjoni ma tkunx neċessarja għas-supervizjoni effettiva tal-impriza;
- (c) l-eżenzjoni ma ddgħajjifx l-istabbiltà tas-sistemi finanzjarji kkonċernati fl-Unjoni; u
- (d) l-impriza tkun tista' ttipprovdi l-informazzjoni fuq talba.

L-eżenzjoni mir-rapportar fuq bażi ta' element b'element għandha tingħata biss lil imprizi li ma jirrappreżentawx aktar minn 20 % tas-suq tal-assigurazzjoni jew tar-riassigurazzjoni tal-ħajja jew mhux tal-ħajja rispettivament, fejn is-sehem tas-suq mhux tal-ħajja jkun ibbażat fuq primjums grossi miktubin u s-sehem tas-suq tal-ħajja jkun ibbażat fuq provvedimenti tekniċi grossi. Meta jiddeterminaw l-eligibbiltà tal-imprizi għal dawk il-limitazzjonijiet jew l-eżenzjonijiet, l-awtoritajiet superviżorji għandhom jagħtu prijorità lill-imprizi żgħira u mhux kumplessi.

3. L-imprizi tal-assigurazzjoni captive u l-imprizi tar-riassigurazzjoni captive għandhom ikunu eżentati minn rapportar superviżorju regolari fuq bażi ta' entrata b'entrata meta l-perjodi predefiniti msemmijin fil-punt (a)(i) tal-Artikolu 35(2) ikunu iqsar minn sena, dment li jikkonformaw maż-żewġ kundizzjonijiet li ġejjin:

- (a) il-persuni u l-benefiċjarji assigurati kollha huma kwalunkwe waħda minn dawn li ġejjin:
- entitajiet ġuridiċi tal-grupp li tiegħu hija parti l-impriza tal-assigurazzjoni captive jew l-impriza tar-riassigurazzjoni captive,
 - persuni fiżiċi eligibbli li jkunu koperti taħt il-poloż tal-assigurazzjoni ta' dak il-grupp, dment li n-negozju li jkopri dawk il-persuni fiżiċi jibqa' taħt il-5 % tal-provvedimenti tekniċi;

- (b) l-obbligi tal-assigurazzjoni u l-kuntratti tal-assigurazzjoni li huma l-bażi tal-obbligi tar-riassigurazzjoni tal-impriża tal-assigurazzjoni captive jew tal-impriża tar-riassigurazzjoni captive ma jkunux jikkonsistu f'xi assurazzjoni obligatorja ta' responsabbiltà ta' parti terza."

4. Għall-finijiet tal-paragrafi 1 u 2, bħala parti mill-proċess ta' rieżami superviżorju, fir-rigward ta' impriži kklassifikati bħala impriži żgħar u mhux kumplessi, l-awtoritajiet superviżorji għandhom jivvalutaw jekk is-sottomissjoni tal-informazzjoni tkunx ta' piż żejjed fir-rigward tan-natura, tal-iskala u tal-kumplessità tar-riskji tal-impriża, filwaqt li jitqiesu, tal-anqas:

- (a) ir-riskji tas-suq li joħolqu l-investimenti tal-impriża;
- (b) il-livell ta' konċentrazzjonijiet tar-riskju;
- (c) l-effetti possibbli tal-ġestjoni tal-assi tal-impriża fuq l-istabbiltà finanzjarja;
- (d) is-sistemi u l-istrutturi tal-impriża sabiex ttipprovdi informazzjoni għal skopijiet ta' superviżjoni u l-polza bil-miktub imsemmija fl-Artikolu 35(5).

5. Għall-finijiet tal-paragrafi 1 u 2, bħala parti mill-proċess ta' rieżami superviżorju, fir-rigward ta' impriża mhux ikklassifikati bħala impriża żgħira u mhux kumplessi, l-awtoritajiet superviżorji għandhom jivvalutaw jekk is-sottomissjoni tal-informazzjoni tkunx ta' piż żejjed fir-rigward tan-natura, tal-iskala u tal-kumplessità tar-riskji tal-impriża, filwaqt li jitqiesu, tal-anqas, il-parametri msemmijin fil-punti (a) sa (d) tal-paragrafu 4 u dawn li ġejjin:

- (a) il-volum ta' primjums, ta' provvedimenti tekniċi u ta' assi tal-impriża;
- (b) il-volatilità tal-klejms u tal-benefiċċji koperti mill-impriża;
- (c) in-numru totali ta' klassijiet ta' assigurazzjoni tal-ħajja u mhux tal-ħajja li għalihom tinghata awtorizzazzjoni;
- (d) l-idoneità tas-sistema ta' governanza tal-impriża;
- (e) il-livell ta' fondi proprji li jkopru r-Rekwiżit Kapitali tas-Solvenza u r-Rekwiżit Kapitali Minimu;
- (f) jekk l-impriża tkunx impriża tal-assigurazzjoni captive jew impriża tar-riassigurazzjoni captive li tkopri biss riskji assoċjati mal-grupp industrijali jew kummerċjali li tappartjeni għalih.

6. Sabiex tiġi żgurata l-applikazzjoni koerenti u konsistenti tal-paragrafi 1 sa 5 ta' dan l-Artikolu, l-EIOPA għandha toħroġ linji gwida f'konformità mal-Artikolu 16 tar-Regolament (UE) 1094/2010 sabiex tispeċifika aktar:

- (a) il-metodi għad-determinazzjoni tal-ishma tas-suq imsemmija fit-tieni subparagrafu tal-paragrafu 1, u fit-tieni subparagrafu tal-paragrafu 2 ta' dan l-Artikolu;
- (b) il-proċess li għandu jintuża mill-awtoritajiet superviżorji sabiex jinformaw lill-impriża tal-assigurazzjoni u tar-riassigurazzjoni dwar kwalunkwe limitazzjoni jew eżenzjoni msemmija f'dan l-Artikolu.”;

(18) jiddaħħal l-Artikolu 35b li ġej:

"Artikolu 35b

Skadenzi għar-rapportar

1. L-Istati Membri għandhom jiżguraw li l-imprizi tal-assigurazzjoni u tar-riassigurazzjoni jissottomettu l-informazzjoni msemmija fl-Artikolu 35(1) sa (4) fuq bażi annwali jew anqas frekwenti fi żmien 16-il ġimgha wara t-tmiem tas-sena finanzjarja tal-impriza.
 2. L-Istati Membri għandhom jiżguraw li l-imprizi tal-assigurazzjoni u tar-riassigurazzjoni jissottomettu l-informazzjoni msemmija fl-Artikolu 35(1) sa (4) fuq bażi trimestrali mhux aktar tard minn hames ġimghat wara t-tmiem ta' kull trimestru.
 3. L-Istati Membri għandhom jiżguraw li l-imprizi tal-assigurazzjoni u tar-riassigurazzjoni jissottomettu r-rapport superviżorju regolari msemmi fl-Artikolu 35(5a) mhux aktar tard minn 18-il ġimgha wara li tintemm is-sena finanzjarja tal-impriza.
 4. Mingħajr preġudizzju għas-setgħat tal-EIOPA skont l-Artikolu 18 tar-Regolament (UE) Nru 1094/2010, l-EIOPA tista', fuq talba minn awtorità superviżorja nazzjonali waħda jew aktar jew fuq l-inizjattiva tagħha stess, tiddikjara avvenimenti li jfixklu l-operazzjonijiet bħala eċċezzjonali. Avveniment li jfixkel l-operazzjonijiet jista' jiġi ddikjarat bħala eċċezzjonali biss jekk ikun ikkawżat minn emergenza sanitarja, katastrofi naturali jew avveniment estrem iehor u jekk jaffettwa materjalment il-kapaċitajiet operazzjonali tal-imprizi tal-assigurazzjoni u tar-riassigurazzjoni li jirrappreżentaw sehem sinifikanti tas-suq jew tal-linji operatorji affettwati fi Stat Membru wiehed jew aktar.
- Meta l-EIOPA tkun iddikjarat avveniment li jfixkel l-operazzjonijiet bħala eċċezzjonali, l-awtoritajiet superviżorji nazzjonali kkonċernati jistgħu, fi żmien 3 xhur wara d-dikjarazzjoni, jestendu temporanjament, għall-imprizi affettwati, l-iskadenzi msemmijin fil-paragrafi 1, 2 jew 3 b'mhux aktar minn 10 ġimghat. Abbażi tad-dikjarazzjoni mill-EIOPA ta' avveniment li jfixkel l-operazzjonijiet bħala eċċezzjonali, l-awtoritajiet superviżorji nazzjonali kkonċernati jistgħu, fejn ikun neċessarju, jestendu daww l-iskadenzi għall-obbligi tar-rapportar li jkunu dovuti fi żmien 6 xhur mid-dikjarazzjoni mill-EIOPA. Meta l-imprizi affettwati jkunu parti minn grupp li għalih tapplika s-supervizjoni tal-grupp f'konformità mal-Artikolu 213(2), l-awtoritajiet superviżorji nazzjonali għandhom jinformat mingħajr dewmien lis-superviżur tal-grupp b'din l-estensjoni.";

(19) fl-Artikolu 36(2), il-punt (a) huwa sostitwit b'dan li ġej:

"(a) is-sistema ta' governanza, inklużi r-rekwiżiti ta' kompetenza u ta' idoneità, kif stabbiliti fl-Artikolu 42 u l-valutazzjoni tar-riskju proprju u tas-solvenza, kif stabbilita fit-Taqsima 2, tal-Kapitolu IV;"

(20) l-Artikolu 37 huwa emendat kif ġej:

(a) fil-paragrafu 1, jizzied il-punt (e) li ġej:

“(e) l-impriza tal-assigurazzjoni jew tar-riassigurazzjoni tapplika wahda mill-miżuri tranżizzjonali msemmijin fl-Artikoli 308c u 308d u jigu ssodisfati l-kundizzjonijiet kollha li ġejjin:

(i) l-impriza ma tikkonformax mar-Rekwiżit Kapitali tas-Solvenza mingħajr l-applikazzjoni tal-miżura tranżizzjonali;

(ii) l-impriza tkun naqset milli tissottometti lill-awtorità supervizorja jew il-pjan ta' introduzzjoni gradwali inizjali fil-perjodu mehtieg kif stabbilit fit-tieni paragrafu tal-Artikolu 308e, jew ir-rapport annwali mehtieg kif stabbilit fit-tielet paragrafu ta' dak l-Artikolu.”;

(b) fil-paragrafu 2, it-tielet subparagrafu huwa sostitwit b'dan li ġej:

“Fiċ-ċirkostanzi stabbiliti fil-punti (d) u (e) tal-paragrafu 1, is-supplimentazzjoni kapitali għandha tkun proporzjonata għar-riskji materjali li jirrizultaw mid-devjazzjoni u rispettivament in-nuqqas ta' konformità msemmi f'dawk il-punti.”;

(21) l-Artikolu 41 huwa emendat kif ġej:

(a) fil-paragrafu 1, it-tielet subparagrafu huwa sostitwit b'dan li ġej:

"Is-sistema ta' governanza għandha tkun soġġetta għal rieżami intern regolari. Tali rieżami intern għandu jinkludi valutazzjoni dwar l-adegwatezza tal-kompożizzjoni, tal-effettività u tal-governanza interna tal-korp amministrattiv, maniġerjali jew superviżorju filwaqt li jitqiesu n-natura, l-iskala u l-kumplessità tar-riskji inerenti fin-negozju tal-impriza.";

(b) jiddaħħal il-paragrafu 2a li ġej:

"2a. L-Istati Membri għandhom jirrikjedu li l-imprizi tal-assigurazzjoni u tar-riassigurazzjoni jaħtru persuni differenti sabiex iwettqu l-funzjonijiet ewlenin tal-ġestjoni tar-riskju, attwarjali, ta' verifika tal-konformità u tal-awditjar intern, u li kull waħda minn dawn il-funzjonijiet titwettagħ b'mod indipendenti mill-oħrajn sabiex jiġu evitati kunflitti ta' interess.

Meta impriza tkun ġiet ikklassifikata bħala impriza żgħira u mhux kumplessa, skont l-Artikolu 29b, u meta impriza tkun kisbet approvazzjoni superviżorja minn qabel, skont l-Artikolu 29d, il-persuni responsabbli għall-funzjonijiet ewlenin tal-ġestjoni tar-riskju, attwarjali u ta' verifika tal-konformità jistgħu jwettqu wkoll kwalunkwe funzjoni ewlenija oħra differenti mill-awditu intern, kwalunkwe funzjoni kritika oħra jew ikunu membru tal-korp amministrattiv, maniġerjali jew superviżorju dment li jiġu ssodisfati l-kundizzjonijiet li ġejjin:

(a) il-kunflitti ta' interessi potenzjali jiġu ġestiti kif xieraq;

(b) il-kombinazzjoni ta' funzjonijiet jew il-kombinazzjoni ta' funzjoni mal-kundizzjoni ta' shubija tal-korp amministrattiv, maniġerjali jew superviżorju ma tikkompromettix il-kapaċità tal-persuna li twettaq ir-responsabbiltajiet tagħha.";

- (c) il-paragrafu 3 huwa sostitwit b'dan li ġej:

"3. L-impriżi tal-assigurazzjoni jew tar-riassigurazzjoni għandu jkollhom poloz miktubin rigward minn tal-anqas il-ġestjoni tar-riskju, il-kontroll intern, l-awditjar intern, ir-remunerazzjoni u, fejn tkun rilevanti, l-esternalizzazzjoni. Għandhom jiżguraw li dawk il-poloz jiġu implimentati.

Dawn il-poloz miktubin għandhom jiġu rieżaminati tal-anqas kull sena. Għandhom ikunu soġġetti għall-approvazzjoni minn qabel tal-korp amministrattiv, manigerjali jew superviżorju u għandhom jiġu adattati fid-dawl ta' kull bidla sinifikanti fis-sistema jew fil-qasam ikkonċernat. L-impriżi żgħar u mhux kumplessi jistgħu jwettqu rieżami anqas frekwenti, tal-anqas kull tliet snin, sakemm l-awtorità superviżorja ma tikkonkludix, fuq il-bażi taċ-ċirkostanzi speċifiċi ta' dik l-impriża, li jkun mehtieg rieżami aktar frekwenti.";

- (22) l-Artikolu 42 huwa emendat kif ġej:

- (a) il-paragrafi 2 u 3 huma sostitwiti b'dawn li ġejjin:

"2. L-impriżi tal-assigurazzjoni u tar-riassigurazzjoni għandhom jinnotifikaw lill-awtorità superviżorja bi kwalunkwe bidla li tirrigwarda l-identità tal-persuni li effettivament imexxu l-impriża jew li jkunu responsabbli għal funzjonijiet ewlenin oħrajn, flimkien mar-raġunijiet għall-bidliet u l-informazzjoni kollha mehtieġa biex jiġi vvalutat jekk il-persuni l-godda mahtura biex imexxu l-impriża humiex kompetenti u idonei.

3. L-impriżi tal-assigurazzjoni u tar-riassigurazzjoni għandhom jinnotifikaw lill-awtorità superviżorja tagħhom jekk kwalunkwe waħda mill-persuni msemmijin fil-paragrafi 1 u 2 ma tibqax tissodisfa r-rekwiżiti msemmijin fil-paragrafu 1 jew tkun ġiet issostitwita għal dik ir-raġuni.";

- (b) jiżdied il-paragrafu 4 li ġej:

"4. Meta persuna li effettivament tmexxi l-impriża jew li jkollha funzjonijiet ewlenin oħrajn ma tissodisfax ir-rekwiżiti stabbiliti fil-paragrafu 1, l-awtoritajiet superviżorji għandu jkollhom is-setgħa li jitolbu lill-impriża tal-assigurazzjoni u tar-riassigurazzjoni tneħhi lil tali persuna minn dik il-pożizzjoni.";

(23) l-Artikolu 44 huwa emendat kif ġej:

(a) il-paragrafu 2 huwa emendat kif ġej:

(i) il-punt (e) huwa sostitwit b'dan li ġej:

“(e) ġestjoni tar-riskju operazzjonali, inkluża ċ-ċibersigurtà kif iddefinita fil-punt (1) tal-Artikolu 2 tar-Regolament (UE) 2019/881 tal-Parlament Ewropew u tal-Kunsill*;

* Ir-Regolament (UE) 2019/881 tal-Parlament Ewropew u tal-Kunsill tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jhassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).”;

(ii) jiżdied is-subparagrafu li ġej:

“Meta l-impriżi tal-assigurazzjoni jew tar-riassigurazzjoni japplikaw l-aġġustament tal-volatilità msemmi fl-Artikolu 77d, il-pjanijiet ta' likwidità tagħhom għandhom iqisu l-użu tal-aġġustament tal-volatilità u jivvalutaw jekk jistgħux jinholqu restrizzjonijiet tal-likwidità li ma jkunux konsistenti mal-użu tal-aġġustament tal-volatilità.”;

(b) il-paragrafu 2a huwa emendat kif ġej:

(i) l-ewwel subparagrafu huwa emendat b'dan li ġej:

– fil-punt (b), il-punt (i) huwa sostitwit b'dan li ġej:

“(i) is-sensittività tal-provvedimenti tekniċi u tal-fondi proprji eliġibbli tagħhom għas-suppożizzjonijiet sottostanti għall-kalkolu tal-aġġustament ta' korrispondenza, inkluż il-kalkolu tal-firxa fundamentali msemmija fil-punt (b) tal-Artikolu 77c(1).”;

– fil-punt (b), jiġihassar il-punt (iii);

– il-punt (c) huwa sostitwit b'dan li ġej:

“(c) meta jiġi applikat l-aġġustament tal-volatilità msemmi fl-Artikolu 77d, is-sensittività tal-provvedimenti tekniċi u tal-fondi proprji eliġibbli tagħhom għall-bidliet fil-kundizzjonijiet ekonomiċi li jkunu jaffettwaw il-firxa kkoreġuta tar-riskju msemmija fl-Artikolu 77d(3).”;

(ii) it-tielet subparagrafu huwa sostitwit b'dan li ġej:

“Meta jiġi applikat l-aġġustament tal-volatilità msemmi fl-Artikolu 77d, il-politika miktuba dwar il-ġestjoni tar-riskju msemmija fl-Artikolu 41(3) għandha tqis l-aġġustament tal-volatilità.”;

(24) l-Artikolu 45 huwa emendat kif ġej:

(a) fit-tieni subparagrafu tal-paragrafu 1, jiżdiedu l-punti (d), (e) u (f) li ġejjin:

"(d) il-kunsiderazzjoni u l-analiżi tas-sitwazzjoni makroekonomika, u l-iżviluppi possibbli makroekonomiċi u tas-swieq finanzjarji;

(e) fuq talba tal-awtorità superviżorja, il-kunsiderazzjoni u l-analiżi:

(i) tat-tħassib makroprudenzjali li jista' jaffettwa l-profil speċifiku tar-riskju, il-limiti approvati tat-tolleranza tar-riskju, l-istrategija tan-negożju, l-attivitajiet ta' sottoskrizzjoni jew id-deċizzjonijiet ta' investiment, u l-htigijiet globali ta' solvenza tal-impriza msemmijin fil-punt (a);

(ii) tal-attivitajiet tal-impriza li jistgħu jaffettwaw l-iżviluppi makroekonomiċi u tas-swieq finanzjarji, u li għandhom il-potenzjal li jinbidlu f'sorsi ta' riskju sistemiku;

(f) il-kapaċità generali tal-impriza li ssalda l-obbligi finanzjarji tagħha lejn id-detenturi ta' poloz u kontropartijiet oħrajn meta daww l-obbligi jkunu dovuti, anke taħt kundizzjonijiet ta' stress.”;

(b) jiddaħħlu l-paragrafi 1a u 1b li ġejjin:

“1a. Għall-finijiet tal-punti (d) u (e) tal-paragrafu 1, l-iżviluppi makroekonomiċi u tas-swieq finanzjarji għandhom jinkludu, tal-anqas, kwistjonijiet relatati ma' dawn li ġejjin:

(a) il-livell tar-rati tal-imgħax u tal-firxiet;

(b) il-livell tal-indiċijiet tas-suq finanzjarju;

(c) l-inflazzjoni;

(d) l-interkonnnettività ma' parteċipanti oħra fis-swieq finanzjarji;

(e) it-tibdil fil-klima, il-pandemiji, avvenimenti oħrajn fuq skala tal-massa u katastrofi oħrajn, li jistgħu jaffettwaw lill-imprizi tal-assigurazzjoni u tar-riassigurazzjoni.

Għall-fini tal-punt (e) tal-paragrafu 1, it-tħassib makroprudenzjali għandu jinkludi, tal-anqas, xenarji futuri mhux favorevoli u riskji plawżibbli relatati maċ-ċiklu ta' kreditu u ma' reċessjoni, mal-imgħiba ta' akkomunament fl-investimenti jew mal-konċentrazzjonijiet eċċessivi ta' skopertura fil-livell settorjali.

1b. L-Istati Membri għandhom jiżguraw li l-imprizi li huma kklassifikati bħala imprizi żgħar u mhux kumplessi ma jkunux obbligati jwettqu, skont l-Artikolu 29c, l-analizi msemmija fil-punt (e) tal-paragrafu 1.”;

(c) il-paragrafu 2a huwa sostitwit b'dan li ġej:

"2a. Meta l-impriza tal-assigurazzjoni jew tar-riassigurazzjoni tapplika l-aġġustament ta' korrispondenza msemmi fl-Artikolu 77b, l-aġġustament tal-volatilità msemmi fl-Artikolu 77d jew il-miżuri tranżizzjonali msemmijin fl-Artikoli 77a(2), 308c u 308d, u, fejn rilevanti, [it-tieni] subparagrafu tal-Artikolu 111(1), hija għandha twettaq il-valutazzjoni tal-konformità mar-rekwiżiti kapitali msemmijin fil-punt (b) tal-paragrafu 1, billi tqis u mingħajr ma tqis dawk l-aġġustamenti u l-miżuri tranżizzjonali.

Madankollu, b'deroga, ir-rekwiżit ta' valutazzjoni għall-miżuri tranżizzjonali msemmijin fl-Artikolu 77a, ma għandux japplika għal valuta li għaliha japplika wiehed minn dawn li ġejjin:

- i. is-sehem ta' flussi futuri ta' flus assoċjati mal-obbligi tal-assigurazzjoni jew tar-riassigurazzjoni f'dik il-valuta meta mqabblin mal-flussi futuri kollha ta' flus assoċjati mal-obbligi tal-assigurazzjoni jew tar-riassigurazzjoni ma jaqbiżx il-5 %;
- ii. fir-rigward ta' flussi futuri ta' flus assoċjati mal-obbligi tal-assigurazzjoni jew tar-riassigurazzjoni f'dik il-valuta, is-sehem ta' flussi futuri ta' flus relatati mal-maturitajiet fejn l-istruttura rilevanti ta' terminu tar-rata tal-imgħax mingħajr riskju tiġi estrapolata b'rabta mal-flussi futuri kollha ta' flus assoċjati mal-obbligi tal-assigurazzjoni jew tar-riassigurazzjoni ma jaqbiżx l-10 %.

(d) jiżdied il-paragrafu 2b li ġej:

"2b. Meta l-impriza tal-assigurazzjoni jew tar-riassigurazzjoni tapplika l-aġġustament tal-volatilità msemmi fl-Artikolu 77d, il-valutazzjoni msemmija fil-paragrafu 1 għandha, barra minn hekk, tinkludi s-sinifikanza li bih il-profil tar-riskju tal-impriza kkonċernata jiddevja mis-suppożizzjonijiet sottostanti għall-aġġustament tal-volatilità.";

(e) il-paragrafu 5 huwa sostitwit b'dan li ġejj:

"5. L-imprizi tal-assigurazzjoni u tar-riassigurazzjoni għandhom iwettqu l-valutazzjoni msemmija fil-paragrafu 1 fuq bażi annwali, u mingħajr dewmien wara kull bidla sinifikanti fil-profil tar-riskju tagħhom.

B'deroga mill-ewwel subparagrafu ta' dan il-paragrafu, l-imprizi tal-assigurazzjoni u tar-riassigurazzjoni jistgħu jwettqu l-valutazzjoni msemmija fil-paragrafu 1 tal-anqas kull sentejn u mingħajr dewmien wara kwalunkwe bidla sinifikanti fil-profil tar-riskju tagħhom, sakemm l-awtorità superviżorja ma tikkonkludix fuq il-bażi ta' ċirkostanzi speċifiċi tal-impriza li tkun meħtieġa valutazzjoni aktar frekwenti, fejn tigi ssodisfata waħda mill-kundizzjonijiet li ġejjin:

(a) l-impriza tkun ikklassifikata bħala impriza żgħira u mhux kumplessa;

(b) l-impriza tkun impriza tal-assigurazzjoni captive jew impriza tar-riassigurazzjoni captive li tikkonforma mal-kriterji kollha li ġejjin:

(i) il-persuni u l-benefiċjarji assigurati kollha jkunu entitajiet legali tal-grupp li l-impriza tal-assigurazzjoni captive jew l-impriza tar-riassigurazzjoni captive tkun parti minnu jew persuni fiżiċi eliġibbli li jkunu koperti mill-poloż tal-assigurazzjoni ta' dak il-grupp u n-negozju li jkopri l-persuni fiżiċi eliġibbli li jkunu koperti taħt il-poloż tal-assigurazzjoni tal-grupp jibqa' anqas minn 5 % tal-provvedimenti tekniċi;

(ii) l-obbligi tal-assigurazzjoni u l-kuntratti tal-assigurazzjoni li huma l-bażi tal-obbligi tar-riassigurazzjoni tal-impriza tal-assigurazzjoni captive jew tal-impriza tar-riassigurazzjoni captive ma jkunux jikkonsistu f'xi assigurazzjoni obligatorja ta' responsabbiltà ta' parti terza.

L-eżenzjoni mill-valutazzjoni annwali ma għandhiex tipprevjeni lill-impriza milli tidentifika, tkejjel, timmonitorja, timmaniġġja u tirrapporta r-riskji fuq bażi kontinwa.”;

(f) jiżdied il-paragrafu 8 li ġej:

"8. Għall-finijiet tal-punti (d) u (e) tal-paragrafu 1, meta awtoritajiet minbarra l-awtoritajiet superviżorji jkunu fdati b'mandat makroprudenzjali, l-Istati Membri għandhom jiżguraw li l-awtoritajiet superviżorji jaqsmu s-sejbiet tal-valutazzjonijiet makroprudenzjali tagħhom tal-valutazzjoni tar-riskju proprju u tas-solvenza mill-impriża tal-assigurazzjoni u tar-riassigurazzjoni, kif imsemmijin f'dan l-Artikolu, mal-awtoritajiet nazzjonali rilevanti b'mandat makroprudenzjali.

L-Istati Membri għandhom jiżguraw li l-awtoritajiet superviżorji jikkooperaw ma' kwalunkwe awtorità nazzjonali b'mandat makroprudenzjali sabiex janalizzaw ir-riżultati u, fejn applikabbli, jidentifikaw kwalunkwe tħassib makroprudenzjali dwar kif l-attività tal-impriża tista' taffettwa l-iżviluppi makroekonomiċi u tas-swieq finanzjarji.

L-Istati Membri għandhom jiżguraw li l-awtoritajiet superviżorji jaqsmu kwalunkwe tħassib makroprudenzjali u parametri tal-input rilevanti għall-valutazzjoni mal-impriża kkonċernata.”;

(g) jizdied il-paragrafu 9 li ġej:

"9. Meta tiddeċiedi jekk titlobx kwalunkwe waħda mill-analizijiet imsemmijin fil-paragrafu 1(e) lil impriża tal-assigurazzjoni jew tar-riassigurazzjoni li hija impriża sussidjarja inkluża fl-ambitu tas-supervizjoni tal-grupp f'konformità mal-punti (a) u (b) tal-Artikolu 213(2), l-awtorità superviżorja għandha tikkunsidra jekk kwalunkwe waħda mill-analizijiet imsemmijin fil-paragrafu 1(e) titwettaqx fil-livell tal-grupp mill-impriża tal-assigurazzjoni jew tar-riassigurazzjoni parteċipi, mill-kumpanija azzjonarja tal-assigurazzjoni jew mill-kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, u tkoprix l-ispeċifikitajiet ta' dik l-impriża sussidjarja.

L-awtoritajiet superviżorji nazzjonali għandhom jinnotifikaw fuq bazi annwali kemm lill-EIOPA kif ukoll lill-BERS il-lista ta' impriži tal-assigurazzjoni u tar-riassigurazzjoni u l-lista ta' gruppi li għalihom jitolbu l-mizuri makroprudenzjali addizzjonali.";

(25) jiddaħħal l-Artikolu 45a li ġej:

"Artikolu 45a

Analizi tax-xenarju għat-tibdil fil-klima

1. Għall-finijiet tal-identifikazzjoni u tal-valutazzjoni tar-riskji msemmijin fl-Artikolu 45(2), l-impriża kkonċernata għandha tivvaluta wkoll jekk għandhiex xi skopertura materjali għar-riskji tat-tibdil fil-klima. L-impriża għandha turi l-materjalità tal-iskopertura tagħha għar-riskji tat-tibdil fil-klima fil-valutazzjoni msemmiha fl-Artikolu 45(1).
2. Meta l-impriża kkonċernata jkollha skopertura materjali għar-riskji tat-tibdil fil-klima, l-impriża għandha tispeċifika tal-anqas żewġ xenarji fit-tul għat-tibdil fil-klima, inklużi dawn li ġejjin:

(a) xenarju fit-tul ghat-tibdil fil-klima li fih iż-żieda fit-temperatura globali tibqa' taht żewġ gradi Celsius;

(b) xenarju fit-tul ghat-tibdil fil-klima li fih iż-żieda fit-temperatura globali tkun ugwali għal żewġ gradi Celsius jew aktar.

3. F'intervalli regolari, il-valutazzjoni msemmija fl-Artikolu 45(1) għandu jkun fiha analizi tal-impatt fuq in-negozju tal-impriza tax-xenarji fit-tul ghat-tibdil fil-klima speċifikati skont il-paragrafu 2 ta' dan l-Artikolu. Dawk l-intervalli għandhom ikunu proporzjonati man-natura, mal-iskala u mal-kumplessità tar-riskji tat-tibdil fil-klima inerenti fin-negozju tal-impriza, iżda ma jkunux itwal minn tliet snin.

4. Ix-xenarji fit-tul ghat-tibdil fil-klima msemmijin fil-paragrafu 2 għandhom jiġu rrieżaminati, tal-anqas kull tliet snin, u aġġornati fejn ikun neċessarju.

5. B'deroga mill-paragrafi 2, 3 u 4, l-imprizi żgħar u mhux kumplessi la għandhom ikunu meħtieġa jispeċifikaw ix-xenarji ghat-tibdil fil-klima u lanqas jivvalutaw l-impatt tagħhom fuq in-negozju tal-impriza, mingħajr preġudizzju għall-applikazzjoni tal-Artikolu 29c.";

(26) l-Artikolu 51 huwa emendat kif ġej:

(a) il-paragrafu 1 huwa sostitwit b'dan li ġej:

"1. B'kunsiderazzjoni tal-informazzjoni msemmija fl-Artikolu 35(3) u tal-prinċipji stabbiliti fil-paragrafu 4 ta' dak l-Artikolu, l-Istati Membri għandhom jesigū lill-imprizi tal-assigurazzjoni u tar-riassigurazzjoni sabiex, kull sena, jiżvelaw pubblikament rapport dwar is-solvenza u l-kundizzjoni finanzjarja tagħhom.

Ir-rapport dwar is-solvenza u l-kundizzjoni finanzjarja għandu jkun fih żewġ partijiet separati identifikati b'mod ċar u żvelati flimkien. L-ewwel parti għandha tikkonsisti f'informazzjoni indirizzata lid-detenturi ta' poloz u lill-benefiċjarji, u t-tieni parti għandha tikkonsisti f'informazzjoni indirizzata lil parteċipanti oħrajn fis-suq.";

(b) il-paragrafu 1a huwa sostitwit b'dan li ġej:

“1a. Il-parti tar-rapport dwar is-solvenza u l-kundizzjoni finanzjarja li tikkonsisti f'informazzjoni indirizzata lid-detenturi ta' poloz u lill-benefiċjarji għandu jkun fiha l-informazzjoni li ġejja:

- (a) deskrizzjoni fil-qosor tan-negozju u tal-prestazzjoni tal-impriza; u
- (b) deskrizzjoni fil-qosor tal-ġestjoni kapitali u tal-profil tar-riskju tal-impriza.”;

(c) jiddaħħlu l-paragrafi 1b u 1c li ġejjin:

"1b. Il-parti tar-rapport dwar is-solvenza u l-kundizzjoni finanzjarja li tikkonsisti f'informazzjoni indirizzata lil parteċipanti oħrajn fis-suq għandu jkun fiha l-informazzjoni li ġejja, shiha jew permezz ta' referenzi għal informazzjoni ekwivalenti, kemm fin-natura kif ukoll fil-kamp ta' applikazzjoni, żvelata pubblikament skont rekwiżiti legali jew regolatorji oħrajn:

- (a) deskrizzjoni tan-negozju u tal-prestazzjoni tal-impriza;
- (b) deskrizzjoni tas-sistema ta' governanza;
- (c) deskrizzjoni, separatament għall-assi, għall-provvedimenti tekniċi, u għal obbligazzjonijiet oħrajn, tal-bażijiet u tal-metodi użati għall-valwazzjoni tagħhom;
- (d) deskrizzjoni tal-ġestjoni kapitali u tal-profil tar-riskju, li tinkludi tal-anqas dawn li ġejjin:

- (i) l-istruttura u l-ammont ta' fondi proprji, u l-kwalità tagħhom;
- (ii) l-ammonti tar-Rekwizit Kapitali tas-Solvenza u tar-Rekwizit Kapitali Minimu;
- (iii) għall-imprizi tal-assigurazzjoni u tar-riassigurazzjoni rilevanti għall-istabbiltà finanzjarja tas-sistemi finanzjarji fl-Unjoni, informazzjoni dwar is-sensittività għar-riskju;
- (iv) l-għażla stipulata fl-Artikolu 304 użata għall-kalkolu tar-Rekwizit Kapitali tas-Solvenza;
- (v) informazzjoni li tippermetti fehim xieraq tad-differenzi ewlenin bejn is-suppożizzjonijiet sottostanti tal-formula standard u dawk ta' kwalunkwe mudell intern użat mill-impriza għall-kalkolu tar-Rekwizit Kapitali tas-Solvenza tagħha;
- (vi) l-ammont ta' kwalunkwe nuqqas ta' konformità mar-Rekwizit Kapitali tas-Solvenza jew ta' kwalunkwe nuqqas ta' konformità sinifikanti mar-Rekwizit Kapitali tas-Solvenza matul il-perjodu ta' rapportar, anke jekk dan jiġi riżolt aktar tard, flimkien ma' spjegazzjoni tal-orijini u tal-konsegwenzi tiegħu u ta' kwalunkwe mizura rimedjali meħuda.

1c. Meta jiġi applikat l-aġġustament ta' korrispondenza msemmi fl-Artikolu 77b, id-deskrizzjoni msemmija fil-punti (c), (d)(i) u (d)(ii) tal-paragrafu 1b ta' dan l-Artikolu għandu jiddeskrivi wkoll l-aġġustament ta' korrispondenza u tal-portafoll tal-obbligi u tal-assi assenjati li għalihom ikun applikat l-aġġustament ta' korrispondenza, kif ukoll kwantifikazzjoni tal-impatt ta' bidla għal żero tal-aġġustament ta' korrispondenza fuq il-pożizzjoni finanzjarja tal-impriza.

Id-deskrizzjoni msemmija fil-punti (b), (c)(i) u (c)(ii) tal-paragrafu 1b ta' dan l-Artikolu għandu jkun fiha wkoll dikjarazzjoni dwar jekk l-impriza tużax l-aġġustament tal-volatilità msemmi fl-Artikolu 77d u, fejn jintuża l-aġġustament tal-volatilità, hija għandha tiżvela l-informazzjoni li ġejja:

- (a) kwantifikazzjoni tal-impatt ta' bidla għal żero tal-aġġustament tal-volatilità fuq il-pożizzjoni finanzjarja tal-impriza;
- (b) għal kull valuta rilevanti jew, kif applikabbli, il-pajjiż, l-aġġustament tal-volatilità kkalkolat f'konformità mal-Artikolu 77d u l-aħjar stimi korrispondenti għall-obbligi tal-assigurazzjoni jew tar-riassigurazzjoni.”;

- (d) il-paragrafu 2 huwa sostitwit b'dan li ġej:

"2. Id-deskrizzjoni msemmija fil-punt (d)(i) tal-paragrafu 1b għandha tinkludi analizi ta' kwalunkwe bidla sinifikanti meta mqabbla mal-perjodu ta' rapportar preċedenti u spjegazzjoni ta' kwalunkwe differenza kbira fir-rigward tal-valur tat-tali elementi fir-rapporti finanzjarji, u deskrizzjoni fil-qosor tat-trasferibbiltà tal-kapital.

L-iżvelar tar-Rekwiżit Kapitali tas-Solvenza msemmi fil-punt (d)(ii) tal-paragrafu 1b ta' dan l-Artikolu għandu juri, separatament, l-ammont ikkalkolat f'konformità mas-Subtaqsimiet 2 u 3, tat-Taqsima 4, tal-Kapitolu VI u kwalunkwe supplimentazzjoni kapitali imposta f'konformità mal-Artikolu 37 jew l-impatt tal-parametri speċifiċi li l-impriża tal-assigurazzjoni jew tar-riassigurazzjoni tkun meħtieġa li tuża f'konformità mal-Artikolu 110, flimkien ma' informazzjoni konċiża dwar il-ġustifikazzjoni tagħha mill-awtorità superviżorja kkonċernata.

L-iżvelar tar-Rekwiżit Kapitali tas-Solvenza għandu jkun akkumpanjat, fejn applikabbli, b'indikazzjoni li l-ammont finali tiegħu għadu soġġett għall-valutazzjoni superviżorja.”;

- (e) jiżdiedu l-paragrafi 3 sa 10 li ġejjin:

"3. L-impriži tal-assigurazzjoni captive ma għandhomx ikunu meħtieġa jiżvelaw il-parti indirizzata lid-detenturi ta' poloz u lill-benefiċjarji u ma għandhomx ikunu meħtieġa jinkludu fil-parti indirizzata lil parteċipanti oħrajn fis-suq informazzjoni għajr id-data kwantitattiva meħtieġa mill-istandard tekniku ta' implimentazzjoni msemmi fl-Artikolu 56 dment li dawn l-impriži jissodisfaw il-kundizzjonijiet li ġejjin:

- (a) il-persuni u l-benefiċjarji assigurati kollha jkunu entitajiet legali tal-grupp li l-impriża tal-assigurazzjoni captive tkun parti minnu jew persuni fiżiċi eliġibbli li jkunu koperti mill-poloż tal-assigurazzjoni ta' dan il-grupp u n-negozju li jkopri l-persuni fiżiċi eliġibbli li jkunu koperti taht il-poloż tal-assigurazzjoni tal-grupp jibqa' anqas minn 5 % tal-provvedimenti tekniċi;
- (b) l-obbligi tal-assigurazzjoni tal-impriża tal-assigurazzjoni captive ma jkunux jikkonsistu f'xi assigurazzjoni obbligatorja ta' responsabbiltà ta' parti terza.

4. L-impriża tar-riassigurazzjoni captive ma għandhomx ikunu mehtieġa jiżvelaw il-parti indirizzata lid-detenturi ta' poloż u lill-benefiċjarji u ma għandhomx ikunu mehtieġa jinkludu fil-parti indirizzata lil parteċipanti oħrajn fis-suq informazzjoni għajr id-data kwantitattiva mehtieġa mill-istandards tekniċi ta' implimentazzjoni msemmijin fl-Artikolu 56 dment li dawn l-impriži jissodisfaw il-kundizzjonijiet li ġejjin:

- (a) il-persuni u l-benefiċjarji assigurati kollha jkunu entitajiet legali tal-grupp li l-impriża tar-riassigurazzjoni captive tkun parti minnu jew persuni fiżiċi eliġibbli li jkunu koperti mill-poloż tal-assigurazzjoni ta' dan il-grupp u n-negozju li jkopri l-persuni fiżiċi eliġibbli li jkunu koperti taht il-poloż tal-assigurazzjoni tal-grupp jibqa' anqas minn 5 % tal-provvedimenti tekniċi; ;
- (b) il-kuntratti tal-assigurazzjoni sottostanti għall-obbligi tar-riassigurazzjoni tal-impriża tar-riassigurazzjoni captive ma humiex relatati ma' xi assigurazzjoni obbligatorja ta' responsabbiltà ta' parti terza;
- (c) is-self fis-sehħ mal-kumpanija omm jew ma' kwalunkwe kumpanija fil-grupp, inkluż ippuljar ta' flus kontanti, ma jaqbiżx l-20 % tal-assi totali mizmumin mill-impriża tar-riassigurazzjoni captive;
- (d) it-telf massimu li jirriżulta mill-provvedimenti tekniċi grossi jkun jista' jiġi vvalutat b'mod deterministiku mingħajr l-użu ta' metodi stokastiċi.

5. B'deroga mill-paragrafu 1, l-impriżi tar-riassigurazzjoni ma jistgħux jiżvelaw il-parti tar-rapport dwar is-solvenza u l-kundizzjoni finanzjarja indirizzata lid-detenturi ta' poloz u lill-benefiċjarji.

6. B'deroga mill-paragrafu 1b, l-impriżi zgħar u mhux kumplessi jistgħu jiżvelaw biss id-data kwantitattiva meħtieġa mill-istandards tekniċi ta' implimentazzjoni msemija fl-Artikolu 56 fil-parti tar-rapport dwar is-solvenza u l-kundizzjoni finanzjarja li tikkonsisti f'informazzjoni indirizzata lil parteċipanti oħrajn fis-suq, dment li jiżvelaw rapport shiħ li jkun fih l-informazzjoni kollha meħtieġa f'dan l-Artikolu kull tliet snin.

7. L-Istati Membri għandhom jiżguraw li l-impriżi tal-assigurazzjoni u tar-riassigurazzjoni jissottomettu l-informazzjoni msemija fl-ewwel paragrafu ta' dan l-Artikolu fi żmien 18-il ġimgħa wara t-tmiem tas-sena finanzjarja tal-impriża u li l-awtoritajiet superviżorji jkollhom is-setgħa li jestendu temporanjament din l-iskadenza, jekk ikun neċessarju, b'mhux aktar minn 10 ġimgħat għall-impriżi affettwati f'każ ta' avveniment li jfixkel l-operazzjonijiet iddikjarat bħala eċċezzjonali mill-EIOPA, skont l-Artikolu 35b(4). Dawk l-iskadenzi jistgħu jiġu estiżi fejn ikun neċessarju għall-obbligi tar-rapportar li jkunu dovuti fi żmien 6 xhur mid-dikjarazzjoni mill-EIOPA. Meta l-impriżi affettwati jkunu parti minn grupp li għalih tapplika s-superviżjoni tal-grupp f'konformità mal-Artikolu 213(2), l-awtoritajiet superviżorji nazzjonali għandhom jinformaw mingħajr dewmien lis-superviżur tal-grupp b'din l-estensjoni.

8. Bhala parti mir-rapport imsemmi fil-paragrafu 1, l-impriżi tal-assigurazzjoni u tar-riassigurazzjoni għandhom jiżvelaw l-impatt tal-użu, għall-finijiet tad-determinazzjoni tal-provvedimenti tekniċi skont l-Artikolu 77, l-istruttura ta' terminu tar-rata tal-imghax mingħajr riskju ddeterminata mingħajr l-applikazzjoni tat-tranzizzjonali għall-estrapolazzjoni kif imsemmi fil-punt (aa) tal-Artikolu 77e(1), minflok l-istruttura rilevanti ta' terminu tar-rata tal-imghax mingħajr riskju.

Madankollu, b'deroga mill-ewwel subparagrafu, ir-rekwizit ta' żvelar ma għandux japplika għal valuta li għaliha japplika wiehed minn dawn li ġejjin:

(i) is-sehem ta' flussi futuri ta' flus assoċjati mal-obbligi tal-assigurazzjoni jew tar-riassigurazzjoni f'dik il-valuta meta mqabblin mal-flussi futuri kollha ta' flus assoċjati mal-obbligi tal-assigurazzjoni jew tar-riassigurazzjoni ma jaqbix il-5 %;

(ii) fir-rigward ta' flussi futuri ta' flus assoċjati mal-obbligi tal-assigurazzjoni jew tar-riassigurazzjoni f'dik il-valuta, is-sehem ta' flussi futuri ta' flus relatati mal-maturitajiet fejn l-istruttura rilevanti ta' terminu tar-rata tal-imghax mingħajr riskju tiġi estrapolata b'rabta mal-flussi futuri kollha ta' flus assoċjati mal-obbligi tal-assigurazzjoni jew tar-riassigurazzjoni ma jaqbix il-10 %.

9. Fejn rilevanti, l-impriżi tal-assigurazzjoni u tar-riassigurazzjoni għandhom jiżvelaw, bhala parti mir-rapport imsemmi fil-paragrafu 1, l-impatt fuq il-pożizzjoni finanzjarja tagħhom ta' kwalunkwe miżura tranzizzjonali użata skont [it-tieni] subparagrafu tal-Artikolu 111(1) u l-Artikolu 77a(2).

10. Bhala parti mir-rapport imsemmi fil-paragrafu 1, l-impriżi tal-assigurazzjoni u tar-riassigurazzjoni għandhom jiżvelaw l-impatt ikkombinat fuq il-pożizzjoni finanzjarja tagħhom f'każ li ma japplikawx il-miżuri tranzizzjonali stabbiliti fl-Artikoli 77a, 308c u 308d u, fejn rilevanti, [it-tieni] subparagrafu tal-Artikolu 111(1).";

(27) jiddahhal l-Artikolu 51a li ġej:

"Artikolu 51a

Rapport dwar is-solvenza u l-kundizzjoni finanzjarja: rekwiziti tal-awditjar

1. Għal impriżi tal-assigurazzjoni u tar-riassigurazzjoni għajr impriżi żgħar u mhux kumplessi u impriżi tal-assigurazzjoni captive u impriżi tar-riassigurazzjoni captive, il-karta tal-bilanċ żvelata bħala parti mir-rapport dwar is-solvenza u l-kundizzjoni finanzjarja jew bħala parti mir-rapport uniku dwar is-solvenza u l-kundizzjoni finanzjarja għandha tkun soġġetta għal awditu.
 2. B'deroga mill-Artikolu 29c, l-Istati Membri jistgħu jestendu l-obbligu stabbilit fil-paragrafu 1 għal impriżi kklassifikati bħala impriżi żgħar u mhux kumplessi, għal impriżi tal-assigurazzjoni captive u għal impriżi tar-riassigurazzjoni captive.
 3. L-Istati Membri jistgħu jestendu l-ambitu tar-rekwizit tal-awditjar għal elementi oħrajn tar-rapport dwar is-solvenza u l-kundizzjoni finanzjarja.
 4. L-awditu għandu jitwettaq minn awditur statutorju jew minn ditta tal-awditjar, f'konformità mal-istandards tal-awditjar applikabbli skont l-Artikolu 26 tad-Direttiva 2006/43/KE. L-awdituri statutorji u d-ditti tal-awditjar, meta jwettqu dan il-kompitu, għandhom jikkonformaw mad-dmirijiet tal-awdituri stabbiliti fl-Artikolu 72.
- Fil-Portugall, partijiet mill-awditu jistgħu jitwettqu minn entitajiet irreġistrati bħala Atuário Responsável skont il-ligi nazzjonali, dment li jaġixxu f'konformità ma' standards vinkolanti li jiżguraw awditu ta' kwalità għolja u jkopru tal-anqas il-qasam tal-prattika tal-awditjar, l-indipendenza u l-kontrolli interni tal-kwalità meta jwettqu tali awditu, u f'konformità mad-dmirijiet imsemmijin fl-Artikolu 72.

5. Rapport separat, inkluża deskrizzjoni tan-natura, u tar-rizultati, tal-awditu, imħejji mill-awditur statutorju jew mid-ditta tal-awditjar għandu jiġi sottomess flimkien mar-rapport dwar is-solvenza u l-kundizzjoni finanzjarja lill-awtorità superviżorja mill-impriżi tal-assigurazzjoni u tar-riassigurazzjoni.”;

(28) l-Artikolu 52 huwa emendat kif ġej:

(a) fil-paragrafu 1, jiżdiedu l-punti (e) u (f) li ġejjin:

"(e) in-numru totali ta' impriżi tal-assigurazzjoni u tar-riassigurazzjoni, diżaggregat skont l-impriżi żgħar u mhux kumplessi u oħrajn, li jużaw simplifikazzjonijiet jew miżuri oħrajn ta' proporzjonalità u n-numru ta' impriżi li jużaw miżuri speċifiċi ta' proporzjonalità;

(f) in-numru ta' gruppi, diżaggregat skont il-gruppi żgħar u mhux kumplessi, li jużaw simplifikazzjonijiet jew miżuri oħrajn ta' proporzjonalità u n-numru ta' gruppi li jużaw miżuri speċifiċi ta' proporzjonalità.";

(b) fil-paragrafu 2, jiżdiedu l-punti (f) u (g) li ġejjin:

"(f) għal kull Stat Membru, in-numru ta' impriżi tal-assigurazzjoni u tar-riassigurazzjoni u n-numru ta' gruppi, diżaggregati skont l-impriżi jew il-gruppi żgħar u mhux kumplessi u oħrajn, li jużaw simplifikazzjonijiet jew miżuri oħrajn ta' proporzjonalità u n-numru ta' impriżi jew gruppi li jużaw simplifikazzjonijiet speċifiċi u miżuri oħrajn ta' proporzjonalità."

(g) għal kull Stat Membru separatament, in-numru ta' impriżi u gruppi tal-assigurazzjoni u tar-riassigurazzjoni żgħar u mhux kumplessi u l-introjtu mill-primjums grossi miktubin sottoskritti fi Stati Membri għajr l-Istati Membri ta' domicilju u l-perċentwal ta' dawn tal-aħħar għall-introjtu mill-primjum gross miktub annwali totali.;"

(c) il-paragrafu 3 huwa sostitwit b'dan li ġej:

"3. L-EIOPA għandha ttipprovdi l-informazzjoni msemmija fil-paragrafu 2 lill-Parlament Ewropew, lill-Kunsill u lill-Kummissjoni, flimkien ma' rapport li jiddeskrivi l-grad ta' konvergenza superviżorja fl-użu ta' supplimentazzjonijiet kapitali u fl-użu ta' miżuri ta' proporzjonalità bejn l-awtoritajiet superviżorji fl-Istati Membri differenti.";

(d) jiżdied il-paragrafu 4 li ġej:

"4. L-EIOPA għandha timmonitorja l-adekwatezza u s-solidità tal-kriterji għall-identifikazzjoni ta' impriżi u gruppi żgħar u mhux kumplessi u tivvaluta l-effetti tal-applikazzjoni ta' dawk il-kriterji, tal-anqas fir-rigward tal-oġettivi tal-protezzjoni tad-detenturi ta' poloz, l-istabbiltà finanzjarja u l-kundizzjonijiet ekwi. L-EIOPA għandha tissottometti rapport dwar is-sejbiet tagħha lill-Kummissjoni sa [OP jekk jogħġbok dahhal id-data = tliet snin wara d-dhul fis-seħh].".

(29) fl-Artikolu 53, il-paragrafu 4 huwa sostitwit b'dan li ġej:

"4. Il-paragrafi 1 u 2 ta' dan l-Artikolu ma għandhomx japplikaw għall-informazzjoni msemmija fil-punt (d) tal-Artikolu 51(1b).";

(30) l-Artikolu 56 huwa emendat kif ġej:

(a) l-ewwel paragrafu huwa sostitwit b'dan li ġej:

"Il-Kummissjoni għandha tadotta atti delegati, f'konformità mal-Artikolu 301a, li jispeċifikaw aktar l-informazzjoni li l-impriżi tal-assigurazzjoni u tar-riassigurazzjoni huma meħtieġa jiżvelaw. ";

(b) il-paragrafu li ġej jizdied fl-aħħar ta' dan l-Artikolu:

"Sabiex tiġi żgurata applikazzjoni koerenti u konsistenti tal-Artikolu 51(1b)(d)(iii), l-EIOPA għandha toħroġ linji gwida f'konformità mal-Artikolu 16 tar-Regolament (UE) Nru 1094/2010 sabiex tispeċifika aktar il-metodi li għandhom jintużaw meta jiġi ddeterminat liema impriżi tal-assigurazzjoni u tar-riassigurazzjoni huma rilevanti għall-istabbiltà finanzjarja tas-sistemi finanzjarji fl-Unjoni. L-EIOPA għandha tiżgura l-konsistenza tal-linji gwida ma' għodod oħrajn użati għall-identifikazzjoni tal-impriżi tal-assigurazzjoni u tar-riassigurazzjoni li huma rilevanti għall-istabbiltà finanzjarja tas-sistemi finanzjarji fl-Unjoni għall-fini tal-kompiti tagħha skont ir-Regolament (UE) Nru 1094/2010."

(31) fl-Artikolu 58(3), il-punti (a) u (b) huma sostitwiti b'dan li ġej:

“(a) jinsab jew huwa rregolat barra l-Unjoni; jew

(b) persuna fiżika jew ġuridika mhux soġġetta għal superviżjoni skont din id-Direttiva, id-Direttiva 2009/65/KE tal-Parlament Ewropew u tal-Kunsill*, id-Direttiva 2013/36/UE, jew id-Direttiva 2014/65/UE.

* Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-impriżi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).”;

- (32) fil-punt (a) tal-Artikolu 60(1), il-kliem “il-punt 2 tal-Artikolu 1a tad-Direttiva 85/611/KEE” huwa sostitwit bil-kliem “il-punt (b) tal-Artikolu 2(1), tad-Direttiva 2009/65/KE”;
- (33) fl-ewwel paragrafu tal-Artikolu 62, l-ewwel sentenza hija sostitwita b’dan li ġej:
- "Meta l-influenza eżerċitata mill-persuni msemmin fl-Artikolu 57 x'aktarx li taħdem kontra l-ġestjoni tajba u prudenti ta' impriża tal-assigurazzjoni jew tar-riassigurazzjoni, l-Istati Membri għandhom jesigu lill-awtorità superviżorja tal-Istat Membru ta' domicilju ta' dik l-impriża li fiha tinzamm, titfittex jew tiżdied il-parteciċipazzjoni kwalifikanti, biex tiegħu l-miżuri xierqa biex ittemm dik is-sitwazzjoni.";
- (34) fit-tieni paragrafu tal-Artikolu 63, il-kliem “id-Direttiva 2004/39/KE” huwa sostitwit bil-kliem “id-Direttiva 2014/65/UE”;
- (35) fl-Artikolu 72(1), il-kliem “l-Artikolu 51 tad-Direttiva 78/660/KEE, l-Artikolu 37 tad-Direttiva 83/349/KEE jew l-Artikolu 31 tad-Direttiva 85/611/KEE” huwa sostitwit bil-kliem “l-Artikolu 34 jew 35 tad-Direttiva 2013/34/UE jew l-Artikolu 73 tad-Direttiva 2009/65/KE”;
- (36) fl-Artikolu 77, jiżdiedu l-paragrafi 6 u 7 li ġejjin:
- "6. Meta l-kuntratti tal-assigurazzjoni u tar-riassigurazzjoni jinkludu opzjonijiet u garanziji finanzjarji, il-metodi użati għall-kalkolu tal-aħjar stima għandhom jirriflettu b'mod xieraq li l-valur preżenti tal-flussi ta' flus li jirriżultaw minn dawk il-kuntratti jista' jiddependi kemm fuq l-eżitu mistenni ta' avvenimenti u ta' żviluppi futuri kif ukoll fuq devjazzjonijiet potenzjali tal-eżitu attwali mill-eżitu mistenni f'ċerti xenarji.
7. Minkejja l-paragrafu 6, l-impriża żgħira u mhux kumplessi, skont l-Artikolu 29b, jistgħu jużaw valwazzjoni deterministika prudenti tal-aħjar stima għall-obbligi tal-ħajja b'opzjonijiet u b'garanziji li ma jitqisux materjali.";

(37) l-Artikolu 77a huwa sostitwit b'dan li ġejj:

"Artikolu 77a

Estrapolazzjoni tal-istruttura ta' terminu tar-rata tal-imghax bla riskju rilevanti

1. Id-determinazzjoni tal-istruttura rilevanti ta' terminu tar-rata tal-imghax minghajr riskju msemmija fl-Artikolu 77(2) għandha tagħmel użu mill-informazzjoni miksuba minn strumenti finanzjarji rilevanti u tkun konsistenti magħha. Dik id-determinazzjoni għandha tikkunsidra l-istrumenti finanzjarji rilevanti ta' daww il-maturitajiet meta s-swieq għal daww il-istrumenti finanzjarji jkunu profondi, likwidi u trasparenti. L-istruttura rilevanti ta' terminu tar-rata tal-imghax minghajr riskju għandha tiġi estrapolata għal maturitajiet itwal mill-ewwel punt ta' livellar. L-ewwel punt ta' livellar għal valuta għandu jkun l-itwal maturità li għaliha jiġi ssodisfati l-kundizzjonijiet kollha li ġejjin:

(a) is-swieq għall-istrumenti finanzjarji ta' dik il-maturità jkunu profondi, likwidi u trasparenti;

(b) il-perċentwal ta' bonds pendenti ta' din il-maturità jew ta' maturità itwal fost il-bonds pendenti kollha denominati f'din il-valuta jkun għoli biżżejjed.

Il-parti estrapolata tal-istruttura rilevanti ta' terminu tar-rata tal-imghax minghajr riskju għandha tkun ibbażata fuq rati forward li jikkonverġu gradwalment mir-rata forward applikabbli fl-ewwel punt ta' livellar sa rata forward aħharja.

Il-parti estrapolata tar-rati tal-imghax rilevanti minghajr riskju għandha tqis l-informazzjoni minn strumenti finanzjarji għajr bonds għall-maturitajiet meta tiġi estrapolata l-istruttura rilevanti ta' terminu tar-rata tal-imghax minghajr riskju u meta s-swieq għal daww il-istrumenti finanzjarji jkunu profondi, likwidi u trasparenti.

2. Għall-fini tat-tieni subparagrafu tal-paragrafu 1, kwalunkwe parametru li jiddetermina l-veloċità tal-konvergenza tar-rati forward lejn ir-rata forward aħharja tal-estrapolazzjoni jista' jintgħazel b'tali mod li fi [OP jekk joghgbok dahhal id-data = id-data tal-applikazzjoni] l-istruttura ta' terminu tar-rata tal-imghax minghajr riskju tkun simili bizzejjed għall-istruttura ta' terminu tar-rata tal-imghax minghajr riskju f'dik id-data ddeterminata f'konformità mar-regoli għall-estrapolazzjoni applikabbli fi [OP jekk joghgbok dahhal id-data = jum qabel id-data tal-applikazzjoni]. Dawk il-parametri tal-estrapolazzjoni għandhom jitnaqqsu b'mod lineari fil-bidu ta' kull sena kalendarja, matul perjodu tranzitorju. Il-parametri finali tal-estrapolazzjoni għandhom jiġu applikati mill-1 ta' Jannar 2032.

Il-mekkanizmu tranzizzjonali stabbilit fl-ewwel subparagrafu ma għandux jaffettwa d-determinazzjoni tal-profondità, tal-likwidità u tat-trasparenza tas-swieq finanzjarji u tal-ewwel punt ta' livellar imsemmi fil-paragrafu 1.”;

(38) l-Artikolu 77d huwa emendat kif ġej:

(a) il-paragrafu 1 huwa sostitwit b'dan li ġej:

"1. L-Istati Membri għandhom jiżguraw li impriża tal-assigurazzjoni u tar-riassigurazzjoni tista' tapplika aġġustament tal-volatilità għall-istruttura rilevanti ta' terminu tar-rata tal-imghax minghajr riskju sabiex tikkalkola l-aħjar stima msemmija fl-Artikolu 77(2) soġġetta għal approvazzjoni minn qabel mill-awtoritajiet superviżorji meta jiġu ssodisfati tal-anqas il-kundizzjonijiet li ġejjin:

(a) l-aġġustament tal-volatilità għal valuta partikolari jiġi applikat fil-kalkolu tal-aħjar stima tal-obbligi kollha tal-assigurazzjoni u tar-riassigurazzjoni tal-impriża denominati f'dik il-valuta fejn l-istruttura rilevanti ta' terminu tar-rata tal-imghax minghajr riskju użata sabiex tiġi kkalkolata l-aħjar stima għal dawk l-obbligi ma tinkludix aġġustament ta' korrispondenza kif imsemmi fl-Artikolu 77b;

(b) l-impriża turi għas-sodisfazzjon tal-awtorità superviżorja li għandha proċessi adegwati fis-sehħ sabiex tikkalkola l-aġġustament tal-volatilità skont il-paragrafi 3 u 4 ta' dan l-Artikolu.”;

(b) jiddaħħlu l-paragrafi 1a, 1b u 1c li ġejjin:

“1a. Minkejja l-paragrafu 1 ta' dan l-Artikolu, l-impriża tal-assigurazzjoni u tar-riassigurazzjoni li applikaw aġġustament tal-volatilità għall-istruttura rilevanti ta' terminu tar-rata tal-imghax mingħajr riskju sabiex jikkalkolaw l-aħjar stima msemija fl-Artikolu 77(2) qabel [OP jekk jogħġbok daħhal id-data = sena qabel id-data tal-applikazzjoni] jistgħu, mingħajr approvazzjoni minn qabel mill-awtorità superviżorja, ikomplu japplikaw aġġustament tal-volatilità dment li jikkonformaw mal-kundizzjonijiet stabbiliti mill-awtorità ta' sorveljanza f'konformità mal-paragrafu 1 ta' dan l-Artikolu minn [OP jekk jogħġbok daħhal id-data = id-data tal-applikazzjoni].

1b. L-Istati Membri għandhom jiżguraw li l-awtoritajiet superviżorji jkollhom is-setgħa li jirrikjedu li impriża tal-assigurazzjoni u tar-riassigurazzjoni tiegħa tapplika aġġustament tal-volatilità għall-istruttura rilevanti ta' terminu tar-rata tal-imghax mingħajr riskju sabiex tikkalkola l-aħjar stima msemija fl-Artikolu 77(2) meta l-impriża ma tibqax tissodisfa l-kundizzjonijiet stabbiliti mill-awtorità superviżorja f'konformità mal-paragrafu 1 ta' dan l-Artikolu. Meta impriża tirrestawra l-konformità mal-kundizzjonijiet stabbiliti mill-awtorità superviżorja f'konformità mal-paragrafu 1 ta' dan l-Artikolu, hija tista' titlob approvazzjoni minn qabel lill-awtoritajiet superviżorji sabiex tapplika aġġustament tal-volatilità għall-istruttura rilevanti ta' terminu tar-rata tal-imghax mingħajr riskju sabiex tikkalkola l-aħjar stima skont il-paragrafu 1 ta' dan l-Artikolu.

1c. L-impriża tal-assigurazzjoni u tar-riassigurazzjoni jistgħu, soġġetti għal approvazzjoni minn qabel mill-awtorità superviżorja, japplikaw aġġustament speċifiku għall-impriża għal din il-firxa kkoreġuta għar-riskju għall-valuta msemmija fil-paragrafu 3, bil-kundizzjoni li l-informazzjoni li hija inerenti għall-assi rilevanti tal-impriża u li hija rrapportata mill-impriża f'konformità mal-Artikolu 35(1) sa (4) tkun ta' kwalità suffiċjenti biex tippermetti kalkolu robust u affidabbli.

Dan l-aġġustament għandu jikkorrispondi għall-anqas wieħed bejn 100 % u l-proporzjon tal-firxa kkoreġuta għar-riskju kkalkolata abbażi tal-portafoll ta' investimenti tal-impriża fi strumenti ta' dejn u l-firxa kkoreġuta għar-riskju abbażi tal-portafoll ta' referenza għall-valuta rilevanti. Il-firxa kkoreġuta għar-riskju abbażi tal-portafoll ta' investimenti tal-impriża fi strumenti ta' dejn għandha tiġi kkalkolata bl-istess mod bħall-firxa kkoreġuta għar-riskju abbażi tal-portafoll ta' referenza għall-valuta rilevanti, iżda bl-użu ta' data speċifika tal-impriża dwar il-piżijiet u d-durata medja tas-subklassijiet rilevanti fil-portafoll ta' investimenti tal-impriża fi strumenti ta' dejn għall-valuta rilevanti. Meta l-aġġustament ikun anqas minn 100 %, l-aġġustament tal-volatilità ma għandux jizdied b'aġġustament tal-volatilità makro kif imsemmi fil-paragrafu 4.";

(c) il-paragrafi 2 sa 4 huma sostitwiti b'dawn li ġejjin:

"2. Għal kull valuta rilevanti, l-aġġustament tal-volatilità għall-istruttura rilevanti ta' terminu tar-rata tal-imghax mingħajr riskju għandu jkun ibbazat fuq il-firxa bejn ir-rata tal-imghax li tista' tinkiseb minn portafoll ta' referenza ta' investimenti fi strumenti tad-dejn għal dik il-valuta u r-rati tal-istruttura rilevanti bazika ta' terminu tar-rata tal-imghax mingħajr riskju għal dik il-valuta.

Il-portafoll ta' referenza ta' investimenti fi strumenti ta' dejn għal valuta għandu jkun rappreżentattiv għall-assi li huma denominati f'dik il-valuta u li l-imprizi tal-assigurazzjoni u tar-riassigurazzjoni huma investiti fihom sabiex ikopru l-aħjar stima għall-obbligazzjonijiet tal-assigurazzjoni u tar-riassigurazzjoni denominati f'dik il-valuta.

3. L-ammont tal-aġġustament tal-volatilità għar-rati tal-imghax mingħajr riskju għal valuta għandu jiġi kkalkolat kif ġej:

$$VA_{cu} = 85\% \cdot CSSR_{cu} \cdot RCS_{cu}$$

Fejn:

- (a) VA_{cu} hija l-aġġustament tal-volatilità għal valuta cu ;
- (b) $CSSR_{cu}$ hija l-proporzjon tas-sensittività tal-firxa tal-kreditu ta' impriza tal-assigurazzjoni jew tar-riassigurazzjoni għall-valuta cu ;
- (c) RCS_{cu} hija l-firxa kkoreġuta għar-riskju għall-valuta cu .

$Is-CSSR_{cu}$ ma għandhiex tkun negattiva u ma għandhiex tkun oghla minn wiehed. Hija għandha tiegħu valuri anqas minn wiehed fejn is-sensittività tal-assi ta' impriża tal-assigurazzjoni jew tar-riassigurazzjoni f'valuta għall-bidliet fil-firxiet tal-kreditu tkun anqas mis-sensittività tal-provvedimenti tekniċi ta' dik l-impriża f' dik il-valuta għal bidliet fir-rati tal-imghax.

RSC_{cu} għandha tiġi kkalkolata bħala d-differenza bejn il-firxa msemmija fil-paragrafu 2 u l-porzjon ta' dik il-firxa li hija attribwibbli għal valutazzjoni realistika tat-telf mistenni jew tal-kreditu mhux mistenni jew ta' riskju ieħor tal-assi.

VA_{cu} għandha tapplika għar-rati tal-imghax rilevanti mingħajr riskju tal-istruttura ta' terminu li ma humiex derivati permezz ta' estrapolazzjoni f'konformità mal-Artikolu 77a. Meta l-parti estrapolata tar-rati tal-imghax rilevanti mingħajr riskju tqis l-informazzjoni minn strumenti finanzjarji għajr bonds skont l-Artikolu 77a(1), VA_{cu} għandha tapplika wkoll għar-rati tal-imghax mingħajr riskju derivati minn dawk l-istrumenti finanzjarji. L-estrapolazzjoni tal-istruttura rilevanti ta' terminu tar-rata tal-imghax mingħajr riskju għandha tkun ibbażata fuq dawn ir-rati tal-imghax mingħajr riskju aġġustati.

B'deroga mill-ewwel subparagrafu, l-imprizi tal-assigurazzjoni u tar-riassigurazzjoni li jkollhom l-uffiċċju reġistrat tagħhom fi Stat Membru b'valuta marbuta mal-euro li tikkonforma mal-kriterji dettaljati għall-aġġustamenti għall-valuti marbutin mal-euro għall-fini li jiġi ffaċilitat il-kalkolu tas-submodulu tar-riskju tal-valuta, kif stabbilit skont l-Artikolu 111(1)(p), meta jiġi kkalkolat l-aġġustament tal-volatilità għar-rati tal-imghax mingħajr riskju għall-valuta marbuta u l-aġġustament tal-volatilità għar-rati tal-imghax mingħajr riskju għall-euro għandhom jithallew jikkalkolaw $CSSR_{cu}$ uniku kemm għall-valuta lokali tagħhom kif ukoll għall-euro, billi jqisu b'mod kongunt l-assi u l-obbligazzjonijiet denominati f'euro u l-valuta lokali tagħhom.

4. Minghajr preġudizzju għall-paragrafu 1c, l-aġġustament tal-volatilità għall-euro għandu jiżdied b'aġġustament tal-volatilità makro. L-aġġustament tal-volatilità makro għandu jiġi kkalkolat kif ġej:

$$VA_{Euro,macro} = 85\% \cdot CSSR_{Euro} \cdot \max(RCS_{co} - 1.3 \cdot RCS_{Euro}; 0) \cdot \omega_{co}$$

Fejn:

- (a) $VA_{Euro,macro}$ hija l-aġġustament tal-volatilità makro għal pajjiż co ;
- (b) $CSSR_{Euro}$ hija l-proporzjon tas-sensittività tal-firxa tal-kreditu ta' impriża tal-assigurazzjoni jew tar-riassigurazzjoni għall-euro;
- (c) RCS_{co} hija l-firxa kkoreġuta għar-riskju għall-pajjiż co ;
- (d) RCS_{Euro} hija l-firxa kkoreġuta għar-riskju għall-euro;
- (e) ω_{co} hija l-fattur ta' aġġustament tal-pajjiż għall-pajjiż co .

$CSSR_{Euro}$ għandha tiġi kkalkolata bħala l-proporzjon tas-sensittività tal-firxa ta' kreditu ta' impriża tal-assigurazzjoni jew tar-riassigurazzjoni għall-euro f'konformità mal-paragrafu 3.

RCS_{co} għandha tiġi kkalkolata bl-istess mod bħall-firxa kkoreġuta għar-riskju għall-euro skont il-paragrafu 3, iżda fuq il-bażi ta' portafoll ta' referenza li huwa rappreżentattiv għall-assi li l-imprizi tal-assigurazzjoni u tar-riassigurazzjoni qed jinvestu fihom sabiex ikopru l-aħjar stima għall-obbligi tal-assigurazzjoni u tar-riassigurazzjoni ta' prodotti mibjugħin fis-suq tal-assigurazzjoni ta' dak il-pajjiż u denominati f'euro.

RCS_{Euro} hija kkalkolata bħala l-firxa kkoreġuta għar-riskju għall-euro f'konformità mal-paragrafu 3.

Il-fattur ta' aġġustament tal-pajjiż imsemmi fil-punt (e) għandu jiġi kkalkolat kif ġej:

$$\omega_{co} = \max \left(\min \left(\frac{RCS_{co}^* - 0.6\%}{0.3\%}; 1 \right); 0 \right)$$

Fejn RSC_{co}^* hija l-firxa kkoreguta għar-riskju għall-pajjiż co kif imsemmi fil-punt (c) tal-ewwel subparagrafu, immultiplikata bil-perċentwal ta' investimenti fi strumenti ta' dejn fir-rigward tal-assi totali miżmumin mill-imprizi tal-assigurazzjoni u tarriassigurazzjoni awtorizzati fil-pajjiż co .”;

(39) l-Artikolu 77e huwa emendat kif ġej:

(a) il-paragrafu 1 huwa emendat kif ġej:

(i) jiddaħħlu l-punti (aa) u (ab) li ġejjin:

“(aa) is-sett ta' xenarji li għandhom jintużaw għall-valwazzjoni deterministika prudenti tal-aħjar stima għall-obbligi tal-ħajja skont l-Artikolu 77(6);

(ab) għall-finijiet tal-iżvelar skont l-Artikolu 51(8), struttura rilevanti ta' terminu tar-rata tal-imgħax mingħajr riskju mingħajr kwalunkwe aġġustament ta' korrispondenza jew aġġustament tal-volatilità u ddeterminata mingħajr l-applikazzjoni tat-tranzizzjoni għall-estrapolazzjoni kif stabbilit fl-Artikolu 77a(2);”;

(ii) il-punt (c) huwa sostitwit b'dan li ġej:

“(c) għal kull valuta rilevanti u suq nazzjonali tal-assigurazzjoni, firxa kkoreguta għar-riskju msemmija fl-Artikolu 77d(3) u (4) rispettivament;”;

(iii) jiżdied il-punt (d) li ġej:

“(d) għal kull Stat Membru rilevanti, il-perċentwal ta' investimenti fi strumenti ta' dejn relatati mal-assi totali miżmumin minn imprizi tal-assigurazzjoni u tarriassigurazzjoni awtorizzati fil-pajjiż kif imsemmi fl-Artikolu 77d(4).”;

(b) jiddaħħal il-paragrafu 1a li ġej:

“1a. L-EIOPA għandha tistabbilixxi u tippubblika, tal-anqas fuq bażi annwali, għal kull valuta rilevanti u għal kull maturità meta s-swieq għall-istrumenti finanzjarji jew għall-bonds rilevanti ta' dik il-maturità jkunu profondi, likwidi u trasparenti, il-perċentwal ta' bonds b'dik il-maturità jew b'maturità itwal minn fost il-bonds kollha denominati f'dik il-valuta kif imsemmi fl-Artikolu 77a(1).”;

(c) fil-paragrafu 2, l-ewwel subparagrafu huwa sostitwit b'dan li ġej:

"Sabiex jiġu żgurati kundizzjonijiet uniformi għall-kalkolu tal-provvedimenti tekniċi u tal-fondi proprji bażiċi, il-Kummissjoni tista' tadotta atti ta' implimentazzjoni li jistabbilixxu, għal kull valuta rilevanti, l-informazzjoni teknika msemmija fil-punti (a) u (ab) sa (c) tal-paragrafu 1 ta' dan l-Artikolu u l-ewwel punt ta' livellar skont l-Artikolu 77a(1). Dawk l-atti ta' implimentazzjoni jistgħu jagħmlu użu mill-informazzjoni ppubblikata mill-EIOPA skont il-paragrafu 1 ta' dan l-Artikolu.”;

(d) fil-paragrafu 3, it-tieni subparagrafu huwa sostitwit b'dan li ġej:

"Fir-rigward ta' valuti meta l-firxa kkoreġuta għar-riskju msemmija fil-punt (c) tal-paragrafu 1 ma tkunx stabbilita fl-atti ta' implimentazzjoni msemmijin fil-paragrafu 2, ma għandu jiġi applikat l-ebda aġġustament tal-volatilità għall-istruttura rilevanti ta' terminu tar-rata tal-imgħax mingħajr riskju sabiex tiġi kkalkolata l-aħjar stima. Fir-rigward tal-Istati Membri li l-valuta tagħhom hija l-euro u fejn il-firxa kkoreġuta għar-riskju msemmija fil-punt (c) tal-paragrafu 1, u l-perċentwal imsemmi fil-punt (d) tal-paragrafu 1 ma jkunx stabbiliti fl-atti ta' implimentazzjoni msemmijin fil-paragrafu 2, ma għandu jiżdied l-ebda aġġustament tal-volatilità makro mal-aġġustament tal-volatilità.”;

(e) jizdied il-paragrafu 4 li ġej:

"4. Għall-finijiet tal-paragrafu 2 ta' dan l-Artikolu, l-ewwel punt ta' livellar għal valuta stabbilita f'att ta' implimentazzjoni ma għandux jiġi mmodifikat, sakemm valutazzjoni tal-perċentwali ta' bonds b'maturità akbar minn jew ugwali għal maturità partikolari fost il-bonds kollha denominati f'dik il-valuta ma tindikax l-ewwel punt ta' livellar differenti skont l-Artikolu 77a(1) għal tal-anqas sentejn konsekuttivi.";

(40) l-Artikolu 86 huwa emendat kif ġej:

(a) il-paragrafu 1 huwa emendat kif ġej:

(i) jiddaħħal il-punt (aa) li ġej:

“(aa) il-valwazzjoni deterministika prudenti msemmija fl-Artikolu 77(7) kif ukoll il-kundizzjonijiet li fihom tista' tintuża dik il-valwazzjoni sabiex tiġi vvalutata l-aħjar stima tal-provvedimenti tekniċi b'opzjonijiet u b'garanziji.”;

(ii) il-punt (b) huwa sostitwit b'dan li ġej:

“(b) il-metodoloġiji, il-prinċipji u t-tekniki għad-determinazzjoni tal-istruttura rilevanti ta' terminu tar-rata tal-imghax mingħajr riskju li għandhom jintużaw għall-kalkolu tal-aħjar stima msemmija fl-Artikolu 77(2), b'mod partikolari:

(i) il-formula għall-estrapolazzjoni msemmija fl-Artikolu 77a(1), inklużi l-parametri li jiddeterminaw il-velocità ta' konverġenza tal-estrapolazzjoni;

(ii) il-metodu għad-determinazzjoni tal-profondità, tal-likwidità u tat-trasparenza tas-swieq tal-bonds imsemmijin fl-Artikolu 77a(1);

(iii) il-perċentwal li tahtu s-sehem ta' bonds b'maturitajiet itwal minn jew ugwali għal maturità partikolari fost il-bonds kollha għandu jitqies bħala baxx għall-finijiet tal-Artikolu 77a(1);

(iv) il-mekkaniżmu tranżitorju kif imsemmi fl-Artikolu 77a(2);”;

(iii) il-punt (i) huwa sostitwit b’dan li ġej:

“(i) metodi u suppożizzjonijiet għall-kalkolu tal-aġġustament tal-volatilità msemmi fl-Artikolu 77d, inklużi dawn li ġejjin:

(i) formula għall-kalkolu tal-firxa msemmija fil-paragrafu 2 ta’ dak l-Artikolu;

(ii) formula għall-kalkolu tal-proporzjon ta’ sensittività tal-firxa tal-kreditu msemmija fil-paragrafi 3 u 4 ta’ dak l-Artikolu;

(iii) għal kull klassi ta’ assi rilevanti, il-perċentwal tal-firxa li tirrappreżenta l-porzjon attribwibbli għal valutazzjoni realistika tat-telf mistenni jew għal kreditu mhux mistenni jew għal riskji ohrajn tal-assi kif imsemmijin fl-Artikolu 77d(3).

”;

- (b) jiddaħħal il-paragrafu 1a li ġej:

“1a. Il-Kummissjoni tista' tadotta atti delegati f'konformità mal-Artikolu 301a li jistabbilixxu l-kriterji għall-assi li għandhom ikunu eliġibbli sabiex jiġu inklużi fil-portafoll tal-assi msemmi fil-punt (a) tal-Artikolu 77b(1).”;

- (c) jiddaħħal il-paragrafu 2a li ġej:

“2a. Sabiex jiġu żgurati kundizzjonijiet uniformi ta' applikazzjoni tal-Artikolu 77(7), l-EIOPA għandha tiżviluppa abbozzi ta' standards tekniċi ta' implimentazzjoni li jispeċifikaw il-metodoloġija biex jiġi ddeterminat is-sett ta' xenarji li għandhom jintużaw għall-valwazzjoni deterministika prudenti tal-aħjar stima għall-obbligi tal-hajja msemmijin f'dak il-paragrafu.

L-EIOPA għandha tissottometti dawk l-abbozzi ta' standards tekniċi ta' implimentazzjoni lill-Kummissjoni sa [OP jekk jogħġbok daħħal id-data = 12-il xahar wara d-dhul fis-seħh].

Il-Kummissjoni qed tingħata s-setgħa li tadotta dawk l-istandards tekniċi ta' implimentazzjoni f'konformità mal-Artikolu 15 tar-Regolament (UE) Nru 1094/2010.”;

- (41) l-Artikolu 92 huwa emendat kif ġej:

- (a) il-paragrafu 1a huwa sostitwit b'dan li ġej:

“1a. Il-Kummissjoni għandha tadotta atti delegati f'konformità mal-Artikolu 301a li jispeċifikaw it-trattament tal-partecipazzjonijiet, skont it-tifsira tat-tielet subparagrafu tal-Artikolu 212(2), f'istituzzjonijiet finanzjarji u ta' kreditu fir-rigward tad-determinazzjoni tal-fondi proprji, inklużi approċċi għat-tnaqqis mill-fondi proprji bażiċi ta' impriża tal-assigurazzjoni jew tar-riassigurazzjoni ta' partecipazzjonijiet materjali f'istituzzjonijiet ta' kreditu u finanzjarji.

Minkejja t-tnaqqis tal-partecipazzjonijiet mill-fondi proprji eliġibbli sabiex ikopru r-Rekwizit Kapitali tas-Solvenza kif speċifikat fl-att delegat adottat skont l-ewwel subparagrafu, għall-fini tad-determinazzjoni tal-fondi proprji bażiċi kif imsemmi fl-Artikolu 88, l-awtoritajiet supervizzorji jistgħu jippermettu lil impriża tal-assigurazzjoni jew tar-riassigurazzjoni ma tnaqqasx il-valur tal-partecipazzjoni tagħha f'istituzzjoni ta' kreditu jew finanzjarja, dment li jiġu ssodisfati l-kundizzjonijiet kollha li ġejjin:

(a) l-impriża tal-assigurazzjoni jew tar-riassigurazzjoni tkun f'wahda miċ-ċirkostanzi deskritti fil-punt (i) jew (ii) ta' dan il-punt:

- (i) l-istituzzjoni ta' kreditu jew finanzjarja u l-impriża tal-assigurazzjoni jew tar-riassigurazzjoni jappartjenu għall-istess grupp, kif iddefinit fl-Artikolu 212, li għalih tapplika s-supervizjoni tal-grupp f'konformità mal-punti (a), (b) u (c) tal-Artikolu 213(2), u l-istituzzjoni ta' kreditu jew finanzjarja relatata ma tkunx soġġetta għat-tnaqqis imsemmi fl-Artikolu 228(5);
- (ii) l-awtoritajiet superviżorji jirrikjedu jew jippermettu lill-impriži tal-assigurazzjoni jew tar-riassigurazzjoni japplikaw metodi tekniċi ta' kalkolu f'konformità mal-Parti II tal-Anness I tad-Direttiva 2002/87/KE, u l-istituzzjoni ta' kreditu jew finanzjarja tkun inkluża fl-istess supervizjoni supplimentari skont dik id-Direttiva bħall-impriża tal-assigurazzjoni jew tar-riassigurazzjoni;

(b) l-awtoritajiet superviżorji jkunu sodisfatti fir-rigward tal-livell ta' ġestjoni integrata, ta' ġestjoni tar-riskju u ta' kontroll intern fir-rigward tal-impriži fl-ambitu tas-supervizjoni tal-grupp imsemmija fil-punt (a)(i) ta' dan is-subparagrafu jew fl-ambitu tas-supervizjoni supplimentari msemmija fil-punt (a)(ii) ta' dan is-subparagrafu;

(c) il-partecipazzjoni relatata fl-istituzzjoni ta' kreditu jew finanzjarja tkun investiment fl-ekwità ta' natura strategika kif speċifikat fl-att delegat adottat skont il-punt (m) tal-Artikolu 111(1).”;

(b) il-paragrafu 2 huwa sostitwit b'dan li ġej:

"2. Parteċipazzjonijiet f'istituzzjonijiet finanzjarji u ta' kreditu kif imsemmija fil-paragrafu 1a għandhom jinkludu dawn li ġejjin:

(a) parteċipazzjonijiet li imprizi tal-assigurazzjoni u tar-riassigurazzjoni għandhom f' dawn:

(i) istituzzjonijiet ta' kreditu u istituzzjonijiet finanzjarji skont it-tifsira tal-punti (1) u (26) tal-Artikolu 4(1) tar-Regolament (UE) Nru 575/2013;

(ii) ditti ta' investiment skont it-tifsira tal-punt 1 tal-Artikolu 4(1) tad-Direttiva 2014/65/UE;

(b) strumenti tal-Grad 1 addizzjonali msemmijin fl-Artikolu 52 tar-Regolament (UE) Nru 575/2013 u strumenti tal-Grad 2 imsemmijin fl-Artikolu 63 ta' dak ir-Regolament, kif ukoll strumenti tal-Grad 1 u tal-Grad 2 Addizzjonali skont it-tifsira tal-Artikolu 9 tar-Regolament (UE) Nru 2019/2033, li l-imprizi tal-assigurazzjoni u tar-riassigurazzjoni jkollhom fir-rigward tal-entitajiet imsemmijin fil-punt (a) ta' dan il-paragrafu li fihom ikollhom parteċipazzjoni.";

(42) fl-Artikolu 95, it-tieni subparagrafu huwa sostitwit b'dan li ġej:

“Għal dak l-ghan, u fejn applikabbli, l-imprizi tal-assigurazzjoni u tar-riassigurazzjoni għandhom jirreferu għal-lista ta' fondi proprji msemmija fl-Artikolu 97(1).”;

(43) fl-Artikolu 96, l-ewwel paragrafu huwa sostitwit b'dan li ġej:

“Mingħajr preġudizzju għall-Artikolu 95 u għall-Artikolu 97(1) għall-finijiet ta' din id-Direttiva, għandhom jiġu applikati l-klassifikazzjonijiet li ġejjin:

- (1) fondi minn surplus skont l-Artikolu 91(2) għandhom jigu kklassifikati fil-Livell 1;
- (2) ittri ta' kreditu u garanziji li huma miżmumin fi trust għall-benefiċċju ta' kredituri tal-assigurazzjoni minn trustee indipendenti u pprovduti minn istituzzjonijiet ta' kreditu awtorizzati f'konformità mad-Direttiva 2013/36/UE għandhom jigu kklassifikati fil-Livell 2;
- (3) kwalunkwe klejm futura li jista' jkollhom kontra l-membri tagħhom l-assoċjazzjonijiet mutwi jew tat-tip mutwu tas-sidien tal-vapuri b'kontribuzzjonijiet varjabbli li jassiguraw biss ir-riskji elenkati fil-klassijiet 6, 12 u 17 fil-Parti A tal-Anness I permezz ta' sejha għal kontribuzzjonijiet supplementari, fit-12-il xahar li jsegwu, għandha tiġi kklassifikata fil-Livell 2.”;

(44) Imħassar

(45) l-Artikolu 109 huwa sostitwit b'dan li ġej:

"Artikolu 109

Simplifikazzjonijiet fil-formula standard

1. L-imprizi tal-assigurazzjoni u tar-riassigurazzjoni jistghu jużaw kalkolu ssimplifikat għal submodulu speċifiku jew għal modulu tar-riskju meta n-natura, l-iskala u l-kumplessità tar-riskji li jiffaċċjaw jiġġustifikawh u meta jkun sproporzjonat li l-imprizi tal-assigurazzjoni u tar-riassigurazzjoni jkunu meħtieġa japplikaw il-kalkolu standardizzat.

Għall-finijiet ta' dan il-paragrafu, kalkoli simplifikati għandhom jiġu kkalibrati f'konformità mal-Artikolu 101(3).

2. Mingħajr preġudizzju għall-paragrafu 1 ta' dan l-Artikolu u għall-Artikolu 102(1), meta impriza tal-assigurazzjoni jew tar-riassigurazzjoni tikkalkola r-Rekwiżit Kapitali tas-Solvenza u modulu jew submodulu tar-riskju ma jirrapprezentax sehem ta' aktar minn 5 % tar-Rekwiżit Kapitali tas-Solvenza Bażiku msemmi fil-punt (a) tal-Artikolu 103, l-impriza tista' tuża kalkolu simplifikat għal dak il-modulu jew is-submodulu tar-riskju matul perjodu ta' mhux aktar minn tliet snin wara dak il-kalkolu tar-Rekwiżit Kapitali tas-Solvenza.

3. Għall-finijiet tal-paragrafu 2, is-somma tal-ishma, relattiva għar-Rekwiżit Kapitali tas-Solvenza Bażiku, ta' kull modulu jew submodulu tar-riskju fejn jiġu applikati l-kalkoli simplifikati skont il-paragrafu 2 ma għandhiex taqbeż l-10 %.

Is-sehem ta' modulu jew ta' submodulu tar-riskju relattiv għar-Rekwiżit Kapitali tas-Solvenza Bażiku msemmi fl-ewwel subparagrafu għandu jkun dak is-sehem kif ikkalkolat l-aħħar darba meta l-modulu jew is-submodulu tar-riskju jkun ġie kkalkolat mingħajr kalkolu simplifikat skont il-paragrafu 2.”;

(46) l-Artikolu 111(1) huwa emendat kif ġej:

(a) il-punti (l) u (m) huma sostitwiti b'dan li ġej:

“(l) il-kalkoli simplifikati previsti għal moduli u għal submoduli speċifiċi tar-riskju msemmijin fl-Artikolu 109(1) u għal moduli u għal submoduli tar-riskju immaterjali msemmijin fl-Artikolu 109(2), kif ukoll il-kriterji li l-imprezi tal-assigurazzjoni u tar-riassigurazzjoni, inklużi l-imprezi tal-assigurazzjoni captive u l-imprezi tar-riassigurazzjoni captive, għandhom ikunu meħtieġa jissodisfaw sabiex ikunu intitolati jużaw is-simplifikazzjonijiet, kif stabbilit fl-Artikolu 109(1);

(m) l-approċċ li għandu jintuża fir-rigward ta' parteċipazzjonijiet kwalifikanti skont it-tifsira tal-Artikolu 13(21) fil-kalkolu tar-Rekwiżit Kapitali tas-Solvenza, b'mod partikolari l-kalkolu tas-submodulu tar-riskju ta' ekwità msemmi fl-Artikolu 105(5), filwaqt li jitqies it-tnaqqis probabbli fil-volatilità tal-valur ta' dawk il-partiċipazzjonijiet kwalifikanti li jirriżulta min-natura strateġika ta' dawk l-investimenti u mill-influwenza eżerċitata mill-impreza tal-assigurazzjoni jew tar-riassigurazzjoni fuq dawk id-destinatarji ta' investment;”;

(b) jizdiedu s-subparagrafi li ġejjin:

"Meta l-Kummissjoni tadotta atti delegati skont il-punt (c) tal-ewwel subparagrafu biex tispeċifika l-metodi, is-suppożizzjonijiet u l-parametri standard li għandhom jintużaw għall-kalkolu tas-submodulu tar-riskju tar-rata tal-imghax imsemmi fl-Artikolu 105(5)(a) bl-għan li tittejjeb is-sensittività tar-rekwiziti kapitali f'konformità mal-iżviluppi fir-rati tal-imghax, tali aġġustamenti għas-submodulu tar-riskju tar-rata tal-imghax jistgħu jiġu introdotti gradwalment fuq perjodu tranżitorju ta' mhux aktar minn hames snin. Tali introduzzjoni gradwali għandha tkun obligatorja u tapplika għall-imprizi kollha tal-assigurazzjoni jew tar-riassigurazzjoni.

Għall-finijiet tal-punt (h) tal-ewwel subparagrafu, il-metodi u l-aġġustamenti li għandhom jintużaw sabiex jirriflettu l-ambitu mnaqqas għad-diversifikazzjoni tar-riskju tal-imprizi tal-assigurazzjoni u tar-riassigurazzjoni relatati ma' fondi delimitati ma għandhomx japplikaw għall-portafolli tal-assi li ma humiex fondi delimitati u li huma assenjati sabiex ikopru l-aħjar stima korrispondenti tal-obbligi tal-assigurazzjoni jew tar-riassigurazzjoni kif imsemmijin fil-punt (a) tal-Artikolu 77b(1).";

(47) fl-Artikolu 112, il-paragrafu 7 huwa sostitwit b'dan li ġej:

"7. Wara li jkun rċevew approvazzjoni mill-awtoritajiet superviżorji sabiex jużaw mudell intern, l-imprizi tal-assigurazzjoni u tar-riassigurazzjoni għandhom jipprovdu lill-awtoritajiet superviżorji bi stima, fuq bażi annwali, tar-Rekwizit Kapitali tas-Solvenza ddeterminata f'konformità mal-formula standard, kif stabbilit fis-Subtaqsima 2.";

(48) fl-Artikolu 122, jiżdied il-paragrafu 5 li ġej:

"5. L-Istati Membri jistgħu jippermettu lill-imprizi tal-assigurazzjoni u tar-riassigurazzjoni jqisu l-effett tal-movimenti tal-firxiet tal-kreditu fuq l-aġġustament tal-volatilità kkalkolat f'konformità mal-Artikolu 77d fil-mudell intern tagħhom, biss meta:

(a) il-metodu li għandu jqis l-effett tal-movimenti tal-firxiet tal-kreditu fuq l-aġġustament tal-volatilità għal valuta ma jqisx l-aġġustament speċifiku għall-impriza tal-firxa kkoreġuta għar-riskju skont l-Artikolu 77d(1c) u lanqas, fil-każ tal-euro, zieda possibbli tal-aġġustament tal-volatilità b'aġġustament tal-volatilità makro skont l-Artikolu 77d(4);

(b) ir-Rekwiżit Kapitali tas-Solvenza ma jkunx anqas minn kwalunkwe wieħed minn dawn li ġejjin:

(i) Rekwiżit Kapitali tas-Solvenza nozzjonali kkalkolat bħala r-Rekwiżit Kapitali tas-Solvenza, hlief li l-effett tal-movimenti tal-firxiet tal-kreditu fuq l-aġġustament tal-volatilità jitqies f'konformità mal-metodoloġija użata mill-EIOPA għall-finijiet tal-pubblikazzjoni ta' informazzjoni teknika skont il-punt (c) tal-Artikolu 77e(1);

(ii) Rekwiżit Kapitali tas-Solvenza nozzjonali kkalkolat f'konformità mal-punt (i), hlief li l-portafoll rappreżentattiv għal valuta msemmija fit-tieni subparagrafu tal-Artikolu 77d(2) jiġi ddeterminat fuq il-bażi tal-assi li fihom l-impriza tal-assigurazzjoni u tar-riassigurazzjoni tkun qed tinvesti minflok l-assi tal-imprizi kollha tal-assigurazzjoni jew tar-riassigurazzjoni b'obbligi tal-assigurazzjoni jew tar-riassigurazzjoni denominati f'dik il-valuta.

Għall-finijiet tal-punt (b) tal-ewwel subparagrafu, id-determinazzjoni tal-portafoll rappreżentattiv għal valuta partikolari għandha tkun ibbażata fuq l-assi tal-impriza denominati f'dik il-valuta u użati sabiex ikopru l-aħjar stima għall-obbligi tal-assigurazzjoni u tar-riassigurazzjoni denominati f'dik il-valuta.";

(49) l-Artikolu 132 huwa emendat kif ġej:

- (a) fit-tieni subparagrafu tal-paragrafu 3, il-kliem “id-Direttiva 85/611/KEE” huwa sostitwit bil-kliem “id-Direttiva 2009/65/KE”;
- (b) jiżdiedu l-paragrafi 5, 6, 7 u 8 li ġejjin:

"5. L-imprizi tal-assigurazzjoni u tar-riassigurazzjoni għandhom iqisu l-iżviluppi possibbli makroekonomiċi u tas-swieq finanzjarji meta jiddeċiedu dwar l-istrategija ta' investiment tagħhom.

6. Fuq talba tal-awtorità superviżorja, l-imprizi tal-assigurazzjoni u tar-riassigurazzjoni għandhom iqisu t-tfassil makroprudenzjali meta jiddeċiedu dwar l-istrategija ta' investiment tagħhom u jivvalutaw sa liema punt l-istrategija ta' investiment tagħhom tista' taffettwa l-iżviluppi makroekonomiċi u tas-swieq finanzjarji u jkollha l-potenzjal li tbiddel f'sorsi ta' riskju sistemiku, u jinkorporaw tali kunsiderazzjonijiet bħala parti mid-deċiżjonijiet ta' investiment tagħhom.

7. Għall-finijiet tal-paragrafi 5 u 6, l-iżviluppi makroekonomiċi u tas-swieq finanzjarji kif ukoll it-tfassil makroprudenzjali għandu jkollhom l-istess tifsira bħal dik fl-Artikolu 45.

8. Meta tiddeċiedi jekk tagħmilx it-talba msemmija fil-paragrafu 6 lil impriża tal-assigurazzjoni jew tar-riassigurazzjoni li hija impriża sussidjarja inkluża fl-ambitu tas-superviżjoni tal-grupp f'konformità mal-punti (a) u (b) tal-Artikolu 213(2), l-awtorità superviżorja għandha tikkunsidra jekk il-valutazzjoni msemmija fil-paragrafu 6 titwettaqx fil-livell tal-grupp mill-impriża tal-assigurazzjoni jew tar-riassigurazzjoni parteċipi, mill-kumpanija azzjonarja tal-assigurazzjoni jew mill-kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, u tkopri l-ispeċifità ta' dik l-impriża sussidjarja.

(50) fl-Artikolu 133(3), il-kliem “id-Direttiva 85/611/KEE” huwa sostitwit bil-kliem “id-Direttiva 2009/65/KE”;

(51) l-Artikolu 138(4) huwa emendat kif ġej:

(a) l-ewwel subparagrafu huwa sostitwit b’dan li ġej:

“Fil-każ ta’ sitwazzjonijiet avversi eċċezzjonali li jaffettwaw l-imprizi tal-assigurazzjoni u tar-riassigurazzjoni li jirrappreżentaw sehem sinifikanti mis-suq jew mil-linji operatorji affettwati, kif iddikjarat mill-EIOPA, l-awtorità superviżorja tista’ testendi, għall-imprizi affettwati, il-perjodu stabbilit fit-tieni subparagrafu tal-paragrafu 3 b’perjodu massimu ta’ seba’ snin b’kunsiderazzjoni tal-fatturi rilevanti kollha inkluża d-durata medja tal-provvedimenti tekniċi.”;

(b) fit-tieni subparagrafu, l-ewwel sentenza hija sostitwita b’din li ġejja:

“Mingħajr preġudizzju għas-setgħat tal-EIOPA skont l-Artikolu 18 tar-Regolament (UE) Nru 1094/2010, għall-finijiet ta’ dan il-paragrafu, l-EIOPA, wara talba mill-awtorità superviżorja kkonċernata u, fejn xieraq, wara li tikkonsulta mal-BERS, għandha tiddikjara l-eżistenza ta’ sitwazzjonijiet avversi eċċezzjonali.”;

(52) l-Artikolu 139 huwa sostitwit b’dan li ġej:

"Artikolu 139

Nuqqas ta' Konformità mar-Rekwiżit Kapitali Minimu

1. L-impriża tal-assigurazzjoni u tar-riassigurazzjoni għandhom jinformaw lill-awtorità superviżorja immedjatament meta jaraw li r-Rekwiżit Kapitali Minimu ma jkunx għadu qed jithares, jew meta jkun hemm riskju ta' nuqqas ta' konformità fit-tliet xhur sussegwenti.

Għall-finijiet tal-ewwel subparagrafu ta' dan il-paragrafu, ir-rekwiżit li l-awtorità superviżorja tiġi informata għandu japplika irrispettivament minn jekk l-impriża tal-assigurazzjoni jew tar-riassigurazzjoni tosservax in-nuqqas ta' konformità mar-Rekwiżit Kapitali Minimu jew ir-riskju ta' nuqqas ta' konformità matul kalkolu tar-Rekwiżit Kapitali Minimu skont l-Artikolu 129(4) jew matul kalkolu tar-Rekwiżit Kapitali Minimu bejn żewġ dati meta tali kalkolu jiġi rrapportat lill-awtorità superviżorja skont l-Artikolu 129(4).

2. Fi żmien xahar mill-osservazzjoni tan-nuqqas ta' konformità mar-Rekwiżit Kapitali Minimu jew mill-osservazzjoni tar-riskju ta' nuqqas ta' konformità, l-impriża kkonċernata tal-assigurazzjoni jew tar-riassigurazzjoni għandha tissottometti, għall-approvazzjoni tal-awtorità superviżorja, skema finanzjarja realistika għal perjodu qasir sabiex tirkupra, fi żmien tliet xhur minn din l-osservazzjoni, il-fondi bażiċi proprji eligibbli, tal-anqas sal-livell tar-Rekwiżit Kapitali Minimu jew sabiex tnaqqas il-profil tar-riskju tagħha bl-għan li tiġi żgurata l-konformità mar-Rekwiżit Kapitali Minimu.

3. Jekk proċedura ta' stralċ ma tinfetħx fi żmien xahrejn mill-wasla tal-informazzjoni msemmija fil-paragrafu 1, l-awtorità superviżorja tal-Istat Membru ta' domicilju għandha tikkunsidra li tillimita jew tipprojbixxi d-disponiment liberu tal-assi tal-impriża tal-assigurazzjoni jew tar-riassigurazzjoni. Għandha tinforma lill-awtoritajiet superviżorji tal-Istati Membri ospitanti b'dan. Fuq it-talba tal-awtorità superviżorja tal-Istat Membru ta' domicilju, dawk l-awtoritajiet għandhom jiehdu l-istess miżuri. L-awtorità superviżorja tal-Istat Membru ta' domicilju għandha tagħżel l-assi li għandhom ikunu koperti b'tali miżuri.

4. L-EIOPA tista' tiżviluppa linji gwida għall-azzjonijiet li jenħtieġ li l-awtoritajiet superviżorji jieħdu meta josservaw nuqqas ta' konformità mar-Rekwizit Kapitali Minimu jew mar-riskju ta' nuqqas ta' konformità msemmi fil-paragrafu 1.”;

(53) fl-Artikolu 144, jiżdied il-paragrafu 4 li ġej:

"4. Fil-każ ta' rtirar tal-awtorizzazzjoni, l-Istati Membri għandhom jiżguraw li l-imprizi tal-assigurazzjoni u tar-riassigurazzjoni jkomplu jkunu soġġetti għar-regoli u għall-oġġettivi generali tas-superviżjoni tal-assigurazzjoni stabbiliti fil-Kapitolu III tat-Titolu I, fejn xieraq, sakemm l-obbligi kollha tal-assigurazzjoni jew tar-riassigurazzjoni jkunu gew saldati jew sakemm jinfetaħ kwalunkwe proċediment ta' stralc.”;

(54) fit-Titolu I, jiddaħħal il-kapitolu li ġej:

"KAPITOLU VIIA

Għodod makroprudenzjali

Artikolu 144a

Gestjoni tar-riskju ta' likwidità

1. L-Istati Membri għandhom jiżguraw li l-gestjoni tar-riskju ta' likwidità tal-impriżi tal-assigurazzjoni u tar-riassigurazzjoni msemija fil-punt (d) tal-Artikolu 44(2) tiżgura li l-impriżi jżommu likwidità adegwata sabiex isaldaw l-obbligu finanzjarju tagħhom fir-rigward tad-detenturi ta' poloz u ta' kontropartijiet oħrajn meta jsiru dovuti, anke taht kundizzjonijiet ta' stress.
2. L-Istati Membri għandhom jiżguraw li l-awtoritajiet superviżorji jkollhom is-setgħa li jitolbu lill-impriżi tal-assigurazzjoni u tar-riassigurazzjoni jfasslu u jżommu pjan ta' gestjoni tar-riskju tal-likwidità. Meta jintalbu, l-impriżi tal-assigurazzjoni u tar-riassigurazzjoni għandhom jipprogettaw il-flussi ta' flus li jidhlu u li joħorġu fir-rigward tal-assi u tal-obbligazzjonijiet tagħhom biex jivvalutaw il-livell ta' diskrepanzi potenzjali fil-perjodu qasir u medju, u jiżviluppaw sett ta' indikaturi tar-riskju tal-likwidità sabiex jidentifikaw, jimmonitorjaw u jindirizzaw l-istress tal-likwidità potenzjali.
3. L-Istati Membri għandhom jiżguraw li l-impriżi tal-assigurazzjoni u tar-riassigurazzjoni jissottomettu lill-awtoritajiet superviżorji l-pjan ta' gestjoni tar-riskju tal-likwidità bħala parti mill-informazzjoni msemija fl-Artikolu 35(1).

4. Mingħajr preġudizzju għall-Artikolu 29c(2), l-Istati Membri għandhom jiżguraw li l-impriżi tal-assigurazzjoni u tar-riassigurazzjoni li huma kklassifikati bħala impriżi żgħar u mhux kumplessi skont l-Artikolu 29b ma jkunux obbligati jfasslu pjan ta' ġestjoni tar-riskju tal-likwidità.

5. L-Istati Membri għandhom jiżguraw li, meta l-impriżi tal-assigurazzjoni u tar-riassigurazzjoni japplikaw l-aġġustament ta' korrispondenza msemmi fl-Artikolu 77b jew l-aġġustament tal-volatilità msemmi fl-Artikolu 77d, huma jkunu jistgħu jikkombinaw il-pjan ta' ġestjoni tar-riskju tal-likwidità msemmi fil-paragrafu 2 ta' dan l-Artikolu mal-pjan meħtieġ f'konformità mat-tielet subparagrafu tal-Artikolu 44(2).

6. Sabiex tiġi żgurata l-applikazzjoni konsistenti ta' dan l-Artikolu, l-EIOPA għandha tiżviluppa linji gwida sabiex tispeċifika aktar il-kontenut, inkluż il-kombinazzjoni ta' pjanijiet imsemmija fil-paragrafu 5, u l-frekwenza tal-aġġornament tal-pjan ta' ġestjoni tar-riskju tal-likwidità.

Artikolu 144b

Setgħat superviżorji sabiex jirrimedjaw il-vulnerabbiltajiet tal-likwidità f'ċirkostanzi eċċezzjonali

1. Bħala parti mir-rieżami superviżorju regolari, l-awtoritajiet superviżorji għandhom jimmonitorjaw il-pożizzjoni tal-likwidità tal-impriżi tal-assigurazzjoni u tar-riassigurazzjoni. Meta jidentifikaw riskji materjali ta' likwidità, huma għandhom jinformat lill-impriża tal-assigurazzjoni jew tar-riassigurazzjoni kkonċernata dwar din il-valutazzjoni. L-impriża tal-assigurazzjoni jew tar-riassigurazzjoni għandha tispjega kif ikun bihsiebha tindirizza dawk ir-riskji ta' likwidità.

2. L-Istati Membri għandhom jiżguraw li l-awtoritajiet superviżorji jkollhom is-setgħat neċessarji sabiex jirrikjedu lill-imprizi jsaħħu l-pożizzjoni tal-likwidità tagħhom meta jiġu identifikati riskji jew nuqqasijiet ta' likwidità. Tali setgħat għandhom jiġu applikati meta jkun hemm biżżejjed evidenza dwar l-eżistenza ta' riskji ta' likwidità u n-nuqqas ta' rimedji effettivi meħudin mill-impriza tal-assigurazzjoni jew tar-riassigurazzjoni.

Il-miżuri meħudin mill-awtoritajiet superviżorji fuq il-bażi ta' dan il-paragrafu għandhom jiġu rieżaminati tal-anqas darba fis-sena minn dawk l-awtoritajiet u jitnehhew meta l-impriza tkun hadet rimedji effettivi.

3. Mingħajr preġudizzju għall-provvedimenti adottati mill-Istati Membri skont it-Titolu IV ta' din id-Direttiva, l-Istati Membri għandhom jiżguraw li l-awtoritajiet superviżorji jkollhom is-setgħa li jissospendu temporanjament id-drittijiet tat-tifdija tad-detenturi ta' poloz fuq uħud mill-poloż jew fuq il-poloż tal-assigurazzjoni tal-ħajja kollha ta' imprizi li jkunu qed jiffaċċjaw riskji sinifikanti ta' likwidità li jistgħu jkunu ta' theddida għall-protezzjoni tad-detenturi ta' poloz jew għall-istabbiltà tas-sistema finanzjarja.

Tali setgħa għandha tiġi eżerċitata biss f'ċirkostanzi eċċezzjonali li jaffettwaw lill-imprizi, bhala miżura tal-aħħar istanza. Qabel ma teżerċita t-tali setgħa, l-awtorità superviżorja għandha tqis l-effetti potenzjali mhux intenzjonati fuq is-swieq finanzjarji, fuq id-drittijiet u fuq l-interess kollettiv tad-detenturi ta' poloz u tal-benefiċjarji tal-impriza, inkluż f'kuntest transfruntier.

L-applikazzjoni tal-miżura msemmija fl-ewwel subparagrafu ma għandhiex iddum aktar minn tliet xhur. L-Istati Membri għandhom jiżguraw li l-miżura tkun tista' tiġġedded jekk ir-raġunijiet sottostanti li jiġġustifikawha jkunu għadhom preżenti u ma tibqax tiġi applikata meta dawk ir-raġunijiet ma jibqgħux preżenti.

Mingħajr preġudizzju għall-Artikolu 144c(6), l-Istati Membri għandhom jiżguraw li l-impriżi tal-assigurazzjoni u tar-riassigurazzjoni kkonċernati ma jaġġmlu l-ebda distribuzzjoni jew pagament ieħor lill-azzjonisti u lil kredituri subordinati oħrajn, ma jwettqux xiri lura ta' ishma jew ripagament jew tiffidja ta' xi entrata ta' fondi proprji, u ma jħallsux bonusijiet jew remunerazzjoni varjabbli oħra sakemm is-sospensjoni tad-drittijiet ta' tiffidja titneħħa mill-awtoritajiet superviżorji. L-Istati Membri għandhom jiżguraw li l-awtoritajiet superviżorji jkollhom is-setgħat neċessarji għal dan l-għan.

L-Istati Membri għandhom jiżguraw li l-awtoritajiet b'mandat makroprudenzjali, fejn differenti mill-awtoritajiet superviżorji, ikunu informati kif xieraq dwar l-intenzjoni tal-awtoritajiet superviżorji li jaġġmlu użu mis-setgħa msemmija f'dan il-paragrafu, u jkunu involuti kif xieraq fil-valutazzjoni tal-effetti potenzjali mhux intenzjonati msemmijin fit-tieni subparagrafu.

L-Istati Membri għandhom jiżguraw li l-awtoritajiet superviżorji jinnotifikaw lill-EIOPA u lill-BERS kull meta tiġi eżerċitata s-setgħa msemmija f'dan il-paragrafu sabiex jiġi indirizzat riskju għall-istabbiltà tas-sistema finanzjarja.

4. Meta f'ċirkostanzi eċċezzjonali jkun hemm biżżejjed evidenza rigward l-eżistenza ta' riskji ta' likwidità li jaffettwaw is-suq kollu jew parti sinifikanti minnu, is-setgħa li jiġu sospiżi d-drittijiet tat-tiffidja tad-detenturi ta' poloz tista' tiġi eżerċitata f'konformità mal-kundizzjonijiet tal-paragrafu 3 fir-rigward tal-impriżi kollha direttament ikkonċernati u li joperaw f'dak l-Istat Membru.

L-Istati Membri għandhom jaħtru awtorità sabiex teżerċita s-setgħa msemmija f'dan il-paragrafu.

Meta l-awtorità mahtura tkun differenti mill-awtorità superviżorja, l-Istat Membru għandu jiżgura koordinazzjoni u skambju xierqa ta' informazzjoni bejn l-awtoritajiet differenti. B'mod partikolari, l-awtoritajiet għandhom ikunu meħtieġa jikkooperaw mill-qrib u jikkondividu l-informazzjoni kollha li tista' tkun neċessarja għat-tweġiq b'mod adegwat tad-dmirijiet fdati lill-awtorità mahtura skont dan il-paragrafu.

5. L-Istati Membri għandhom jiżguraw li l-awtorità msemmija fit-tieni subparagrafu tal-paragrafu 4 tinnotifika lill-EIOPA u, fejn tittiehed il-miżura sabiex jiġi indirizzat riskju għall-istabbiltà tas-sistema finanzjarja, lill-BERS dwar l-użu tas-setgħa msemmija fil-paragrafu 4.

In-notifika għandha tinkludi deskrizzjoni tal-miżura applikata, id-durata tagħha, u deskrizzjoni tar-raġunijiet u tar-riskji li jkunu mmotivaw l-użu tas-setgħa, inklużi r-raġunijiet għaliex tqieset effettiva u proporzjonata fir-rigward tal-effetti negattivi tagħha fuq id-detenturi ta' poloz.

6. Sabiex tiġi żgurata l-applikazzjoni konsistenti ta' dan l-Artikolu, l-EIOPA, wara li tikkonsulta mal-BERS, għandha tizviluppa linji gwida sabiex:

(a) tipprovdi gwida ulterjuri dwar miżuri sabiex jiġu indirizzati n-nuqqasijiet fil-gestjoni tar-riskju ta' likwidità u dwar il-forma, l-attivazzjoni u l-kalibrazzjoni tas-setgħat li l-awtoritajiet superviżorji jistgħu jeżerċitaw sabiex isahħu l-pożizzjoni tal-likwidità tal-impriżi meta jiġu identifikati r-riskji tal-likwidità u ma jkunux rimedjati b'mod adegwat minn dawn l-impriżi;

(b) tispeċifika l-eżistenza ta' ċirkostanzi eċċezzjonali li jistgħu jiġġustifikaw is-sospensjoni temporanja tad-drittijiet ta' tiffidja;

(c) tispeċifika l-kundizzjonijiet sabiex tiġi żgurata l-applikazzjoni konsistenti tas-sospensjoni temporanja tad-drittijiet ta' tiffidja bħala miżura tal-aħħar istanza madwar l-Unjoni u l-aspetti li għandhom jitqiesu għall-protezzjoni ugwali u adegwata tad-detenturi ta' poloz fil-ġuriżdizzjonijiet kollha ta' domicilju u ospitanti.

Artikolu 144c

Miżuri superviżorji sabiex tiġi ppreservata l-pożizzjoni finanzjarja tal-impriża matul xokkijiet eċċezzjonali fis-settur kollu

1. Mingħajr preġudizzju għall-Artikolu 141, l-Istati Membri għandhom jiżguraw li l-awtoritajiet superviżorji jkollhom is-setgħa li jieħdu miżuri sabiex jippreservaw il-pożizzjoni finanzjarja ta' impriża individwali tal-assigurazzjoni jew tar-riassigurazzjoni matul perjodi ta' xokkijiet eċċezzjonali fis-settur kollu li għandhom il-potenzjal li jheddu l-pożizzjoni finanzjarja tal-impriża kkonċernata jew l-istabbiltà tas-sistema finanzjarja.

2. Matul perjodi ta' xokkijiet eċċezzjonali fis-settur kollu, l-awtoritajiet superviżorji għandu jkollhom is-setgħa li jitolbu lill-impriża bi profil tar-riskju partikolarment vulnerabbli sabiex jieħdu tal-anqas il-miżuri li ġejjin:

(a) jirrestringu jew jissospendu d-distribuzzjonijiet tad-dividendi lill-azzjonisti u lil kredituri subordinati oħrajn;

(b) jirrestringu jew jissospendu pagamenti oħrajn lill-azzjonisti u lil kredituri subordinati oħrajn;

(c) jirrestringu jew jissospendu x-xiri lura ta' ishma u r-ripagament jew it-tiffidja ta' entrati ta' fondi proprji;

(d) ir-restrizzjoni jew is-sospensjoni tal-bonusijiet jew ta' remunerazzjoni varjabbli oħra.

L-Istati Membri għandhom jiżguraw li l-korpi u l-awtoritajiet nazzjonali rilevanti li jkollhom mandat makroprudenzjali jiġu informati kif xieraq dwar l-intenzjoni tal-awtorità superviżorja nazzjonali li tagħmel użu mid-dispożizzjonijiet ta' dan l-Artikolu, u li jkunu involuti kif xieraq fil-valutazzjoni ta' xokkijiet eċċezzjonali fis-settur kollu f'konformità ma' dan il-paragrafu.

3. L-applikazzjoni tal-miżuri msemmin fil-paragrafu 2 għandha tqis kif xieraq il-kriterji tal-proporzjonalità msemminja fl-Artikolu 29(3), u l-eżistenza ta' limiti approvati ta' tolleranza tar-riskju mill-impriza u l-limiti fis-sistema ta' ġestjoni tar-riskju tagħha.

4. L-applikazzjoni tal-miżuri msemmin fil-paragrafu 2 ta' dan l-Artikolu għandha tqis l-evidenza li tirriżulta mill-proċess ta' rieżami superviżorju u minn valutazzjoni li tħares 'il quddiem tal-pożizzjoni tas-solvenza u finanzjarja tal-imprizi kkonċernati, f'konformità mal-valutazzjoni msemminja fil-punti (a) u (b) tat-tieni subparagrafu tal-Artikolu 45(1).

5. L-applikazzjoni tal-miżuri msemmin fil-paragrafu 2 għandha ddum sakemm ikunu preżenti r-raġunijiet sottostanti li jiġġustifikaw il-miżura. Dawk il-miżuri għandhom jiġu rieżaminati tal-anqas kull tliet xhur u għandhom jitnehhew malli jintemmu l-kundizzjonijiet sottostanti li jkunu mmotivaw il-miżuri.

6. Għall-finijiet ta' dan l-Artikolu, tranżazzjonijiet intragrupp sinifikanti msemmin fil-Artikolu 245(2) li jinkludu distribuzzjonijiet tad-dividendi intragrupp, għandhom jiġu sospizi jew ristretti biss meta jkunu ta' theddida għall-pożizzjoni tas-solvenza jew tal-likwidità tal-grupp jew ta' mill-anqas waħda mill-imprizi fi hdan il-grupp. L-awtoritajiet superviżorji tal-imprizi relatati għandhom jikkonsultaw lis-superviżur tal-grupp qabel ma jissospendu jew jirrestringu t-tranżazzjonijiet mal-bqija tal-grupp.

7. Sabiex jiġu żgurati kundizzjonijiet konsistenti ta' applikazzjoni ta' dan l-Artikolu, l-EIOPA, wara li tikkonsulta mal-BERS, għandha tiżviluppa abbozzi ta' standards tekniċi ta' implimentazzjoni sabiex tispeċifika l-eżistenza ta' xokkijiet eċċezzjonali fis-settur kollu.

L-EIOPA għandha tissottometti dawk l-abbozzi ta' standards tekniċi ta' implimentazzjoni lill-Kummissjoni sa [OP jekk jogħġbok żid id-data = 12-il xahar wara d-dhul fis-seħħ].

Qed tiġi kkonferita s-setgħa lill-Kummissjoni biex tadotta dawk l-istandards tekniċi ta' implimentazzjoni skont l-Artikolu 15 tar-Regolament (UE) Nru 1094/2010.

Artikolu 144d

Applikazzjoni ta' għodod makroprudenzjali addizzjonali

1. Sabiex tiġi żgurata l-applikazzjoni konsistenti tal-għodod makroprudenzjali msemmin fl-Artikoli 45(1e), 132(6) u 144a(2), l-EIOPA għandha tiżviluppa żewġ settijiet ta' linji gwida dwar dawn li ġejjin:

(a) il-kriterji li għandhom jitqiesu mill-awtoritajiet superviżorji nazzjonali meta jiddefinixxu l-imprizi u l-gruppi tal-assigurazzjoni jew tar-riassigurazzjoni li għandhom jintalbu:

(i) iwettqu l-analizzijiet makroprudenzjali addizzjonali msemmin fl-Artikolu 45(1)(e), b'kunsiderazzjoni taċ-ċirkostanzi msemmin fil-paragrafu 9 ta' dak l-Artikolu;

(ii) jinkorporaw kunsiderazzjonijiet makroprudenzjali bħala parti mill-prinċipju tal-"persuna prudenti" msemmi fl-Artikolu 132(6), b'kunsiderazzjoni taċ-ċirkostanzi msemmin fil-paragrafu 8 ta' dak l-Artikolu;

(b) il-kriterji li għandhom jitqiesu mill-awtoritajiet superviżorji nazzjonali meta jiddefinixxu l-imprizi u l-gruppi tal-assigurazzjoni jew tar-riassigurazzjoni li għandhom jintalbu jfasslu u jzommu pjan ta' ġestjoni tar-riskju tal-likwidità f'konformità mal-Artikolu 144a(2), kif ukoll il-kontenut u l-frekwenza tal-aġġornament ta' tali pjanijiet, filwaqt li titqies il-kombinazzjoni possibbli ta' pjanijiet kif imsemmi fil-paragrafu 5 ta' dak l-Artikolu.

2. Għall-fini tal-punt (a) tal-paragrafu (1), il-kriterji għandhom ikunu proporzjonati mar-riskji involuti u b'mod partikolari jqisu, flimkien, id-daqs, in-natura, il-komplessità, il-livell ta' interkonnettività mas-swieq finanzjarji u n-natura transfruntiera tal-attivitajiet tal-assigurazzjoni u l-investimenti tal-impriża.

3. Għall-fini tal-punt (b) tal-paragrafu (1), il-kriterji għandhom ikunu proporzjonati mar-riskji involuti u b'mod partikolari jqisu, flimkien, il-kompożizzjoni tal-portafolli tal-assi u l-obbligazzjonijiet, in-natura u l-varjabbiltà tal-obbligi tal-assigurazzjoni u l-iskopertura tal-flussi ta' flus mistennija tal-assi għaċ-ċaqliq tas-suq.";

(55) fl-Artikolu 145, il-paragrafu 2 huwa emendat kif ġej:

(a) il-punt (c) huwa sostitwit b'dan li ġej:

“(c) l-isem ta' persuna li jkollha setgħat suffiċjenti sabiex torbot, fir-rigward ta' partijiet terzi, lill-impriża tal-assigurazzjoni;”;

(b) jithassar it-tieni subparagrafu;

(56) l-Artikolu 149 huwa sostitwit b'dan li ġej:

"Artikolu 149

Tibdil fin-natura tar-riskji jew tal-impenji

1 Il-proċedura prevista fl-Artikoli 147 u 148 għandha tapplika għal kwalunkwe bidla li impriza tal-assigurazzjoni jkollha l-hsieb li tagħmel fl-informazzjoni msemmija fl-Artikolu 147.

2. Fejn ikun hemm bidla fin-negozju mwettaq mill-impriża tal-assigurazzjoni taħt il-libertà li ttipprovdi servizzi li taffettwa materjalment il-profil tar-riskju tagħha jew li tinfluwenza materjalment l-attivitajiet tal-assigurazzjoni fi Stat Membru ospitanti wiehed jew aktar, l-impriża tal-assigurazzjoni għandha tinforma lill-awtorità superviżorja tal-Istat Membru ta' domicilju hekk kif tiġi osservata dik il-bidla. L-awtorità superviżorja tal-Istat Membru ta' domicilju għandha tinforma lill-awtoritajiet superviżorji tal-Istati Membri ospitanti kkonċernati mingħajr dewmien.”;

(57) fl-Artikolu 152a, il-paragrafu 2 huwa sostitwit b'dan li ġej:

"2. L-awtorità superviżorja tal-Istat Membru ta' domicilju għandha tinnotifika lill-EIOPA u lill-awtorità superviżorja tal-Istat Membru ospitanti rilevanti jekk tidentifika kundizzjonijiet finanzjarji li qed jiddeterjoraw jew riskji emergenti oħrajn, inklużi dawk li jikkonċernaw il-protezzjoni tal-konsumaturi, miġjubin minn impriża tal-assigurazzjoni jew tar-riassigurazzjoni li twettaq attivitajiet li jkunu bbażati fuq il-libertà li jiġu pprovduti servizzi jew il-libertà tal-istabbiliment u li jista' jkollhom effett transfruntier. L-awtorità superviżorja tal-Istat Membru ospitanti tista' wkoll tinnotifika lill-EIOPA u lill-awtorità superviżorja tal-Istat Membru ta' domicilju rilevanti fejn ikollha tħassib serju u motivat fir-rigward tal-protezzjoni tal-konsumaturi. L-awtoritajiet superviżorji jistgħu jirreferu l-kwistjoni lill-EIOPA u jitolbu l-assistenza tagħha meta ma tkun tista' tinstab l-ebda soluzzjoni bilaterali.";

(58) fl-Artikolu 152b, jiżdiedu l-paragrafi 5 u 6 li ġejjin:

"5. Meta żewġ awtoritajiet rilevanti jew aktar ta' pjattaforma ta' kollaborazzjoni ma jaqblux dwar il-proċedura jew il-kontenut ta' azzjoni li għandha tittiehed, jew nuqqas ta' azzjoni, fir-rigward ta' impriża tal-assigurazzjoni jew tar-riassigurazzjoni, fuq talba ta' kwalunkwe awtorità rilevanti, l-EIOPA tista' tgħin lill-awtoritajiet jilhqgħ ftehim f'konformità mal-Artikolu 19(1) tar-Regolament (UE) Nru 1094/2010.

6. F'każ ta' nuqqas ta' qbil fi hdan il-pjattaforma u fejn ikun hemm tħassib serju dwar l-effetti negattivi fuq id-detenturi ta' poloz jew dwar il-kontenut ta' azzjoni jew nuqqas ta' azzjoni li għandha tittiehed fir-rigward ta' impriża tal-assigurazzjoni jew tar-riassigurazzjoni, l-EIOPA tista', f'konformità mal-Artikolu 16 tar-Regolament (UE) Nru 1094/2010, tohroġ rakkomandazzjoni lill-awtorità superviżorja tal-Istat Membru ta' domicilju sabiex tikkunsidra t-tħassib ta' awtoritajiet superviżorji oħrajn ikkonċernati u tniedi spezzjoni kongunta fuq il-post flimkien ma' awtoritajiet superviżorji oħrajn ikkonċernati.

Meta l-awtorità superviżorja tal-Istat Membru ta' domicilju tniedi spezzjoni kongunta fuq il-post flimkien ma' awtoritajiet superviżorji nazzjonali oħrajn, hija għandha tistieden lill-EIOPA wkoll.

F'każ li l-awtoritajiet superviżorji kkonċernati jonqsu milli jilhqqu fehma komuni fil-pjattaforma ta' kollaborazzjoni flimitu ta' żmien stabbilit mill-EIOPA, l-EIOPA tista', f'konformità mal-Artikolu 16 tar-Regolament (UE) Nru 1094/2010, tohroġ rakkomandazzjoni lill-awtorità superviżorja kkonċernata.

Meta l-awtorità superviżorja kkonċernata ma tikkonformax ma' dik ir-rakkomandazzjoni fi żmien xahrejn, hija għandha tiddikjara r-raġunijiet inkluż il-passi li tkun ħadet jew li tkun biġisiebha tiegħu sabiex tindirizza t-tħassib tal-awtoritajiet superviżorji l-oħrajn involuti.

L-EIOPA għandha tivvaluta dawk il-passi u tiddeċiedi jekk humiex biżżejjed u xierqa. ”;

(59) L-Artikolu 153 huwa sostitwit b'dan li ġej:

"Artikolu 153

Perjodu ta' żmien u l-lingwa tat-talbiet għal informazzjoni

L-awtorità superviżorja tal-Istat Membru ospitanti tista' titlob l-informazzjoni, li hija intitolata titlob fir-rigward tan-negozju ta' impriża tal-assigurazzjoni li topera fit-territorju ta' dak l-Istat Membru, mill-awtorità superviżorja tal-Istat Membru ta' domicilju ta' dik l-impriża, jew meta s-superviżur domiciljari jonqos milli jipprovdi twegiba fi żmien ġimagħtejn, mill-impriża tal-assigurazzjoni. Dik l-informazzjoni għandha tiġi pprovduta f'perjodu ta' żmien raġonevoli fil-lingwa jew fil-lingwi uffiċjali tal-Istat Membru ospitanti, jew f'lingwa oħra aċċettata mill-awtorità superviżorja tal-Istat Membru ospitanti. Meta l-awtorità superviżorja tal-Istat Membru ospitanti tindirizza direttament lill-impriża tal-assigurazzjoni, hija għandha tinforma lill-awtorità superviżorja tal-Istat Membru ta' domicilju dwar it-talba għal informazzjoni.”;

(60) jiddaħħal l-Artikolu 159a li ġej:

"Artikolu 159a

Rekwiziti addizzjonali relatati ma' attivitajiet transfruntiera sinifikanti

1. L-awtorità superviżorja tal-Istat Membru ta' domicilju għandha, fuq talba tal-awtorità superviżorja ta' Stat Membru ospitanti, tissottometti l-informazzjoni kollha li ġejja riċevuta f'konformità mal-Artikolu 35, fir-rigward ta' impriži tal-assigurazzjoni jew tar-riassigurazzjoni b'attivitajiet transfruntiera sinifikanti fit-territorju ta' dak l-Istat Membru ospitanti:

- (a) ir-Rekwizit Kapitali tas-Solvenza;
- (b) ir-Rekwizit Kapitali Minimu;
- (c) l-ammont ta' fondi proprji eliġibbli sabiex ikopru r-Rekwizit Kapitali tas-Solvenza;
- (d) l-ammont ta' fondi proprji bażiċi eliġibbli sabiex ikopru r-Rekwizit Kapitali Minimu.

1a. Għall-finijiet ta' dan l-Artikolu, "attivitàjiet transfruntiera sinifikanti" għandu jkollha l-istess tifsira bħal fl-Artikolu 33a(3) u n-nuqqas ta' qbil għandu jiġi solvut skont id-dispożizzjonijiet imsemmija f'dak l-Artikolu.

2. Meta impriża tal-assigurazzjoni jew tar-riassigurazzjoni ma tikkonformax jew x'aktarx ma tikkonformax mar-Rekwiżit Kapitali Minimu fit-tliet xhur ta' wara, jew meta jkun hemm nuqqas ta' konformità sinifikanti mar-Rekwiżit Kapitali tas-Solvenza, u fin-nuqqas ta' mizuri xierqa mill-awtorità superviżorja tal-Istat Membru ta' domicilju sabiex tirrimedja b'mod xieraq tali sitwazzjoni, l-awtorità superviżorja tal-Istat Membru ospitanti li fih dik l-impriża jkollha attivitàjiet transfruntiera sinifikanti tista' titlob lill-awtorità superviżorja tal-Istat Membru ta' domicilju twettaq b'mod kongunt spezzjoni fuq il-post tal-impriża tal-assigurazzjoni jew tar-riassigurazzjoni, filwaqt li tispjega r-raġunijiet għal tali talba.

L-awtorità superviżorja tal-Istat Membru ta' domicilju għandha taċċetta jew tirrifjuta t-talba msemmija fl-ewwel subparagrafu fi żmien xahar mill-wasla tagħha.

3. Meta l-awtorità superviżorja tal-Istat Membru ta' domicilju taċċetta li twettaq spezzjoni kongunta fuq il-post, hija għandha tistieden lill-EIOPA tipparteċipa fl-ispezzjoni kongunta fuq il-post.

Wara l-konklużjoni tal-ispezzjoni kongunta fuq il-post, l-awtoritajiet superviżorji kkonċernati għandhom jilhqqu konklużjonijiet kongunti fi żmien xahrejn. L-awtorità superviżorja tal-Istat Membru ta' domicilju għandha tqis tali konklużjonijiet kongunti meta tiddeċiedi dwar ir-risponsi superviżorji adegwati.

Meta l-awtoritajiet superviżorji ma jaqblux dwar il-konklużjonijiet tal-ispezzjoni kongunta fuq il-post, kwalunkwe waħda minnhom, fi żmien xahrejn wara l-iskadenza tal-perjodu msemmi fit-tieni subparagrafu, u minghajr preġudizzju għall-azzjonijiet u għas-setgħat superviżorji li għandhom jittiehdu mill-awtorità superviżorja tal-Istat Membru ta' domicilju sabiex tindirizza n-nuqqas ta' konformità mar-Rekwiżit Kapitali tas-Solvenza jew in-nuqqas ta' konformità jew in-nuqqas ta' konformità probabbli mar-Rekwiżit Kapitali Minimu, tista' tirreferi l-kwistjoni lill-EIOPA u titlob l-assistenza tagħha f'konformità mal-Artikolu 19 tar-Regolament (UE) Nru 1094/2010. Il-kwistjoni ma għandhiex tigi riferita lill-EIOPA wara l-iskadenza tal-perjodu ta' xahrejn imsemmi f'dan is-subparagrafu u lanqas wara li jkun intlaħaq ftehim dwar konklużjonijiet kongunti bejn l-awtoritajiet superviżorji f'konformità mat-tieni subparagrafu.

Jekk, fil-perjodu ta' xahrejn imsemmi fit-tielet subparagrafu, kwalunkwe waħda mill-awtoritajiet superviżorji kkonċernati tkun irreferiet il-kwistjoni lill-EIOPA f'konformità mal-Artikolu 19 tar-Regolament (UE) Nru 1094/2010, l-awtorità superviżorja tal-Istat Membru ta' domicilju għandha tiddifferixxi l-adozzjoni tal-konklużjonijiet finali tal-ispezzjoni kongunta fuq il-post u tistenna kwalunkwe deċiżjoni li l-EIOPA tista' tiehu f'konformità mal-Artikolu 19(3) ta' dak ir-Regolament, u għandha tadotta l-konklużjonijiet f'konformità mad-deċiżjoni tal-EIOPA. L-awtoritajiet superviżorji kkonċernati kollha għandhom jirrikonoxxu dawk il-konklużjonijiet bħala determinanti.

4. Meta l-awtorità supervizzorja tal-Istat Membru ta' domiċilju tirrifjuta li twettaq spezzjoni kongunta fuq il-post, hija għandha tispjega bil-miktub ir-raġunijiet għal tali rifjut lill-awtorità supervizzorja rikjedenti.

Meta l-awtoritajiet supervizzorji ma jaqblux mar-raġunijiet għar-rifjut, huma jistgħu jirreferu l-kwistjoni lill-EIOPA u jitolbu l-assistenza tagħha f'konformità mal-Artikolu 19 tar-Regolament (UE) Nru 1094/2010 fi żmien xahar wara n-notifika tad-deċiżjoni mill-awtorità supervizzorja tal-Istat Membru ta' domiċilju. F'dak il-każ, l-EIOPA tista' tagħxi f'konformità mas-setgħat mogħtijin lilha permezz ta' dak l-Artikolu. ”;

(61) l-Artikolu 212 huwa emendat kif ġej:

(a) il-paragrafu 1 huwa emendat kif ġej:

(i) fil-punt (a), il-kliem "l-Artikolu 12(1) tad-Direttiva 83/349/KEE" huwa sostitwit b'"l-Artikolu 22(7) tad-Direttiva 2013/34/UE";

(ii) fil-punt (b), il-kliem "l-Artikolu 12(1) tad-Direttiva 83/349/KEE" huwa sostitwit b'"l-Artikolu 22(7) tad-Direttiva 2013/34/UE";

(iii) il-punt (c) huwa emendat kif ġej:

– il-punt (i) huwa sostitwit b'dan li ġej:

"(i) jikkonsisti f'impriza parteċipi, fis-sussidjarji tagħha, fl-entitajiet li fihom l-impriza parteċipi jew is-sussidjarji tagħha jkollhom parteċipazzjoni u imprizi li huma ġestiti mill-impriza parteċipi jew mis-sussidjarji tagħha b'mod kongunt ma' impriza waħda jew aktar li ma humiex parti mill-grupp, kif ukoll imprizi marbutin ma' xulxin b'relazzjoni kif stabbilit fl-Artikolu 22(7) tad-Direttiva 2013/34/UE u l-imprizi relatati tagħhom; jew";

– jiżdied il-punt (iii) li ġej:

“(iii) jikkonsisti f'taħlita tal-punti (i) u (ii);”;

(iv) il-punt (f) huwa sostitwit b'dan li ġej:

“(f) "kumpanija azzjonarja tal-assigurazzjoni" tfisser impriza li tissodisfa l-kundizzjonijiet kollha li ġejjin:

(a) l-impriza hija impriza omm;

(aa) l-impriza ma hijiex impriza regolata, sakemm ma hijiex kumpanija li timmaniġja l-assi jew manijer ta' fondi ta' investment alternattiv skont it-tifsira tal-punti (5) u (5a) tal-Artikolu 2 tad-Direttiva 2002/87/KE;

(b) l-impriza ma hijiex kumpanija azzjonarja finanzjarja mhallta jew kumpanija azzjonarja finanzjarja skont it-tifsira tal-punt (20) tal-Artikolu 4 tar-Regolament (UE) Nru 575/2013;

(c) tal-anqas sussidjarja waħda ta' dik l-impriza hija impriza tal-assigurazzjoni jew tar-riassigurazzjoni;

(ca) minkejja l-għan korporattiv iddikjarat tagħha, in-negozju ewlieni tal-impriza huwa kwalunkwe wieħed minn dawn li ġejjin:

- li takkwista u żżomm parteċipazzjonijiet f'imprizi tal-assigurazzjoni jew tar-riassigurazzjoni;

- li tipprovdi servizzi anċillari għall-attività prinċipali ta' impriza tal-assigurazzjoni jew tar-riassigurazzjoni relatata waħda jew aktar;

- li twettaq attività waħda jew aktar minn dawk imsemmijin fil-punti 2 sa 12 u l-punt 15 tal-Anness I tad-Direttiva 2013/36/UE, jew li twettaq servizz wiehed jew attività waħda jew aktar minn dawk imsemmijin fit-Taqsima 1 jew B tal-Anness I tad-Direttiva 2014/65/UE tal-Parlament Ewropew u tal-Kunsill fir-rigward tal-istrumenti finanzjarji msemmijin fit-Taqsima C ta' dak l-Anness ta' dik id-Direttiva.

(d) aktar minn 50 % ta' mill-anqas wiehed mill-indikaturi li ġejjin huma assoċjati, fuq bażi kostanti, ma' sussidjarji li huma impriżi tal-assigurazzjoni jew tar-riassigurazzjoni, impriżi tal-assigurazzjoni jew tar-riassigurazzjoni ta' pajjiżi terzi, kumpaniji azzjonarji tal-assigurazzjoni jew kumpaniji azzjonarji finanzjarji mħalltin, kumpaniji azzjonarji ta' impriżi tal-assigurazzjoni u tar-riassigurazzjoni ta' pajjiżi terzi jew impriżi li jipprovdu servizzi li huma anċillari għall-attività prinċipali ta' impriża tal-assigurazzjoni jew tar-riassigurazzjoni waħda jew aktar tal-grupp, kif ukoll ma' attivitajiet imwettqin mill-impriża nnifisha li ma humiex relatati mal-akkwist jew iż-żamma ta' parteċipazzjonijiet f'impriżi sussidjarji li huma impriżi tal-assigurazzjoni jew tar-riassigurazzjoni, jew impriżi tal-assigurazzjoni jew tar-riassigurazzjoni ta' pajjiżi terzi, meta dawk l-attivitajiet ikunu tal-istess natura bħal dawk imwettqin mill-impriżi tal-assigurazzjoni jew tar-riassigurazzjoni:

- (i) l-ekwità tal-impriza fuq il-bażi tal-pożizzjoni konsolidata tagħha;
- (ii) l-assi tal-impriza fuq il-bażi tal-pożizzjoni konsolidata tagħha;
- (iii) id-dhul tal-impriza fuq il-bażi tal-pożizzjoni konsolidata tagħha;
- (iv) il-persunal tal-impriza fuq il-bażi tal-pożizzjoni konsolidata tagħha;
- (v) indikatur ieħor meqjus rilevanti mill-awtorità superviżorja nazzjonali;"

(v) jiddaħħal il-punt (fa) li ġej:

“(fa) "kumpanija azzjonarja ta' impriži tal-assigurazzjoni u tar-riassigurazzjoni ta' pajjiži terzi' tfisser kumpanija omm minbarra kumpanija azzjonarja tal-assigurazzjoni jew kumpanija azzjonarja finanzjarja mħallta skont it-tifsira tal-Artikolu 2(15) tad-Direttiva 2002/87/KE, li n-negozju ewlieni tagħha huwa li takkwista u żżomm parteċipazzjonijiet f'imprizi sussidjarji, meta dawk l-imprizi sussidjarji jkunu esklużivament jew prinċipalment impriži tal-assigurazzjoni jew tar-riassigurazzjoni ta' pajjiži terzi.";

(b) fil-paragrafu 2, l-ewwel subparagrafu huwa sostitwit b'dan li ġej:

“Għall-finijiet ta' dan it-Titolu, l-awtoritajiet superviżorji għandhom jikkunsidraw ukoll bħala kumpanija omm kwalunkwe impriza li, fl-opinjoni tal-awtoritajiet superviżorji, effettivament teżerċita influwenza dominanti fuq impriza oħra, inkluż fejn din l-influwenza tiġi eżerċitata permezz ta' koordinazzjoni ċentralizzata, fuq id-deċiżjonijiet tal-impriza l-oħra.”;

(c) jiżdiedu l-paragrafi 3 u 4 li ġejjin:

"3. Għall-finijiet ta' dan it-Titolu, l-awtoritajiet superviżorji għandhom jikkunsidraw ukoll li żewġ impriżi jew aktar jiffurmaw grupp skont it-tifsira tal-punt (c) tal-paragrafu 1, fejn fl-opinjoni tal-awtoritajiet superviżorji, dawk l-impriżi jkunu ġestiti fuq bażi unifikata.

Meta l-impriżi msemmin fl-ewwel subparagrafu ma jkollhomx l-uffiċċju reġistrat tagħhom fl-istess Stat Membru, l-Istati Membri għandhom jiżguraw li l-awtorità superviżorja nazzjonali biss li tagħxi bħala superviżur tal-grupp f'konformità mal-Artikolu 247 tista' tikkonkludi, wara konsultazzjoni ma' awtoritajiet superviżorji oħrajn ikkonċernati, li tali impriżi jiffurmaw grupp abbażi tal-opinjoni tagħha li dawk l-impriżi jkunu ġestiti fuq bażi unifikata.

4. Meta jidentifikaw relazzjoni bejn tal-anqas żewġ impriżi msemmin fil-paragrafi 2 u 3, l-awtoritajiet superviżorji għandhom jikkunsidraw il-fatturi kollha li ġejjin:

- (a) il-kontroll jew il-kapaċità ta' persuna fiżika jew ta' impriża li tinfluwenza d-deċiżjonijiet, inklużi dawk finanzjarji, ta' impriża tal-assigurazzjoni jew tar-riassigurazzjoni, b'mod partikolari minhabba ż-żamma ta' kapital jew ta' drittijiet tal-vot, rappreżentanza fil-korp amministrattiv, manġerjali jew superviżorju, jew li tkun fost il-persuni li effettivament imexxu impriża tal-assigurazzjoni jew tar-riassigurazzjoni jew li jkollhom funzjonijiet ewlenin, kritiċi jew importanti oħrajn;
- (b) dipendenza qawwija ta' impriża tal-assigurazzjoni jew tar-riassigurazzjoni fuq impriża jew persuna ġuridika jew fiżika oħra, minhabba l-eżistenza ta' tranżazzjonijiet jew ta' operazzjonijiet finanzjarji jew mhux finanzjarji materjali, inkluż arrangamenti ta' esternalizzazzjoni u kondiviżjoni ta' persunal bejn l-impriżi;

- (c) evidenza ta' koordinazzjoni bejn żewġ impriżi jew aktar ta' deċiżjonijiet finanzjarji jew ta' investiment, inkluż investimenti kongunti f'impriżi relatati;
- (d) evidenza ta' strateġiji, operazzjonijiet jew proċessi koordinati u konsistenti bejn żewġ impriżi jew aktar, inkluż fir-rigward ta' kanali ta' distribuzzjoni tal-assigurazzjoni, prodotti jew marki tal-assigurazzjoni, komunikazzjoni jew kummerċjalizzazzjoni.

Meta grupp jiġi identifikat fuq il-bażi tal-paragrafi 2 jew 3, l-awtorità superviżorja li taġixxi bħala s-superviżur tal-grupp f'konformità mal-Artikolu 247 għandha ttipprovdi lill-impriża mahtura bħala l-kumpanija omm f'konformità mal-paragrafu 5 jew 6 tal-Artikolu 214, u lill-awtoritajiet superviżorji kkonċernati bi spjegazzjoni dettaljata tal-fatturi li abbażi tagħhom tkun saret din l-identifikazzjoni.

Sabiex tiġi żgurata l-applikazzjoni konsistenti ta' dan l-Artikolu, l-EIOPA għandha tiżviluppa standards tekniċi regolatorji sabiex tissupplimenta jew tispeċifika aktar il-fatturi li l-awtoritajiet superviżorji għandhom jikkunsidraw biex jidentifikaw relazzjoni bejn tal-anqas żewġ impriżi msemmijin fil-paragrafi 2 u 3 ta' dan l-Artikolu.

L-EIOPA għandha tissottometti dawk l-abbozzi ta' standards tekniċi regolatorji lill-Kummissjoni sa [PO jekk joghġbok zid id-data = 12-il xahar wara d-dhul fis-seħh].

Il-Kummissjoni hija mogħtija s-setgħa tadotta l-istandards tekniċi regolatorji msemmijin fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1094/2010.";

(62) l-Artikolu 213 huwa emendat kif ġej:

(a) fil-paragrafu 2, il-formulazzjoni introduttorja hija sostitwita b'din li ġejja:

“L-Istati Membri għandhom jiżguraw li s-superviżjoni tal-grupp tapplika meta grupp jinkludi kwalunkwe wieħed minn dawn li ġejjin:”;

[(b) fil-paragrafu 5, il-kliem "id-Direttiva 2006/48/KE" huwa sostitwit bil-kliem "id-Direttiva 2013/36/UE";

(63) jiddaħħal l-Artikolu 213a li ġej:

"Artikolu 213a

Użu ta' miżuri ta' proporzjonalità fil-livell tal-grupp

1. Il-gruppi skont it-tifsira tal-Artikolu 212 li huma soġġetti għal superviżjoni tal-grupp f'konformità mal-punti (a) u (b) tal-Artikolu 213(2) għandhom jiġu kklassifikati bħala gruppi żgħar u mhux kumplessi mis-superviżur tal-grupp tagħhom, skont il-proċedura stabbilita fil-paragrafu 2 ta' dan l-Artikolu meta jissodisfaw il-kriterji kollha li ġejjin fil-livell tal-grupp għall-aħħar sentejn finanzjarji:

(a) meta tal-anqas impriża waħda tal-assigurazzjoni jew tar-riassigurazzjoni fl-ambitu tal-grupp ma tkunx impriża mhux tal-ħajja, għandhom jiġu ssodisfati l-kriterji kollha li ġejjin:

(i) is-submodulu tar-riskju tar-rata tal-imgħax imsemmi fil-punt (a) tal-Artikolu 105(5), ikkalkolat abbażi ta' data konsolidata, ma jkunx oghla minn 5 % tal-provvedimenti tekniċi konsolidati tal-grupp, gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali, kif imsemmi fl-Artikolu 76, bl-esklużjoni tal-impriži li għalihom jiġi applikat il-metodu 2;

(ii) it-total tal-provvedimenti tekniċi konsolidati minn attivitajiet tal-assigurazzjoni tal-ħajja tal-grupp iddefinit bħala gross mill-ammonti rekuperabbli minn kuntratti tar-riassigurazzjoni u minn strumenti ta' għan speċjali ma jkunx oġġa minn EUR 1 000 000 000;

(b) meta tal-anqas impriża waħda tal-assigurazzjoni jew tar-riassigurazzjoni fl-ambitu tal-grupp ma tkunx impriża tal-ħajja, għandhom jiġu ssodisfati l-kriterji kollha li ġejjin:

(i) il-proporzjon medju kkombinat għall-attivitajiet tal-assigurazzjoni mhux tal-ħajja nett mir-riassigurazzjoni tal-aħħar tliet snin finanzjarji jkun anqas minn 100 %;

(ii) l-introjtu mill-primjum gross miktub annwali tal-grupp ma jkunx oġġa minn EUR 100 000 000;

(iii) is-somma tal-primjums grossi miktubin annwali fil-klassijiet 5 sa 7, 11, 12, 14 u 15 tat-Taqsima A tal-Anness I ma tkunx oġġa minn 30 % tal-primjums miktubin annwali totali tal-attivitajiet mhux tal-ħajja tal-grupp;

(c) l-introjtu mill-primjum gross miktub annwali minn negozju kkuntrattat mill-impriża tal-assigurazzjoni u tar-riassigurazzjoni fl-ambitu tal-grupp li jkollhom l-uffiċċji registrati tagħhom fi Stati Membri għajr l-Istat Membru tas-supervizur tal-grupp ikun aktar baxx minn kwalunkwe wieħed miż-żewġ limiti li ġejjin:

- EUR 15 000 000; jew

- 5 % tal-introjtu mill-primjum gross miktub annwali totali tiegħu;

(d) l-introjt mill-primjum gross miktub annwali minn negozju kkuntrattat mill-grupp fi Stati Membri għajr l-Istat Membru tas-superviżur tal-grupp ikun aktar baxx minn kwalunkwe wiehed miż-żewġ limiti li ġejjin:

- EUR 15 000 000; jew

- 5 % tal-introjt mill-primjum gross miktub annwali totali tiegħu;

(e) l-investimenti f'investimenti tradizzjonali jirrappreżentaw aktar minn 80 % tal-investimenti totali, bl-eskluzjoni ta' dawg l-investimenti magħmula minn impriži li għalihom jiġi applikat il-metodu 2;

(f) in-negozju tal-grupp ma jkunx jinkludi operazzjonijiet ta' riassigurazzjoni li jaqbzu l-50 % tal-introjt mill-primjum gross miktub totali tiegħu;

(g) fejn jintuża l-metodu 2 jew taħlita tal-metodi 1 u 2, kull impriża li għaliha jiġi applikat il-metodu 2 hija impriża żgħira u mhux kumplessa.

Il-kriterji stabbiliti fil-punti (a) (i) u (e) ma għandhomx japplikaw għal gruppi fejn jintuża biss il-metodu 2.

2. L-Artikolu 29b għandu japplika *mutatis mutandis* fil-livell tal-kumpanija omm apikali tal-assigurazzjoni jew tar-riassigurazzjoni, tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta.

3. Il-gruppi li għalihom tapplika s-supervizjoni tal-grupp f'konformità mal-punti (a) u (b) tal-Artikolu 213(2) għal anqas minn sentejn għandhom iqisu biss l-aħħar sena finanzjarja meta jivvalutaw jekk jissodisfawx il-kriterji stabbiliti fil-paragrafu 1 ta' dan l-Artikolu.

3a. Il-gruppi li ġejjin qatt ma għandhom jiġu kklassifikati bħala gruppi żgħar u mhux kumplessi:

- (a) gruppi li huma konglomerati finanzjarji skont it-tifsira tal-punt 14 tal-Artikolu 2 tad-Direttiva 2002/87/KE;
- (b) gruppi fejn tal-anqas impriża sussidjarja waħda tkun impriża msemija fl-Artikolu 228(1);
- (c) gruppi li jużaw mudell intern parzjali jew shih approvat sabiex jikkalkolaw ir-Rekwizit Kapitali tas-Solvenza tal-grupp tagħhom.

5. Il-kumpaniji omm apikali tal-assigurazzjoni jew tar-riassigurazzjoni, il-kumpaniji azzjonarji tal-assigurazzjoni, jew il-kumpaniji azzjonarji finanzjarji mhalltin għandhom jikkunsidraw, fil-valutazzjoni tagħhom tal-konformità mal-kriterji ddefiniti fil-paragrafu 1, il-pjanijiet ta' direzzjoni tan-negozju għat-tliet snin finanzjarji li jmiss.

6. L-Artikoli 29c, 29d u 29e għandhom japplikaw *mutatis mutandis*.";

[(63a) Jiddaħħal l-Artikolu 213b li ġej:

"Artikolu 213b

Setgħat superviżorji sabiex jitneħħew l-impedimenti għas-supervizjoni tal-grupp

1. Fil-każijiet imsemmijin fil-punt (b) tal-paragrafu 2 tal-Artikolu 213, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta għandha tiżgura li jiġu ssodisfati l-kundizzjonijiet kollha li ġejjin:

- (a) l-arrangamenti interni u d-distribuzzjoni tal-kompiti fi ħdan il-grupp huma adegwati għall-fini tal-konformità ma' dan it-Titolu u, b'mod partikolari, huma effettivi sabiex:
 - (i) jiġu kkoordinati l-impriżi sussidjarji kollha tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta inkluż, fejn neċessarju, permezz ta' distribuzzjoni adegwata tal-kompiti fost daww il-impriżi;
 - (ii) jiġu evitati jew ġestiti kunflitti intragrupp; u
 - (iii) jiġu infurzati l-politiki tal-grupp kollu stabbiliti mill-kumpanija azzjonarja tal-assigurazzjoni omm jew mill-kumpanija azzjonarja finanzjarja mhallta omm fil-grupp kollu;
- (b) l-organizzazzjoni strutturali tal-grupp li tkun parti minnu l-kumpanija azzjonarja tal-assigurazzjoni jew il-kumpanija azzjonarja finanzjarja mhallta ma xsekkilx jew b'xi mod ieħor ma timpedixxi is-supervizjoni effettiva tal-grupp u tal-impriżi sussidjarji tal-assigurazzjoni u tar-riassigurazzjoni tiegħu, filwaqt li jitqiesu, b'mod partikolari:
 - (i) il-pożizzjoni tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta fi grupp b'hafna saffi;
 - (ii) l-istruttura azzjonarja; u

- (iii) ir-rwol tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta fi hdan il-grupp.

2. Meta ma jkunux issodisfati l-kundizzjonijiet stabbiliti fil-punt (a) tal-paragrafu 1, is-supervizur tal-grupp ghandu jkollu s-setgha li jirrikjedi li l-kumpanija azzjonarja tal-assigurazzjoni jew il-kumpanija azzjonarja finanzjarja mhalltin jibdlu l-arrangamenti interni u d-distribuzzjonijiet tal-kompiti fi hdan il-grupp.

Meta ma jkunux issodisfati l-kundizzjonijiet stabbiliti fil-punt (b) tal-paragrafu 1, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta ghandha tkun soggetta ghal mizuri supervizorji xierqa mis-supervizur tal-grupp sabiex jigu zgurati jew irrestawrati, skont il-każ, il-kontinwità u l-integrità tas-supervizjoni tal-grupp u l-konformità mar-rekwiziti stabbiliti f'dan it-Titolu. B'mod partikolari, l-Istati Membri ghandhom jiżguraw li l-awtoritajiet supervizorji, meta jaġixxu bhala supervizuri tal-grupp f'konformità mal-Artikolu 247, ikollhom is-setgha li jitolbu lill-kumpanija azzjonarja tal-assigurazzjoni jew lill-kumpanija azzjonarja finanzjarja mhallta sabiex jistrutturaw il-grupp b'mod li jippermetti lill-awtorità supervizorja rilevanti teżerċita b'mod effettiv is-supervizjoni tal-grupp. Tali setgha ghandha tigi eżerċitata biss f'ċirkostanzi eċċezzjonali, wara li jigu kkonsultati l-EIOPA u, fejn applikabbli, awtoritajiet supervizorji kkonċernati oħrajn, u ghandha tigi ġġustifikata kif xieraq mal-grupp.

3. Fil-każijiet imsemmijin fil-punti (a) u (b) tal-paragrafu 2 tal-Artikolu 213, meta l-organizzazzjoni strutturali ta' grupp li jikkonsisti f'imprizi marbutin ma' xulxin b'relazzjoni kif stabbilit fl-Artikolu 22(7) tad-Direttiva 2013/34/UE u l-imprizi relatati tagħhom, jew li jiġi identifikat fuq il-bażi tal-Artikolu 212(3) ta' din id-Direttiva, tkun tali li tfixkel jew tipprevjeni s-supervizjoni effettiva ta' dak il-grupp jew tipprevjeni lil dak il-grupp milli jikkonforma ma' dan it-Titolu, il-grupp ghandu jkun sogġett ghal mizuri supervizorji xierqa sabiex jigu zgurati jew irrestawrati, skont il-każ, il-kontinwità u l-integrità tas-supervizjoni tal-grupp u l-konformità ma' dan it-Titolu. B'mod partikolari, l-Istati

Membri għandhom jiżguraw li l-awtoritajiet superviżorji, meta jaġixxu bħala superviżuri tal-grupp f'konformità mal-Artikolu 247, ikollhom is-setgħa li jirrikjedu l-istabbiliment ta' kumpanija azzjonarja tal-assigurazzjoni jew ta' kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, jew l-istabbiliment ta' impriża fl-Unjoni li effettivament teżerċita, permezz ta' koordinazzjoni ċentralizzata, influwenza dominanti fuq id-deċiżjonijiet, inklużi d-deċiżjonijiet finanzjarji, tal-imprizi tal-assigurazzjoni jew tar-riassigurazzjoni li huma parti mill-grupp. F'dak il-każ, dik il-kumpanija azzjonarja tal-assigurazzjoni, il-kumpanija azzjonarja finanzjarja mhallta jew l-impriza li effettivament teżerċita koordinazzjoni ċentralizzata għandha tkun responsabbli għall-konformità ma' dan it-Titolu.";

(64) l-Artikolu 214 huwa emendat kif ġej:

(a) il-paragrafu 1 huwa sostitwit b'dan li ġej:

"1. L-eżerċizzju tas-superviżjoni tal-grupp f'konformità mal-Artikolu 213 ma għandux jimplika li l-awtoritajiet superviżorji jkunu meħtieġa jkollhom rwol ta' superviżjoni rigward l-impriza tal-assigurazzjoni ta' pajjiż terz, l-impriza tar-riassigurazzjoni ta' pajjiż terz jew il-kumpanija azzjonarja tal-assigurazzjoni b'attività mhallta meħuda individwalment.

Għall-iskop uniku li tiġi żgurata l-konformità ma' dan it-Titolu, l-eżerċizzju tas-superviżjoni tal-grupp jista' jimplika superviżjoni diretta u l-eżerċizzju tas-setgħat superviżorji fuq il-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin mill-awtoritajiet superviżorji.";

(b) fil-paragrafu 2, jiddaħħal is-subparagrafu li ġej wara l-ewwel subparagrafu:

"Meta jivvaluta jekk impriża tkunx ta' interess negligibbli fir-rigward tal-objettivi tas-supervizjoni tal-grupp skont il-punt (b) tal-ewwel subparagrafu, is-supervizur tal-grupp għandu jiżgura li jiġu ssodisfati l-kundizzjonijiet kollha li ġejjin:

- (i) id-daqs tal-impriża, f'termini tal-assi totali u tal-provvedimenti tekniċi, ikun żgħir meta mqabbel ma' dak ta' impriži oħrajn tal-grupp u tal-grupp kollu kemm hu;
 - (ii) l-eskluzjoni tal-impriża mill-ambitu tas-supervizjoni tal-grupp ma jkollha l-ebda impatt materjali fuq is-solvenza tal-grupp;
 - (iii) ir-riskji kwalitattivi u kwantitattivi, inklużi dawk li jirriżultaw minn tranżazzjonijiet intragrupp, li l-impriża tohloq jew tista' tohloq għall-grupp kollu, huma immaterjali.";
- (c) jiżdiedu l-paragrafi 3, 4, 5 u 6 li ġejjin:

"3. Meta l-eskluzjoni ta' impriża waħda jew aktar mill-ambitu tas-supervizjoni tal-grupp f'konformità mal-paragrafu 2 ta' dan l-Artikolu tirriżulta f'każ li ma jkunx jiskatta l-applikazzjoni tas-supervizjoni tal-grupp skont il-punti (a), (b) u (c) tal-Artikolu 213(2), is-supervizur tal-grupp għandu jikkonsulta lil awtoritajiet supervizorji oħrajn ikkonċernati qabel ma jiehu d-deċiżjoni dwar esklużjoni. Tali deċiżjoni għandha tittiehed biss f'ċirkostanzi eċċezzjonali, għandha tiġi nnotifikata mingħajr dewmien lill-EIOPA u għandha tiġi debitament ġustifikata lil awtoritajiet supervizorji kkonċernati oħrajn. Is-supervizur tal-grupp għandu jivvaluta mill-ġdid tal-anqas kull sena jekk id-deċiżjoni tiegħu tkunx għadha xierqa. Meta dan ma jkunx għadu l-każ, is-supervizur tal-grupp għandu jinnotifika lill-EIOPA u, fejn applikabbli, lil awtoritajiet supervizorji oħrajn ikkonċernati li ser jibda jeżerċita s-supervizjoni tal-grupp.

Qabel ma jeskludi lill-kumpanija omm apikali mis-supervizjoni tal-grupp skont il-punt (b) tal-paragrafu 2, is-supervizur tal-grupp għandu jikkonsulta lil awtoritajiet supervizorji oħrajn ikkonċernati, u għandu jivvaluta l-impatt tal-eżerċitar tas-supervizjoni tal-grupp fil-livell ta' impriża parteċipi intermedja fuq il-pożizzjoni tas-solvenza tal-grupp. B'mod partikolari, tali esklużjoni ma għandhiex tkun possibbli jekk tirrizulta f'titjib materjali fil-pożizzjoni tas-solvenza tal-grupp. Is-supervizur tal-grupp għandu jinnotifika d-deċiżjoni tiegħu mingħajr dewmien lill-EIOPA. Is-supervizur tal-grupp għandu wkoll jivvaluta mill-ġdid tal-anqas kull sena jekk id-deċiżjoni tiegħu tkunx għadha xierqa.

Sabiex ikun hemm applikazzjoni koerenti u konsistenti aħjar tal-paragrafu 3, l-EIOPA għandha tohroġ linji gwida f'konformità mal-Artikolu 16 tar-Regolament (UE) Nru 1094/2010 sabiex tispeċifika aktar iċ-ċirkostanzi eċċezzjonali msemmijin fl-ewwel subparagrafu ta' dan il-paragrafu jew il-kazijiet fejn jista' jkun iġġustifikat li l-impriża omm apikali, inkluż il-kumpaniji azzjonarji tal-assigurazzjoni, tiġi eskluża mill-ambitu tas-supervizjoni tal-grupp.

[4. Mingħajr preġudizzju għall-paragrafi 2 u 3, l-ambitu tal-grupp li għalih tapplika s-supervizjoni tal-grupp skont il-paragrafu 2 tal-Artikolu 213 għandu jiġi identifikat f'konformità mal-Artikolu 212.";]

[Meta grupp soġġett għal supervizjoni tal-grupp skont il-punti (a), (b) u (c) tal-Artikolu 213(2) jiġi identifikat f'konformità mal-paragrafi 2 u 3 tal-Artikolu 212, u meta kumpanija omm jew impriża sussidjarja ta' dak il-grupp tkun ukoll l-impriża parteċipi apikali ta' grupp ieħor skont it-tifsira tal-punt (c) tal-paragrafu 1 ta' dak l-Artikolu, dak il-grupp l-ieħor għandu jitqies bħala inkluż fl-ambitu tal-grupp identifikat f'konformità mal-paragrafi 2 u 3 ta' dak l-Artikolu.

L-awtoritajiet superviżorji jistghu japplikaw il-paragrafi 2 u 3 tal-Artikolu 212 sabiex jestendu l-ambitu ta' grupp skont it-tifsira tal-punt (c) tal-paragrafu 1 tal-Artikolu 212.]

[5. Meta grupp identifikat f'konformità mal-paragrafu 3 tal-Artikolu 212 ikun soġġett għal superviżjoni tal-grupp f'konformità mal-punti (a), (b) u (c) tal-Artikolu 213(2), il-grupp għandu jahtar wahda mill-imprizi li jkunu ġestiti fuq bażi unifikata bħala impriża omm li għandha tkun responsabbli għall-konformità ma' dan it-Titolu. L-impriża l-oħrajn imsemmijin fl-ewwel subparagrafu tal-Artikolu 212(3) għandhom jitqiesu bħala impriži sussidjarji.]

6. Meta l-hatra tal-impriża omm f'konformità mal-paragrafu 5 tkun timplika ostakli sinifikanti għall-eżerċizzju tas-superviżjoni tal-grupp, b'mod partikolari f'każijiet fejn l-uffiċċju registrat tal-impriża ma jkunx stabbilit fit-territorju tal-Istat Membru tal-awtorità superviżorja li taġixxi bħala s-superviżur tal-grupp f'konformità mal-Artikolu 247, jew meta l-hatra tirriżulta fl-inabbiltà tal-grupp li jikkonforma b'mod effettiv ma' dan it-Titolu, l-Istati Membri għandhom jiżguraw li l-awtorità superviżorja li taġixxi bħala s-superviżur tal-grupp ikollha s-setgħa li titlob, wara konsultazzjoni ma' awtoritajiet superviżorji oħrajn ikkonċernati, il-hatra ta' impriża omm oħra. Id-deċiżjoni li tinhatar impriża omm oħra għandha tkun debitament ġustifikata mill-awtorità superviżorja li taġixxi bħala s-superviżur tal-grupp lill-grupp u lill-awtoritajiet superviżorji kkonċernati l-oħrajn.

[Meta grupp identifikat f'konformità mal-paragrafu 3 tal-Artikolu 212, u li jkun soġġett għal supervizjoni tal-grupp f'konformità mal-punti (a), (b) u (c) tal-Artikolu 213(2), jonqos milli jahtar impriża omm f'konformità mal-paragrafu 5, l-awtorità superviżorja li taġixxi bħala s-superviżur tal-grupp f'konformità mal-Artikolu 247 għandha tahtar, wara konsultazzjoni ma' awtoritajiet superviżorji oħrajn ikkonċernati, impriża omm li għandha tkun responsabbli għall-konformità ma' dan it-Titolu. L-imprizi l-oħrajn f'tali grupp għandhom jitqiesu bħala imprizi sussidjarji.

Meta tahtar impriża omm f'konformità mal-ewwel jew it-tieni subparagrafu, l-awtorità superviżorja li taġixxi bħala s-superviżur tal-grupp f'konformità mal-Artikolu 247 għandha tikkunsidra l-fatturi li ġejjin:

- (a) l-ammont ta' provvedimenti tekniċi ta' kull impriża;
- (b) il-primjums grossi miktubin annwali ta' kull impriża;
- (c) l-għadd ta' imprizi tal-assigurazzjoni jew tar-riassigurazzjoni relatati ta' kull impriża.

L-awtoritajiet superviżorji għandhom jivvalutaw tal-anqas kull sena jekk il-hatra tibqax xierqa. Meta dan ma jkunx il-każ, l-awtorità superviżorja li taġixxi bħala s-superviżur tal-grupp f'konformità mal-Artikolu 247 għandha tahtar impriża omm oħra wara li tikkonsulta ma' awtoritajiet superviżorji oħrajn ikkonċernati. Dik l-impriża omm l-oħra għandha tkun responsabbli għall-konformità ma' dan it-Titolu."];

(65) l-Artikolu 220 huwa emendat kif ġej:

(a) fil-paragrafu 1, il-kliem “stipulati fl-Artikoli 221 sa 233” huwa sostitwit bil-kliem “stipulati fl-Artikoli 221 sa 233a”;

(b) fil-paragrafu 2, it-tieni subparagrafu huwa sostitwit b’ dan li ġej:

“Madankollu, l-Istati Membri għandhom jippermettu lill-awtoritajiet superviżorji tagħhom, meta jassumu r-rwol ta’ superviżur tal-grupp fir-rigward ta’ grupp partikolari, li jiddeċiedu, wara li jikkonsultaw lill-awtoritajiet superviżorji kkonċernati l-oħrajn u lill-grupp innifsu, li japplikaw għal dak il-grupp il-metodu 2 f’konformità mal-Artikoli 233 u 234, jew, meta l-applikazzjoni esklużiva tal-metodu 1 ma tkunx xierqa, kombinazzjoni tal-metodi 1 u 2 f’konformità mal-Artikoli 233a u 234.”;

(c) jiżdied il-paragrafu 3 li ġej:

"3. Mingħajr preġudizzju għat-trattament tal-impriżi msemmijin fl-Artikolu 228(1), l-awtoritajiet superviżorji jistgħu jiddeċiedu biss li japplikaw il-metodu 2 skont it-tieni subparagrafu tal-paragrafu 2 ta' dan l-Artikolu għal imprizi tal-assigurazzjoni u tar-riassigurazzjoni, għal imprizi tal-assigurazzjoni u tar-riassigurazzjoni ta' pajjiżi terzi, għal kumpaniji azzjonarji tal-assigurazzjoni u għal kumpaniji azzjonarji finanzjarji mhalltin.";

(66) l-Artikolu 221 huwa emendat kif ġej:

(a) jiddaħħal il-paragrafu 1a li ġej:

“1a. Permezz ta’ deroga mill-paragrafu 1 ta’ dan l-Artikolu, għall-iskop uniku tal-Artikolu 228, irrispettivament minn jekk jintużax il-metodu 1 jew il-metodu 2, ‘sehem proporzjonali’ tfisser il-proporzjon tal-kapital sottoskritt li jinżamm, direttament jew indirettament, mill-impriża parteċipi fl-impriża relatata.”;

(b) fil-paragrafu 2, jizdied il-punt (d) li ġej:

"(d) meta awtorità superviżorja tkun iddeterminat li żewġ impriži tal-assigurazzjoni jew tar-riassigurazzjoni jew aktar jiffurmaw grupp skont l-Artikolu 212(3) peress li huma ġestiti fuq bażi unifikata."

(67) l-Artikolu 222 huwa emendat kif ġej:

(a) il-paragrafu 4 huwa sostitwit b'dan li ġej:

"4. Is-somma tal-fondi proprji msemmijin fil-paragrafi 2 u 3 ma għandhiex teċċedi l-kontribuzzjoni tal-impriża tal-assigurazzjoni jew tar-riassigurazzjoni għar-Rekwiżit Kapitali tas-Solvenza tal-grupp.";

(b) jiżdied il-paragrafu 6 li ġej:

"6. Għall-finijiet tal-Artikolu 230(1), l-Artikolu 233(2) u l-punt (a) tal-Artikolu 233a(1), [entrata ta' fond proprju li tinhareġ minn impriża parteċipi ma għandhiex titqies bħala hielsa minn restrizzjonijiet skont it-tifsira tal-punt (c) tat-tieni subparagrafu tal-Artikolu 93(2) jekk ir-ripagament ta' din l-entrata ma jistax jiġi rrifjutat lid-detentur tagħha meta impriża tal-assigurazzjoni jew tar-riassigurazzjoni relatata li tkun impriża sussidjarja tiġi stralċjata.]".

(68) l-Artikolu 226 huwa emendat kif ġej:

(a) it-titolu tal-Artikolu huwa sostitwit b'dan li ġej: "Kumpaniji azzjonarji intermedji";

(b) jiżdied il-paragrafu 3 li ġej:

"3. Għall-finijiet tal-paragrafi 1 u 2, il-kumpaniji azzjonarji ta' impriži tal-assigurazzjoni u tar-riassigurazzjoni ta' pajjiżi terzi għandhom jiġu ttrattati wkoll bħala impriži tal-assigurazzjoni jew tar-riassigurazzjoni.";

(69) fl-ewwel subparagrafu tal-Artikolu 227(1), jiddaħhal il-kliem "u l-Artikolu 233a" wara l-kliem "l-Artikolu 233";

(70) l-Artikolu 228 huwa sostitwit b'dan li ġej:

"Artikolu 228

Trattament ta' impriži relatati speċifiċi minn setturi finanzjarji oħrajn

1. Irrispettivament mill-metodu użat f'konformità mal-Artikolu 220 ta' din id-Direttiva, għall-fini tal-kalkolu tas-solvenza tal-grupp, l-impriża tal-assigurazzjoni jew tar-riassigurazzjoni parteċipi għandha tqis il-kontribuzzjoni għall-fondi proprji eliġibbli tal-grupp u għar-Rekwiżit Kapitali tas-Solvenza tal-grupp tal-impriži li ġejjin:

- (a) istituzzjonijiet ta' kreditu jew ditti ta' investiment skont it-tifsira tal-punt (1) jew (2) tal-Artikolu 4(1) tar-Regolament (UE) Nru 575/2013;
- (b) kumpaniji manigerjali tal-UCITS skont it-tifsira tal-punt (b) tal-Artikolu 2(1) tad-Direttiva 2009/65/KE jew kumpaniji ta' investiment awtorizzati skont l-Artikolu 27 ta' dik id-Direttiva dment li ma jkunux hatru kumpanija manigerjali skont dik id-Direttiva;
- (c) manigers ta' fondi ta' investiment alternattiv skont it-tifsira tal-punt (b) tal-Artikolu 4(1) tad-Direttiva 2011/61/UE;
- (d) imprizi ghajr imprizi regolati li jwettqu wahda jew aktar mill-attivitajiet imsemmijin fl-Anness I tad-Direttiva 2013/36/UE fejn dawk l-attivitajiet jikkostitwixxu parti sinifikanti mill-attività generali tagħhom;
- (e) istituzzjonijiet għall-provvista ta' rtirar okkupazzjonali fis-sens tal-punt (1) tal-Artikolu 6 tad-Direttiva (UE) 2016/2341.

2. Il-kontribuzzjoni għall-fondi proprji eligibbli tal-grupp tal-imprizi relatati msemmin fil-paragrafu 1 ta' dan l-Artikolu għandha tigi kkalkolata bħala s-somma tas-sehem proporzjonali tal-fondi proprji ta' kull impriza, fejn dawn il-fondi proprji jigu kkalkolati kif ġej:

- (a) għal kull impriza msemmija fil-punt (a) tal-paragrafu 1 ta' dan l-Artikolu f'konformità mar-regoli settorjali rilevanti, kif iddefiniti fil-punt (7) tal-Artikolu 2 tad-Direttiva 2002/87/KE;

- (b) għal kull impriża relatata msemmija fil-punt (b) tal-paragrafu 1 ta' dan l-Artikolu f'konformità mal-punt 1 tal-Artikolu 2(1) tad-Direttiva 2009/65/KE;
- (c) għal kull impriża relatata msemmija fil-punt (c) tal-paragrafu 1 ta' dan l-Artikolu f'konformità mal-punt (ad) tal-Artikolu 4(1) tad-Direttiva 2011/61/UE;
- (d) għal kull impriża relatata msemmija fil-punt (d) tal-paragrafu 1 ta' dan l-Artikolu f'konformità mar-regoli settorjali rilevanti kif iddefiniti fil-punt (7) tal-Artikolu 2 tad-Direttiva 2002/87/KE jekk ikunu entitajiet regolati skont it-tifsira tal-Artikolu 2(4) ta' dik id-Direttiva;
- (e) għal kull impriża relatata msemmija fil-punt (e) tal-paragrafu 1 ta' dan l-Artikolu, il-margni ta' solvenza disponibbli kkalkolat f'konformità mal-Artikolu 16 tad-Direttiva (UE) 2016/2341.

Għall-finijiet tal-ewwel subparagrafu ta' dan il-paragrafu, l-ammont ta' fondi proprji ta' kull impriża relatata li jikkorrispondi għal riżervi mhux distribwibbli u għal entrati oħrajn identifikati mis-supervizur tal-grupp bħala li għandhom kapaċità mnaqqsa ta' assorbiment tat-telf, kif ukoll ishma privileġġati, kont mutwalist subordinat, obbligazzjonijiet subordinati, u assi ta' taxxa differita, li huma inklużi fil-fondi proprji li jaqbu r-rekwiziti kapitali kkalkolati f'konformità mal-paragrafu 3, ma għandhomx jitqiesu, sakemm l-impriża tal-assigurazzjoni jew tar-riassigurazzjoni parteċipi ma tkunx tista' tiġġustifika, għas-sodisfazzjon tas-supervizur tal-grupp, li dawn l-entrati jistgħu jsiru disponibbli sabiex ikopru r-Rekwizit Kapitali tas-Solvenza tal-grupp. Meta tiġi ddeterminata l-kompożizzjoni tal-fondi proprji eċċessivi, l-impriża tal-assigurazzjoni jew tar-riassigurazzjoni parteċipi għandha tqis li ċerti rekwiziti ta' xi impriži relatati għandhom jiġu ssodisfati biss b'kapital ta' Ekwità Komuni tal-Grad 1 jew b'kapital tal-Grad 1 addizzjonali skont it-tifsira tar-Regolament (UE) Nru 575/2013.

B'deroga, fuq deċiżjoni tas-supervizur tal-grupp, ir-rekwiżiti tat-tieni subparagrafu ma għandhomx japplikaw għall-gruppi li ma humiex soġġetti għal supervizjoni supplimentari f'konformità mad-Direttiva 2002/87/KE, meta s-somma tal-fondi proprji ta' impriżi relatati msemmin fil-paragrafu 1 li taqbeż is-somma tar-rekwiżiti kapitali ta' tali impriżi kkalkolata f'konformità mal-paragrafu 3 ma tkunx akbar minn 1 % tal-fondi proprji totali tal-grupp, ikkalkolati f'konformità mal-Artikolu 230(1)(a), l-Artikolu 233(2) jew l-Artikolu 233a(1)(a).

3. Il-kontribuzzjoni għar-Rekwiżit Kapitali tas-Solvenza tal-grupp tal-impriżi relatati msemmin fil-paragrafu 1 għandha tigi kkalkolata bħala s-somma tas-sehem proporzjonali tar-rekwiżit kapitali jew tar-rekwiżit kapitali nozzjonali ta' kull impriża relatata, meta dak ir-rekwiżit kapitali jew ir-rekwiżit kapitali nozzjonali jiġi kkalkolat kif ġej:

- (a) għal impriżi relatati msemmin fil-punt (a) tal-paragrafu 1 ta' dan l-Artikolu f'konformità ma' dan li ġej:
 - (i) għal kull ditta ta' investiment li hija soġġetta għal rekwiżiti ta' fondi proprji f'konformità mar-Regolament (UE) 2019/2033, is-somma tar-rekwiżit stabbilit fl-Artikolu 11 ta' dak ir-Regolament, ir-rekwiżiti speċifiċi ta' fondi proprji msemmin fil-punt (a) tal-Artikolu 39(2) tad-Direttiva (UE) 2019/2034, jew ir-rekwiżiti ta' fondi proprji lokali f'pajjiżi terzi;

- (ii) għal kull istituzzjoni ta' kreditu, l-ogħla minn dawn li ġejjin:
- is-somma tar-rekwiżit stabbilit fil-punt (c) tal-Artikolu 92(1) tar-Regolament (UE) Nru 575/2013, inklużi l-miżuri msemmin fl-Artikoli 458 u 459 ta' dak ir-Regolament, ir-rekwiżiti speċifiċi ta' fondi proprji sabiex jiġu indirizzati riskji għajr ir-riskju ta' ingranagg eċċessiv imsemmi fl-Artikolu 104 tad-Direttiva 2013/36/UE, ir-rekwiżit ta' buffer kombinat definit fil-punt (6) tal-Artikolu 128 ta' dik id-Direttiva, jew kwalunkwe rekwiżit ta' fondi proprji lokali f'pajjiżi terzi;
 - is-somma tar-rekwiżiti stabbiliti fil-punt (d) tal-Artikolu 92(1) tar-Regolament (UE) Nru 575/2013, inklużi l-miżuri msemmin fl-Artikoli 458 u 459 ta' dak ir-Regolament, ir-rekwiżiti speċifiċi ta' fondi proprji sabiex jiġi indirizzat ir-riskju ta' ingranagg eċċessiv imsemmi fl-Artikolu 104 tad-Direttiva 2013/36/UE, ir-rekwiżit ta' buffer għall-proporzjon ta' lieva finanzjarja stabbilit fl-Artikolu 92(1a) tar-Regolament (UE) Nru 575/2013, jew tar-rekwiżiti ta' fondi proprji lokali f'pajjiżi terzi sa fejn daww ir-rekwiżiti għandhom jiġu ssodisfati mill-kapital tal-Grad 1;

- (b) għal kull impriża relatata msemmija fil-punt (b) tal-paragrafu 1 ta' dan l-Artikolu f'konformità mal-punt (a) tal-Artikolu 7(1) tad-Direttiva 2009/65/KE;
- (c) għal kull impriża relatata msemmija fil-punt (c) tal-paragrafu 1 ta' dan l-Artikolu f'konformità mal-Artikolu 9 tad-Direttiva 2011/61/UE;
- (d) għal kull impriża relatata msemmija fil-punt (d) tal-paragrafu 1 ta' dan l-Artikolu, ir-rekwiżit kapitali li magħha l-impriża relatata jkollha tikkonforma skont ir-regoli rilevanti tas-settur kif iddefiniti fil-punt (7) tal-Artikolu 2 tad-Direttiva 2002/87/KE li kieku kienet entità regolata skont it-tifsira tal-punt (4) tal-Artikolu 2 ta' dik id-Direttiva;
- (e) għal kull impriża relatata msemmija fil-punt (e) tal-paragrafu 1 ta' dan l-Artikolu, l-oġġla mill-margni ta' solvenza meħtieġ ikkalkolat f'konformità mal-Artikolu 17 tad-Direttiva (UE) 2016/2341 u kwalunkwe rekwiżit kapitali impost mil-liġi nazzjonali tal-Istat Membru fejn l-impriża hija registrata jew awtorizzata.

4. Meta diversi impriżi relatati msemmija fil-paragrafu 1 jiformaw sottogrupp li jkun soġġett għal rekwiżit kapitali fuq bażi konsolidata f'konformità ma' waħda mid-Direttivi jew wieħed mir-Regolamenti msemmijin fil-paragrafu 3, jew meta kumpanija azzjonarja finanzjarja skont it-tifsira tal-punt (20) tal-Artikolu 4(1) tar-Regolament (UE) Nru 575/2013, jew kumpanija azzjonarja finanzjarja mhallta tkun impriża sussidjarja tal-grupp, is-supervizur tal-grupp jista' jitlob il-kalkolu tal-kontribuzzjoni ta' dawk l-impriżi relatati għall-fondi proprji eliġibbli tal-grupp bħala s-sehem proporzjonali tal-fondi proprji ta' dak is-sottogrupp minflok ma japplika l-punti (a) sa (e) tal-paragrafu 2 għal kull impriża individwali li tappartjeni għal dak is-sottogrupp. F'dak il-każ, l-impriża tal-assigurazzjoni jew tar-riassigurazzjoni parteċipi għandha tikkalkola wkoll il-kontribuzzjoni ta' dawk l-impriżi relatati mar-Rekwiżit Kapitali tas-Solvenza tal-grupp bħala s-sehem proporzjonali tar-rekwiżit kapitali ta' dak is-sottogrupp, minflok ma tapplika l-punti (a) sa (e) tal-paragrafu 3 għal kull impriża individwali li tappartjeni għal dak is-sottogrupp. L-istituzzjonijiet finanzjarji kollha skont it-tifsira tal-punt (26) tal-Artikolu 4(1) tar-Regolament (UE) Nru 575/2013, kif ukoll l-impriżi ta' servizzi anċillari skont it-tifsira tal-punt (18) ta' dak l-Artikolu, li huma fl-ambitu tas-sottogrupp, għandhom jiġu inklużi fil-kalkolu tal-fondi proprji u tar-rekwiżit kapitali tas-sottogrupp.

Għall-finijiet tal-ewwel subparagrafu ta' dan il-paragrafu, il-paragrafi 2 u 3 għandhom japplikaw għas-sottogrupp speċifiku abbażi tas-sitwazzjoni konsolidata tiegħu skont it-tifsira tal-punt 47 tal-Artikolu 4(1) tar-Regolament (UE) Nru 575/2013 jew tal-punt 11 tal-Artikolu 4(1) tar-Regolament (UE) 2019/2033, jew abbażi tal-pożizzjoni konsolidata tiegħu, kif xieraq.

5. Minkejja l-paragrafi 1 sa 4, l-Istati Membri għandhom jippermettu lill-awtoritajiet superviżorji tagħhom, meta jassumu r-rwol ta' superviżur tal-grupp fir-rigward ta' grupp partikolari, jiddeċiedu, fuq talba tal-impriża parteċipi jew fuq inizzjattiva tagħhom stess, li jnaqqsu kwalunkwe parteċipazzjoni kif imsemmi fil-punti (a) sa (d) tal-paragrafu 1 mill-fondi proprji eliġibbli għas-solvenza tal-grupp tal-impriża parteċipi.";

(70a) fl-Artikolu 229, jizdiedu l-paragrafi li ġejjin:

"L-ewwel u t-tieni paragrafu ma għandhomx japplikaw għall-imprizi relatati msemmijin fl-Artikolu 229a(1).

Meta t-tnaqqis imsemmi fl-ewwel u t-tieni paragrafu jtejjeb il-pożizzjoni tas-solvenza tal-grupp, meta mqabbel mal-pożizzjoni fejn l-impriza tinżamm fl-ambitu tal-kalkolu tas-solvenza tal-grupp, is-superviżur tal-grupp jista' jopponi tali tnaqqis.";

(71) fis-Subtaqsima 3, tat-Taqsima 1, tal-Kapitolu II, tat-Titolu III, jizdied l-Artikolu 229a li ġej:

"Artikolu 229a

Kalkoli simplifikati

1. Għall-finijiet tal-Artikolu 230, is-superviżur tal-grupp, wara li jikkonsulta mal-awtoritajiet superviżorji kkonċernati l-oħrajn, jista' jippermetti lill-impriza tal-assigurazzjoni jew tar-riassigurazzjoni parteċipi tapplika approċċ simplifikat għall-partecipazzjonijiet f'imprizi relatati li huma immaterjali.

L-applikazzjoni tal-approċċ simplifikat, imsemmi fl-ewwel subparagrafu, għal impriza relatata wahda jew aktar għandha tkun iġġustifikata kif xieraq mill-impriza parteċipi lis-superviżur tal-grupp, filwaqt li jitqiesu n-natura, l-iskala u l-kumplessità tar-riskji tal-impriza jew tal-imprizi relatati.

L-Istati Membri għandhom jirrikjedu li l-impriza parteċipi tivvaluta, fuq bażi annwali, jekk l-użu tal-approċċ simplifikat għadux iġġustifikat, u tizvela pubblikament, fir-rapport tagħha dwar is-solvenza u l-kundizzjoni finanzjarja tal-grupp, il-lista u d-daqs tal-imprizi relatati soġġetti għal dak l-approċċ simplifikat.

2. Għall-fini tal-paragrafu 1, l-impriża tal-assigurazzjoni u tar-riassigurazzjoni parteċipi għandha turi, għas-sodisfazzjon tas-superviżur tal-grupp, li l-applikazzjoni tal-approċċ simplifikat għall-parteeipazzjonijiet f'impriża relatata waħda jew aktar tkun prudenti biżżejjed sabiex tiġi evitata sottovalutazzjoni tar-riskji li jirriżultaw minn dik l-impriża jew minn dawk l-impriži meta tiġi kkalkolata s-solvenza tal-grupp.

Meta tiġi applikata għal impriża tal-assigurazzjoni jew tar-riassigurazzjoni ta' pajjiż terz li jkollha l-uffiċċju registrat tagħha f'pajjiż li ma huwiex ekwivalenti jew proviżorjament ekwivalenti skont it-tifsira tal-Artikolu 227, l-approċċ simplifikat ma għandux jirriżulta f'kontribuzzjoni tal-impriża relatata għar-Rekwizit Kapitali tas-Solvenza tal-grupp li tkun aktar baxxa mir-rekwizit kapitali ta' dik l-impriża, kif stabbilit mill-pajjiż terz ikkonċernat.

L-approċċ simplifikat ma għandux jiġi applikat għal impriża tal-assigurazzjoni jew tar-riassigurazzjoni relatata ta' pajjiż terz, fejn l-impriża tal-assigurazzjoni jew tar-riassigurazzjoni parteċipi ma jkollha l-ebda informazzjoni affidabbli dwar ir-rekwizit kapitali kif stabbilit f'dak il-pajjiż terz.

3. Għall-finijiet tal-paragrafu 1, l-impriži relatati għandhom jitqiesu bħala immaterjali meta l-valur kontabilistiku ta' kull waħda minnhom ikun jirrappreżenta anqas minn 0,2 % tal-assi konsolidati tal-grupp u s-somma tal-valuri kontabilistiċi ta' dawn l-impriži kollha tkun tirrappreżenta anqas minn 0,5 % tal-assi konsolidati tal-grupp.";

(72) l-Artikolu 230 huwa emendat kif ġej:

(a) il-paragrafu 1 huwa sostitwit b'dan li ġej:

"1. Il-kalkolu tas-solvenza tal-grupp tal-impriża tal-assigurazzjoni jew tar-riassigurazzjoni parteċipi għandu jsir fuq il-bażi tal-kontijiet konsolidati.

Is-solvenza tal-grupp tal-impriża tal-assigurazzjoni jew tar-riassigurazzjoni parteċipi hija d-differenza bejn dawn li ġejjin:

- (a) is-somma tal-fondi proprji eligibbli sabiex jiġi kopert ir-Rekwiżit Kapitali tas-Solvenza, ikkalkolat abbażi ta' data konsolidata, u l-kontribuzzjoni għall-fondi proprji eligibbli tal-grupp ta' impriżi relatati msemmija fl-Artikolu 228(1), fejn dik il-kontribuzzjoni tiġi kkalkolata f'konformità mal-Artikolu 228(2) jew (4);
- (b) is-somma tar-Rekwiżit Kapitali tas-Solvenza fil-livell tal-grupp ikkalkolata fuq il-bażi ta' data konsolidata u l-kontribuzzjoni għar-Rekwiżit Kapitali tas-Solvenza tal-grupp tal-impriżi relatati msemmijin fl-Artikolu 228(1), fejn dik il-kontribuzzjoni tiġi kkalkolata f'konformità mal-Artikolu 228(3) jew (4).

Għall-finijiet tat-tieni subparagrafu, il-partecipazzjonijiet f'impriżi relatati msemmijin fl-Artikolu 228(1) ma għandhomx jiġu inklużi fid-data konsolidata.

Is-Subtaqsimiet 1, 2 u 3, tat-Taqsima 3, tal-Kapitolu VI, tat-Titolu I, u is-Subtaqsimiet 1, 2 u 3, tat-Taqsima 4, tal-Kapitolu VI, tat-Titolu I għandhom japplikaw għall-kalkolu tal-fondi proprji eligibbli għar-Rekwiżit Kapitali tas-Solvenza u għar-Rekwiżit Kapitali tas-Solvenza fil-livell tal-grupp fuq il-bażi ta' data konsolidata. ”;

- (b) il-paragrafu 2 huwa emendat kif ġej:

- (i) fit-tieni subparagrafu, jiżdied il-punt (c) li ġej:

“(c) is-sehem proporzjonali tar-rekwiżiti kapitali lokali, li fihom tiġi rtirata l-awtorizzazzjoni, għal impriżi tal-assigurazzjoni u tar-riassigurazzjoni relatati ta' pajjiżi terzi;

(ii) Wara r-raba' subparagrafu, jiżdied is-subparagrafu li ġej:

"B'deroga mis-subparagrafu preċedenti, meta grupp li l-fondi proprji tiegħu msemmin fil-paragrafu 1(a) jaqbzu r-Rekwiżit Kapitali tas-Solvenza tal-grupp imsemmi fil-paragrafu 1(b) ma jikkonformax mar-Rekwiżit Kapitali tas-Solvenza minimu tal-grupp konsolidat, l-Artikolu 138(1) sa (4) għandu japplika minflok l-Artikolu 139(1) u (2). Għall-finijiet ta' dan is-subparagrafu, ir-referenza għal "Rekwiżit Kapitali tas-Solvenza" għandha tinqara bħala referenza għal "Rekwiżit Kapitali tas-Solvenza minimu tal-grupp konsolidat"."

(73) fil-kliem introdutturju tal-ewwel subparagrafu tal-Artikolu 232, il-kliem "msemmija fil-punti (a) sa (d) tal-Artikolu 37(1)" għandu jiġi ssostitwit bil-kliem "msemmija fil-punti (a) sa (e) tal-Artikolu 37(1)";

(74) l-Artikolu 233 huwa emendat kif ġej:

(a) fil-paragrafu 1, il-punt (b) huwa sostitwit b'dan li ġej:

"(b) il-valur fl-impriza tal-assigurazzjoni jew tar-riassigurazzjoni parteċipi ta' imprizi relatati msemmin fil-Artikolu 220(3) u fl-Artikolu 228(1) u r-Rekwiżit Kapitali tas-Solvenza tal-grupp aggregat, kif previst fil-paragrafu 3.";

(b) il-paragrafu 2 huwa emendat kif ġej:

(i) il-punt (b) huwa sostitwit b'dan li ġej:

"(b) is-sehem proporzjonali tal-impriza tal-assigurazzjoni jew tar-riassigurazzjoni parteċipi fil-fondi proprji eliġibbli għar-Rekwiżit Kapitali tas-Solvenza ta' kull impriza tal-assigurazzjoni jew tar-riassigurazzjoni relatata individwali;"

(ii) jiddaħħal il-punt (c) li ġej:

“(c) il-kontribuzzjoni għall-fondi proprji eliġibbli tal-grupp ta' impriżi relatati msemmin fl-Artikolu 228(1), fejn dik il-kontribuzzjoni tiġi kkalkolata f'konformità mal-Artikolu 228(2) jew mal-Artikolu 228(4).”;

(c) il-paragrafu 3 huwa emendat kif ġej:

(i) il-punt (b) huwa sostitwit b'dan li ġej:

"(b) is-sehem proporzjonali tar-Rekwiżit Kapitali tas-Solvenza ta' kull impriża tal-assigurazzjoni jew tar-riassigurazzjoni relatata individwali."

(ii) jiddaħħal il-punt (c) li ġej:

“(c) il-kontribuzzjoni għar-Rekwiżit Kapitali tas-Solvenza tal-grupp ta' impriżi relatati msemmin fl-Artikolu 228(1), fejn dik il-kontribuzzjoni tiġi kkalkolata f'konformità mal-Artikolu 228(3) jew mal-Artikolu 228(4).”;

(75) jiddaħħal l-Artikolu 233a li ġej:

"Artikolu 233a

Tahlita tal-metodi 1 u 2

1. Is-solvenza tal-grupp ta' impriża tal-assigurazzjoni jew tar-riassigurazzjoni parteċipi għandha tkun id-differenza bejn dawn li ġejjin:

(a) is-somma ta' dawn li ġejjin:

(i) għal impriżi li għalihom jiġi applikat il-metodu 1, il-fondi proprji eliġibbli sabiex jiġi kopert ir-Rekwiżit Kapitali tas-Solvenza, ikkalkolat f'konformità mal-Artikolu 230(1) fuq il-bażi ta' data konsolidata;

- (ii) għal kull impriza tal-assigurazzjoni jew tar-riassigurazzjoni relatata li għaliha jiġi applikat il-metodu 2, is-sehem proporzjonali tal-impriza tal-assigurazzjoni jew tar-riassigurazzjoni parteċipi fil-fondi proprji eligibbli għar-Rekwiżit Kapitali tas-Solvenza tagħha;
 - (iii) il-kontribuzzjoni tal-imprizi relatati msemmijin fl-Artikolu 228(1), ikkalkolata f'konformità mal-Artikolu 228(2) jew mal-Artikolu 228(4); u
- (b) is-somma ta' dawn li ġejjin:
- (i) għal imprizi li għalihom jiġi applikat il-metodu 1, ir-Rekwiżit Kapitali tas-Solvenza tal-grupp konsolidat, ikkalkolat f'konformità mal-Artikolu 230(2) fuq il-bażi ta' data konsolidata;
 - (ii) għal kull impriza tal-assigurazzjoni jew tar-riassigurazzjoni relatata li għaliha jiġi applikat il-metodu 2, is-sehem proporzjonali tar-Rekwiżit Kapitali tas-Solvenza tagħha;
 - (iii) il-kontribuzzjoni tal-imprizi relatati msemmijin fl-Artikolu 228(1), ikkalkolata f'konformità mal-Artikolu 228(3) jew mal-Artikolu 228(4).
2. Għall-finijiet tal-punt (a)(i) tal-paragrafu 1 u tal-punt (b)(i) tal-paragrafu 1 ta' dan l-Artikolu, il-parteċipazzjonijiet f'imprizi relatati msemmijin fl-Artikolu 228(1) ma għandhomx jiġu inklużi fid-data konsolidata.

3. Għall-finijiet tal-paragrafu 1, il-punt (a) (i), u tal-paragrafu 1, il-punt (b) (i) ta' dan l-Artikolu, il-partecipazzjonijiet f'imprizi relatati msemmija fl-Artikolu 220(3) li għalihom jiġi applikat il-metodu 2 ma għandhomx jiġu inklużi fid-data konsolidata.

Għall-finijiet tal-punt (b)(i) tal-paragrafu 1 ta' dan l-Artikolu, il-valur tal-partecipazzjonijiet f'imprizi msemmijin fl-Artikolu 220(3) li għalihom jiġi applikat il-metodu 2, lil hinn mis-sehem proporzjonali tar-Rekwiżit Kapitali tas-Solvenza tagħhom stess, għandu jiġi inkluż fid-data konsolidata meta tiġi kkalkolata s-sensittività tal-assi u tal-obbligazzjonijiet għall-bidliet fil-livell jew fil-volatilità tar-rati tal-kambju tal-valuta ("riskju tal-kambju"). Madankollu, il-valur ta' dawk il-partecipazzjonijiet ma għandux jiġi preżunt li huwa sensittiv għall-bidliet fil-livell jew fil-volatilità tal-prezzijiet tas-suq tal-ekwitàjiet ("riskju ta' ekwità").

4. L-Artikolu 233(4) għandu japplika *mutatis mutandis* għall-finijiet tal-punti (a)(ii) u (b)(ii) tal-paragrafu 1 ta' dan l-Artikolu.
5. L-Artikolu 231 għandu japplika *mutatis mutandis* fil-każ ta' applikazzjoni għall-permess sabiex ikun ikkalkolat ir-Rekwiżit Kapitali tas-Solvenza tal-grupp konsolidat, kif ukoll ir-Rekwiżit Kapitali tas-Solvenza tal-imprizi tal-assigurazzjoni u tar-riassigurazzjoni fil-grupp, fuq il-bażi ta' mudell intern, sottomessa minn impriza tal-assigurazzjoni jew tar-riassigurazzjoni u mill-imprizi relatati tagħha, jew b'mod kongunt mill-imprizi relatati ta' kumpanija azzjonarja tal-assigurazzjoni.

6. L-imprizi tal-assigurazzjoni u tar-riassigurazzjoni parteċipi għandhom jikkonformaw mar-Rekwiżit Kapitali tas-Solvenza minimu tal-grupp konsolidat tagħhom, li huwa l-eżitu tal-kalkolu msemmi fit-tieni subparagrafu tal-Artikolu 230(2). Għal dak l-għan, ir-Rekwiżit Kapitali Minimu tal-imprizi tal-assigurazzjoni jew tar-riassigurazzjoni li għalihom jiġi applikat il-metodu 2 ma għandux jitqies.

Ir-Rekwiżit Kapitali tas-Solvenza minimu tal-grupp konsolidat għandu jkun kopert minn fondi proprji bażiċi eliġibbli kif iddeterminati f'konformità mal-Artikolu 98(4), ikkalkolati fuq il-bażi ta' data konsolidata. Għall-fini ta' dak il-kalkolu, il-parteeċipazzjonijiet f'imprizi relatati msemmin fl-Artikolu 228(1) ma għandhomx jiġu inklużi fid-data konsolidata.

Il-prinċipji stabbiliti fl-Artikoli 221 sa 229 għandhom japplikaw *mutatis mutandis* għall-fini li jiġi ddeterminat jekk fondi proprji eliġibbli bħal dawn jikkwalifikawx sabiex ikopru r-Rekwiżit Kapitali tas-Solvenza minimu tal-grupp konsolidat. L-Artikolu 139(1) u (2) għandu japplika *mutatis mutandis*.

"B'deroga mis-subparagrafu preċedenti, meta grupp li l-fondi proprji tiegħu msemmin fil-paragrafu 1(a) jaqbzu r-Rekwiżit Kapitali tas-Solvenza tal-grupp konsolidat imsemmi fil-paragrafu 1(b) ma jikkonformax mar-Rekwiżit Kapitali tas-Solvenza Minimu tal-Grupp Konsolidat, l-Artikolu 138(1) sa (4) għandu japplika minflok l-Artikolu 139(1) u (2). Għall-finijiet ta' dan is-subparagrafu, ir-referenza għal "Rekwiżit Kapitali tas-Solvenza" għandha tinqara bħala referenza għal "Rekwiżit Kapitali tas-Solvenza minimu tal-grupp konsolidat"."

7. Fid-determinazzjoni ta' jekk l-ammont ikkalkolat fil-punt (b)(ii) tal-paragrafu 1 ta' dan l-Artikolu jirriflettix b'mod xieraq il-profil tar-riskju tal-grupp fir-rigward tal-imprizi msemmin fl-Artikolu 220(3) li għalihom jiġi applikat il-Metodu 2, l-awtoritajiet superviżorji kkonċernati għandhom jagħtu attenzjoni partikolari lil kwalunkwe riskju speċifiku eżistenti fil-livell tal-grupp li ma jkunx kopert biżżejjed minhabba li jkun diffiċli li jiġi kkwantifikat.

Meta l-profil tar-riskju tal-grupp fir-rigward tal-imprizi msemmin fl-Artikolu 220(3) li għalihom jiġi applikat il-Metodu 2 jiddevja b'mod sinifikanti mis-suppożizzjonijiet sottostanti għar-Rekwiżit Kapitali tas-Solvenza tal-grupp aggregat imsemmi fl-Artikolu 233(3), tista' tiġi imposta supplimentazzjoni kapitali għall-ammont ikkalkolat fil-punt (b)(ii) tal-paragrafu 1 ta' dan l-Artikolu.

L-Artikolu 37(1) sa (5), flimkien mal-atti delegati u mal-istandards tekniċi ta' implimentazzjoni adottati f'konformità mal-Artikolu 37(6), (7) u (8) għandhom japplikaw *mutatis mutandis*.";

(76) l-Artikolu 234 huwa sostitwit b'dan li ġej:

"Artikolu 234

Atti delegati għall-prinċipji u għall-metodi tekniċi fl-Artikoli 220 sa 229, l-approċċ simplifikat fl-Artikolu 229a, u l-applikazzjoni tal-Artikoli 230 sa 233a

Il-Kummissjoni għandha tadotta atti delegati f'konformità mal-Artikolu 301a li jispeċifikaw dawn li ġejjin:

- (a) il-prinċipji u l-metodi tekniċi stabbiliti fl-Artikoli 220 sa 229;
- (b) id-dettalji tekniċi għall-approċċ simplifikat stabbiliti fl-Artikolu 229a(1), kif ukoll il-kriterji li abbażi tagħhom l-awtoritajiet superviżorji jistgħu japprovaw l-użu tal-approċċ simplifikat;
- (c) l-applikazzjoni tal-Artikoli 230 sa 233a, li jirriflettu n-natura ekonomika ta' strutturi legali speċifiċi.

Il-Kummissjoni tista' tadotta atti delegati f'konformità mal-Artikolu 301a li jispeċifikaw il-kriterji li fuq il-bażi tagħhom is-superviżur tal-grupp jista' japprova l-applikazzjoni tal-approċċ simplifikat stabbilit fl-Artikolu 229a(2).”;

(77) fl-Artikolu 244(3), it-tielet subparagrafu huwa sostitwit b'dan li ġej:

“Sabiex jidentifika konċentrazzjoni tar-riskju sinifikanti li għandha tigi rrapportata, is-superviżur tal-grupp, wara li jikkonsulta lill-awtoritajiet superviżorji kkonċernati l-oħrajn u lill-grupp, għandu jimponi limiti xierqa bbażati fuq ir-Rekwiziti Kapitali tas-Solvenza, il-provvedimenti tekniċi, il-fondi proprji eliġibbli, kriterji kwantitattivi jew kwalitattivi oħrajn ibbażati fuq ir-riskju meqjusin xierqa jew taħlita tagħhom.”;

(78) l-Artikolu 245 huwa emendat kif ġej:

(a) fil-paragrafu 1, il-kliem “il-paragrafi 2 u 3” huwa sostitwit bil-kliem “il-paragrafi 2, 3 u 3a”;

(b) jiddaħħal il-paragrafu 3a li ġej:

“3a. Minbarra tranżazzjonijiet intragrupp skont it-tifsira tal-punt (19) tal-Artikolu 13, għall-finijiet tal-paragrafi 2 u 3 ta' dan l-Artikolu, fejn ġustifikat, l-awtoritajiet superviżorji jistgħu jirrikjedu li l-gruppi jirrapportaw ukoll tranżazzjonijiet intragrupp li jinvolvu impriżi għajr impriżi tal-assigurazzjoni u tar-riassigurazzjoni, impriżi tal-assigurazzjoni u tar-riassigurazzjoni ta' pajjiżi terzi, kumpaniji azzjonarji tal-assigurazzjoni u kumpaniji azzjonarji finanzjarji mħalltin.”;

(79) l-Artikolu 246 huwa emendat kif ġej:

(a) il-paragrafu 1 huwa sostitwit b'dan li ġej:

"1. Ir-rekwiżiti stabbiliti fit-Taqsima 2, tal-Kapitolu IV, tat-Titolu I għandhom japplikaw *mutatis mutandis* fil-livell tal-grupp. Is-sistema ta' governanza tal-grupp għandha tkopri l-impriza tal-assigurazzjoni jew tar-riassigurazzjoni parteċipi, il-kumpanija azzjonarja omm tal-assigurazzjoni, il-kumpanija azzjonarja finanzjarji mhallta omm, kif ukoll l-imprizi relatati kollha fl-ambitu tal-grupp skont it-tifsira tal-Artikolu 212 li huma soġġetti għal superviżjoni tal-grupp f'konformità mal-Artikolu 213(2), il-punti (a), (b) u (c). Is-sistema ta' governanza tal-grupp għandha tkopri wkoll l-imprizi kollha li huma ġestiti mill-impriza parteċipi jew mis-sussidjarji tagħha b'mod kongunt ma' impriza waħda jew aktar li ma tkunx parti mill-istess grupp.

Minghajr preġudizzju għall-ewwel subparagrafu ta' dan il-paragrafu, is-sistemi ta' ġestjoni tar-riskju u ta' kontroll intern u l-proċeduri ta' rapportar għandhom jiġu implimentati b'mod konsistenti fl-imprizi kollha inkluż fl-ambitu tas-superviżjoni tal-grupp skont il-punti (a) u (b) tal-Artikolu 213(2) sabiex daww is-sistemi u l-proċeduri ta' rapportar ikunu jistgħu jiġu kkontrollati fil-livell tal-grupp.

L-Istati Membri għandhom jiżguraw li l-korp amministrattiv, maniġerjali jew superviżorju tal-impriża omm apikali tal-assigurazzjoni jew tar-riassigurazzjoni, tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, jew il-kumpanija omm maħtura f'konformità mal-paragrafu 5 jew 6 tal-Artikolu 214, ikollha r-responsabbiltà finali għall-konformità, mill-grupp li għalih tapplika s-supervizjoni tal-grupp f'konformità mal-punti (a), (b) u (c) tal-Artikolu 213(2), mal-ligijiet, mar-regolamenti u mad-dispożizzjonijiet amministrattivi adottati skont din id-Direttiva. Il-korp amministrattiv, maniġerjali jew superviżorju ta' kull impriża tal-assigurazzjoni u tar-riassigurazzjoni fi hdan il-grupp għandu jibqa' responsabbli għall-konformità tiegħu mar-rekwiziti kollha, kif speċifikati fl-Artikolu 40 u fit-tieni subparagrafu tal-Artikolu 213(1).

Is-sistema ta' ġestjoni tar-riskju għandha tkopri tal-anqas l-attivitajiet kollha tal-assigurazzjoni u tar-riassigurazzjoni mwettqin fil-grupp, kif ukoll l-attivitajiet materjali mhux tal-assigurazzjoni. Dan għandu jkopri wkoll ir-riskji li jirrizultaw minn dawk l-attivitajiet li għalihom huwa jew jista' jkun skopert il-grupp, u l-interdipendenzi tagħhom.

”;

- (b) fil-paragrafu 2 jiżdiedu s-subparagrafi li ġejjin:

"L-impriża tal-assigurazzjoni jew tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta għandhom jimmonitorjaw regolarment l-attivitajiet tal-impriži relatati tagħha, inklużi l-impriži relatati msemmijin fl-Artikolu 228(1) u l-impriži mhux regolati. Dak il-monitoraġġ għandu jkun proporzjonat man-natura, mal-iskala u mal-komplessità tar-riskji li l-impriži relatati jiġġeneraw jew li jistgħu jiġġeneraw fil-livell tal-grupp.

L-impriża tal-assigurazzjoni jew tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta għandu jkollha politiki miktubin fil-livell tal-grupp, u għandha tiżgura konsistenza mal-politiki tal-grupp tal-politiki miktubin tal-impriži regolati kollha fl-ambitu tal-grupp. Għandha tiżgura wkoll li l-politiki tal-grupp jiġu implimentati b'mod konsistenti mill-impriži regolati kollha fl-ambitu tal-grupp.”;

- (c) fl-ewwel subparagrafu tal-paragrafu 4, it-tieni sentenza tinbidel b'din li ġejja:

"Il-valutazzjoni tar-riskju proprju u tas-solvenza mwettqa fil-livell tal-grupp għandha tkopri tal-anqas l-attivitajiet kollha tal-assigurazzjoni u tar-riassigurazzjoni mwettqin fil-grupp, kif ukoll l-attivitajiet materjali mhux tal-assigurazzjoni. Dan għandu jkopri wkoll ir-riskji li jirriżultaw minn dawk l-attivitajiet li għalihom huwa jew jista' jkun skopert il-grupp, u l-interdipendenzi tagħhom. Għandha tkun soġġetta għal rieżami supervizorju mis-supervizur tal-grupp f'konformità mal-Kapitolu III.”;

(d) jiżdied il-paragrafu 5 li ġej:

"5. L-Istati Membri għandhom jirrikjedu li l-impriza tal-assigurazzjoni jew tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mħallta tiżgura li l-grupp ikollu arrangamenti ta' governanza robusti li jinkludu struttura organizzazzjonali ċara b'linji ta' responsabbiltà definiti sew, trasparenti u konsistenti u segregazzjoni tad-dmirijiet fi ħdan il-grupp. Is-sistema ta' governanza tal-grupp għandha tagħmel hilitha sabiex tipprevjeni l-kunflitti ta' interess, jew fejn dan ma jkunx possibbli, għandha timmaniġġjahom.

Il-persuni li effettivament imexxu grupp tal-assigurazzjoni jew tar-riassigurazzjoni huma l-persuni li effettivament imexxu l-kumpanija omm imsemmija fit-tielet subparagrafu tal-paragrafu 1.

L-Istati Membri għandhom jirrikjedu li l-impriza tal-assigurazzjoni jew tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mħallta jidentifikaw il-persuni responsabbli għal funzjonijiet ewlenin oħrajn fi ħdan il-grupp tal-assigurazzjoni jew tar-riassigurazzjoni li huma soġġetti għal superviżjoni tal-grupp f'konformità mal-punti (a), (b) u (c) tal-Artikolu 213(2). Il-korp amministrattiv, maniġerjali jew superviżorju msemmi fit-tielet subparagrafu tal-paragrafu 1 ta' dan l-Artikolu għandu jkun responsabbli għall-attivitajiet imwettqin minn dawk il-persuni.

Meta l-persuni li effettivament imexxu grupp tal-assigurazzjoni jew tar-riassigurazzjoni jew ikunu responsabbli għal funzjonijiet ewlenin oħrajn ikunu wkoll il-persuni li effettivament imexxu impriza tal-assigurazzjoni jew tar-riassigurazzjoni waħda jew aktar jew imprizi relatati oħrajn, jew ikunu responsabbli għal funzjonijiet ewlenin oħrajn fi ħdan kwalunkwe waħda minn dawk l-imprizi, l-impriza parteċipi għandha tiżgura li r-rwoli u r-responsabbiltajiet fil-livell tal-grupp ikunu segregati b'mod ċar minn dawk applikabbli fil-livell ta' kull impriza individwali.”;

(80) fit-Titolu III, jiddahhal il-Kapitolu IIA li ġej:

"KAPITOLU IIA

Regoli makroprudenzjali fil-livell tal-grupp

Artikolu 246a

Ġestjoni tar-Riskju tal-Likwidità fil-livell tal-grupp

1. Fir-rigward tal-ġestjoni tar-riskju tal-likwidità, l-Artikolu 144a għandu japplika *mutatis mutandis* għall-impriża tal-assigurazzjoni u tar-riassigurazzjoni parteċipi, il-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin.
2. Meta jkun meħtieġ pjan ta' ġestjoni tar-riskju tal-likwidità fil-livell ta' impriża tal-assigurazzjoni u tar-riassigurazzjoni parteċipi, kumpanija azzjonarja tal-assigurazzjoni jew kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, l-Istati Membri għandhom jiżguraw li s-sussidjarji tal-assigurazzjoni jew tar-riassigurazzjoni li huma fl-ambitu tas-supervizjoni tal-grupp f'konformità mal-punti (a) u (b) tal-Artikolu 213(2) huma eżentati mit-tfassil u miż-żamma ta' pjan ta' ġestjoni tar-riskju tal-likwidità fil-livell individwali kull meta l-pjan ta' ġestjoni tar-riskju tal-likwidità jkopri l-immaniġġjar tal-likwidità u l-htigijiet tal-likwidità tas-sussidjarji kkonċernati.

L-Istati Membri għandhom jiżguraw li l-awtoritajiet superviżorji jkunu jistgħu jirrikjedu li l-imprezi individwali tal-assigurazzjoni jew tar-riassigurazzjoni li jibbenefikaw mill-eżenzjoni skont l-ewwel subparagrafu jissottomettu l-informazzjoni tal-pjan ta' ġestjoni tar-riskju tal-likwidità li tikkonċerna s-sitwazzjoni konsolidata tal-grupp u s-sitwazzjoni tagħha stess.³

Minkejja l-paragrafu 2, l-awtoritajiet superviżorji jistgħu jirrikjedu li sussidjarja tal-assigurazzjoni jew tar-riassigurazzjoni tfassal u żżomm pjan ta' ġestjoni tar-riskju tal-likwidità fil-livell individwali kull meta tidentifika riskji tal-likwidità jew il-pjan ta' ġestjoni tal-likwidità fil-livell tal-grupp ma jinkludix informazzjoni xierqa li l-awtorità superviżorja li tkun awtorizzata is-sussidjarja tirrikjedi li imprezi komparabbli jipprovdu għall-fini tal-monitoraġġ tal-pożizzjoni ta' likwidità tagħhom.

Sabiex tiġi żgurata l-applikazzjoni konsistenti ta' dan l-Artikolu, il-linji gwida msemmijin fl-Artikolu 144a għandhom ikopru wkoll ir-rekwiziti fil-livell tal-grupp.

Artikolu 246b

Regoli makroprudenzjali oħrajn

L-Artikoli 144b u 144c għandhom japplikaw *mutatis mutandis* fil-livell tal-impreza tal-assigurazzjoni jew tar-riassigurazzjoni parteċipi, tal-kumpanija azzjonarja tal-assigurazzjoni jew tal-kumpanija azzjonarja finanzjarja mhallta.";

- (81) fl-ewwel paragrafu tal-Artikolu 252, il-kliem “istituzzjoni ta’ kreditu kif definita fid-Direttiva 2006/48/KE, jew ditta ta’ investiment kif definita fid-Direttiva 2004/39/KE” huwa sostitwit bil-kliem “istituzzjoni ta’ kreditu kif definita fir-Regolament (UE) Nru 575/2013 jew ditta ta’ investiment kif definita fid-Direttiva 2014/65/UE”;

(82) fl-Artikolu 254, jiżdiedu l-paragrafi 3 u 4 li ġejjin:

"3. L-impriża tal-assigurazzjoni u tar-riassigurazzjoni parteċipi, il-kumpanija azzjonarja tal-assigurazzjoni u l-kumpanija azzjonarja finanzjarja mhallta għandhom jissottomettu lis-superviżur tal-grupp l-informazzjoni msemmija f'dan l-Artikolu fuq bażi annwali fi żmien 22 ġimgħa wara li tintemm is-sena finanzjarja tal-impriża, u, meta l-informazzjoni msemmija f'dan l-Artikolu tkun meħtieġa fuq bażi trimestrali, fi żmien 11-il ġimgħa wara t-tmiem ta' kull trimestru.

4. Meta l-iskadenzi msemmijin fil-paragrafi 1 u 2 tal-Artikolu 35b jiġu estiżi f'konformità mal-paragrafu 4 ta' dak l-Artikolu għal impriża tal-assigurazzjoni jew tar-riassigurazzjoni li tkun parti minn grupp li għalih tapplika s-superviżjoni tal-grupp f'konformità mal-Artikolu 213(2), is-superviżur tal-grupp ikkonċernat jista', fi żmien tliet xhur wara d-dikjarazzjoni ta' avveniment eċċezzjonali li jfikkell l-operazzjonijiet mill-EIOPA f'konformità mal-Artikolu 35b(4), jestendi temporanjament, għal dak il-grupp, l-iskadenzi korrispondenti għall-preżentazzjoni tal-informazzjoni msemmija fil-paragrafu 3 sa massimu ta' 10 ġimgħat. ";(83) l-Artikolu 256 huwa emendat kif ġej:

(a) il-paragrafu 1 huwa sostitwit b'dan li ġej:

"1. L-Istati Membri għandhom jeħtieġu li l-impriži tal-assigurazzjoni u tar-riassigurazzjoni parteċipi, il-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin jiżvelaw pubblikament, fuq bażi annwali, rapport dwar is-solvenza u l-kundizzjoni finanzjarja fil-livell tal-grupp. Dan ir-rapport għandu jkun fih informazzjoni dwar il-grupp indirizzat lil parteċipanti oħrajn fis-suq, kif imsemmi fl-Artikolu 51(1b). L-Artikoli 51, 53, 54 u 55 għandhom japplikaw *mutatis mutandis*.

L-Istati Membri għandhom jiżguraw li l-impriži tal-assigurazzjoni u tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta jiżvelaw l-informazzjoni msemmija f'dan l-Artikolu fuq bażi annwali fi żmien 24 ġimgħa wara t-tmiem tas-sena finanzjarja tal-impriża.

Meta l-iskadenza msemija fl-Artikolu 51(7) tigi estiża f'konformità ma' dak l-Artikolu, għal impriża tal-assigurazzjoni jew tar-riassigurazzjoni li tkun parti minn grupp li għalih tapplika s-superviżjoni tal-grupp f'konformità mal-Artikolu 213(2), is-superviżur tal-grupp ikkonċernat jista', fi żmien tliet xhur wara d-dikjarazzjoni ta' avveniment eċċezzjonali li jfixxkel l-operazzjonijiet mill-EIOPA f'konformità mal-Artikolu 35b(4), jestendi temporanjament, għal dak il-grupp, l-iskadenza korrispondenti biex issir id-divulgazzjoni msemija fit-tieni subparagrafu sa 10 gimgħat. ";

- (b) fil-paragrafu 2, il-punt (b) huwa sostitwit b'dan li ġej:

"(b) l-informazzjoni għal kwalunkwe waħda mis-sussidjarji fi hdan il-grupp, liema informazzjoni trid tkun identifikabbli individwalment, inklużi ż-żewġ partijiet tar-rapport dwar is-solvenza u l-kundizzjoni finanzjarja, u trid tigi żvelata f'konformità mal-Artikoli 51, 53, 54 u 55.";

(c) il-paragrafu 4 huwa sostitwit b'dan li ġej:

"4. Il-Kummissjoni għandha tadotta atti delegati f'konformità mal-Artikolu 301a li jispeċifikaw aktar l-informazzjoni li trid tiġi żvelata fir-rapport uniku dwar is-solvenza u l-kundizzjoni finanzjarja msemmi fil-paragrafu 2 ta' dan l-Artikolu u r-rapport dwar is-solvenza u l-kundizzjoni finanzjarja fil-livell tal-grupp imsemmi fil-paragrafu 1 ta' dan l-Artikolu.";(d) Imħassar

(84) jiddaħhlu l-Artikoli 256b u 256c li ġejjin:

"Artikolu 256b

Rapport superviżorju regolari tal-grupp

1. L-Istati Membri għandhom jirrikjedu li l-impriżi tal-assigurazzjoni u tar-riassigurazzjoni parteċipi, il-kumpaniji azzjonarji tal-assigurazzjoni u l-kumpaniji azzjonarji finanzjarji mhalltin jissottomettu lill-awtoritajiet superviżorji, fuq bażi annwali, rapport superviżorju regolari fil-livell tal-grupp. L-Artikolu 35(5a) għandu japplika *mutatis mutandis*.

L-Istati Membri għandhom jiżguraw li l-impriża tal-assigurazzjoni u tar-riassigurazzjoni jissottomettu l-informazzjoni msemmija f' dan l-Artikolu fuq bażi annwali jew anqas frekwenti f' 24 ġimgha wara t-tmiem tas-sena finanzjarja tal-impriża.

Meta l-iskadenza msemmija fl-Artikolu 35b(3) tiġi estiża f'konformità mal-Artikolu 35b(4), għal impriża tal-assigurazzjoni jew tar-riassigurazzjoni li tkun parti minn grupp li għalih tapplika s-superviżjoni tal-grupp f'konformità mal-Artikolu 213(2), is-superviżur tal-grupp ikkonċernat jista', fi żmien tliet xhur wara d-dikjarazzjoni ta' avveniment eċċezzjonali li jfixxkel l-operazzjonijiet mill-EIOPA f'konformità mal-Artikolu 35b(4), jestendi temporanjament, għal dak il-grupp, l-iskadenza korrispondenti għall-preżentazzjoni tal-informazzjoni msemmija fil-paragrafu 3 sa massimu ta' 10 ġimghat.

2. Impriża tal-assigurazzjoni jew tar-riassigurazzjoni parteċipi, kumpanija azzjonarja tal-assigurazzjoni jew kumpanija azzjonarja finanzjarja mhallta tista', soġġetta għall-qbil tal-awtoritajiet superviżorji kkonċernati, tipprovdi rapport superviżorju regolari uniku li għandu jinkludi dawn li ġejjin:

(a) l-informazzjoni fil-livell tal-grupp li għandha tiġi rrapportata f'konformità mal-paragrafu 1;

(b) l-informazzjoni għal kwalunkwe waħda mis-sussidjarji fi hdan il-grupp, li għandhom ikunu identifikabbli individwalment, għandha tiġi rrapportata f'konformità mal-Artikolu 35(5a) u ma għandhiex tirriżulta f'anqas informazzjoni mill-informazzjoni li kieku tiġi pprovduta mill-impriża tal-assigurazzjoni u tar-riassigurazzjoni li jissottomettu rapport superviżorju regolari f'konformità mal-Artikolu 35(5a).

Qabel jagħti kunsens f'konformità mal-ewwel subparagrafu, is-superviżur tal-grupp għandu jikkonsulta u jieħu kont b'mod debitu ta' kwalunkwe fehma u riżerva tal-membri tal-kulleġġ tas-superviżuri. In-nuqqas ta' qbil mill-awtoritajiet superviżorji nazzjonali kkonċernati għandu jkun iġġustifikat kif xieraq. Jekk ir-rapport superviżorju regolari uniku f'konformità mal-paragrafu 2 jiġi approvat mill-kulleġġ tas-superviżuri, kull impriza tal-assigurazzjoni u tar-riassigurazzjoni individwali għandha tippreżenta r-rapport superviżorju regolari uniku lill-awtorità superviżorja tagħha. Kull awtorità superviżorja għandu jkollha s-setgħa li twettaq superviżjoni tal-parti speċifika tar-rapport superviżorju regolari uniku lis-sussidjarja rilevanti. *[linebreak]*

3. Jekk ir-rapport superviżorju regolari uniku sottomess ma jkunx sodisfaċenti għall-awtoritajiet superviżorji nazzjonali, tali approvazzjoni tista' tiġi rtirata.

4. Meta r-rapport imsemmi fil-paragrafu 2 jonqos milli jinkludi informazzjoni li l-awtorità superviżorja li tkun awtorizzata sussidjarja fi hdan il-grupp teħtieġ li imprizi paragonabbli jipprovdu, u meta l-ommissjoni tkun materjali, l-awtorità superviżorja kkonċernata għandu jkollha s-setgħa li tirrikjedi lis-sussidjarja kkonċernata sabiex tirrapporta l-informazzjoni addizzjonali neċessarja.

5. Meta l-awtorità superviżorja li tkun awtorizzata sussidjarja fil-grupp tidentifika kwalunkwe nuqqas ta' konformità mal-Artikolu 35(5a) jew titlob kwalunkwe emenda jew kjarifika rigward ir-rapport superviżorju regolari uniku, hija għandha tinforma wkoll lill-kulleġġ tas-superviżuri u s-superviżur tal-grupp għandu jissottometti lill-impriza tal-assigurazzjoni jew tar-riassigurazzjoni parteċipi, lill-kumpanija azzjonarja tal-assigurazzjoni jew lill-kumpanija azzjonarja finanzjarja mħallta l-istess talba.

6. Il-Kummissjoni għandha tadotta atti delegati f'konformità mal-Artikolu 301a li jispeċifikaw aktar l-informazzjoni li għandha tiġi rrapportata.

Artikolu 256c

Rapport dwar is-solvenza u l-kundizzjoni finanzjarja: Rekwiżit tal-awditjar

1. L-Istati Membri għandhom jirrikjedu li impriża tal-assigurazzjoni jew tar-riassigurazzjoni parteċipi, kumpanija azzjonarja tal-assigurazzjoni jew kumpanija azzjonarja finanzjarja mhallta ta' grupp, tissoġġetta għal awditu l-karta tal-bilanċ tal-grupp żvelata bħala parti mir-rapport dwar is-solvenza u l-kundizzjoni finanzjarja tal-grupp jew bħala parti mir-rapport uniku dwar is-solvenza u l-kundizzjoni finanzjarja.
2. Rapport separat, inkluża l-identifikazzjoni tat-tip ta' assicurazzjoni kif ukoll ir-risultati tal-awditu, imhejjija mid-ditta tal-awditjar għandha tiġi sottomessa lill-awtorità superviżorja tal-grupp flimkien mar-rapport dwar is-solvenza u l-kundizzjoni finanzjarja jew ir-rapport uniku dwar is-solvenza u l-kundizzjoni finanzjarja mill-impriża tal-assigurazzjoni jew tar-riassigurazzjoni parteċipi, mill-kumpanija azzjonarja tal-assigurazzjoni jew mill-kumpanija azzjonarja finanzjarja mhallta.
3. Meta jkun hemm rapport wiehied dwar is-solvenza u l-kundizzjoni finanzjarja, ir-rekwiżiti tal-awditjar imposti fuq impriża tal-assigurazzjoni jew tar-riassigurazzjoni relatata għandhom jiġu rrispettati u r-rapport imsemmi fl-Artikolu 51a(4) għandu jiġi sottomess lill-awtorità superviżorja ta' dik l-impriża mill-impriża tal-assigurazzjoni jew tar-riassigurazzjoni parteċipi, mill-kumpanija azzjonarja tal-assigurazzjoni jew mill-kumpanija azzjonarja finanzjarja mhallta.
4. L-Artikolu 51a għandu japplika *mutatis mutandis*."

(85) L-Artikolu 257 huwa sostitwit b'dan li ġej:

"Artikolu 257

Rekwiziti ta' kompetenza u ta' idoneità għal persuni li effettivament imexxu kumpanija azzjonarja tal-assigurazzjoni jew kumpanija azzjonarja finanzjarja mhallta jew li jkollhom funzjonijiet ewlenin oħrajn

L-Istati Membri għandhom jirrikjedu li dawk li effettivament imexxu l-kumpanija azzjonarja tal-assigurazzjoni jew il-kumpanija azzjonarja finanzjarja mhallta, u fejn applikabbli, il-persuni li jkunu responsabbli għal funzjonijiet ewlenin oħrajn, ikunu kompetenti u idonei sabiex iwettqu dmirijiethom.

L-Artikolu 42 għandu japplika *mutatis mutandis*.”;

(86) L-Artikolu 258 huwa emendat kif ġej:

(a) il-paragrafu 2 huwa sostitwit b'dan li ġej:

"2. L-awtoritajiet superviżorji għandhom jingħataw is-setgħat superviżorji kollha sabiex jieħdu miżuri fir-rigward ta' kumpaniji azzjonarji tal-assigurazzjoni u ta' kumpaniji azzjonarji finanzjarji mhalltin li huma neċessarji sabiex jiżguraw li l-gruppi li għalihom tiġi applikata s-superviżjoni tal-grupp f'konformità mal-punti (a), (b) u (c) tal-Artikolu 213(2) jikkonformaw mar-rekwiziti kollha stabbiliti f'dan it-Titolu. Dawk is-setgħat għandhom jinkludu s-setgħat superviżorji generali msemmijin fl-Artikolu 34.

Mingħajr preġudizzju għad-dispożizzjonijiet dwar id-dritt penali tagħhom, l-Istati Membri għandhom jimponu sanzjonijiet fuq jew jadottaw il-miżuri relatati mal-kumpaniji azzjonarji tal-assigurazzjoni u mal-kumpaniji azzjonarji finanzjarji mhalltin li jiksru l-liġijiet, ir-regolamenti, jew id-dispożizzjonijiet amministrattivi li ddaħhlu fis-seħh sabiex jiġi traspost dan it-Titolu, jew fir-rigward tal-persuna li tkun qiegħda effettivament timmaniġġja dawk il-kumpaniji. L-awtoritajiet superviżorji għandhom jikkooperaw mill-qrib sabiex jiżguraw li tali sanzjonijiet jew miżuri jkunu effettivi, speċjalment meta l-amministrazzjoni ċentrali jew l-istabbiliment ewlieni ta' kumpanija azzjonarja tal-assigurazzjoni jew ta' kumpanija azzjonarja finanzjarja mhallta ma tkunx tinsab fl-istess Stat Membru bhall-uffiċċju registrat tagħha.”;

(b) jiddaħħlu l-paragrafi 2a u 2b li ġejjin:

“2a. Meta s-supervizur tal-grupp ikun stabbilixxa li l-kundizzjonijiet stabbiliti fl-Artikolu 213b(1) ma jkunux issodisfati jew ma baqghux ikunu ssodisfati, il-kumpanija azzjonarja tal-assigurazzjoni jew il-kumpanija azzjonarja finanzjarja mħallta għandha tkun soġġetta għal miżuri supervizorji adatti sabiex jiġu żgurati jew restawrati, skont il-każ, il-kontinwità u l-integrità ta' supervizjoni tal-grupp u tiġi żgurata l-konformità mar-rekwiżiti stipulati f'dan it-Titolu. Fil-każ ta' kumpanija azzjonarja finanzjarja mħallta, il-miżuri supervizorji għandhom, b'mod partikolari, iqisu l-effetti fuq il-konglomerat finanzjarju kollu kemm hu kif ukoll fuq l-imprizi regolati relatati tiegħu.

2b. Għall-finijiet tal-paragrafi 1 u 2a ta' dan l-Artikolu, l-Istati Membri għandhom jiżguraw li l-miżuri supervizorji li jistgħu jiġu applikati għall-kumpaniji azzjonarji tal-assigurazzjoni u għall-kumpaniji azzjonarji finanzjarji mħalltin jinkludu, tal-anqas, dawn li ġejjin:

(a) is-sospensjoni tal-eżerċizzju tad-drittijiet tal-vot marbutin mal-ishma tal-imprizi tal-assigurazzjoni jew tar-riassigurazzjoni miżmumin mill-kumpanija azzjonarja tal-assigurazzjoni jew mill-kumpanija azzjonarja finanzjarja mħallta;

(b) il-ħruġ ta' rimedji b'mandat ta' inibizzjoni, ta' sanzjonijiet jew ta' pieni kontra l-kumpanija azzjonarja tal-assigurazzjoni, il-kumpanija azzjonarja finanzjarja mħallta jew il-membri tal-korp amministrattiv, manigerjali jew supervizorju ta' dawk il-kumpaniji;

(c) l-ghoti ta' struzzjonijiet jew ta' direzzjonijiet lill-kumpanija azzjonarja finanzjarja jew lill-kumpanija azzjonarja finanzjarja mhallta sabiex tittrasferixxi lill-azzjonisti tagħha l-parteċipazzjonijiet fl-imprizi tal-assigurazzjoni u tar-riassigurazzjoni sussidjarji tagħha;

(d) il-hatra fuq bażi temporanja ta' kumpanija azzjonarja tal-assigurazzjoni ohra, ta' kumpanija azzjonarja finanzjarja mhallta jew ta' impriza tal-assigurazzjoni jew tar-riassigurazzjoni fil-grupp bħala responsabbli sabiex tiġi żgurata l-konformità mar-rekwiżiti stabbiliti f'dan it-Titolu;

(e) ir-restrizzjoni jew il-projbizzjoni ta' distribuzzjonijiet jew ta' pagamenti tal-imghax lill-azzjonisti;

(f) il-htieġa li l-kumpaniji azzjonarji tal-assigurazzjoni jew il-kumpaniji azzjonarji finanzjarji mhalltin jiddivestu minn jew inaqqsu l-parteċipazzjonijiet f'imprizi tal-assigurazzjoni jew tar-riassigurazzjoni jew f'imprizi relatati oħrajn imsemmijin fl-Artikolu 228(1);

(g) il-htieġa li l-kumpaniji azzjonarji tal-assigurazzjoni jew il-kumpaniji azzjonarji finanzjarji mhalltin jipprezentaw pjan dwar ir-ritorn, mingħajr dewmien, għall-konformità.

Is-superviżur tal-grupp għandu jikkonsulta lill-awtoritajiet superviżorji kkonċernati l-oħrajn u lill-EIOPA qabel ma jiehu kwalunkwe waħda mill-miżuri msemmijin fl-ewwel subparagrafu, meta dawk il-miżuri jaffettwaw lill-imprizi li jkollhom l-uffiċċji registrati tagħhom f'aktar minn Stat Membru wieħed.”;

(87) l-Artikolu 262 huwa emendat kif ġej:

(a) il-paragrafu 1 huwa sostitwit b'dan li ġej:

"1. Fin-nuqqas ta' superviżjoni ekwivalenti msemija fl-Artikolu 260, jew meta Stat Membru ma japplikax l-Artikolu 261 fil-każ ta' ekwivalenza temporanja f'konformità mal-Artikolu 260(7), dak l-Istat Membru għandu japplika waħda minn dawn li ġejjin għall-imprizi tal-assigurazzjoni u tar-riassigurazzjoni li jappartjenu għal grupp skont it-tifsira tal-Artikolu 212, u li għalihom tapplika s-superviżjoni tal-grupp f'konformità mal-punt (c) tal-Artikolu 213(2):

(a) l-Artikoli 218 sa 235, u l-Artikoli 244 sa 258, *mutatis mutandis*;

(b) wiehed mill-metodi stabbiliti fil-paragrafu 3 li jippermetti li jintlaħqu l-oġġettivi stabbiliti fil-paragrafu 2.";

(b) il-paragrafu 2 huwa sostitwit b'dan li ġejj:

"2. L-Istati Membri għandhom jippermettu lill-awtoritajiet superviżorji tagħhom japplikaw metodi oħrajn li jiżguraw superviżjoni xierqa tal-impriżi tal-assigurazzjoni u tar-riassigurazzjoni li jappartjenu għal grupp skont it-tifsira tal-Artikolu 212, u li għalihom tapplika s-superviżjoni tal-grupp f'konformità mal-punt (c) tal-Artikolu 213(2). Dawk il-metodi għandhom jiġu miftiehma mis-superviżur tal-grupp, identifikati f'konformità mal-Artikolu 247, wara konsultazzjoni mal-awtoritajiet superviżorji kkonċernati l-oħrajn.

Il-metodi msemmijin fl-ewwel subparagrafu għandhom jippermettu li jintlaħqu l-oġġettivi tas-superviżjoni tal-grupp kif speċifikat f'dan it-Titolu. Dawk l-oġġettivi għandhom jinkludu dawn li ġejjin:

(a) il-preservazzjoni tal-allokazzjoni tal-kapital u l-kompożizzjoni tal-fondi proprji tal-impriżi tal-assigurazzjoni u tar-riassigurazzjoni u l-prevenzjoni tal-ħolqien materjali ta' kapital fi ħdan il-grupp meta tali ħolqien ta' kapital intragrupp ikun iffinanzjat mir-rikavati ta' dejn jew minn strumenti finanzjarji oħrajn li ma jikkwalifikawx bħala entrati ta' fondi proprji mill-kumpanija omm;

(b) il-valutazzjoni u l-monitoraġġ tar-riskji li jirriżultaw minn impriżi kemm ġewwa kif ukoll barra l-Unjoni, u l-limitazzjoni tar-riskju ta' kontagġu minn dawk l-impriżi u minn impriżi mhux regolati oħrajn għal impriżi tal-assigurazzjoni u tar-riassigurazzjoni fil-grupp, u lis-sottogrupp li l-kumpanija omm apikali tiegħu tkun impriża tal-assigurazzjoni jew tar-riassigurazzjoni, kumpanija azzjonarja tal-assigurazzjoni jew kumpanija azzjonarja finanzjarja mħallta li għandha l-uffiċċju registrat tagħha fl-Unjoni, kif imsemmi fl-Artikolu 215, fejn jeżisti sottogrupp bħal dan.

Il-metodi msemminj fl-ewwel subparagrafu għandhom ikunu ġġustifikati, dokumentati u nnotifikati kif xieraq lill-awtoritajiet supervizzorji l-oħra kkonċernati, lill-EIOPA u lill-Kummissjoni.”;

(c) jizdied il-paragrafu 3 li ġej:

"3. Għall-finijiet tal-paragrafu 2 ta' dan l-Artikolu, l-awtoritajiet supervizzorji kkonċernati jistgħu b'mod partikolari japplikaw wiehied jew aktar mill-metodi li ġejjin għall-imprizi tal-assigurazzjoni u tar-riassigurazzjoni, għall-kumpaniji azzjonarji tal-assigurazzjoni u għall-kumpaniji azzjonarji finanzjarji mhalltin li jkunu parti minn grupp li huwa soġġett għal supervizzjoni ta' grupp f'konformità mal-punt (c) tal-Artikolu 213(2):

- (a) il-ħatra ta' impriza tal-assigurazzjoni jew tar-riassigurazzjoni waħda li għandha tkun responsabbli għall-konformità mar-rekwiziti stabbiliti f'dan it-Titolu, meta l-imprizi tal-assigurazzjoni u tar-riassigurazzjoni li jappartjenu għall-grupp ma jkollhomx kumpanija omm komuni fl-Unjoni;
- (b) il-ħtieġa tal-istabbiliment ta' kumpanija azzjonarja tal-assigurazzjoni li jkollha l-uffiċċju registrat tagħha fl-Unjoni, jew ta' kumpanija azzjonarja finanzjarja mhallta li jkollha l-uffiċċju registrat tagħha fl-Unjoni meta l-imprizi tal-assigurazzjoni u tar-riassigurazzjoni li jappartjenu għall-grupp ma jkollhomx kumpanija omm komuni fl-Unjoni, u l-applikazzjoni ta' dan it-Titolu għall-imprizi tal-assigurazzjoni u tar-riassigurazzjoni fil-grupp immexxi minn dik il-kumpanija azzjonarja tal-assigurazzjoni jew il-kumpanija azzjonarja finanzjarja mhallta;

- (c) meta diversi impriżi tal-assigurazzjoni u tar-riassigurazzjoni li jappartjenu għall-grupp jiffurmaw sottogrupp li l-kumpanija omm tiegħu jkollha l-uffiċċju registrat tagħha fl-Unjoni, minbarra l-applikazzjoni ta' dan it-Titolu għal dan is-sottogrupp, it-tehid ta' miżuri addizzjonali jew l-impożizzjoni ta' rekwiżiti addizzjonali, inklużi r-rekwiżiti msemmin fil-punti (d), (e), u (f) ta' dan is-subparagrafu u superviżjoni mtejbja tal-konċentrazzjoni tar-riskju skont it-tifsira tal-Artikolu 244 u ta' tranżazzjonijiet intragrupp skont it-tifsira tal-Artikolu 245, bl-għan li jintlaħaq l-oġettiv imsemmi fil-punt (b) tat-tieni subparagrafu tal-paragrafu 2 ta' dan l-Artikolu;
- (d) il-htieġa li l-membri tal-korp amministrattiv, maniġerjali jew superviżorju tal-kumpanija omm apikali fl-Unjoni jkunu indipendenti mill-kumpanija omm apikali barra mill-Unjoni;
- (e) il-projbizzjoni, il-limitazzjoni, ir-restrizzjoni, il-monitoraġġ jew il-htieġa ta' notifika minn qabel tat-tranżazzjonijiet, inklużi d-distribuzzjonijiet tad-dividendi u l-pagamenti tal-kupuni fuq id-dejn subordinat, fejn tali tranżazzjonijiet huma jew jistgħu jkunu ta' theddida għall-pożizzjoni finanzjarja jew tas-solvenza tal-impriżi tal-assigurazzjoni u tar-riassigurazzjoni fi hdan il-grupp, u jinvolvu, minn naha waħda, impriża tal-assigurazzjoni jew tar-riassigurazzjoni, kumpanija azzjonarja tal-assigurazzjoni li jkollha l-uffiċċju registrat tagħha fl-Unjoni jew kumpanija azzjonarja finanzjarja mhallta li jkollha l-uffiċċju registrat tagħha fl-Unjoni, u, min-naħa l-oħra, impriża li tappartjeni għall-grupp li jkollha l-uffiċċju registrat tagħha barra mill-Unjoni; meta s-superviżur tal-grupp fl-Unjoni ma jkunx waħda mill-awtoritajiet superviżorji tal-Istat Membru li fih impriża tal-assigurazzjoni jew tar-riassigurazzjoni relatata jkollha l-uffiċċju registrat tagħha, is-superviżur tal-grupp fl-Unjoni għandu jinforma lil daww l-awtoritajiet superviżorji dwar is-sejbiet tiegħu sabiex jippermettilhom jieħdu l-miżuri xierqa;

- (f) il-htieġa ta' informazzjoni dwar is-solvenza u l-pożizzjoni finanzjarja, il-profil tar-riskju, u l-limiti tat-tolleranza tar-riskju tal-kumpaniji omm li jkollhom l-uffiċċju registrat tagħhom barra mill-Unjoni, inklużi, fejn applikabbli, rapporti dwar dawk is-sugġetti li huma sottomessi lill-korp amministrattiv, manġerjali jew superviżorju jew lill-awtoritajiet superviżorji ta' dawk il-kumpaniji omm ta' pajjiżi terzi.”;

(88) fl-Artikolu 265, jiddaħhal il-paragrafu 1a li ġej:

“1a. Bhala parti mill-obbligu skont il-paragrafu 1, l-Istati Membri għandhom jiżguraw b'mod partikolari li, meta l-kumpanija omm ta' impriża tal-assigurazzjoni jew tar-riassigurazzjoni waħda jew aktar tkun istituzzjoni ta' kreditu, ditta tal-investment, istituzzjoni finanzjarja, kumpanija manġerjali tal-UCITS, manġer ta' fond ta' investment alternattiv, istituzzjoni għall-provvista ta' rtirar okkupazzjonali jew impriża mhux regolata li twettaq waħda jew aktar mill-attivitajiet imsemmijin fl-Anness I tad-Direttiva 2013/36/UE fejn dawk l-attivitajiet jikkostitwixxu parti sinifikanti mill-attività ġenerali tagħha, l-awtoritajiet superviżorji responsabbli għas-superviżjoni ta' dawk l-impriži tal-assigurazzjoni jew tar-riassigurazzjoni jeżerċitaw superviżjoni ġenerali fuq it-tranzazzjonijiet bejn dawk l-impriži tal-assigurazzjoni jew tar-riassigurazzjoni u l-kumpanija omm u l-impriži relatati tagħha.”;

(89) l-Artikolu 301a huwa emendat kif ġej:

(a) il-paragrafu 2 huwa emendat kif ġej:

(i) fl-ewwel subparagrafu, il-kliem "fl-Artikoli 17, 31, 35, 37, 50, 56, 75, 86, 92, 97, 99, 109a, 111, 114, 127, 130, 135, 143, 172, 210, 211, 216, 217, 227, 234, 241, 244, 245, 247, 248, 256, 258, 260 u 308b" huwa sostitwit bil-kliem "fil-punt (a) tal-Artikolu 35(9), fil-punti (a) u (c) sa (h) tal-Artikolu 86(1), fil-punti (a) u (c) tal-Artikolu 234(1) u fl-Artikoli 17, 31, 37, 50, 56, 75, 92, 97, 99, 109a, 111, 114, 127, 130, 135, 143, 172, 210, 211, 216, 217, 227, 241, 244, 245, 247, 248, 256, 258, 260 u 308b";

(ii) it-tieni subparagrafu huwa sostitwit b'dan li ġej:

"Id-delega tas-setgħa msemija fil-punt (b) tal-Artikolu 35(9), fil-punti (aa), (b) u (i) tal-Artikolu 86(1), fil-punt (b) tal-Artikolu 234 u fl-Artikoli 29, 86(1a), 234(2) u 256b għandha tingħata lill-Kummissjoni għal perjodu ta' erba' snin minn [OP jekk jogħġbok dahhal id-data = id-dhul fis-sehħ ta' din id-Direttiva emendatorja].";

(iii) jiżdied is-subparagrafu li ġej:

"Id-delega tas-setgħa msemija fl-ewwel u fit-tieni subparagrafi għandha tiġi estiża b'mod taċitu għal perjodi ta' durata identika, hliet jekk il-Parlament Ewropew jew il-Kunsill joġġezzjonaw għat-tali estensjoni mhux aktar tard minn tliet xhur qabel it-tmiem ta' kull perjodu.";

(b) il-paragrafu 3 huwa sostitwit b'dan li ġej:

"3. Id-delega tas-setgħa msemija fl-Artikoli 17, 29, 31, 35, 37, 50, 56, 75, 86, 92, 97, 99, 109a, 111, 114, 127, 130, 135, 143, 172, 210, 211, 216, 217, 227, 234, 241, 244, 245, 247, 248, 256, 256b, 258, 260 u 308b tista' tiġi rrevokata fi kwalunkwe waqt mill-Parlament Ewropew jew mill-Kunsill.";

(c) il-paragrafu 5 huwa sostitwit b'dan li ġej:

"5. Att delegat adottat skont l-Artikoli 17, 29, 31, 35, 37, 50, 56, 75, 86, 92, 97, 99, 109a, 111, 114, 127, 130, 135, 143, 172, 210, 211, 216, 217, 227, 234, 241, 244, 245, 247, 248, 256, 256b, 258, 260 jew 308b għandu jidhol fis-seħh biss jekk ma tigi espressa l-ebda oġġezzjoni mill-Parlament Ewropew jew mill-Kunsill fi żmien perjodu ta' tliet xhur min-notifika ta' dak l-att lill-Parlament Ewropew u lill-Kunsill jew jekk, qabel jiskadi dak il-perjodu, kemm il-Parlament Ewropew kif ukoll il-Kunsill it-tnejn ikunu informaw lill-Kummissjoni li ma humiex ser joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.";

(90) l-Artikolu 304(2) huwa sostitwit b'dan li ġej;

"2. Minn [OP jekk jogħġbok dahhal id-data = id-data tal-applikazzjoni ta' din id-Direttiva emendatorja], l-imprizi tal-assigurazzjoni tal-ħajja jistgħu jkomplu japplikaw l-approċċ imsemmi fil-paragrafu 1 ta' dan l-Artikolu biss fir-rigward tal-assi u tal-obbligazzjonijiet li għalihom l-awtoritajiet superviżorji approvaw l-applikazzjoni tas-submodulu tar-riskju ta' ekwità bbazat fuq id-durata qabel [OP jekk jogħġbok dahhal id-data = id-data tal-applikazzjoni ta' din id-Direttiva emendatorja].";

(91) jiddaħhlu l-Artikoli 304a u 304b li ġejjin:

"Artikolu 304a

Mandati fir-rigward tar-riskju għas-sostenibbiltà

1. L-EIOPA, wara li tikkonsulta mal-BERS, għandha tivvaluta, fuq il-bażi tad-data disponibbli u tas-sejbiet tal-Pjattaforma dwar il-Finanzi Sostenibbli msemmija fl-Artikolu 20 tar-Regolament (UE) 2020/852 tal-Parlament Ewropew u tal-Kunsill* u tal-EBA fil-kuntest tal-hidma tagħha skont il-mandat stabbilit fil-punt (c) tal-Artikolu 501c tar-Regolament (UE) 575/2013 jekk ikunx iġġustifikat trattament prudenzjali dedikat ta' skoperturi relatati ma' assi jew ma' attivitajiet assoċjati sostanzjalment ma' objettivi ambjentali jew soċjali. B'mod partikolari, l-EIOPA għandha tivvaluta l-effetti potenzjali ta' trattament prudenzjali dedikat ta' skoperturi relatati ma' assi u ma' attivitajiet li huma assoċjati sostanzjalment ma' objettivi ambjentali u/jew soċjali jew li huma assoċjati sostanzjalment mal-ħsara għal tali objettivi dwar il-protezzjoni tad-detenturi ta' poloz u l-istabbiltà finanzjarja fl-Unjoni.

L-EIOPA għandha tissottometti rapport dwar is-sejbiet tagħha lill-Kummissjoni [sat-28 ta' Ġunju 2023]. Fejn xieraq, ir-rapport għandu jkoll trattament prudenzjali bbażat fuq ir-riskju possibbli tal-iskoperturi relatati mal-assi u mal-attivitajiet li huma assoċjati sostanzjalment mal-objettivi ambjentali jew soċjali jew li huma assoċjati sostanzjalment mal-ħsara għal tali objettivi u jkun akkumpanjat minn valutazzjoni tal-impatt tal-bidliet potenzjali fuq l-impreżi tal-assigurazzjoni u tar-riassigurazzjoni.

2. L-EIOPA għandha tirrieżamina tal-anqas kull hames snin, fir-rigward tar-riskju ta' katastrofi naturali, l-ambitu u l-kalibrazzjoni tal-parametri standard tas-submodulu ta' katastrofi mhux tal-ħajja tar-Rekwiżit Kapitali tas-Solvenza msemmi fil-punt (b) tat-tielet subparagrafu tal-Artikolu 105(2). Għall-finijiet ta' daww ir-rieżamijiet, l-EIOPA għandha tqis l-aħħar evidenza rilevanti disponibbli dwar ix-xjenza klimatika u r-rilevanza tar-riskji f'termini tar-riskji assicurati mill-kumpaniji tal-assigurazzjoni u tar-riassigurazzjoni li jużaw il-formula standard għall-kalkolu tas-submodulu ta' katastrofi mhux tal-ħajja tar-Rekwiżit Kapitali tas-Solvenza.

L-ewwel rieżami skont l-ewwel subparagrafu għandu jitlesta sa [OP jekk jogħġbok dahhal id-data = sentejn wara d-dhul fis-seħh ta' din id-Direttiva].

Meta l-EIOPA ssib, matul rieżami skont l-ewwel subparagrafu, li, minhabba l-ambitu jew il-kalibrazzjoni tal-parametri standard tas-submodulu tar-riskju ta' katastrofi mhux tal-ħajja, ikun hemm diskrepanza sinifikanti bejn il-parti tar-Rekwiżit Kapitali tas-Solvenza relatata mal-katastrofi naturali u r-riskju reali ta' katastrofi naturali li jiffaċċjaw l-imprizi tal-assigurazzjoni u tar-riassigurazzjoni, l-EIOPA għandha tissottometti opinjoni dwar ir-riskju ta' katastrofi naturali lill-Kummissjoni.

Opinjoni dwar ir-riskju ta' katastrofi naturali ppreżentata lill-Kummissjoni skont it-tielet subparagrafu għandha tikkunsidra l-ambitu jew il-kalibrazzjoni tal-parametri standard tas-submodulu ta' katastrofi mhux tal-ħajja tar-Rekwiżit Kapitali tas-Solvenza sabiex tiġi rrimedjata d-diskrepanza misjuba u tkun akkumpanjata minn valutazzjoni tal-impatt tal-emendi proposti fuq l-imprizi tal-assigurazzjoni u tar-riassigurazzjoni.

3. L-EIOPA għandha tevalwa jekk u sa liema punt l-imprizi tal-assigurazzjoni u tar-riassigurazzjoni jivvalutaw l-iskopertura materjali tagħhom għar-riskji relatati mat-telfien tal-bijodiversità bħala parti mill-valutazzjoni msemmija fl-Artikolu 45(1). L-EIOPA għandha sussegwentement tivvaluta liema azzjonijiet jistgħu jittiehdu sabiex jiġi żgurat li l-imprizi tal-assigurazzjoni u tar-riassigurazzjoni jagħmlu dan, fejn ikun neċessarju, filwaqt li jitqiesu l-ghodod ta' kejl eżistenti. L-EIOPA għandha tissottometti rapport dwar is-sejbiet tagħha lill-Kummissjoni sa [sena wara d-dhul fis-seħh ta' din id-Direttiva emendatorja].

[4. L-EIOPA, l-EBA u l-ESMA għandhom, permezz tal-Kumitat Kongunt imsemmi fl-Artikolu 54 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, jiżviluppaw linji gwida sabiex jiżguraw li l-konsistenza, il-kunsiderazzjonijiet fit-tul u l-istandards komuni għall-metodoloġiji ta' valutazzjoni jiġu integrati fl-ittestjar tal-istress tar-riskji ambjentali, soċjali u ta' governanza. L-ittestjar tal-istress superviżorju tar-riskji ambjentali, soċjali u ta' governanza għandu jibda b'fatturi relatati mal-klima. L-EIOPA, l-EBA u l-ESMA għandhom, permezz tal-Kumitat Kongunt imsemmi fl-Artikolu 54 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, jesploraw kif ir-riskji soċjali u dawk relatati mal-governanza jistgħu jiġu integrati fl-ittestjar tal-istress.]

"Artikolu 304b

Rieżami fir-rigward tas-separazzjoni tal-attivitajiet tal-ħajja u mhux tal-ħajja u tar-riżerva tal-kapital

1. L-EIOPA għandha tivvaluta l-impatt tas-separazzjoni tan-negozju tal-assigurazzjoni tal-ħajja u mhux tal-ħajja msemmi fil-paragrafu (1) tal-Artikolu 73. B'mod partikolari, l-EIOPA għandha tivvaluta l-effetti taż-żamma u l-effetti potenzjali tat-taffija tal-prinċipju tas-separazzjoni tan-negozju tal-assigurazzjoni tal-ħajja u mhux tal-ħajja tal-anqas fir-rigward tal-protezzjoni tad-detenturi ta' poloz, is-sussidju inkroċjat potenzjali bejn l-attivitajiet tal-ħajja u dawk mhux tal-ħajja, l-effiċjenza tas-suq u l-kundizzjonijiet ekwi. L-EIOPA għandha tissottometti rapport dwar is-sejbiet tagħha lill-Kummissjoni [sena wara d-dhul fis-seħħ ta' din id-Direttiva emendatorja].

2. L-EIOPA għandha timmonitorja sa [hames snin wara d-data tal-applikazzjoni] il-kontribuzzjoni għar-Rekwiżiti Kapitali tas-Solvenza tal-grupp imsemmijin fl-Artikolu 228(3)(a)(i) ta' din id-Direttiva tar-rekwiżit ta' riżerva kombinata ta' istituzzjonijiet ta' kreditu relatati, kif definit fl-Artikolu 128(6) tar-Regolament (UE) Nru 575/2013. Għal dan il-ghan, l-EIOPA għandha tikkomunika mal-EBA u għandha tqis ir-regoli applikabbli għall-kalkolu tal-adeqwatezza kapitali msemmija fl-Artikolu 6 tad-Direttiva 2002/87/KE għall-konglomerati finanzjarji. L-EIOPA għandha tirrapporta lill-Kummissjoni dwar kwalunkwe sejba.

* Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).";

(92) fl-Artikolu 305, jithassru l-paragrafi 2 u 3;

(93) jithassar l-Artikolu 308a;

(94) l-Artikolu 308b huwa emendat kif ġej:

(a) jithassru l-paragrafi 5 sa 8;

(b) il-paragrafu 12 huwa sostitwit b'dan li ġej:

"12. Minkejja l-Artikolu 100, l-Artikolu 101(3) u l-Artikolu 104, l-Istati Membri għandhom jiżguraw li l-parametri standard li għandhom jintużaw meta tiġi kkalkolata l-konċentrazzjoni tar-riskju tas-suq u s-submoduli tar-riskju tal-firxa f'konformità mal-formula standard għandhom ikunu l-istess fir-rigward tal-iskoperturi għall-gvernijiet ċentrali jew għall-banek ċentrali tal-Istati Membri mgarrbin qabel l-1 ta' Jannar 2023 u ddenominati u ffinanzjati fil-valuta domestika ta' kwalunkwe Stat Membru bħal dawk li jkunu applikati għal tali skoperturi ddenominati u ffinanzjati fil-valuta domestika tagħhom.";

(c) fil-paragrafu 17, jiddaħħlu s-subparagrafi li ġejjin wara l-ewwel subparagrafu:

“Meta grupp tal-assigurazzjoni jew tar-riassigurazzjoni, jew kwalunkwe waħda mill-impriżi tal-assigurazzjoni jew tar-riassigurazzjoni sussidjarji tiegħu, tkun qed tapplika l-miżura tranżizzjonali fuq ir-rati tal-imghax mingħajr riskju msemmin fl-Artikolu 308c jew il-miżura tranżizzjonali fuq il-provvedimenti tekniċi msemmin fl-Artikolu 308d, l-impriża tal-assigurazzjoni jew tar-riassigurazzjoni parteċipi, il-kumpanija azzjonarja tal-assigurazzjoni jew il-kumpanija azzjonarja finanzjarja mhallta għandhom jiżvelaw pubblikament, bħala parti mir-rapport tagħha dwar is-solvenza tal-grupp u l-kundizzjoni finanzjarja msemmin fl-Artikolu 256, u b’mod supplimentari għall-iżvelar imsemmin fil-punt (c) tal-Artikolu 308c(4) u fil-punt (c) tal-Artikolu 308d(5), il-kwantifikazzjoni tal-impatt fuq il-pożizzjoni finanzjarja tagħha tas-suppożizzjoni li l-fondi proprji li jirriżultaw mill-applikazzjoni ta’ dawk il-miżuri tranżizzjonali ma jistgħux effettivament jitqieghdu għad-dispożizzjoni sabiex ikopru r-Rekwiżit Kapitali tas-Solvenza tal-impriża parteċipi li għaliha tigi kkalkolata s-solvenza tal-grupp.

Meta grupp tal-assigurazzjoni jew tar-riassigurazzjoni jiddependi b’mod materjali fuq l-użu tal-miżuri tranżizzjonali msemmin fl-Artikoli 308c u 308d b’tali mod li jirrappreżenta hażin il-pożizzjoni attwali ta’ solvenza tal-grupp, anke meta r-Rekwiżit Kapitali tas-Solvenza tal-grupp jista’ jkun issodisfat mingħajr l-użu ta’ dawk il-miżuri tranżizzjonali, is-superviżur tal-grupp għandu jkollu s-setgħa li jieħu miżuri xierqa, li jinkludu l-possibbiltà li jitnaqqas l-ammont ta’ fondi proprji li jirriżulta mill-użu ta’ dawk il-miżuri tranżizzjonali li jistgħu jitqiesu eligibbli sabiex ikopru r-Rekwiżit Kapitali tas-Solvenza tal-grupp.”;

(95) l-Artikolu 308c huwa emendat kif ġej:

(a) jiddaħħal il-paragrafu 1a li ġej:

“1a. Wara [OP jekk jogħgħbok dahhal id-data = id-data tal-applikazzjoni ta' din id-Direttiva emendatorja], l-awtoritajiet superviżorji għandhom japprovaw biss aġġustament tranżizzjonali għall-istruttura rilevanti ta' terminu tar-rata tal-imghax mingħajr riskju fil-każijiet li ġejjin:

(a) matul perjodu ta' 18-il xahar qabel l-approvazzjoni, ir-regoli ta' din id-Direttiva applikati għall-ewwel darba għall-impriza tal-assigurazzjoni jew tar-riassigurazzjoni li titlob l-approvazzjoni wara li tkun eżentata mill-kamp ta' applikazzjoni ta' din id-Direttiva skont l-Artikolu 4;

(b) matul perjodu ta' sitt xhur qabel l-approvazzjoni, l-impriza tal-assigurazzjoni jew tar-riassigurazzjoni li titlob l-approvazzjoni tkun irċeviet awtorizzazzjoni sabiex taċċetta portafoll ta' kuntratti, taht il-kundizzjonijiet stabbiliti mil-liġi nazzjonali u, fejn rilevanti, skont l-Artikolu 39 jew l-Artikolu 164, meta l-impriza tal-assigurazzjoni jew tar-riassigurazzjoni li tittrasferixxi tkun applikat l-aġġustament tranżizzjonali għall-istruttura rilevanti ta' terminu tar-rata tal-imghax mingħajr riskju fir-rigward ta' dak il-portafoll ta' kuntratti qabel it-trasferiment.";

(b) fil-paragrafu 4, il-punt (c) huwa sostitwit b'dan li ġej:

“(c) fil-parti tar-rapport tagħhom dwar is-solvenza u l-kundizzjoni finanzjarja tagħhom li tikkonsisti f'informazzjoni indirizzata lil parteċipanti oħrajn fis-suq imsemmija fl-Artikolu 51(1b), jiżvelaw pubblikament dan kollu li ġej:

(i) il-fatt li japplikaw l-istruttura tranżitorja ta' terminu tar-rata tal-imghax mingħajr riskju;

(ii) il-kwantifikazzjoni tal-impatt tan-nuqqas ta' applikazzjoni ta' din il-mizura tranżizzjonali fuq il-pożizzjoni finanzjarja tagħhom;

(iii) meta l-impriza tkun konformi mar-Rekwiżit Kapitali tas-Solvenza mingħajr l-applikazzjoni ta' din il-mizura tranżizzjonali, ir-ragunijiet għall-applikazzjoni ta' din il-mizura tranżizzjonali;

(iv) valutazzjoni tad-dipendenza tal-impriza fuq din il-mizura tranżizzjonali u, fejn applikabbli, deskrizzjoni tal-mizuri meħudin jew ippjanati mill-impriza sabiex tnaqqas jew tneħhi d-dipendenza.”;

(96) L-Artikolu 308d huwa emendat kif ġej:

(a) jiddaħhal il-paragrafu 1a li ġej:

“1a. Wara [OP jekk jogħġbok daħhal id-data = id-data tal-applikazzjoni ta' din id-Direttiva emendatorja], l-awtoritajiet superviżorji għandhom japprovaw biss tnaqqis tranżizzjonali għall-provvedimenti tekniċi fil-każijiet li ġejjin:

(a) matul perjodu ta' 18-il xahar qabel l-approvazzjoni, ir-regoli ta' din id-Direttiva applikati għall-ewwel darba għall-impriza tal-assigurazzjoni jew tar-riassigurazzjoni li titlob l-approvazzjoni wara li tkun eżentata mill-kamp ta' applikazzjoni ta' din id-Direttiva skont l-Artikolu 4;

(b) matul perjodu ta' sitt xhur qabel l-approvazzjoni, l-impriza tal-assigurazzjoni jew tar-riassigurazzjoni li titlob l-approvazzjoni tkun aċċettat portafoll ta' kuntratti, taħt il-kundizzjonijiet stabbiliti mil-ligi nazzjonali u, fejn rilevanti, skont l-Artikolu 39 jew l-Artikolu 164, meta l-impriza tal-assigurazzjoni jew tar-riassigurazzjoni li tittrasferixxi tkun applikat l-aġġustament tranżizzjonali għall-istruttura rilevanti ta' terminu tar-rata tal-imghax mingħajr riskju fir-rigward ta' dak il-portafoll ta' kuntratti qabel it-trasferiment.”;

(b) fil-paragrafu 5, il-punt (c) huwa sostitwit b'dan li ġej:

“(c) fil-parti tar-rapport tagħhom dwar is-solvenza u l-kundizzjoni finanzjarja tagħhom li tikkonsisti f'informazzjoni indirizzata lil parteċipanti oħrajn fis-suq imsemmija fl-Artikolu 51(1b), jiżvelaw pubblikament dan kollu li ġej:

(i) il-fatt li japplikaw it-tnaqqis tranżizzjonali għall-provvedimenti tekniċi;

(ii) il-kwantifikazzjoni tal-impatt tan-nuqqas ta' applikazzjoni ta' dak it-tnaqqis tranżizzjonali fuq il-pożizzjoni finanzjarja tagħhom;

(iii) meta l-impriza tkun konformi mar-Rekwiżit Kapitali tas-Solvenza mingħajr l-applikazzjoni ta' din il-miżura tranżizzjonali, ir-ragunijiet għall-applikazzjoni ta' din il-miżura tranżizzjonali;

(iv) valutazzjoni tad-dipendenza tal-impriza fuq din il-miżura tranżizzjonali u, fejn applikabbli, deskrizzjoni tal-miżuri meħudin jew ippjanati mill-impriza sabiex tnaqqas jew tneħhi d-dipendenza.”;

(96a) l-Artikolu 308e huwa sostitwit b'dan li ġej:

"Artikolu 308e

Pjan ta' introduzzjoni gradwali dwar il-miżuri tranżizzjonali

L-impriża tal-assigurazzjoni u tar-riassigurazzjoni li japplikaw il-miżuri tranżizzjonali msemmijin fl-Artikoli 77a(2), 308c, 308d jew, fejn rilevanti, it-[tieni/tielet] subparagrafu tal-Artikolu 111(1) għandhom jinformaw lill-awtorità superviżorja malli josservaw li ma humiex ser jikkonformaw mar-Rekwiżit Kapitali tas-Solvenza mingħajr l-applikazzjoni ta' dawn il-miżuri tranżizzjonali. L-awtorità superviżorja għandha teżiġi li l-impriża tal-assigurazzjoni jew tar-riassigurazzjoni konċernata tiegħu l-miżuri mehtieġa biex tiżgura l-konformità mar-Rekwiżit Kapitali tas-Solvenza fi tmiem il-perjodu tranżitorju.

Fi żmien xahrejn mill-osservazzjoni tan-nuqqas ta' konformità mar-Rekwiżit Kapitali tas-Solvenza mingħajr l-applikazzjoni ta' dawn il-miżuri tranżizzjonali, l-impriża tal-assigurazzjoni jew tar-riassigurazzjoni kkonċernata għandha tissottometti lill-awtorità superviżorja pjan ta' introduzzjoni gradwali li jistabbilixxi l-miżuri ppjanati, inkluż iż-żmien meta jseħħu dawk il-miżuri, biex jiġi stabbilit il-livell ta' fondi proprji eliġibbli li jkopru r-Rekwiżit Kapitali tas-Solvenza jew biex jitnaqqas il-profil tar-riskju tiegħu biex tkun żgurata l-konformità mar-Rekwiżit Kapitali tas-Solvenza fi tmiem il-perjodu tranżitorju. L-impriża tal-assigurazzjoni jew tar-riassigurazzjoni konċernata tista' taggorna l-pjan ta' dhul gradwali matul il-perjodu tranżitorju.

L-imprezi tal-assigurazzjoni u tar-riassigurazzjoni konċernati għandhom jissottomettu annwalment rapport lill-awtorità superviżorja tagħhom li jispjega l-miżuri meħuda u l-progress li sar biex tkun żgurata l-konformità mar-Rekwiżit Kapitali tas-Solvenza fi tmiem il-perjodu tranżitorju.

L-awtoritajiet superviżorji jistgħu jirrevokaw l-approvazzjoni għall-applikazzjoni tal-miżura tranżizzjonali stabbilita fl-Artikoli 308c u 308d meta l-impreza ma tkunx tista' turi għas-sodisfazzjon tal-awtorità superviżorja li jkun sar biżżejjed progress fir-rigward tal-konformità mar-Rekwiżit Kapitali tas-Solvenza mingħajr miżuri tranżizzjonali fi tmiem il-perjodu tranżitorju.

L-awtoritajiet superviżorji għandhom jirrevokaw l-approvazzjoni għall-applikazzjoni tal-miżura tranżizzjonali stabbilita fl-Artikoli 308c u 308d meta l-konformità mar-Rekwiżit Kapitali tas-Solvenza fi tmiem il-perjodu tranżitorju ma tkunx realistika.;"

- (97) fl-Artikolu 309(1), jithassar ir-raba' subparagrafu;
- (98) fl-Artikolu 311, jithassar it-tieni paragrafu;
- (99) l-Anness III huwa emendat f'konformità mal-Anness ma' din id-Direttiva;

Artikolu 2

Traspożizzjoni

1. L-Istati Membri għandhom jadottaw u jippubblikaw, sa [OP jekk jogħġbok dahhal id-data = 24 xahar wara d-dhul fis-sehh], il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva. Huma għandhom jikkomunikaw minnufih it-test ta' dawk il-miżuri lill-Kummissjoni.

Għandhom japplikaw dawk il-miżuri minn [OP jekk jogħġbok dahhal id-data = 24 xahar u jum wara d-dhul fis-sehh].

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3

Dhul fis-sehh

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President

ANNESS

L-Anness III huwa emendat kif ġej:

- (1) fit-taqsima A. "Forom ta' impriza ta' assigurazzjoni mhux tal-hajja", il-punt (27) jithassar;
- (1) fit-taqsima B. "Forom ta' assigurazzjoni tal-hajja", il-punt (27) jithassar;
- (2) fit-taqsima C. "Forom tal-imprizi tar-riassikurazzjoni" il-punt (27) jithassar.